


M. R. Ry. Ongole Venkatarangayya Pantulu Garu, B.A., B.L., High Court Vakil, Nellore writes :-

“ఈ విమర్శనాపీఠము పరిశీలనా సమయమున కడు శ్రద్ధా  
యముగ నున్నది”



The Honourable Rao Bahadur B. N. Sarma Garu, B. A., B. L., President of the First Andhra Conference, writes :

“.....Bodies such as the Vignana Chendrika Mandalam have been rendering to the cause of Telugu Literature by the publication of such highly useful works as the Andhrulacharitram by Mr. Chilukuri Virabhadra Rao *evincing original research and great ability* make one feel that there is a general upheaval of society and that sign of the renaissance of the Andhra Literature are clearly visible on the horizon.”

M. R. Ry. K. V. Lakshmana Rao Pantulu garu M. A., the Editor, ‘Vignana Chendrika’ and the Telugu Encyclopædia, writes :—

“He is perhaps the First Telugu Scholar who has attempted a translation of eminent English Authors. His History of the Andhras is a unique

production disclosing extensive research in the field of Ancient History and is highly appreciated by Antiquarians. \* \* \* He writes an idiomatic, elegant, chaste and charming style and is known as one of the best Telugu Writers of the present day. I know him personally. He is honest and trustworthy. I think Telugu Academy is the proper place for such an antiquarian and a well-known Telugu author."

---

M. R. Ry. B. Seshagiri Rao Pantulu Garu, M.A. Professor, Vizianagaram Maharajah's College, writes :—

"I was so glad to read through your Andhra's History Vol. II your style, arrangement and discussion of matter have considerably improved."

---

Mr. N. K. Venkatesan M. A., L. T., Professor, Presidency College, Madras, writes in the Hindu :—

"For the origin and meaning of the word 'Andhra' and its use for the Telugu people, I refer the correspondent and his company to the History of the Andhra's in the Vignana Chendrika series, the language, the manner and the matter of which may give very good lessons to these reformers of Telugu style."

---

ఇతిహాసతరంగిణీగ్రంథమాల. ౧

సంపాదకుఁడు,

వెలగల వెంకటరెడ్డి.

196/11

ఆంధ్రులచరిత్రము.


తృతీయభాగము.

మధ్యముగము.

ఇయ్యది

చిలుకూరి వీరభద్రరావుగారిచే

రచియింపఁబడినది.



మొదటికూర్పు స్రుతులు, ౨౦౦౦.


రాజమహేంద్రపురము.

శ్రీ మనోరమాముద్రాక్షరశాలయందు ముద్రింపఁబడియె.

1916

సర్వస్వామ్యసంకలితము.

వెల కూ ౧-౪-౦.



1966

## రాజపోషకులు

మ॥ రా॥ శ్రీ కొవ్వూరు చంద్రారెడ్డిగారు, జమీందారు  
నిమనపూలు.

## ప్రధానపోషకులు

- ,, ,, ,, కర్రి చినవేంకటరెడ్డిగారు, మారుతేరు.  
,, ,, ,, తాడి రామిరెడ్డిగారు, నత్తారామేశ్వరం.  
,, ,, ,, కోనాల చినవేంకటరెడ్డిగారు, ఆరవిల్లి.

## పోషకులు

- ,, ,, ,, గుడిమెట్ల బుల్లివెంకటరెడ్డిగారు, మల్లెపూడి.

## అభిమానులు

- ,, ,, ,, వెలగల కొండారెడ్డిగారు, ఆరవిల్లి.  
,, ,, ,, కర్రి పల్లారెడ్డిగారు, రంగూన్.  
,, ,, ,, సత్తి వెంకటరెడ్డిగారు, ఆరవిల్లి.  
,, ,, ,, సత్తి పెరుమాళ్ళరెడ్డిగారు, అయినపర్తి.  
,, ,, ,, వెలగల చంద్రారెడ్డిగారు, జుత్తిగపాకలు.  
,, ,, ,, మండ వెంకన్నగారు, ఆరవిల్లి.  
,, ,, ,, కర్రి వెంకటరెడ్డిగారు, ఊబలంక.



# విజ్ఞప్తి

ఆంధ్రమహాజనులారా ;

విజ్ఞానచంద్రికామండలి, ఆంధ్రభాషాభివర్ధనసంఘము, ఆంధ్రప్రచారిణీమండలి లోనగు సంఘములు బయలు వెడలి తమయనర్హ్య గ్రంథకుసుమములభాషాయోషంబూజించి దేశమున కభ్యుదయ పరంపరాభివృద్ధి నొదవించుటఁ గాంచి, మేమును యథాశక్తి దేశభాషాసేవం జేయఁ దలఁచి యీయతిహాసతరంగిణీగ్రంథమాలంగూర్చ సమకట్టితిమి.

ఇందుదేశచరిత్రములు, చరిత్రాత్మకములైననవలలు, భాషాతత్వము దెల్పు గ్రంథవిమర్శనములు మొదలగు గ్రంథము లేడాదికి మూఁడుచొప్పున ముద్రింపఁబడుచుండును. చారిత్రకజ్ఞానము లేనివానిజీవితము అయస్కాంతములేని నౌకాయాత్రవంటి దని చెప్పున స్త్రీవఱి కాంధ్రప్రసంచము తొల్లి తనపూర్వు లేమార్గములం ద్రొక్కి యింతింతనరాని యభివృద్ధిఁగాంచి యలరిరో, యెట్లవక్రపరాక్రమముం జూపి యభిమన్యునింబోలె గీతిశేషులై తమ సామ్రాజ్యములం గోలుపోయిరో తెలిసికొనఁజాలక తట్టుముట్టాడుచుండెను. ఈకొఱతఁదీర్చ విజ్ఞానచంద్రికామండలి సమకట్టి ఆంధ్రులచ రిత్ర రెండుభాగములును, ఆంధ్రదేశచరిత్రాత్మకములైన నవలాగ్రంథములు నాలుగింటిని నాంధ్రలోకమున కొనఁగెను

కాని ప్రకృతిజ్ఞానశూన్యమగు నాంధ్రప్రపంచపు దుస్థితింబాప  
సమకట్టి శాస్త్రీయగ్రంథములు బ్రకటించు పరిశ్రమయం  
దున్న విజ్ఞానచంద్రికామండలి యెన్నికొఱతలను దీర్పగలదు?  
చరిత్రగ్రంథముల కాంధ్రప్రపంచము త్వరపడు  
చున్న సూచనలు గనఁ బడుచున్నవి.

దేశభాషాసేవ జేయుట దేశస్థుల స్వధర్మనిత్యిగదా!  
మాయితిహాసతరంగిణికూడ తన నెచ్చెలులవలె భాషాసేవఁ  
జేయు బడులు వెడలినది.

పూలచెట్ల నేకములుగలవు. వసంతసమయము. కుసుమ  
సంపాదన మతిసుకరమని తలఁచి మేము మాలారచనోత్సుకుల  
మైయుంటఁగాఁచి యాంధ్రనందనకల్పభూజమొకటి మాకు  
బ్రథమకుసుమము నొసఁగె. ఆభూజమెద్దియో———తమజీవి  
తమతయుఁ జరిత్రరచనకై ధారవ్రాయుచు, మాతృభాషా  
సేవకధీరులగుశ్రీయుతచిలుకూరి వీరభద్రరావుపంతులుగారు.  
ఆంధ్రులచరిత్రము మూడవభాగమును, మాకుబ్రథమగ్రం  
థముగా నొసఁగి మాగ్రంథమాల కింతింతనరాని సొంపుఁగూర్చి  
నందులకనేకవందనములనర్పించి వారికి మాకృతజ్ఞతఁ దెల్పు  
చున్నారము. మఱియురెండుమూఁడాంధ్రదేశ చరిత్రాత్మక  
ములైననవలలు వ్రాయఁబడుచున్నవి. వెంటనే ముద్రింపఁబ  
డఁగలవు.

ఆంధ్రప్రపంచ మీవఱకే యుత్సాహపూరిత మై

ముందంజవేయుచున్నది. కానమాకుఁబ్రోత్సహమొనరింపుఁ  
డని మే మంతగా వాకొననక్కరలేదు.

మాయుద్యమమును వినినతోడ నయాచితులరై మా  
గ్రంథమాలాస్థాపనమున కపారమగు ధనదానముంగావించి  
లెమన్నార్థత్యాగముం జూపుటయేగాక వారిమిత్రులఁగొందరను  
బ్రోత్సహించి వారిపలనఁగూడఁ కొంత ధనసహాయమును  
జేయించిన శ్రీయుత కర్మ చినవెంకటరెడ్డిగారి కనేకవందన  
ములు.

మాగ్రంథమాలకు శాశ్వతపుచందానియమము లేదు.  
ఇత్రభమగు కాగితములమీఁద చక్కని అచ్చతో ప్రతిగ్రంథ  
మును ముద్రింపఁబడుచుండును.

ఇట్లు,

వెలగల వెంకటరెడ్డి,

ఇతిహాసతరంగిణీగ్రంథమాలా కార్యస్థానము,

ఆరవిల్లి, కృష్ణాజిల్లా.

## సంపాదకీయభూమిక.

---

ఇయ్యది మాయితిహాసతరంగిణీగ్రంథమాలా ప్రథమ కుసుమము. ఆంధ్రులచరిత్రము 1-2 భాగములను విజ్ఞానచంద్రికామండలివారు ప్రకటించియున్నారు. మూడవభాగమిది.

ఇందు క్రీ॥శ 1250 మొదలు క్రీ॥శ 1500 లనరకుగల ఆంధ్రదేశచరిత్రము వర్ణింపఁబడినది.

చరిత్రరచనమునకై తమ జీవితమునంతయు ధారవ్రాయుచున్న శ్రీయుత చిలుకూరి వీరభద్రరావుగారే గ్రంథకర్తలు. పాతకమహాశయులకు వీరు క్రొత్తవారుకారు. వీరి శైలియు విషయశోధనయు నీవఱకే యాంధ్రులు చవిచూచియున్నారు. పాతకులకు వీరిం బరిచయముచేయుట ప్రభాకరుంకరదీపికంగొని జూపుటంబోలు.

వీరభద్రరావుగా రీగ్రంథమును మాయితిహాసతరంగిణీగ్రంథమాలకు ప్రథమకుసుమముగనొసఁగి యత్యంతరానునీయకము నాపాదించిరని విన్నవించుచున్నాఁడు.

సంపాదకుఁడు.

---

## అవతారిక.

ఆంధ్రులచరిత్రముయొక్క మొదటి రెండుభాగములు విజ్ఞానచంద్రికామండలివారివలనఁ బ్రకటింపఁబడినవి. రెండవ భాగము బ్రకటింపఁబడినప్పుడు మూడవభాగము నాఁకు నెలలలోఁ బ్రచురింతు నని చేసిన వాగ్దత్తము నెఱవేర్చుకొనుటకు నాకు నాలుగు సంవత్సరములకాలము పట్టినది. ఈయూలస్యమునకుఁ దగిన కారణములు గలవు. కాని యాచరణము వాగ్దత్తమంత సులభసాధ్యమైనది కాదని యెల్లవారు నెఱుంగు నదియే. తుదకు విజ్ఞానచంద్రికామండలి కాశాభంగమునుగలిగింపవలసివచ్చినది. విజ్ఞానచంద్రికామండలివారీమూడవ భాగమును గూడఁ బ్రచురించెద మని ప్రకటించి యున్నను నే నీగ్రంథమును వారి కీయక వేఱుగాఁ బ్రకటింపఁ జేసినందులకు నేదియో గొప్పకారణ ముండునని పలువు రూహింప నవకాశము గలదు. కాని నాకును విజ్ఞానచంద్రికామండలికిని గల వ్యవహారము సంతయు లోకమునకుఁ దెలుపుకొన్నందువలనఁ బ్రయోజనము లేశమాత్రమును లేదు. విజ్ఞానచంద్రికామండలికి నేనెంతయుఁ గృతజ్ఞుఁడనై యున్నను, ఆత్మీయ గౌరవమును గాపాడుకొనుటకును, మనస్సంక్షోభమునుండి తప్పించుకొనుటకును, స్వలాభముకొఱ



కునై నే నీమూఁడవభాగమును విజ్ఞానచంద్రికామండలి కిచ్చి  
యుండ లేదని మాత్రము విశదపఱచుకొనుచున్నాఁడను.  
ఇందులకు విజ్ఞానచంద్రికామండలియు, మహాజనులు నన్ను  
క్షమింతురుగాక ! గ్రంథము వెల్వడుటయే ప్రధానము గాని  
ప్రకాశకు లెవ్వరైన నేమి ?

మన దేశములోఁ బట్టపరీక్షలు దేతిన విద్యాధికు లెందఱో  
యున్నను, కొందఱు మాత్రమే స్వభాషాభిమానులై  
భాషాసేవఁ జేయుటకుఁ గృషిచేయుచున్నను దేశచరిత్రము  
విషయమై యుపేక్షాపరులైయుండుటయు, దేశచరిత్ర మెఱుం  
గక జనసామాన్య మజ్ఞానదశయం దుండుటయుఁ దలపోసి  
నాశక్తి కొలఁది నే నీలోపమును నివారింపఁబూని యీచరిత్ర  
రచనకు దొరకొన సాహసించి క్రమముగాఁ జరిత్రమును  
బ్రచురింప నారంభించినతోడనే దేశమునఁ గొంతకదలిక  
జనింప నారంభించినది. నా కీమహాత్కార్యమునఁ దోడ్పడఁ  
దగిన విద్యాధికులలో నొక్కరగు శ్రీయుతజయంతి రామయ్య  
బి. ఏ.; బి. ఎల్ గారు ప్రతిపక్షకోటిలోఁ జేరినవా రైరి.  
సమగ్రము సప్రమాణమునగుఁ జరిత్రము కావలయు ననియు  
చందు కొక పరిపత్తేర్పడవలయు ననియు నుద్ఘోషించిరి. అటు  
వెనుక వారు చేసిన ప్రయత్నములు ఫలించి కొందఱు మహా  
రాజుల ద్రవ్యసహాయమునను విద్యాధికుల ప్రోత్సాహము

వలనను ఆంధ్రభాషాసాహిత్యపరిషత్తు (Telugu Academy) ఏర్పడినది. „ఆంధ్రదేశచరిత్రాంశ పరిశీలనకుఁ బ్రోత్సాహమునంగుటయు, లభ్యములైన వానిలో మిక్కిలి విశ్వసనీయములైన యాధారముల సాహాయ్యమున సవిస్తరముగాఁ దెలుఁగుదేశము యొక్కయుఁ బ్రజలయొక్కయు, చరిత్రమొకటి రచించి ప్రచురించుట పరిషత్తుయొక్క ప్రధానోద్దేశములలో నొకటిగాఁ దెలుపఁబడియెను. ఇది యొక శుభసూచక మని తలంచితిని గాని నాప్రతిపక్షుల ప్రయత్నముల మూలమున నే నాపరిషత్తును సమీపించుటకే సాధ్యపడినది కాదు. తరువాత, 'తెలుఁగు ఎకాడమి' కి మేనేజరు కావలయు నని పత్రికలలోఁ బ్రకటింపఁబడియెను. కొందఱు విద్యాధికులైన మిత్రుల ప్రోత్సాహమువలన నే నాయుద్యోగమునకు దరఖాస్తు పెట్టినప్పుడు జరిగినచర్య వై పరీత్యముగాఁ గన్పట్టకమానదు. అది యొక పెద్దచరిత్ర మగును. పరిషత్కార్యదర్శులకును తత్సభాధ్యక్షులకును చర్చ ప్రారంభమై కొంతకాలము నడచినది. అటు పిమ్మట కార్యదర్శులైన బ్రహ్మాకేయ వేదము వేంకటరాయశాస్త్రిలనారును, మ. రా. రా. శ్రీహైకోర్టువకీలు పురాణము నాగభూషణము ఎమ్. ఏ. బి. ఎల్ గారును, డాక్టరు ఆచంట లక్ష్మీపతి బి. ఏ. ఎమ్.; బి. సి. యమ్ గారు 'మేనేజరు' గా నన్ను నియమించి యంగీ

కారమునకై అధ్యక్షులగు రామయ్యగారికిఁ బంపఁగా వారు  
 'మేనేజరు' లేకుండు సంవత్సరకాలము గడపుటకై న నొప్పు  
 కొనిరి కాని నాకుఁ బ్రవేశము గలిగింప నిష్టపడరైరి. అంతట  
 నదియు నామేలునకే యని భావించి పరిషత్తున కొక్క నమ  
 స్కార మిడి చెన్నపురి విడిచి వచ్చితిని. ఆంధ్రసోదరులారా !  
 నిజముగా దేశముకొఱకు నే నీచరిత్రరచనకుఁ గడంగితినిగాని  
 దీని వలనఁ బుణ్యమును బురషార్థమును మూటగట్టుకొన  
 వలయు నని గాదు. విద్యాధికులచేతను ధనాధికులచేతను  
 స్థాపింపఁబడిన పరిషత్తే యింతవఱకుఁ జరిత్రము విషయమై  
 యేమియుం జేయఁజాలక సంవత్సరములకు సంవత్సరములు  
 గడుపుచుండఁగా, సామాన్య ప్రజకలిగి నిస్సహాయుండనై  
 వెనఁగులాడుచున్న నేను నాకుఁ దోచిన విధముగా నింత  
 కాలమునకైన నీమూఁడు భాగముల నాంధ్రప్రపంచమునకు  
 నీరీతిగా నైన సమర్పింప శక్తుడ నైతిని గదా యన్నసంతో  
 షమును బొందుట తక్క నాకు మఱియొండు లాభము గన్న  
 టకున్నది. మిత్రులారా ! నాగ్రంథములో లోపము లుండ  
 వని గాని నాగ్రంథము సమగ్ర మైన దని గాని నేనెన్నఁడును  
 దలంచి గర్వము పడువాడను గాను. ఉపకరణము లసంపూ  
 ర్ణములుగాను వివాదాస్పదములుగాను నున్నంతవఱకుఁ జరిత్ర  
 రచనము నాకె కాదు కొమ్ములు తిరిగిన వానికైన భ్రమ

ప్రమాదములతోఁ గూడిన దోషములు లేక సమగ్రమై  
 సప్రమాణమై యుండునట్లు చేయుట సాధ్యముగాదు. అంధ్ర  
 దేశ చరిత్రాంశములను గాలక్రమయుక్తముగా సమన్వ  
 యముఁజేసియొకరీతిచరిత్రమాలను గూర్చిభావిపరిశోధకులకుఁ  
 దోడ్పడునట్లుగా సంపుటికరణము చేయుటయే ప్రస్తుతము  
 నేను చేయు పని. నాగ్రంథ మెంతదోషభూయిష్ట మను  
 కొన్నను దేశమునఁజరిత్రపరిశోధనమునకై వెక్కండ్రను బురి  
 కొలుపకమానము. నాయభిప్రాయము తెన్నఁడు నితరులను  
 బంధించునవికావు. అసూయాపిశాచగ్రస్తులుగాక సత్యాన్వే  
 షణపరులై యెవ్వరైనను సహేతుకముగా నాయభిప్రాయము  
 లను ఖండింపవచ్చును. దాన నాకొకింతయు నప్యయశంబు  
 కలుగఁ బోదు. విమర్శ మూలముననే సత్యము తేటపడి  
 పరిశుద్ధమైన చరిత్రము వెల్పడు ననుటకు లేశమాత్రమును  
 సందియము లేదు.

ఈమూఁడవభాగములో క్రీ. శ. ౧౩ ౨౩ మొదలుకొని  
 క్రీ. శ. ౧౫౦౦ వఱకుగల చరిత్రము సంగ్రహముగాఁ జెప్పఁ  
 బడినది. కాకతీయసామ్రాజ్యము భగ్నమైనవెనుక భిన్నరా  
 జ్యములేర్పడి వేత్వేఱురాజవంశములచేఁ బరిపాలింపఁబడుట  
 చేత పద్మనాయకులచరిత్రము వేఱుగను, రెడ్లచరిత్రము  
 వేఱుగను జెప్పవలసివచ్చినది. పద్మనాయకులచరిత్రముగాని

రెడ్లచరిత్రముగాని నేను వ్రాసినదానికంటె నెక్కువ నాకు లభించియుండలేదు. పద్మనాయకులచరిత్రమువలన నోరుగల్లు చరిత్రమునుగూర్చి ఫెరిస్తామొదలగు మహమ్మదీయచరిత్రకారులును, వారినిబట్టి సూయలు మొదలగువారును వ్రాసిన చరిత్రములు సరియైనవికావని తేటపడెగలదు. ఈమూడవ భాగమును ఉదవునప్పుడు రాచవారును, పద్మనాయకులును, రెడ్లును పరస్పరద్వేషములమూలమున సామ్రాజ్యములను బోగొట్టుకొని పారతంత్ర్యమునకు వశులైరనియును, కర్ణాటాంధ్రుల మైకమత్యమువలన కర్ణాటసామ్రాజ్యమని వ్యవహరింపఁబడిన విజయనగరసామ్రాజ్యము వర్ధిల్లినదనియుఁ జదువరులకు బోధపడెగలదు. పోరునష్టము పొందులాభమను విషయమునే యీమూడవభాగము వేనోళ్ళజాటుచున్నది.

“జీర్ణకర్ణాటరాజ్యచరిత్ర” మనుపేరిట విజయనగరసామ్రాజ్యచరిత్రమును పండ్రెండునవత్సరములక్రిందట నేను రచించి ప్రచురించియున్నవాడను. ఆగ్రంథము మూడవభాగము తరువాతి గ్రంథముకాగలదు. ఆగ్రంథము విశేషభాగము మహమ్మదీయచరిత్రకారులు వ్రాసినచరిత్రముల నాధారముచేసికొని సూయలుగారి గ్రంథమును గొంతవఱ కనుసరించి వ్రాయఁబడినదిగావున నందు సంస్కరింపందగిన పొరబాటులు వెక్కులుగలవు. అందుఁ జేర్పవలసిన నూత్నవిష



యము లనేకములుగలవు. దానినే సంస్కరించి నూత్నవిషయా  
ములఁజేర్చి సవిస్తరముగా వ్రాసి నాలుగవభాగముగాఁ బ్రక  
టింపఁబోవుచున్నాఁడనుగావున విజయనగర సామ్రాజ్యచరిత్ర  
ములోని ప్రథమకర్ణాటరాజవంశమునుగూర్చిన చరిత్రమును  
గ్రంథవిస్తరభీతిచే నిందుసంగ్రహముగాఁ దెలిపియున్నాఁడను.

ఈ మూఁడవభాగమునువ్రాయుటకు నాకు తోడ్పడిన  
గ్రంథములయొక్కయు గ్రంథకర్తలయొక్కయు నామము  
లీగ్రంథమున నాయాసందర్భములఁ బేర్కొనియుంటినిగావున  
గ్రంథవిస్తరభీతిచే మరల నిచటఁ బేర్కొనక వారెల్లరకు  
నాకృతజ్ఞతావందనములను దెలుపుచున్నాఁడను. ఈచరిత్ర  
ముయొక్క యచ్ఛుకాగితములనుదిద్ది నాకు సహాయముఁ జేసిన  
ఆకొండి వ్యాసనారాయణగారికిని, కామరాజు వెంకటరమణ  
య్యగారికిని వందనములర్పించుచున్నాను. భ్రమప్రమాదజని  
తములైన దోషములను మన్నించి చదువరులు గుణములనే  
గ్రహింపవలయునని ప్రార్థించుచున్నాఁడను. ఈగ్రంథప్రా  
చుర్యమునకుఁ దోడ్పడిన శ్రీయుత వెలగల వేంకటరెడ్డిగారికి  
గృతజ్ఞఁడను.

గ్రంథకర్త.

# విషయసూచిక

## మొదటి ప్రకరణము.

పేజీ.

ఆంధ్రదేశస్థితి.	...	...	౧.
రాజమహేంద్రపురము తురుష్క-లవశ మగుట.	...	...	౩.
తెలుఁగు నాయకులు తురుష్క-లను జయించుట	...	...	౫.
మహమ్మదీయుల విజృంభణము.	...	...	౬.
ఆనెగొందిపై తురుష్క-ల దండయాత్ర.	...	...	౯.
ప్రతాపరుద్రునిపుత్రుఁడు తురుష్క-లను దఱుముట.	...	...	౧౨.
రేచెర్ల సింగమనాయని విజృంభణము.	...	...	౧౬.
సింగమనాయఁడు సంహరింపఁబడుట.	...	...	౧౭.
సింగమనాయని సోదరుల ప్రతాపము.	...	...	౧౯.

## రెండవ ప్రకరణము.

అనపోతభూపాలుని దిగ్విజయములు.	...	...	౨౦.
ఇనుకు రికోట మట్టడి.	...	...	౨౨.
బహమనీరాజ్యస్థాపనము.	...	...	౨౪.
మహమ్మద్ షాహ ప్రథమదండయాత్ర.	...	...	౨౬.
మహమ్మద్ షాహ పరాజితుఁ డగుట.	...	...	౨౮.
అనపోతనాయఁడు గోల్కొండను గోల్పోవుట....	...	...	౩౦.
అనపోత మాధవభూపాలుర రాజ్యపాలనము.	...	...	౩౪.
అనపోతారెడ్డితోడ యుద్ధము.	...	...	౩౮.
రాచకొండ దుర్గము.	...	...	౪౧.
అనపోతనాయని మతము-భైరవ ప్రతిష్ఠలు.	...	...	౪౪.

అనపోతనాయని పరిపాలనావిశేషములు. ....	౪౫.
మాధవభూపాలుని పరిపాలనా విశేషములు. ....	౪౬.
రెండవ సింగమనాయని పరిపాలనము. ....	౫౧.
సర్వజ్ఞసింగభూపతి విషయము. ....	౫౪.
గౌరనమహాకవి. ....	౬౨.
అనపోత మాధవ భూపాలుర పరిపాలనము. ....	౬౫.
ఫిరోజిషాహ పద్మనాయకులతోఁబోరి పాటిపోవుట. ....	౭౨.
రావు మాధవరావు. ....	౭౫.

### మూడవ ప్రకరణము.

కుమారాన్న పోతానాయఁడు. ....	౭౭.
సర్వజ్ఞసింగభూపాఁడు. ....	౭౮.
బమ్మెర పోతరాజు-భోగినీదండకము. ....	౮౩.
లింగమనాయని ధాటి. ....	౯౯.
భైరవకవి. ....	౧౦౭.
పద్మనాయకసామ్రాజ్యావసానదశ. ....	౧౧౧.

### నాలుగవ ప్రకరణము.

రెడ్లచరిత్రము. ....	౧౧౨.
కోరుకొండ రెడ్లచరిత్రము. ....	౧౧౭.
ముమ్మడినాయకునిపరిపాలనము. ....	౧౨౧.
నైషవ మితావలంబనము. ....	౧౨౩.
దేవాలయ ప్రతిష్ఠాపనలు. ....	౧౨౭.
కులగౌరవము. ....	౧౨౮.

### ఐదవ ప్రకరణము.

కొండవీటి రెడ్డిరాజుల చరిత్రము. ....	౧౩౦.
వేసటి వంశము. ....	౧౩౩.

పరుసవేది కథ	...	...	౧౩౫.
దేసటివేమభూపాలుని పరిపాలనము.	...	...	౧౩౬.
వేమారెడ్డి బిరుదు నామములు....	...	...	౧౩౭.
వేమారెడ్డి మంత్రి రామాప్రెగ్గడ.	...	...	౧౩౮.
వేమారెడ్డి ప్రసిద్ధినేనామము. ....	...	...	౧౩౯.
వేమునిరాజ్యవిస్తీర్ణము. ....	...	...	౧౪౦.
అవచి దేవయసెట్టి. ....	...	...	౧౪౧.
పోలయ వేమారెడ్డి రాజ్యపరిపాలనకాలము	...	...	౧౪౨.
రాజ్యపరిపాలన స్థితి. ....	...	...	౧౪౩.
వేముని విద్యావ్యాసంగము. ....	...	...	౧౪౪.
ఎఱ్ఱాప్రెగ్గడ చరిత్రము. ....	...	...	౧౪౫.

### ఆళివ ప్రకరణము.

అనపోతభూపాలుఁడు. ....	...	...	౧౪౬.
అమరేశ్వరపునఃప్రతిష్ఠాపనము....	...	...	౧౪౭.
సముద్రవ్యాపారము విస్తరింపఁజేయుట.	...	...	౧౪౮.
అనవేమభూపాలుఁడు. ....	...	...	౧౪౯.
అనవేమభూపాలుని కవులగోష్ఠి....	...	...	౧౫౦.
అనవేమభూపాలుని మరణము....	...	...	౧౫౧.
కుమారగిరి భూపాలుఁడు. ....	...	...	౧౫౨.
అవచి తిప్పయసెట్టి. ....	...	...	౧౫౩.
సముద్రయానము-విదేశ వ్యాపారములు.	...	...	౧౫౪.
కొటయవేముఁడు-రాజ్యవిభాగము.	...	...	౧౫౫.
ఉండ్రాజుశాసనము. ....	...	...	౧౫౬.
కుమారగిరిరెడ్డి గ్రంథరచనము. ....	...	...	౧౫౭.

హాడిహారరాయలు తనకూతును కాటయ  
వేముని కొడుకున కిచ్చి పెండ్లి చేయుట. } ...

౧౯౮


### ఏడవ ప్రకరణము.

వేదకోమటి వేమభూపాలుడు....	...	౧౯౯
మామిడిసింగనామాత్యుని పూర్వము....	...	౧౯౭.
సింగనామాత్యుని పూర్వము. ....	...	౧౯౯.
సింగనామాత్యుని కొల్లుకూటము. ....	...	౨౦౨.
పర్వతాచక్రవర్తి బిరుదుము. ....	...	౨౦౩.
సంతానసాగరనిర్మాణము. ....	...	౨౦౬.
శ్రీనాథకవిసార్వభౌముడు. ....	...	౨౦౯.
శ్రీనాథుని జన్మభూమి. ....	...	౨౧౧.
శ్రీనాథుని దాంధ్రదేశస్థుడైనయాంధ్రుడు....	...	౨౧౧.
శ్రీనాథుని కొండకీటి పురవర్ణనము. ....	...	౨౧౫.
శ్రీనాథుని స్వస్థాభిషేకము....	...	౨౧౭.
పిరిటిస్తంభము వేడ. ....	...	౨౩౨.
శ్రీనాథుడు రావు సింగభూపాలు సభకు బోవుట. ....	...	౨౩౪.
వేదకోమటివేముని యంత్యదశ. ....	...	౨౪౧.
రాచవేమారెడ్డి పరిపాలనము. ....	...	౨౪౩.
మల్లారెడ్డినంకము-కందుకూరు రెడ్డు. ....	...	౨౪౪.

### ఎనిమిదవ ప్రకరణము.

కాటయ వేమభూపాలుని చరిత్రము	...	౨౪౯.
కాటయవేముని విద్యాపరిశ్రమము. ....	...	౨౫౧.
కాటయవేముని దానధర్మములు. ....	...	౨౫౩.
కాటయవేముని సంతతి. ....	...	౨౫౫.





అల్లాడ భూపతి	...	...	...
అల్లాడ భూపతి సంతతి.	...	...	...
బెండపూడి లింగ నామాత్యుఁడు	...	...	...
అల్లాడ వేమభూపతి-అల్లాడ వీరభూపతి.	...	...	...
రాజమ హేంద్రపుర రాజధానీ వర్ణనము	...	...	౨౭౧.
వేమవీరవిభులమతము.	...	...	౨౭౨.
అల్లాడ దొడ్డభూపతి విజయధాటి.	...	...	౨౭౪.
అగ్రహార బ్రాహ్మణ చరిత్రము.	...	...	౨౭౫.
బెండపూడి అన్నామాత్యుఁడు.	...	...	౨౭౬.
శ్రీ నాథకవి సార్వభౌముని రాక.	...	...	౨౭౭.
నిశ్శంక కొమ్మనామాత్యకవి.	...	...	౨౭౮.
రాజమ హేంద్రపుర రాజ్య విస్తీర్ణము.	...	...	౨౭౯.
రెడ్డి ధర్మకార్యములు	...	...	౨౮౦.
మధ్యాంధ్ర దేశ విప్లవము	...	...	౨౮౧.
అన్న దేవచోడుని వీరకృత్యములు	...	...	౩౦౧.
అత్తిలి కాకరపర్తి లయద్ధములు	...	...	౩౦౨.
శ్రీ నాథుని కృతులు.	...	...	౩౦౩.
శ్రీ నాథుని చరమదశ.	...	...	౩౦౪.

### పదియవ ప్రకరణము.

నూత్న కర్ణాట రాజ్య చరిత్రము.	...	...	౩౧౧.
సంగమ వంశము రాజ్య స్థాపనము	...	...	౩౧౨.
విద్యానగర నిర్మాణము.	...	...	౩౧౩.
మాధవ విద్యారణ్య స్వామి.	...	...	౩౧౪.

ప్రథమహరిహర రాయలు.	330..
నాచనసోముడు	332..
పదునొకండవప్రకరణము.	
వీరబుక్కరాయలు.	341..
కంపరాయని దక్షిణవిగ్విజయయాత్ర.	343..
మాధవమూర్తి.	347..
తురుష్కులతో డియ్యుద్ధములు.	349..
మహమ్మద్ షాహతో యుద్ధము	350..
ముజాహిద్ షాహతో యుద్ధము	354..
బుక్కరాయని పరిపాలనము	,,

### పండ్రెండవప్రకరణము.

రెండవహరిహర రాయలు	
వినుకొండతిప్పనామాత్యుడు.	...
వల్లభామాత్యకవి.	...
ఫిరోజ్ షాహతో యుద్ధము.	...
...	...
...	...
...	...






# ఆంధ్రుల చరిత్రము

మూఁడవ భాగము.

మొదటి ప్రకరణము.

ఆంధ్ర ప్రదేశ్ శాసనము.



(క్రీ. శ. ౧౩౨౩ మొదలుకొని క్రీ. శ. ౧౩౪౪ వఱకు.)

ఆంధ్రనగరమున జరిగిన ఘోరసంగ్రామములో నోరుగంటి ప్రతాపరుద్రుడు డిల్లీ చక్రవర్తిచే నోడింపఁబడి చెఱఁగొని పోఁ బడుటయు, ఆంధ్రవీరనాయకు లనేకులు డిల్లీ చక్రవర్తి తోడి యుద్ధమున వీరస్వర్గమును జూఱఁ గొనఁ బోవుటయుఁ గాకతీయసామ్రాజ్యము భగ్న మగుటకుఁ గారణము లయ్యెను. ఆంధ్రసామ్రాజ్యలక్ష్మి డిల్లీ తురుష్కువీరుల క్రౌర్యము నకుఁ దాళఁ జాలక పరాభూత యై యాంధ్రనగరంబున నొక్కక్షణ మైన నిలువ నొల్లక ప్రతాపరుద్రధనాగారరత్నకు లగు హరి హర బుక్కరాజులతోడి చెలిమిం జేసి దిగువకర్ణా

టమునకుఁ బాటి వచ్చి భయార్త యగుచు రక్షణార్థము నూత్నపరాన్వేషణచిత్త మై త్రిలింగకర్ణాటకభూములలోనటు నిటుఁ బలుపు లిడుచు చిందులుద్రొక్క నారంభించెను. ఆహా! సామ్రాజ్యలక్ష్మి చంచలయు, వీరవశ్యయు ననుమాట జగ ద్విదిత మయ్యెను గదా! ఇట్లాంధ్రసామ్రాజ్యము భగ్నము కాఁ గా మున్న యాదవకులములో ముసలము జనించినస్వడు యదువృష్టి, భోజాంధక వీరవర్గమెట్లుకలంగెనో, కర్ణాటాంధ్ర భూములలో విగ్రహారాధనద్వేషమతాభిరతు లగు నూత్ని జాతిముసల్మానువీరులు ప్రవేశించినప్పు డట్లే త్రిలింగకర్ణాటక వీరప్రపంచంబు కలంగి సంక్షుభిత మయ్యెను.

బలాధ్యులైన శాత్రువులు దండెత్తి వచ్చి తమదుర్గము లాక్రమించుకొని ప్రతాపాగ్ని ప్రజ్వలింపఁజేయుచున్నప్పుడు రాచవాగు, కమ్మవాగు, రెడ్డినాయకులు, బలిజనాయకులు, పద్మనాయకులు, ఏక మై వైరి వీరులను తఱిమి ప్రతాపము ద్రునికిఁ బట్టము గట్టి యాంధ్రసామ్రాజ్యము నుద్ధరించుటకు మాటుగా స్వార్థపరులై ఒక్కదేశీయుల మనుమాట నుచ్చి యదువృష్టిభోజాంధకులవలెనె యొండొరుల గొంతుకలు గోసి కొనుచు నాంధ్రభూతలము రక్తపూరితము గావిగచుచుండిరి. ప్రతాపరుద్రుని పుత్తుఁడు దిక్కులేనిపక్షి యయి తిరుగనలసి వచ్చెను. ఆంధ్రనగరము తత్ప్రాంతదేశము తురుష్కులనశ

మయ్యెను. ఆంధ్రభూతలమును తురుష్కుప్రతాపాగ్ని దహించుచుండిను. డిల్లీచక్రవర్తి యయిన గ్యాస్ డిల్లీస్ తుఫ్ఫెలఖ్ యొక్క పెద్దకొడుకును తురుష్కుసైన్యాధ్యక్షుఁడును నైన 'మల్లిక్ ఫకీరుద్దీన్ జూనా' అను నామాంతరము గల అలూఖ్ ఖాను ఏకశిలానగరమునకు, ఇమ్మద్ ఉల్ ముల్కును బాలకుని (గవర్నరు) గా నియమించి కొంత సైన్యము చట నిలిపి కొడువ సైన్యముతో దండయాత్ర బయలుదేటి ప్రాగాంధ్రదేశము మీఁదుగాఁ గలింగ దేశమునకును అటనుండి డిల్లీ నగరమునకును బోస నిశ్చయించుకొని రాజమహేంద్రపురమునకుఁ బ్రయాణము సాగించెను.

రాజమహేంద్రపురము తురుష్కులవశ మగుట.

ఇట్లు తురుష్కులు త మ్మొదక్కునువారు లేక ముష్కరులై ఏకశిలానగరమునకును రాజమహేంద్రపురమునకు నడుము గలయాన దేశమును కొల్ల పెట్టుచు, అనేక ఘోరకృత్యములను గావించుచు వచ్చి రాజమహేంద్రపురదుర్గమును ముట్టడించిరి. ఇట్లు విజృంభించి నిరాతంకముగా దేశమధ్యమునుండి దండయాత్ర వెడలి వచ్చిన శత్రుసైన్యమును పరాక్రమ విజృంభము లగు తెలుఁగునాయకులు గొండలు స్వల్పసైన్యముతో నెదుర్కొని కొన్నిదినములు పోరాడఁ గలిగిరి. కాని



దైవసహాయము తక్కు వగుటంజేసియు, శత్రుసైన్య మధిక ముగా నుండుటంజేసియు, దుడకు దుర్గమును విడిచి పెట్టవలసినవా రైరి. అలూఫ్ ఖాను, హుమాయూన్ గజ్జర్, అనువానిని రాజమహేంద్రాచలదేశమునకుఁ బాలకుని (గవర్నరు) గా నియమించి తాను డిల్లీనగరమునకు వెడలిపోయెను. ఇది క్రీ. శ. ౧౩౨౩వ సంవత్సరా తమున జరిగినది. రాజమహేంద్రాపురము తురుష్కులవశ మైనతరువాత జరిగిన ఘోర కృత్యముల వర్ణింపఁ బనిలేదు. ఓరుగల్లునకుఁ బిమ్మట నొక్క రాజమహేంద్రాపురముననే దేశీయులు మొరాయించి త మ్మొదక్కొన్నవా రగుటచేత ప్రజలకు భీతి గొలుపనెంచి పట్టణము కొల్లగొనుటతోఁ దృప్తి నొందక పురాతనదేవాలయము నొకదాని బద్దలుగొట్టి రాజమహేంద్రపురమున నొక గొప్ప మసీదును గట్టెరి. గవర్న రై నహుమాయూన్ గజ్జర్ ప్రేరేపణముచేత షరీఫ్ సాలర్ ఉల్వీయను సేనాపతి పై మసీదును క్రీ. శ. ౧౩౨౪గవ సంవత్సరమున కట్టించినట్లు తెలియుచున్నది\*. అలూఫ్ ఖాను యుత్కలదేశములోని జాజిపురమును ముట్టడించి స్వాధీనము చేసికొని పిమ్మట డిల్లీనగ

\* Vide District Manual, Page 28.

(ఇందుపగూర్చి ఫారసీభాషలో నొకశాసనము మసీదుద్వారముపై వ్రాయఁబడినది. ఆశాసన మిట్లున్నది—మహమ్మదుతుఘ్లఖాన్ చక్రవర్తి పరిపాలనములో హుమాయూన్ గజ్జర్ కాలమున షరీఫ్ సాలర్ ఉల్వీయనువానిచేత హిజ్రి ౭౨౪గవ సంవత్సరమున రమ్మాను ౨౦ న దినమునఁ గట్టఁబడినది.) క్రీ. శ. ౧౩౨౪.

రమునకుఁ బోయి క్రీ. శ. ౧౩౨౫వఱసంవత్సరమున మహా  
మ్మద్ బీక్ తుఘ్లఖ్ అను బిరుదునామమును వహించి సింహా  
సన మధిష్ఠించెను.

తెలుఁగునాయకులు తురుష్కులను జయించుట.

అయినను రాజమహేంద్రపురరాజ్యము స్వల్పకాలము  
మాత్రమే తురుష్కులస్వాధీనమౌ దుండెను. మంచికొండ  
కూనపనాయకుఁ డనుమహావీరుఁ డొకఁడు ప్రోలయనాయకుఁ  
డనువాని సహాయముతో రాజమహేంద్రపురమునందలి  
తురుష్కులను జయించి డిల్లీ చక్రవర్తిపాలనమును కడముట్టించి  
రాజమహేంద్రపురమునకు నీశాన్యములను బదునొకండు  
మైశ్లదూరమున కోరుకొండయనుప్రదేశమున నొకదుర్గమును  
నిర్మించి ప్రజాపరిపాలనము చేయ నారంభించెను. ఏకశిలా  
నగరమునకును విజయవాటిక (బెజనాడ) కును రాజమహేం  
ద్రపురమునకును నడుమనుండుదేశమును కాకతీయరాజబం  
ధువు లగురాచవారు పరిపాలనము చేయుచుండిరి.

ప్రతాపరుద్రుని సేనానులొగో నొక్కఁ డగుదొడ్డారెడ్డికి  
దాహిత్రుఁడైనప్రోలయవేమా రెడ్డి యనునాతఁడు కృష్ణానదికి  
దక్షిణపార్శ్వమునందున్న కొండవీడు వినుకొండ రాజ్యముల  
నాక్రమించుకొని అద్దంకి రాజధానిగా శత్రుజనభయంకరుఁడై  
ప్రజాపరిపాలనము చేయుచుండెను.

ఏకశిలానగరమునకు దక్షిణభాగమున నుండునాంధ్రదేశమువై తురుష్కమహావాయువు వీచుటకుఁ బ్రారంభించినపుడు నడగొండవలె నడ్డుపడి నిలువరించినమహాశూరుఁ డగు రేచెర్ల సింగమనాయఁడు ఒలాఢ్యము లైనరాచకొండ, దేవరకొండ దుర్గములలో నివసించుచు నోరుగల్లునకు (ఏకశిలానగరము) శ్రీశైలమునకు నడమ నుండుదేశమును బరిపాలనము సేయుచుండెను.

శ్రీశైలమునకు దక్షిణమున నుండుగండికోటరాజ్యమును, పెనుగొండరాజ్యమును సంగమ రాజపుత్రుఁడుబుక్కరాజును, వానికీఁ బ్రాగ్ధిక్కున నుండునుదయగిరిరాజ్యమును వాని రెండవయన్న యగుకంపభూపతియును, విద్యానగరము రాజధానిగ నానెగొంది, బరకూరురాజ్యములను మొదటియన్నయగుహరిహరభూపతియును బరిపాలనము సేయుచు నూత్నకర్ణాటరాజ్యసంస్థాపకులై నలుప్రక్కలఁ గర్ణాటరాజ్యమును విస్తరింపఁ జేయఁబ్రయత్నించుచుండిరి\*.

మహమ్మదీయుల విజృంభణము.

ఇదివఱకే యుత్తరహిందూస్థానమంతయు మహమ్మదీయ పరిపాలనముక్రిందికి వచ్చి యుండెను. ఇప్పుడు దక్షిణహిందూ

\* వీరిచరిత్రములు వేత్వేణుప్రకరణములలో సవిస్తరముగాఁదెలుపఁబడును గావున నిచట వివరింపలేదు.

దేశము నంతయు జయింపవలయునని మహమ్మద్ తుఘ్లఖ్ సంకల్పించెను. ఇతఁడు క్రీ. శ. ౧౩౨౫ వ సంవత్సరమున డిల్లీసింహాసన మధిష్ఠించినతరువాత దక్షిణహిందూదేశము లోనిహిందూరాజ్యములకు విపత్తులు సంఘటిల్లెను. ఇతని హృదయపీఠమందు దురాశ, క్రౌర్యము దట్టముగా నలము కొని మూర్తీభవించి కూర్చుండినవి. భరతఖండమునందలి హిందూరాజ్యముల నన్నిటి నొక్కఁగొక్కలో మ్రొగివేయ నలయు నన్నంతదురాశ యాతనిబట్టి పీడించుచుండుటచేత స్వస్థచిత్తము లేక యుండెను. ఇతఁడు క్రీ. శ. ౧౩౨౭ వ సంవత్సరమున లక్ష్మగుప్తపుదళముతో హొయిసల (మైసూరు)దేశ ముపై దండెత్తి వచ్చి రాజధాని యయినద్వారసముద్రమును స్వాధీనపఱచుకొని హొయిసలరాజయిన వీరభల్లాణదేవుని (మూడవబల్లాలరాజు) నచటినుండి పాఱద్రోలి యానగర మును ధ్వంసముగావించి మరలి డిల్లీనగరమునకుఁ బోయెను. ౧౩౩౦ దవ సంవత్సరమున మలిక్ కాఫుర్ జయించినది మొదలుకొని దక్షిణమధురాపురము మహమ్మదీయులవశమై వారిచేతనే పరిపాలింపఁబడుచుండెను. అపుడు కుత్బు-ఉద్దీన్-ఖాన్ మధురాపురమునకుఁ బోలకుండు (గవర్నరు)గ నుండెను. వీరభల్లాణదేవుండు ద్వారసముద్రమును విడిచిపెట్టి తూనూరని యెడు తిరువణ్ణామలను (దక్షిణార్కాడుమండలములోనిది)రా

జథానిగఁ జేసికొని యందే నివసించి యుండెను. ఈమహమ్మదీయులదండయాత్రలవలన దక్షిణహిందూదేశమంతయు నొక్కమాటల్లకల్లోల మయ్యెను. దక్కనునకు రాజప్రతినిధిగా నియమింపఁబడినతనసోదరపుత్తుఁడు తనపరిపాలనమును ధిక్కరించి స్వతంత్రపరిపాలనము సేయుచున్నందున వానిని శిక్షించుటకై మహమ్మదు తుఘ్లఖ్ చక్రవర్తి గుజరాతునకు (ఘూర్జరమునకు) గవర్నరుగా నున్న 'ఖాజాజెహా' నను వానిని పంపించెను. దేవగిరిసమీపమున వార లుభయులకును ఘోరయుద్ధము జరుగ 'బహుద్దీన్' చక్రవర్తి సైన్యములను గెలువఁజాలక సాటిపోయి యానెగొందిభూపాలుని శరణువేడెను. అప్పుడు శరణాగతరక్షకుండని బిరుదు వహించినజంబుకేశ్వరరాయలు తనకు రాఁబోవువిపత్తునైనఁ దలపోయక యాతురుఘ్నున కభయహస్త మిచ్చి రక్షణ యొసంగెను\*.

\* ఆనెగొందియొక్క పూర్వచరిత్రము రాయవంశావళియను గ్రంథమునందక్క మఱియెచ్చటను గానరాదు. ఈగ్రంథమా నెగొందిసంస్థానములో నున్నదట. రాయవంశావళియనుగ్రంథమును బట్టి చూడఁగా నందుఁ డనురాజు కిష్కింధ(ఆనెగొంది)లో ౧౦౧౪ మొదలు ౧౦౩౬ నఱకు, అతనిసమారుఁడు చాళుక్యుఁడు ౧౦౩౬ మొదలు ౧౧౧౩ నఱకు పరిపాలనము చేసిరి. వీనికి ముగ్గురుపుత్తులు గలరట. అం దగ్రజుఁడైన బిజ్జులుఁ డనునాతఁడు కళ్యాణపురమునకు రా జయ్యెనట విజయనగరాఁ డనురెండవకొడుకు ౧౧౧౩ మొదలుకొని ౧౧౫౬ నఱకును ప్రభుత్వము

ఆనెగొందిపై తురుష్కుల దండయాత్ర.

సంగమరాజపుత్రులు నూత్నకర్ణాటరాజ్యమును స్థాపించు  
టకుఁ బూర్వమనఁగా క్రీ. శ. ౧౩౩౩ వ సంవత్సరప్రాంతమున  
చంద్రవంశసంజాతుఁ డగు జంబుకేశ్వరుఁడు తుంగభద్రదానదికి

చేసినఁట! విష్ణువర్ధనుఁ డనుమూఁడనవానిం గూర్చి యేమియుం చెలియ  
రాదు. విజయధ్వజుఁడే తుంగభద్రదాతీరమునఁ దనఁజేరిట విజయనగర  
మనుపట్టణమును నిర్మింపగా జానిని మాధవవిద్యారణ్యులవారిప్రోత్సాహ  
ముచే సంగమరాజపుత్రుఁ డగుహరిహరరాయ లశివశాలమైనపట్టణముగాఁ  
జేసి ప్రఖ్యాతికిఁ దెచ్చెనని కొందఱు వ్రాసి యున్నారు. విజయధ్వజుని  
యనంతరమున వేమరాజు ౧౧౭౬నఱును, మునిమనుమఁడగురామదేవరాజు  
౧౨౭౧ నఱును, రామదేవరాయనికుమారుఁ డగుప్రతాపరాయఁడు  
౧౨౯౭ నఱును ప్రభుత్వము చేసిరఁట ఈప్రతాపరాయనికొడుకే జంబు  
కేశ్వరరాయలఁట! ఈరాయనంశావళి క్రమమైనదియగునో కావో పరిశో  
ధింపఁబడిన గ్రంథముగా నున్నది.

ఈనంశావళిలోనివిజయధ్వజుం డే యిప్పటి విజయనగరసంస్థానీకు  
లైనపూసపాటివారిపూర్వుకుఁ డని విజయనగరకలాశాలాధ్యక్షు లగు  
శ్రీమాన్ కిళాంబిరామానుజాచార్యులు. ఎమ్. ఏ. బి. యల్. ఎఫ్. ఎమ్.  
యు. గారాండ్రపత్రకయొక్క మూఁడనసంవత్సరాదిసంచికలో విజయనగ  
రపురాజు లను శీర్షికతో వ్రాసినవ్యాసములో నుదాహరించి ముడిపెట్టినది  
మాత్రము వింతగాఁ గన్పట్టక మానదు. రాయనంశావళిగ్రంథములోని పై  
సంశక్తమును శ్రీయుత జెంగుళూరు సూర్యనారాయణరావు బి. ఏ. గారి  
'Never-To-Be-Forgotten-Empire' అనుగ్రంథమునుండి గ్ర  
హింపఁడినది.

నుత్తరపుటాడ్డున నున్న యానెగొందిదుర్గమునుండి తత్సమీప దేశమును బరిపాలనము సేయుచుండెను. ఇతఁడు బహుశక్తిని నకు రక్షణ యొసంగె ననుసమాచారములను చారులనలన విని చక్రవర్తి కోపోద్దీపితుఁడై గరికెరగవ సంవత్సరమున దండ యాత్ర వెడలి వచ్చెను. అసంఖ్యాకములగు సైన్యములతోఁ దనపై దండెత్తివచ్చియున్న చక్రవర్తిని కంపిలికోటసమీప మున జంబుకేశ్వరుఁ డెదిరించెను. ఆంధ్రకర్ణాటకును డిల్లీ తురుష్కులకును మఱియొకమాటు ఘోరయుద్ధము జరిగెను. ఈయుద్ధము తనకుఁ బ్రతికూలముగ బర్యవసితమగునని యూహించి తురుష్కులవలన స్వకుటుంబమునకు మానభంగమగు నేమో యన్నభయముతో తనస్త్రీల నెల్లర నగ్నిప్రవేశమగు నట్లు చేసి రాజు శత్రువుల మార్కొని పౌరుషముతోఁ బ్రాణము లున్నంతదనుక వెనంగి తుదకు వీరస్వర్గమునే చూడఁ గలిగెను. ఆనెగొందిదుర్గము తురుష్కులవశ మయ్యెను. డిల్లీ చక్రవర్తి చేతికి బహుశక్తినిమాత్రమేగాక నుజ్జయ్యుర్గురు మంత్రివర్గమువారు చిక్కిరఁట వీరిలో జంబుకేశ్వరునిమంత్రి యగుఁహరిహరరాజును కోశాధ్యక్షుఁ డగు బుక్కరాజుకూడ నుండిరఁట ! తక్కిననలుపురును జంబుకేశ్వరుని సర్దారులఁట ! వీరి కోరిక ననుసరించి రాయలశవ మానెగొందికిఁ గొనిపోఁ బడి యాతనియకార్ద్వదేహిక క్రియలు చక్కగా నిర్వర్తింపఁ



బడినవఁట ! అచ్చటి జనులు జంబుకేశ్వరుని దైవమును గాఁ  
దలంచి పూజించుచుండిరి. డిల్లీచక్రవర్తి రాజ్యమును నశ  
పఱచుకొని యాప్రదేశమునకు 'మలిక్ నాయబ్' అనునాని  
నధికారినిగా నేర్పఱచి చెఱపట్టి యుంచిన యాల్లురిని వెంట  
నిడికొని డిల్లీనగరమునకు వెడలి పోయెనట ! చక్రవర్తి కూ  
రుడై బహుద్రునిని హింసపెట్టించి చంపించెనట ! ఎప్పుడు  
డిల్లీచక్రవర్తి సైన్యములతోఁ దమ దేశమును విడిచిపెట్టి వెడలి  
పోయెనో యానాటనుండియు 'మలిక్ నాయబు' నకు ప్రజలు  
నశులు గాక ధిక్కరించి పోరాడుచున్నందున వారిశౌర్యోత్సా  
హములను స్వాతంత్ర్యప్రీతిని మెచ్చుకొని యచట రాజ్యము  
చేయుట తనకు సాధ్యము కాదని తలంచి చక్రవర్తికి దేశస్థితి  
సంతయును తెలియఁజేయఁగా నాతఁడు నట్లే యూహించి  
తనకడ బంధువునున్న హరిహరునకు రాజ్యము నొసంగ బుక్క  
రాజును వానికి మంత్రిగా నియమించి తనకు సామంతులుగ  
నుండునట్లుంప్పించుకొని వారిలను కారాగారముననుండి విము  
క్తులను గావించి వారిదేశమునకుఁ బంపించి తరువాత మలిక్  
నాయబుని తనకడకు రప్పించుకొనియెనట ! ఇట్లని మహమ్మ  
దీయచరిత్రకారులు వ్రాసి యుండిరి.\* వీర భల్లాణదేవుఁడు

\* ఇబూతుత్తాయు మహమ్మదీయచరిత్రకారుఁడు. క్రీ. శ.

౧౩౩౩ సంవత్సరమున హిందూదేశమును చూడనచ్చి తొమ్మిదిసంవత్సర

కీర్తి: శ. ౧౩౪౫ వఱకు బ్రదికి యుండి పేరునకు మాత్రము చక్కన ర్తిగానుండి పరిపాలనము చేయుచున్న వాఁడైనను వాస్తవముగా హరిహరదులే స్వతంత్రపరిపాలనము సేయుచుఁ దమరాజ్యమును బలపఱచుకొని క్రమముగా విస్తరింపఁ జేయుచుండిరి.

ప్రతాపరుద్రునిపుత్తుఁడు తురుష్కులను దఱిమి వేయుట.

తనతండ్రిసామ్రాజ్యములోఁ జేరినయాంధ్రదేశమంతయుఁ బైని జెప్పినప్రకారము పలుభాగములుగా విడిపోయి పల్వరచేఁ బరిపాలింపఁబడుచుండుటయు, నాంధ్రనగరము తురుష్కులవశమై యాంధ్రదేశమునఁ దురుష్కులపాలనము బలపడుచుండుటయు, అసహాయుఁడై తాను దుస్థితియందుండుటయుఁ

ములు సంచారము చేసెను. ఇతఁడు వ్రాసిన దానికిని అచ్యుతదేవరాయల కాలమునాఁ డున్నపోర్చు గీసువాఁ డైన ఫెర్నావోన్యూజ్, ఫెరిస్తా మొదలగు చరిత్రకారులువ్రాసినగాథలకును కాలవ్యత్యాసములు మొగలగునవి కొన్ని కానంబడుచున్నవి. ఇబూబతూతా పైనిజెప్పిన కాలమున నున్నవాఁడుగనుక నతఁడు వ్రాసినదానియందే యెక్కువసత్య ముండ నచ్చుచుగాని యీచరిత్రకారులు జంబుకేశ్వరునకుఁ బిమ్మట డిల్లీచక్రవర్తి జంబుకేశ్వరుని మంత్రి యగు దేవరాయలను (హరిహరుని) సింహాసన మెక్కించె నని చెప్పుచున్నారు గాని యది యంతగా విశ్వసింపఁ దగినది కాదు.

బలుమాటుఁ దలపోసి తలపోసి చితించుచు నిరుత్సాహుఁడు  
గాక రెండవ ప్రతాపరుద్రునిపుత్తుఁడు తనకు మిత్రు  
లైన యాంధ్రనాయకులతోడ దురుష్కులనుఁ దఱిమివేయుట  
ను గూర్చియాలోచించుచుండెను\*. ఆంధ్ర దేశమున మహమ్మ  
దీయులైన తురుష్కులు తమరాజ్యమును స్థాపించిరనియు  
వారలు క్రమముగా దక్షిణహిందూదేశమునంతయు వశపఱ  
చుకొందురనియు, ఏతన్నూలమున విగ్రహారాధన ద్వేషమతా  
భిరతులగు తురుష్కులపాలనమున హిందూమతాచారధర్మ  
ములు చెడిపోయి హిందూమతము క్షీణించుననియు, కావున  
నాంధ్రులు, గర్జ్ణాటకులు, ద్రావిడు లేకేభవించి విగ్రహారాధన  
ద్వేషమతాభిరతులు, నూత్నశత్రువులు నగు మహమ్మదీయుల  
దక్షిణాపథమునుండి తఱిమివేయుట ప్రథమ కర్తవ్యమనియు

\* ప్రతాపరుద్రునిపుత్తుని నిజమైన పేరద్దియో తెలియరాకున్నది.  
పల్వరు పలు పేరులను బెట్టి వ్యవహరింపఁదొడంగిరి. స్థానికచరిత్రమునందు  
వీరభద్రరాజుని పేర్కొనఁబడి యుండెను గాని కొందఱు వినాయకదేవుఁ  
డని వ్యవహరించిరి. ఫెరిస్తా కృష్ణనాయకుఁ డని పేర్కొనియెను గాని  
చక్రవర్తిపుత్తునికి నాయకశబ్దము చేర్చుట సమంజసముగాఁ గన్పట్టలేదు.  
మఱియొకచోట నాగదేవుఁడని వ్యవహరింపఁబడియెను. భావిపరిశోధనము  
నంగాని యధార్థనామ మిదియని నిర్ధారింపఁ జాలము. అందువలన నే పేరు  
సుగ్గెకొనక నేను ప్రతాపరుద్రునిపుత్తుఁడని మాత్రము వ్రాయుటయే  
యుక్తమని తోచినది.

నీమహాత్కార్యమును బూనుటకు సంసిద్ధుడనై యున్నానని యు, నందుల కెవరిశక్తికొలది వారు సైన్యములను బంపి సాహాయ్యముఁ జేయవలసి యుండునని విద్యానగరంబునం దుండెడిహరిహరరాయలతోడను, కర్ణాటదేశాధీశ్వరుం డైన బల్లాలదేవునితోడను కేరళదేశాధీశ్వరునితోడను బ్రసంగించి సఫలీకృతమనోరథుడై క్రీ. శ. ౧౩౪౪ సంవత్సరములోఁ దురుష్కల నెదుర్కొనుటకు సైన్యముల సమకూర్చుచుండెను. కేరళదేశాధీశ్వరుండు కొంతసైన్యమును బంపెను. కర్ణాటసైన్యమున కాధిపత్యమును వహించినకంపభూపతియు, రెడ్డినాయకులకు ప్రతినిధిగా వేమా రెడ్డిసోదరుఁ డగు మాచారెడ్డియు, పద్మనాయక వెలమలకుఁ బ్రతినిధిగా సింగమనాయఁడు మొదలగువారును తమలోఁదమకుంగలవై షమ్యములనుగొంత వఱకు మఱచిపోయి యీమహాత్కార్యమునందు ప్రతాపరుద్రునిపుత్తునికేఁ దమతమసైన్యములతోవచ్చి తోడ్పడియుందురు. ఈసైన్యములకన్నింటికి వీరశిఖామణియు బుద్ధిశాలియు నగుపత్రాపరుద్రునిపుత్తుఁ డధ్యక్షుడై సైన్యములనడిపించుకొని పోయి యోరుగల్లు ముట్టడించెను. కాకతిసామ్రాజ్యము భగ్నమైన వెనుక నిరువదిసంవత్సరములకు ప్రతాపరుద్రునిపుత్తునిప్రయత్నములుఫలించినవి. అప్పుడుదక్కనునందున్న తురుష్కలకును, హిందువులకును వెక్కుదినములుముమ్మర ఘోర

యుద్ధము జరిగి యోరుగంటిరణక్షేత్రమున రక్తకాల్వలు ప్రవహించిన వన్న నతిశయోక్తి కాదు. సుస్థిరచిత్తుడై ప్రతాపరుద్రునిపుత్తుడై యుద్ధరంగమున నిలువంబడి యసంఖ్యాకములగుహిందూసైన్యములఁ బురికొల్పుచుఁ బెక్కుదినములు విడువక పోరాడుటంజేసి తురుష్కసైన్యంబులు నిరుత్సాహముంజెందుటయు, నందువలన విశేషముగా హతమగుటయు సంభవించెను. తుదకు ఇమ్మదు-ఉల్-ముల్కు హత శేషమగు సైన్యముతో నోరుగల్లు విడిచి పాటిపోయెను. ప్రతాపరుద్రుని పుత్తుడై వాని వెన్నంటి దఱిమెను. అతఁడు చాల తాబాదను నూత్ననామమును వహించిన దేవగిరిపట్టణమునకుఁ బారిపోయెను. అంతటఁ గాకతీయుడై హిందూ సైన్యములను మరలించుకొని యేకశిలానగరమును బ్రవేశించి పట్టాభిషిక్తుఁ డయ్యెను. ఈసమాచారము తెలియవచ్చిన తోడనే డిల్లీచక్రవర్తియగు మహమ్మదుతుఘ్లఖాన్ చిత్తచాంచల్యము గలవాఁడై పూర్వముకంటెను క్రూరుఁడై ప్రజల నానావిధముల బాధించుచు డిల్లీనగరవాసులను చాలతాబాదునకుఁబోయికాపురముండునటులు నిర్బంధపఱుపసాగెను. డిల్లీనగరమునుండి చాలతాబాదునకును చాలతాబాదునుండి డిల్లీనగరమునకును బ్రజల నినుమాటు ద్రిప్పియుఁ దుదకు విఫలప్రయత్నుఁ డయ్యెను. ఈదెబ్బతో దక్కనుదేశమునందు

డిల్లీచక్రవర్తి ప్రభుత్వము నశించి పోయెనుగాని ప్రతాప  
రుద్రునిపుత్తునికి మాత్ర మీయోధుగల్లురాజ్యము స్థిరపడక  
స్వల్పకాలములోనే యన్యాయక్రాంత మయ్యెను.

రేచెర్లసింగమనాయని విజృంభణము.\*

రేచెర్లసింగమనాయఁడు రాచకొండదుర్గములో నుండి  
యేకశిలానగరమునకును శీఘ్రై లమునకు నడిమిదేశమును బరి  
పాలనము చేయుచుండె నని యింతకుఁ బూర్వము దెలిపి  
యున్నాఁడను. ఇతఁడు బలాధ్యములగురాచకొండ, దేవరకొండ  
దుర్గములలో నివసించుచుఁ గాకతీయాన్వయముల యధికార  
మును ధిక్కరించి స్వతంత్రుఁడై రెడ్డినాయకులకు రాచవారికిఁ  
బ్రబలశత్రువై వారిగిరిదుర్గములనాక్రమించుకొనుచు భయం  
కరుఁడై యుండెను.

\*ఇతఁడు ప్రతాపరుద్రుని ప్రసిద్ధసేనానులలో నొక్కఁడైన  
యెఱ్ఱవాచానాయని పుత్తులలో జ్యేష్ఠుఁడు. ప్రతాపరుద్రుని పరిపాలన  
కాలమున మగతల యనుగ్రామమునొద్ద మచ్చకొమ్మనాయఁ ఁడను వానిని  
జిలుగుపల్లియొద్ద రుద్రమనాయనియద్దములో సంహరించి రణము గడిపి  
'మచ్చనాయకగండ' యను బిరుదమును, 'సామంతరాగోల' యను బిరుద  
మును, 'కొదమనాయకతలగుండుగండ' యను బిరుదమును ప్రతాపరుద్రు  
నినలనఁ బొందుటయేగాక యెనుబది ఐదముల నాతనినలనఁ బడయఁగొంచి  
'అశీతరాంసింగమనాయ' ఁడని ప్రసిద్ధిగాంచెనట — వెలుగోటి వారి  
వంశచరిత్రములో కేజీ చూడుడు.

వారలకు వీనిని జయించుట కష్టసాధ్యముగా నుండెను. ఇట్లుండ నొకనాఁడు రాచవా రీసింగమనాయని భావమఱచి యగు చింతలపల్లి సింగమనాయనిఁ బట్టుకొనిపోయి జల్లిపల్లి కోటలోఁ జెఱలోఁ బెట్టఁగా నీతఁడు విని బహుస్సైన్యములఁ గూర్చుకొనిపోయి జల్లిపల్లికోటను ముట్టడించెను.

సింగమనాయఁడు సంహరింపఁబడుట.

అప్పుడు దుర్గములో నున్న రాచవా రీతనితోఁ దలంపడి పోరాడుటకు సాహసింపఁజాలక మాయోపాయంబున నీతని గడతేర్పవలయు నని తమలోఁ దాము నిశ్చయముచేసికొని మహామాయావి యగుతమ్మశబ్దహాజీయను వానిని రప్పించి మోసపువితముగా సింగమనాయనిఁ జంపు మని బోధించి రఁట! అతండును వల్లెయని యొకనాఁడు సింగభూపతిని స్నేహ భావమును సూచింపుచు సమీపించి యాకస్మికముగాఁ గపటోపాయమున నాతనిఁ బాకుతోఁ బొడిచి పాటిపోయెనట! అంతట సింగమనాయఁడు తనపుత్త్రులను రప్పించి “పుత్రకు లారా! నాశత్రువులు నన్ను యుద్ధమున గెలువలేక కపటోపాయమునఁ బొడిపించిరి. నే నిక బ్రతుకను. దీనికి మీరు చింతించినఁ బ్రయోజనము లేదు. నన్నుఁ బొడిపించిన శత్రు రాజులరక్తముతోఁ దిల తర్పణమును గావించి నాఋణము



దీర్ఘకొనుడు. ఇదియ నాకోరిక ” అని చెప్పి ప్రాణముల విడిచెనట ! ఇట్లని వెలుగోటివారివంశచరిత్రమునందు వ్రాయఁబడినది. కాని సింగమనాయనిమరణము మఱియొక విధముగాఁ దెలియుచున్నది. పూసపాటిరాజన్యుల పూర్వికుఁ డగుమాధవవర్మకును రేచెర్లగోత్రోద్భవుఁ డగుసింగమనాయనికిని బెజవాడసమీపమున నున్న పెదవీడను స్థలమున ఘోరమైనయుద్ధము జరిగి యాయుద్ధములో మాధవవర్మ సింగమనాయని సంహరించుటయే గాక యంతటితోఁ దృప్తి నొందక సింగమనాయనిభార్యగర్భములో నుండు శిశువుం గూడ సంహరింపఁ బ్రయత్నించెనట ! అందువలన నాతనికి “రేచెర్లగోత్రనముద్భవశుష్కకాననదావదహానుం” డను బిరుదము కలిగెనని కవిజీవితములలోఁ బేర్కొనఁబడియెను\*. సింగమనాయనిమరణమునకుఁ బైని జెప్పిన వానిలో నేది కార మైనను సింగమనాయనిపుత్రులకు రాచవారియెడ ద్వేషమును బురికొల్పుటకుఁ జాలియుండెను.

\* శ్రీరామమూర్తి కృతమగు కవిజీవితగ్రంథము పే. ౩౬.

రేచెర్లగోత్రజులలో సింగమనామధేయులును, పూసపాటివారి నంధములో మాధవవర్మ నామధేయులును పెక్కండు గలరుగావున నెవరికొలమున నిట్టిపని జరిగియుండునని చదువరులకు సంశయము గలుగనచ్చును. ఈకారణముచేతనే పూసపాటివారికి పైబిరుదము వచ్చియున్నయెడల తప్పక యీసింగమనాయనికొలమే యై యుండవలయును. అయిన నింకను విచారణీయము.

మొదటి వకరణము

ఈసింగభూపాలుఁడు కృష్ణానదీతీరమున నున్న యేలేశ్వరములో ననేకబ్రహ్మప్రతిష్ఠలు గావించెను. మరియు ననేకదానముల గావించెననియు, సింగభూపాలుని లీయమున వర్ణింపఁబడి యుండెను\*.

సింగమనాయనిసోదరుల ప్రతాపము.

సింగమనాయనిసోదరులైన వెన్నమనాయఁడును, యాచమనాయఁడును మత్స్యగన్నరాజు మొదలగురాజులను జయించి కొలమచెలమగ్రామములో నున్నమన్నెవారిపై దక్కనులోని తురకలు దండెత్తి రాఁగా మన్నెవారు సాహాయ్యముకోరి ప్రార్థించినందున వీరు తురకలపై యుద్ధమునకు వెడలిరి. యాచమనాయఁడు తురకల నోడించి మన్నెవారిని గాపాడి 'వీరగురు' అను బిరుదమును గాంచెనట! ఈయుద్ధమును జేర్కొనకపోయినను 'వీరగురు' బిరుద మున్నట్లు సింగభూపాలీయమున నుదాహరింపఁబడి యున్నది. ఈయాచమనాయనికి నాగానాయఁడనుపుత్త్రిఁడు గలఁడనియు, అతఁడు దణ్ణాల కోట (ధరణికోట) యొద్దను అనవేమారెడ్డితోఁ గఠారి

\* శ్లో. కృష్ణలేశ్వరసన్నిధౌ కృతమహాసంభార మేలేశ్వరే  
వీతాపాయ మనేకశో విదధతా బ్రహ్మప్రతిష్ఠాపనమ్  
ఆన్యజ్యం సమపాది యేన విభునా తత్తన్మణై రాత్మనో  
నిర్మాణాతిశయ ప్రయాస గరిమవ్యాసజ్ఞిని బ్రహ్మణి.

యుద్ధముచేసి జయించినందునఁ గఠారినాయఁ డను బిరుదమును వహించె నని సింగభూపాలీయములోని యొకశ్లోకము వెలుగోటివంశచరిత్రమునందు నుదాహరింపఁబడినది. కాని నాగానాయనికిఁ గఠారిచాయఁడనియు, రావుత్తురాయఁడనియు బిరుదములున్నట్లుగాఁ జెప్పినేకాని యతఁ డనవేమారెడ్డితో యుద్ధము చేసి జయించినట్లు చెప్పియుండలేదు. కావున నాగానాయఁ డనవేమారెడ్డిని జయించినది విశ్వసనీయుము కాదు\*.

రెండవ ప్రకరణము.

అనపోతభూపాలుని దిగ్విజయములు.

(క్రీ. శ. ౧౩౪౪ మొదలు క్రీ. శ. ౧౩౮౦)

రేచెర్ల సింగమనాయనిమరణానంతర మాతనిజ్యేష్ఠపుత్తుఁడైన అనపోతనాయఁడు తనతండ్రిని రాచవా రక్రమముగాఁ జంపించి రని సక్రోధుఁడై పగఁబూని విజృంభించి తనతండ్రి యాజ్ఞానుసారముగా దిగ్విజయము ప్రారంభించి క్షత్రియసంహారమునకుఁ గడంగి శాత్రువులరక్తముతోఁ దండికిఁ దిలతర్పణము గావింపవలయు నని గాఢప్రతిజ్ఞను జేసి చతురంగసేనాపరివృతుఁడై వీరశిఖామణి యగుతమ్మఁడు మాదానాయఁడు వెంట నంటి రా, యసంఖ్యాకము లగు సైన్యములతోఁ బోయి

\* క్రీ. శ్రీమా నేచమహీ పతి స్సచరితో యస్యానుజన్మా స్ఫుటం ప్రాప్తో వీరగురుప్రథాం పృథుతరాం వీరస్య ముద్రాకరః  
లబ్ధ్వా లబ్ధ్వా కఠారిరాయబిరుదం రావుత్తురాయాన్వితం  
పుత్త్రం నాగానాయకం వసుమతీవీరై కచూడామణిమ్.

శత్రువులదై నజల్లిపల్లికోటను ముట్టడించెను. చాళుక్యవంశదీపకు  
లైనతత్రియు లనేకు లాదుర్గములోనుండి విషజ్వాలలను  
గ్రొక్కుచు నాల్కలను దెఱచికొని వచ్చెడిక్రూరకృష్ణసర్పము  
లభాతి చనుదెంచెడి యావీరకుమారద్వయము నెదుర్కొని  
త్రాత్రతేజముపెంపుఁ జూపుచుఁ బోరాడఁ దొడంగిరి. ఈక్ష  
త్రియవీరవర్గమునకుఁ దోడ్పడుటకై కమ్మనాయకులును, రెడ్డి  
నాయకులును బాహుదర్పమున మెఱయుచు యుద్ధసన్నద్ధు  
లై రాగా మొగులూరిదుర్గముసమీపమున చెంజెర్లభూమి  
ప్రాంతమున నుభయపక్షములవారికిని మహాభయంకరమైన  
యుద్ధము జరిగెను. అప్పు డనపోతానాయనికే జయము కలిగి  
నందున వారలిరువురును శత్రువులను సంహరించి వారిరక్త  
ముతోఁ బితృతర్పణము గావించి పగఁ దీర్చుకొని కృతార్థ  
జన్ములై రట\* !

\* ఇంతటిపౌరుషకృత్యము గావించినందుల కీవీరశిఖానుణిని పండిమా  
గధులు “రేచర్లవిక్రమాదిత్య, రేచర్లవార్ధిచంద్రోదయ, గోనమల్లారెడ్డిరణ  
భూతబలిహరణా, మంగళపూడి యిమ్మడిరెడ్డి రణరంగమర్దనా, రావువర  
పుమల్లారెడ్డిభుజాఘట్టన, పోలూరుపోలారెడ్డిరణనిర్ధామధామ, బండికో  
టారెడ్డిరణభుక్తిఖడ్గభేతాళ, వినుకొండమారారెడ్డిప్రాణవాముహరణ కర  
వాలక్రూరసర్ప, కుంట్లూరు మారారెడ్డికంతవిదళనఖడ్గభైరవకరవాలదం  
ప్త్రీ, ఆరణపల్లిగౌరారెడ్డిబలాటవీదావాగ్నికీలా, కొత్తపల్లికొండారెడ్డి  
ప్రాణాపహరా,” అని పొగడినందున ననపోతానాయఁడు భట్ల కగ్రహార  
ములిచ్చి జయభేరితమ్మటద్వనులను, బిరుదకాహళరవమ్మలను మ్రోయించు  
చు నిజరాజధానియగురాజగిరికి విచ్చేసెనట :- వె.వం.చ. పే. ౩౨. చూడుడు

ఇనుకుర్తికోట ముట్టడి.

పిమ్మట మఱికొంతకాలమునకు సోదరు లిరువురు విజిగ్గ  
మలై మహత్తరసేనలతోఁ బోయి యినుకుర్తికోటను ముట్ట  
డించిరి. చంద్రవంశాన్వయులైనచాళుక్యరాజులు పెక్కండు  
కమ్మదొరలను తోడు చేసికొని దుర్గమును సంరక్షింపుచు  
బహుదినములు ప్రాణముల కాసపడక పోరాడి రణభూమియం  
దొఱుఁగ వారినేనలు వెఱచి కాందిశీకము లయ్యెనట !  
క్షత్రియులతోనైన యీమహాయుద్ధమునందు నూటయిరువది  
యొకండురాజులను సంహరించుటం జేసి సోమకులపరశు  
రాముం డను బిరుద మనపోతనాయనికిఁ గలిగెనట ! ఈబి  
రుద మాతనికిఁ గలదని దెలిపెనుశాసనము లనేకము ల్లి  
యనపోతనాయనిచే లిఖింపఁబడియున్నవి\*.

\* అయ్యనవోలు శాసనములో నిట్లున్నది.

“మునిరజని పరశురామః

స్థానే వినియుజ్య వైష్ణవం తేజః

సోమకులపరశురామే

ధరా మత్యవన్నపోతభూపాలే”

వె. వెం. చరిత్ర. అనుబంధము పేజీలు ౨౦—౨౧.

“సోమకుల పరశురామే భుజబలభీమేధిభూమిగోపాలే

యత్ర చ జాగ్రతి శాస్తరి జగతాం జాగర్తి నిత్యకల్యాణమ్.”

సింగభూపాలీయము.

తరువాత నితఁడు భువనగిరి, యోధుగల్లు మొదలగు దుర్గముల నన్నిటిని స్వాధీనముఁ జేసికొని నిజముగా క్షత్రియుల పాలిటికిఁ బరశురాముఁడై యోధుగల్లు ప్రాంత దేశమున నుండు క్షత్రియుల నెల్లర నురుమాడుచుండెను. ఈక్రూర సంహారమున కనేకక్షత్రియు కుటుంబములవారు వెఱచి వాని రాజ్యమును విడిచిపెట్టి విదేశములకుఁ బోయిరి. ప్రతాపరుద్రుని పుత్తుఁడుగాని వానిసంతతివారుగాని యేమయిరో వారి యుదంత మావంతయుఁ జరిత్రమునం దెలియరాకున్నది. క్రీ. శ. ౧౩౬౫ వ సంవత్సరమునాటికి నోరుగల్లు, పానుగల్లు, భువనగిరి, మెతుకు, గోలకొండ మొదలగు దుర్గము

---

ఇసుకుర్తి కోట సమీపమునఁ బోరాడి వీరమరణము నొందిన క్షత్రియ నాయకుల పేర్లీక్రిందివి వెలుగోటివారిశంశచరిత్రమునం దుదాహరింపఁ బడినవి.

కొండ రాఘవరాజు, కొండాజు, జగ్గరాజు, గోవిందరాజు, గోపరాజు, జూటూరు సూరపరాజు, స్వర్ణసేనమరాజు, పీనరాజు, చినరాజు, పెద్దిరాజు, అప్పలగోలరాజు, రామరాజు, సాశ్వ రాఘవరాజు, సర్వరాజు, తిరుమలపోలూరిజు, వీరమరాజు, కుప్పరాజు, నరసరాజు, శ్రీనాథరాజు, గౌతమీభూనాథరాజు, సంపెట బాలూరిజు, మాదాల పెద్దరాజు, మల్లదేవరాజు, నట్లూరి పోలూరిజు, నల్లరాజు, శ్రీపతిరాజు, చిన్ననల్లభరాజు, చినపంకిరాజు, కనకరాజు, సక్కలూరిజు, చినలక్కరాజు, చిన్నజీతమా రాజు, పొళేం చెన్నరాజు, కట్టావెంకటూరిజు, ఉదయగిరి ఓబలూరిజు, బాల్దేవలూరిజు, ఆకమ్మరాజు.

౨౪ ఆంధ్రులచరిత్రము, మూడవభాగము.

లన్నియు సతని వశముకాగా నాంధ్రదేశాధీశ్వరుం డనుబిరు  
దమును వహించి మహారాజ్యపట్టమున కభిషిక్తుడై తురక  
లకు దూరముగా నుండురాజగిరిదుర్గమును (రాచకొండ)  
రాజధానిగఁ జేసికొని యవక్రపరాక్రమంబున నోరుగల్లు  
రాజ్యము నేలుచున్న ట్టి యనపోతనాయని శాసనములే  
యుద్ధోషించు చున్నవి.

బహమనీరాజ్యస్థాపనము. (౧౩౪౬)

డిల్లీచక్రవర్తి యైనమహమ్మద్తుఘలఖ్ యొక్క సైన్యాధి  
పతులలో నొక్కఁ డగుహసన్ గంగూ అనువాఁడు తిరుగఁబడి  
స్వతంత్రుడై క్రీ. శ. ౧౩౪౭ లో దక్కనుదేశమున మఱొక  
తురకరాజ్యమును స్థాపించెను. ఆరాజ్యమే తరువాత బహ  
మనీరాజ్యమని చరిత్రమునం బ్రఖ్యాతిఁగాంచినది. డిల్లీచక్ర  
వర్తికొల్లుకూటములో జ్యోతిష్కుఁడుగా నున్నగంగూ  
యనుబ్రాహ్మణునియొద్ద హసన్ బానిసవాఁడుగా నుండెను.  
ఒకనాఁడు హసన్ పొలము దున్నుచుండఁగా భూమిలో  
ధనము గాన్పించినదట! అతఁ డాధనమును దెచ్చి తన  
యజమానునకు సమర్పింపఁగా వానిసత్యసంధతకు మెచ్చి  
యాబ్రాహ్మణుఁడు వానియెడ దయాళుడై చక్రవర్తితో  
వానింగూర్చి యనుకూలముగాఁ బ్రసంగించి వానిని పదివేల



గుఱ్ఱముల కధికారిగా నియమించునట్లు చేసెను. ఆ బ్రాహ్మణుఁ డప్పుడు వానింజూచి, ఓయీ! యికముందు నీకు రాజ్యము సంప్రాప్తింపఁగలదు; అప్పుడు నన్ను మఱువకు మీ' యని చెప్పి పంపివేసెనట! ఇతఁ డనేకయుద్ధములలోఁ జక్రవర్తిపక్షమునఁ బోరాడి శత్రువులను జయించి చక్రవర్తికి జయము సమకూర్చుటంజేసి యాతఁడు మెచ్చుకొని, 'జాఫర్ ఖాన్' అనుబిరుద మాతని కొసంగెనట! ఇతఁడు ౧౫౪౩ లో దక్షిణహిందూదేశములోని రాజులసాహాయ్యమును బడసి చక్రవర్తియధికారమును ధిక్కరించి స్వతంత్రుఁడై కలుబరగిపట్టణమునకు హసనాబాదని పేరుపెట్టి రాజధానిగఁ జేసికొనియెను. తాను రాజ్యాధిపత్యమును వహించినపిమ్మటఁ దనపూర్వపుయజమానుని మఱచిపోక యాబ్రాహ్మణుని తన కోశాధ్యక్షునిగా నియమించుకొనియెను. అతని జ్ఞాపకార్థమై 'హసన్ గంగూ' అని తనకును, 'బహమన వంశ' మని తనవంశమునకును పేర్లుపెట్టుకొని వ్యవహరింప మొదలుపెట్టెను. మఱియు నితఁడు, 'అల్లా ఉద్దీన్ షాహ' అను బిరుద నామమును గూడ వహించెను. ఇతఁడు హిందూమతద్వేష్ట కాకపోయినను, తనపని తీతినవెనుక హిందూరాజులతోడ స్నేహమును చాలించెను. వీనిరాజ్యము విశేషముగా మహారాష్ట్రదేశమున వ్యాపించి యుండెను. కలుబరగిపట్టణము

మహారాష్ట్రాంధ్రదేశములకు నడుమ సరిహద్దుతో నోరుగల్లు నకు నూటయేఁబదిమైళ్ళదూరమున నుండెను. హసన్ గంగూ అల్లాఉద్దీన్ షాహ ౧౩౫౮ వఱకుఁ బరిపాలనము చేసిన పిమ్మట వానిరెండవకుమారుఁడు మహమ్మదుషాహ సింహాసన మధిష్ఠించెను.

మహమ్మద్ షాహ ప్రథమ దండయాత్ర.

మహమ్మదుషాహ బహమనీరాజ్యపట్టమున కభిషిక్తుఁడై పరిపాలనము ప్రారంభించినతోడనే యోరుగల్లుపురనరాధీశ్వరుం డయిన అనపోతభూపాలుఁడును, విద్యానగరాధీశ్వరుం డగుబుక్కరాయలును తమకడనుండి మహమ్మదుషాహ తండ్రి గైకొనినభూభాగముల విడిచిపెట్టవలసినదనియు లేని యెడల డిల్లీచక్రవర్తి సైన్యములతోఁద్పాటుతో వానిదేశము పై దాడివెడలి యాభూభాగములఁ దామే యాక్రమింతుమనియు నతనికడకు రాయబారులను బంపినఁట తనసర్దారులు తనయెడ నంతగాఁ బ్రేమానురాగములు చూపకున్న వారగుటచేతను, తనతల్లి మల్లికాజెహను మక్కామదీనా యాత్రలు చేసివచ్చుటకై విశేషధనము నొసంగి పంపినందున బొక్కసములో ధనము తఱిగియుండుటచేతను యుద్ధము చేయుటకుఁ గడంగుట యుక్తమైనకార్యము కాదని యూ

హింఁచి మహమ్మదుషాహ హిందూ రాజులను సంతోషపెట్టి  
కాలహరణము చేయుటకై విశ్వాసపాత్రులైన తనరాయ  
బారులను గొందఱను వారలకడకుఁ బంపించి యాహిందూ  
రాయబారులను పదునెనిమిదిమాసములవఱకుఁ దనకొల్వు  
కూటములోనే యుంచుకొని యుండెను. ఈలోపుగా విశ్వా  
సఘాతకులని యనుమానింపఁబడినవారి నెల్లరను వారియుద్యోగ  
గములనుండి తొలఁగించి విశ్వాసపాత్రులైనవారిని నాయు  
ద్యోగపదవులయం దుంచెను. వానితల్లియుఁ బుణ్యక్షేత్ర  
యాత్రలు ముగించి స్వస్థానమునకు మరలి వచ్చెను. తరు  
వాత మహమ్మదుషాహ యుద్ధముచేయ నిశ్చయించి ధనకనక  
వస్తువాహనాదులతోఁ దమకడనున్న యేనుఁగులపైఁ బెట్టి  
కాన్కగాఁ బంపకున్న దండెత్తి వచ్చెద నని తనశత్రురాజు  
లకు సమాచార మంపెను. అందుమీఁద అనపోతానాయఁడు  
తనకుమారునికిఁ గొంతసైన్యము నిచ్చి వానిపైకిఁ బంపిం  
చెను. విద్యానగరాధీశ్వరుఁ డైనబుక్కరాజును కొంతసైన్య  
మును తోడుగాఁ బంపించెను. ఈసైన్యముల నెదుర్కొనుట  
కై మహమ్మదుషాహ సైన్యాధిపతి యగుబహదూర్ ఖాను  
నియమింపఁబడియెను. అసంఖ్యాకము లగు సైన్యములతో  
బహదూర్ ఖాను హిందూ సైన్యముల మార్కొని యోడించి  
యోరుగల్లువఱకు దేశమును దోచుకొనుచు వచ్చుచున్నం

౨౮ ఆంధ్రులచరిత్రము, మూడవభాగము.

దుఃసః గాలము ప్రతికూలముగ నున్నదని అనపోతభూపా  
లుఁడు వారుకోరిన ధనము నిచ్చి సంధిచేసికొని తురుష్కులను  
బంపివేసెను.

మహమ్మదుషాహ పరాజితుఁ డగుట.

క్రీ. శ. ౧౩౨౩ వ సంవత్సరాంతమున మహమ్మదుషాహ  
కడకు గుఱ్ఱములవ్యాపారము చేయుకొందఱువర్తకులు వచ్చి  
వానికొఱకుఁ దెచ్చినయుత్తమాశ్వముల నన్నిఁటిని మిక్కిలి  
తక్కువవెలలకు తెలంగానారాజు బలాత్కారముగాఁ గై  
కొనియె నని మొఱవెట్ట నతఁ డుగ్రుఁడై మఱియొకమారు  
వానిపై దండెత్తి పగఁదీర్చుకొనవలయు నని ప్రతిజ్ఞఁజేసి రాజ్య  
భారమును మల్లిక్ సైయఫద్ దీన్ ఘోరీ యనువానిపైఁ బెట్టి  
సుల్తాను పురమునకేగి తనసైన్యములను పదిదినములవఱకు  
బరీక్షించెను. తనకు విజయము కలుగుటకై యచట పవిత్రుఁ  
డైనమహమ్మదుసీరాజుద్దీన్ జనుదీ యనువానిచేఁ బ్రార్థనలు  
చేయించి పదునొకండవదినమున నచటనుండి బహుసైన్యము  
లతో దండయాత్ర వెడలి కళ్యాణపట్టణముఁ బ్రవేశించెను.  
ఇంతనెమ్మదిగఁ బ్రయాణము చేసినయెడలఁ బండ్రెండుమాస  
ములకైన నోరుగల్గుచేరుట సంభవింప దని విశ్వాసపాత్రు  
లగుమిత్రులు చెప్పఁగా మహమ్మదుషాహ యాసైన్యముల

సచట నిలిపి నాలుగువేలగుఱ్ఱపురౌతులతోఁ దాను బయలు  
దేటి వారముదినములకు నోరుగల్గుదుర్గమును సమీపించెను.  
అతఁ డచ్చట కాబూలివాండ్రను గొందఱను రప్పించి గుఱ్ఱ  
ములవ్యాపారము చేయువర్తకు లనుకొనునట్లుగా నటించుచు  
మాల్గర్గములో దొంగలు కొట్టి దోచుకొన్నట్లుగా వేషములు  
వేసికొని మీరు తిన్నగాఁ బోయి దుర్గద్వారము కడనున్న  
కావలివాండ్రను నేమరించి సంభాషించుచుండవలసినదని వా  
రల కాజ్ఞాపించెను. వానియాజ్ఞను శిరసావహించి వారట్లు  
పోయి దుర్గద్వారముగుండ లోనికిం బోవఁ బ్రయత్నింప రక్ష  
కభటులు వారలను బోసీయక నిలువరించిరి. తమ్ము దారిఁగో  
దొంగలు కొట్టి దోచుకొన్నందున మహారాజునకుఁ జెప్పి సంత  
క్షణముఁ బడయవలయునని వచ్చితిమేకాని వేఱొండుకాదని  
వారలు ప్రత్యుత్తర మిచ్చుచుండ మహమ్మదుషాహ నాలుగు  
వేలగుఱ్ఱపుదళముతో వచ్చి పైఁబడియెను. రక్షకభటులు ద్వా  
రముతలుపులు మూయఁ బ్రయత్నించిరిగాని ప్రచ్ఛన్న వేషము  
లతో నున్న యాఫ్ఘన్ భటులు తలుపులు మూయకుండ నడ్డు  
పడిరి. తురుష్కాశ్వక సైనికులు కావలివాండ్రనెల్లరను సంహ  
రించి భయంకరధ్వనులతో లోనం బ్రవేశించి నగరములో  
నున్న నిరపరాధులైన ప్రజల నురుమాడుచుఁ గ్రూరసంహార  
మున కొడిగట్టి విజృంభించి వచ్చుచుండఁగా దుర్గాధ్యక్షుఁ డైన

నాగయరుద్రదేవుడు వారల నెదుర్కొని కొంతనజకుఁ  
బోరాడి దురదృష్టవశమున శత్రువులచేఁ జిక్కెను. మహమ్మద  
దుషాహ పట్టణదుర్గమునకు ముందు నగ్ని దాకొలిపించి తోట  
గోడనుండి యతని నందుఁ బడద్రోయింపఁగా కతఁడు నీర  
మరణంబు నొందెను గాని యాదారుణకృత్యమును గనెను  
వినియు సహింపఁజాలక యాంధ్రవీరు లొక్కఁనొకఁడు నూతన  
తులపైఁ బడి కఠోరకుఠారంబులఁ జేతికినందినవారిపల్ల నంకు  
చుండుటఁ జూచి యాతురుష్కసైనికులు భీతిల్లి పలాయనులు  
కాఁగాఁ దెలుఁగురౌతులు వారిని విడిచిపెట్టక నెంబడించి  
తఱుమగా మహమ్మదుషాహ గూడ బెబ్బిలిని గాయమునొం  
దినవాఁడై పరాజితుఁడై తుదకుఁ బదునేనునందలపై నికులతోఁ  
బాటిపోయి కలుబరగి చేరి తిరిగిచూచెను.

అనపోతానాయఁడు గోల్కొండను గోల్పోవుట.

బహమనీరాజ్యము ప్రక్కలోబల్లెమునలె నుండుటచేత అన  
పోతనాయఁడు డిల్లీచక్రవర్తిగ నున్నఫిరోజుషాహకడకు రాయ  
బారులను బంపి తాను వానికి సానుంతుఁడుగ నుండి కన్నము  
గట్టుచుందుననియు, బహమనీరాజ్యమును వానిరాజ్యముతోఁ  
జేర్చుకొమ్మనియును, తమకు సహాయముగాఁ గొంతకైపు  
మును బంపినయెడల నాకార్యమును తాము సాధింపఁ గలము

రెండవ ప్రకరణము.

నియుఁ జెప్పించెనుగాని చక్రవర్తి గృహసంబంధములైన విధుల  
లతోఁ దగుల్కొని యుండి వారిపలుకులను వడచేసిని బెట్టి  
వినకుండెను. ఈసమాచారమును విని మహమ్మదుషాహ తలం  
గానాదేశముపై దండెత్తి వశపఱచుకొనుట యుత్తమకార్య  
మని నిశ్చయించుకొనియెను. పిమ్మట మహమ్మదుషాహ యథా  
ప్రకారము రాజ్యభారమును మల్లెకుసయుఫిద్దీను ఘోరీపై నఁ  
బెట్టి యనేకవాహినీవ్యూహములతో బయలుదేరి కైలాసదు  
ర్గముకడకు నచ్చి తనసైన్యమంతయు రెండుభాగములుగఁ  
జేసి విదర్భసైన్యములకు అజీమ్హునూయానుని నధిపతిగ  
నియమించి యాతని గోలుకొండదుర్గముపైకిని సఫదర్ ఖానుని  
నోరుగల్లుదుర్గముపైకిని బంపించి తాను సఫదర్ ఖానుని వెంబ  
డించెను. అనపోతనాయఁడు తనరాజ్యమునకుఁ బ్రాగ్దిశాభాగ  
మున ధరణికోటసమీపమునఁ గొండవీటిరెడ్లతోఁ బోరాడు  
చున్నవాఁడగుటచేత నోరుగల్లుదుర్గమునకు రక్షకుఁడుగానున్న  
నాయకుఁ డసహాయుఁడై యున్నందున దుర్గమును విడిచియడ  
వులకుఁ బాఱిపోయెను. ఈసమాచారమును విని యనపోత  
భూపాలుఁడు రెడ్లతోయుద్ధమును జాలించి నిజరాజధాని కేతెం  
చియుఁ దురుష్కుల నెదుర్కొనుటకుఁ దగిన సైన్యములను సమ  
కూర్చుకొనుటకు కాలము చాలనందున నిరుత్సాహుఁడై  
మహమ్మదుషాహతో సంధిచేసికొనఁ దలంచెను. అందువలన



మహమ్మదుషాహవిధించుసంధినిబంధనలకు లోబడవలసినవచ్చెను. మహమ్మదుషాహ రెండుసంవత్సరములు తెలుగుదేశములోనుండి యున్నవాడగుటచేత వెంటనే తనసైన్యములతో స్వరాజధానికి మరలిపోవుటకును, బహదూర్ ఖాను కైలాసదుర్గమున విడిసి యుండి యనపోతభూపాలుఁ డర్పించుకొనుకొందుకొనుటకు నొప్పకొనియెను. మహమ్మదుషాహ గోలకొండదుర్గమును అజీమ్‌హుమాయూనుని వశము గావించి కలుబరగిపట్టణమునకు మరలి పోయెను. మార్గమధ్యమున విదర్భాపురమున (Beder) మూడుమాసములుండి శ్రమచేర్చుకొనుటకై తనసైన్యాధిపతులను వారిసైనికులతో వారిస్వస్థానములకుఁ బంపించెను. అటుపిమ్మట తెలుగురాయబారి కైలాసదుర్గమున నివసించియున్న బహదూర్ ఖానుకడకుఁ బోయి తమరాజుపక్షమునఁ గానుక లర్పించెను. అతఁడు వానిని మహమ్మదుషాహకడకుఁ గొనిపోయి యాన్యత్తాంతమును సుల్తానునకు నివేదించెను. అతండును నాతని సబహుమానముగా సత్కరించి సంతోషపెట్టెను. కొన్ని దినములు గడచినదియ వాత రాయబారి తమకును సుల్తానునకును ఇరకముం దెప్పుడు కలఁతలుజనింపకుండునట్లుగ సరిహద్దులనిర్ణయింపఁ జేసిబహదూర్ ఖానునకుం దగిన నజరానా రాయలపక్షమున నిష్పించిన నని యతనితోఁ జెప్పెను. ఈసమాచారమును బహదూర్

ఖాను సుల్తానునకుం జెప్పెను. ఈవిషయమును గూర్చి సుల్తాను మొట్టమొదట పెడచెవిఁ బెట్టి విని యుండెను గాని తరువాత వారు తనపట్ల మహాపూర్వకమైన విధేయత కలిగి యున్నవారని తెలిసికొని మహమ్మదుషాహ తనరాజ్యమునకును వారి రాజ్యమునకును నడుమ నున్న గోలకొండదుర్గము సరిహద్దుగా నుండవలెననియు, ఎంతకాలము తెలుఁగువారు తమ్మును తమ యధికారమును ధిక్కరింపకుండ నుందురో యంతకాలముఁ దానుగాని తనతిరువాతిరాజ్యమునకు వచ్చువారుగాని వారిని ననమానింపరాదనియు, తానువెట్టిసహద్దు సతిక్రమింపరాదనియు నిబంధన లేర్పించి తానే కాగితమును వ్రాసి ముద్ర వేసి మంత్రుల కేయవారి లాకాగితమును తెలుఁగురాయబారి కొనంగిరి. అంతఁడు తాను జేసినవాగ్దత్తముప్రకారము డిల్లీచక్ర నర్తకి సమర్పించిన సేన తన్ని సహానమును మహమ్మదుషాహకు సమర్పించి యతనియొద్ద సలపుంగై కొనిరాజశైలమునకు మరలి వెళ్ళెను\*.

\* ఈబృహత్తంత్రము ఖరస్తాను సేనవిధములుగా వ్రాసి యుండెను. ఖరస్తావ్రాసినవక్త్రమును భాషాంతరీకరించిచక్రంగు, స్కాట్టు అనువారల భాషాంతరీకరింపఁజేసి పరస్పరవిరుద్ధములై యున్నవి. నేను స్కాట్టువ్రాసినదిగానినే కొంతయు మాన్యుతో నంగీకరించి యున్నాను. ఈకాలమునఁ గాకతీయుల ప్రసక్తియులే నుచున్నట్లు ఖరస్తా వ్రాసఁబడినదనియు గాని యా యక్త్రమును నిర్దుష్టముగా కలదు.

అనపోత మాధవభూపాలుర రాజ్యపాలనము.

రేచర్ల వంశమువారిలో స్వశక్తి చే మహారాజపదవి నొంది స్వతంత్రులై రాజ్యపరిపాలనము చేసినవారిలో నీ యనపోత భూపాలుడే ప్రప్రథముడుగాఁగన్పట్టుచున్నాడు. ఇతసిపూర్వులెవ్వరు నీకీతిగా స్వతంత్రులై రాజ్యపరిపాలనము చేసినట్లు తెలుపు దృష్టాంత మింతవఱకుఁ జరిత్రమునఁ గానరాదు. వీరిపూర్వు లెల్లరును కాకతీయచక్రవర్తులకు భృత్యులుగ నుండి సేనాపతులై కాకతీయసామ్రాజ్యసంరక్షకులై యొప్పియుండిరిగాని యాతనివిధముగా మహారాజులై స్వతంత్రముగా భూపరిపాలనము చేసినట్లు గన్పట్టదు. ఈయనపోతానాయకును మాధవనాయకును క్రూర్యమును బూని రెడ్లు మొదలగువారితో ద్వేషమును బెంచుకొని పోరాడక వారలతోఁజేలిమి చేసికొని తురుష్కుల నెదిరించి యుండినయెడల నిజముగా బహమనీరాజ్యము దక్షిణహిందూస్థానమునందు వర్ధిల్లక నశించియుండును. ఇప్పటి నిజామురాజ్యములో నితెలుఁగుజిల్లాలన్నియు నాకాలమున వారిరాజ్యమునం దిమిడియున్నవని చెప్పవచ్చును. వీరసహాయశూరులై యొకవంక మహమ్మదీయులతోడను మఱియొకప్రక్క రాచవారితోడను, వేఱొకప్రక్క రెడ్లతోడను నిరంతరముఁ బోరాడు చుండినవారగుటచేత వీరిరాజ్యము తెలుచు యద్ధరంగమగుచు వీరులకుమాత్రమే జన్మ

భూమిగ నుండుచు వచ్చెను. “శ్రీశైలవిన్ధ్యమధ్యోర్విమణ్డలమ్  
పరిపాలయన్” అనిఉమామాహేశ్వరశాసనములలోని యొకశ్లో  
కములలోను “విన్ధ్యశ్రీశైలమధ్యక్షామండలం పాలయన్సుతైః”  
అనుసింగభూపాలీయములలోని యొకశ్లోకములలోను వీరు విన్ధ్య  
శ్రీశైలమధ్యోర్విమండలము పరిపాలనము చేసినట్లు చెప్పబడి  
నను గోదావరీనదికిఁ బై నుండుదేశ మీయనపోతనాయనిరాజ్య  
ములలో జేరియుండె ననుటకు వేటొకప్రమాణము గానరానం  
దున నది కవికల్పిత మైనయతిశయోక్తి యని భావింపవచ్చును.  
శత్రురాజులతో జరుపుయద్ధములందును రాజ్యపరిపాలనాభా  
రమును నిర్వహించుటయందును తమ్ముఁడు మాధవభూపాలుఁ  
డన్నయగు అనపోతభూపాలునకుఁ దోడునీడయయి యుండెను.  
ఆంధ్రదేశాధీశ్వరుం డనుబిరుదము అనపోతనాయని కున్నట్లుగా  
నాతనిచే స్థాపింపఁబడినశాసనములలోఁ బేర్కొనఁబడియుండు  
టచేతను అట్టిబిరుదము మాధవనాయనిశాసనమునం గనుపట్ట  
కుండుటచేతను, అనపోతభూపాలుం డాయాంధ్రదేశభాగమును  
బరిపాలించుచుండ వానియనుమతిని తమ్ముఁడు యవరాజుగ  
నుండి పరిపాలనము చేయుచున్నట్లు మనమూహింపవలసియుం  
డును గాని శ్రీశైలలో త్తరద్వారమైనయుమామహేశ్వరములో  
దేవస్థానసమీపమున నున్నమాదానాయనిశాసనములలో “శ్రీ  
మాధవేంద్రుండు దేవనగదతీ.నాప్రాంతమందుల స్వనామాం

కితమైనమాధవపురమందు ప్రాజ్యరాజ్యోపవిష్టుం డై” అని  
 వ్రాయఁబడియున్నంతమాత్రముచేత నితఁడు స్వతంత్రుఁ డై  
 అనపోతభూపాలునితో సంబంధము లే కుండఁ బ్రత్యేకాంధ్ర  
 భూభాగమును బరిపాలించుచున్నవాఁ డని మనమూహింప  
 రాదు. ఇతఁడు తనయన్నతోఁగూడ జల్లిపల్లిరణములో శత్రు  
 రాజులను సంహరించి పితృనాక్యపరిపాలనము చేసినవాఁ  
 డగుటచేత నీతనికిఁ గూడ సోమకులపరశురాముఁ డను బిరుద  
 ము లభించిన ట్లితనిచే స్థాపితమైనశాసనములో నుదాహరింపఁ  
 పడినబిరుదముచేతనే విస్పష్ట మగుచున్నది\*.

\*“ శ్రీగణపతయేనమః స్వస్తిశ్రీమన్మహామండలేశ్వరరాయ గాయ  
 గోవాళ గజదళ విఘ్నే భుజులభీష ఖడ్గనారాయణ సోమకులపరశురామ  
 త్యహరిశ్చంద్ర శౌచగాంగేయ అప్రతిహతప్రతాపోదయ సతతహే  
 హద్రీవాననిరత వాచయసింగ భూపతిసుతుం డైన మేదినీరూపనారాయణ  
 గమాంబాగర్భపుణ్యోదయ రేచెర్లనంశ గుర్ధాబ్ధిసుధాకరుం డైనశ్రీమాధ  
 కీంద్రుండు డైనగ దక్షిణప్రాంతమంతుల స్వనామాంకితమైన మాధవ  
 పురమందు ప్రాజ్యరాజ్యోపవిష్టుం డై శ్రీపర్వతోత్తర ద్వారమైన మహే  
 శ్వరదేవమంటపము మహాచ్ఛిహఃమూహనను రమ్యముగా రచియిం  
 పించి పరవాక్యప్రమాణజ్ఞులైన మాయభట్టోపాధ్యాయులను తన్నిమిత్తం  
 దై శాసనంబు చెప్పమని పనిచినం దమక్తశాసనంబు.” ఇంతసఱకును  
 వెలంగు తరువాత సంస్కృత శ్లోకములుగలవు. నైజామురాజ్యములో  
 మహాబూబునగరముజిల్లా అమరవాదితాలూకాలోఁ జేరి శ్రీశైలోత్తర  
 ద్వారమైన ఉమామహేశ్వరములో దేవస్థానసమీపమున నున్నది. (వెలు

లుఁడు కాకతీయ రాజ్యస్థాపనాచార్య బిరుదమును వహించినవాఁడుగా నాతనిచే స్థాపితములైన శాసనములలోఁ బేర్కొనఁబడియున్నను నిజముగా నితఁడు కాకతీయరాజ్యవిధ్వంసకుఁ డని చెప్పవలయునే కాని కాకతీయరాజ్యస్థాపనాచార్యుఁ డని చెప్పరాదు. ఇతనిపూర్వులు వహించినయా బిరుదము గౌరవార్థ మీతనిబిరుదావళిలోఁ జేర్చఁబడినది కాని మఱియొండు గాదు. కాకతీయులరాజ్య మీతఁ డాకృమించుటచేతనే రాచవారు మొదలగువారు ప్రబలవైరులైరి. పంచపాండ్యదళవిఘ్నాలుఁ డను బిరుదము కూడ పూర్వులవలననే సంక్రమించినదికాని పంచపాండ్యులదళమును జయించుటచేత నితనికి లభించినబిరుదము కాదు. మఱియు నితనికిం గల బిరుదములలోఁ బెక్కులు పూర్వులు వహించినవియు మఱియుఁ గొన్ని కాకతీయులును రెడ్డిరాజులును వహించినవియు నై యున్నవి\*.

గోటివారి సంశ్చరత్రము. అనుబంధము 300 శ్లో. 100 సంఖ్యగల శిలాశాసనము చూడుఁడు.)

\*“స్వస్తి శ్రీమన్మహామండలేశ్వర రేచెర్లగోత్రచింతామణి గజదళవిఘ్న భుజుల భీమఖడ్గ నారాయణ చేకోలుగండ గాయగోవాళ పాండ్యరాజగజదళవిఘ్న చలమర్తిగండ ధరణిసరాహ దుష్టరాజగజాంకుశ ప్రతికూలరాయ భూంకిర ప్రతిగండభైరవ రాయమీనజాల రాయదేవేంద్రనల్లభ జానరాయ కలగురు సమరమహేశ్వర ఇనుపర్తిగండగోవాళ కేశాదిరాయ జగన్మొబ్బ

అనపోతారెడ్డితోడ యుద్ధము.

సింగమనాయని పుత్తులగు అనపోతనాయడు, మాధవ నాయడును, కొండవీటిప్రభువగు ప్రోలయవేమారెడ్డి పుత్తులగు అనపోతారెడ్డి, అన వేమారెడ్డియును సమకాలికులు గావునను నైరులుగావునను ఒండొరుల రాజ్యాపహరణము కొఱచి ధరణికోటసమీపమునన నేకయుద్ధములుజరుపుచు నచ్చిరిగాని వీరిరాజ్యమును వారుగాని వారిరాజ్యమును వీరుగాని యాక్రమించి పరిపాలించినట్లుగానరాదు. ధరణికోట యెన్నఁదును పద్మనాయకుల వశమై పరిపాలింపఁబడినట్లు గన్పట్టదు. ఆప్రాంతమునఁ గృష్ణానదినిదాటి వచ్చి పద్మనాయకులు రాజ్య మెన్నఁడు నాక్రమించి యుండలేదు. ధరణికోటసమీపమున మాదానీఁ డను మాధవభూపాలునికిని ప్రోలయవేమారెడ్డిపుత్తుఁడగు అనపోతభూపాలునికిని యుద్ధముజరిగి యాయుద్ధమున అనపోతారెడ్డి మానమును సిగ్గునుబోనాడి పాటిపోయెననియును, ఇప్పటికిని నాతఁడు పఱువిడిపోయిన మార

గండ రామగండభేరుండ రాయబండివిమోచక రాయబిరుదవిఫాల శరణాగతప్రపంచర బల్లరగండ వివేకనారాయణ సమస్తసమరవిజయలక్ష్మీసమాగమ సమచిరపల్లవతోరణావళీప్రకాశితనిత్యకళ్యాణ సత్యప్రజ్ఞాదామణిపరమేశ్వరామాదిజగత్ప్రసిద్ధ బిరుదనామధేయప్రశస్తిసహితులైన క్రీ.పూ. 32. 33. 34. చూడుము.



మునఁ గనవైనను మొలకెత్తెక యొకగుఱుతుగా నుండెనని వెలుగోటివారి వంశావళిలో నతిశయోక్తి వర్ణనముగావింపఁ బడినది.\* యుద్ధమునందు జయాపజయములు దైవాధీనములు గాని పై వంశావళిలోవర్ణింపఁబడినదే వాస్తవమైనయెడల మాధవనాయఁడు ధరణికోట నాక్రమించుకొని యుండవలె నుగదా. అట్టి దెన్నఁడును సంభవించినట్లు గన్పట్టదు. అన పోతారెడ్డి బహుపరాక్రమవంతుఁడుగాని సామాన్యుఁడు కాఁడు. కొండవీటిరాజ్య మాక్రమించుకొనవలయునని మాధవనాయఁడు ధరణికోటదుర్గముపై దండెత్తి పోవ రెడ్లకును వీరికిని ఘోరయుద్ధము జరిగి యాయుద్ధమున శూరవరాగ్రణి యగు అనపోతరెడ్డిని జయింపఁ జాలక తిరువిట్లు పడుచుండఁ గాఁ దురుష్కులు తమరాజధానిపైఁ దండెత్తివచ్చినారని విని యుద్ధము చాలించుకొని రాజధానీనగర సంరక్షణార్థము మరలి పోయినది మాత్రము వాస్తవ మనుటకు సందియ ముండదు. మఱియొకచోట వేంకటగిరి వంశావళిలో మాధవ భూపాలునిచే ననపోతారెడ్డి యుద్ధములోఁ జంపఁబడియెనని

\*ఉ. ఘనశౌర్యుండగు మాధవాధిపుని డాకన్ భీతి విభ్రష్ట సా  
ధనుడై దన్నలకోటయొద్ద ననపోతారెడ్డి మానంబు సి  
గ్గును బోనాడి రయంబునం బఱసఁగా ట్రోణీస్థలిన్ జూడ నేఁ  
డును నచ్చొనడి యాలమై కసపసాటున్ తేమతోవౌటచేన్.

కూడ వక్కాణింపఁబడియుండెను\*. ఇతరప్రమాణ మేమి  
యునులేక వంశావళిలో వర్ణింపఁబడినంత ఘోతమున విశ్వ  
సింపరాదు. ఇది తమ కసమ్మతముగ నుండుటచేతనేకాఁబోలు  
వెలుగోటివారివంశచరిత్రగ్రంథకర్తలు “దన్నాలకోటయొద్ద  
ననపోతారెడ్డిబంధువైన యనపోతారెడ్డితో యుద్ధము చేసి  
యతని దళిమి జయమును బొందెను.” అని తమ గ్రంథమున  
వ్రాసి యున్నారు. పోలయవేమారెడ్డి సత్పుత్తుఁడైన యన

\* డి. ఛాన్సీ నీనుత్తాత తాచెట్ట దాచాఖ్యుఁ  
డెలమితోఁ బాండులదళము గెల్చెఁ  
కెలగి తాతకుఁ దాత సింగక్షితీశుండు  
కౌపధూపతి గెల్చె గదనమునను  
దట్టించి మీతాతతండ్రి మాధవస్థపుం  
డన్నపోతారెడ్డి నాజి దునిమె  
విజయి యై మీతాత వేదగిరీంబుండు  
నీక్కుల దనయాజ్ఞ దీటు కొలిపె  
మెఱసి లోక మెఱుంగ మీతండ్రి మాధవ  
క్షౌవరుండు గెల్చె గన్నఁ డీలఁ  
కొదరి చెలమచెల్ల దుర్గంబు గొం టీవు  
ధరణిలోన లింగ నరరేణ్య!

కౌపధ్యము పైమాధవనాయని మరుమఁ డగు కుమారమాదానాయని  
పుత్తుఁడును ప్రాధదేవరాయనిసేనానియు నగు లింగమనాయనింగూర్చి  
చెప్పినపద్యము

పోతారెడ్డియె వీరలతో యుద్ధము చేసి యుండెనుగాని యితని బంధువగు మఱియొక యనపోతారెడ్డికాఁడు\*.

రాచకొండ దుర్గము.

ఇదిమిక్కిలిపురాతనమైన దుర్గమనియు, ఆంధ్రభృత్యవంశ పురాజులకాలమున మహాప్రఖ్యాతిఁగొంచినదనియు నిదివఱకు విశదపఱచి యున్నాఁడను. ఈరాజశైలము రేచెర్లసింగమనా యనికాలమునుండియుఁ దద్వంశీయులకుఁగొంతకాలమువఱకు రాజధానిగనుండుచువచ్చెను. “ఈరాజధాని హైదరాబాదు రాజ్యమునకుఁజేరిన నల్లగొండమండలములోఁ బ్రస్తుతము నారాయణపురసంస్థానమునకుఁ బశ్చిమభాగంబున ౩ మైళ్ల దూరములోను హైదరాబాదునకుం దూర్పుగా ౩౨ మైళ్ల దూరములోను దేవరకొండరాజధానికి వాయవ్యభాగమున ౩౦ మైళ్ల దూరములోను నున్నది. దీనికిఁ జుట్టు చక్రవాళపర్వత మువలెఁ బర్వతదుర్గము గలదు. అది రమారమి వెలిపాలెముల

\*“ప్రతాపరుద్రుని సేనాపతులలో నొకం డగు సింగమసేనికొడు కులు అనపోతనీడు, మాదానీడు, అనువారు శ|| సం|| 1283న పొంత మంను ధరణికోటలో ననపోతారెడ్డితోఁ బోరి యాతని నోడించి రని వెలుగోటివారి వంశావళిలో నుక్కిరింపఁబడినది.” అని శ్రీయుక్తజయంతి రామయ్యగా రాంధ్రభారతి పత్రికలోఁగూడ వ్రాసి యున్నాడు. (ఆంధ్రభారతి సంపుటము ౨, సంచిక 3 చూడుఁడు.)

తో సయితము కంఠైల్లువలయముండవచ్చును. ఇపుడా పాలెములు ప్రత్యేక గ్రామములుగా నచ్చటచ్చటగొన్ని నిలిచియున్నవి. పర్వతదుర్గ మధ్యభాగమున విద్యోతమానం బైనపత్తనంబు గగ్గి మైల్లువలయము గలదిగా నున్నది. ఆ రాజధానికి దక్షిణోత్తరముల నిడివి యెక్కువగను బూర్వపశ్చిమముల నిడివితక్కువగను నున్నది. దీనిమొదటిదుర్గం బైనపర్వతంబు ప్రవేశించుటకు దుస్సాధ్యంబైనందున నచ్చటచ్చటఁ బ్రవేశోచితదేశంబుల ద్వారంబులు గట్టఁబడి యున్నవి. తూర్పుద్వారంబునకు మట్టివాడ దర్వాజ యనియు, దక్షిణద్వారంబునకు భైరవునిగండి యనియు, బడమటిద్వారంబులలో నొకదానికి నేనుఁగులదర్వాజాయనియు, నొకద్వారమ్మనకుఁ గోతీదర్వాజాయనియు, నుత్తరద్వారంబునకు భువనగిరిగండి యనియు, నామంబులు గలిగి యున్నవి. ఈద్వారంబులసమీపంబున మహాన్నతశిలాభాగంబులఁ గాలభైరవ, కపాలభైరవ, ప్రతిగండభైరవ, వీరభద్రాంజనేయాద్యుగ్రదేవతాప్రతిమలు స్థాపించి వానికడను దనువంశబిరుదావళివ్రాయించి యున్నారు.

ఇట్టిపర్వతదుర్గంబునకు మధ్యమ్మనఁ బత్తనము, దానిలో దక్షిణభాగమ్మునుండి యీశాన్యభాగంబునకుఁ బ్రవహించు నొకనదియు ననేకంబు లైనదేవాయతనంబులు, బావులు, చెరువులు శిథిలప్రాయంబులై యగపడుచున్నవి. రాజవీధులు

నంగడివీధులు గొంచెము కొంచెము గుర్తుతోఁ గథాశేషములై యున్నవి.

ఇట్టిరాజధాని మంచెస్థితిలో నున్నప్పు డెట్లు లుండెనో చూచిన నూహకు వచ్చును. పూర్వము పట్టణమున్నపట్టున భూమి సేద్యము చేయుచున్నారు. లంబాడీలగూడెములు క్రొత్తద్యయపరిమితప్రదేశ మెడముగా నేర్పడియున్నవి. ఏతత్పత్తనమధ్యభాగంబున నత్యున్నతంబులై రెండుకొండలు గలవు. అవి దక్షిణభాగమున రాచకొండ యనియు, నుత్తర భాగంబున నాగానాయనికొండ యనియు నాఖ్యల నొప్పి యున్నవి. ఈపర్వతద్వయంబును జుట్టి మహోన్నతంబై యొక శిలాప్రాకారంబు గలదు. దానిలోపల రాచకొండకు నాలుగు కోటలు శిలామయములై అంగజములయెత్తు గలవై యున్నవి. నాగానాయనికొండకును బ్రత్యేకముగా రాతికోటలున్నవి.

రాచకొండపై కెక్కునపుడు పెక్కుమహాద్వారంబులు నుపద్వారంబులును విలసిల్లుచున్నవి. ఈరాచకొండలోఁ గొంతవఱకు నగళ్లు మొదలగునవి పోయినవి పోను బొడ్డుచౌకియుఁ గొన్నిప్రధానమందిరంబులును శిథిలములై కనఁబడుచున్నవి. కొలువుకూటముసమీపమున నొకపెద్దబావి యున్నది. మఱియొకటి కొండలనడుమ నత్యల్పవివరముగాను నగాధము

గాను నశోష్యజలముగాను నున్నది. దానిని సంకిళ్ల బావియఁ  
పిలుచుచున్నాడు. ఈకొండయందు ముఖ్యముగా రాజులు  
వసించుటచే నిది రాచకొండయనియు దీని కుత్తరపుకొండ  
మీఁద నాగానాయఁడు ముఖ్యముగా నివసించి యుండుట  
చేత నిది నాగానాయనికొండయనియు న్యవహారము గలిగి  
యున్నది\*.

ఇట్టిబలాధ్యమైనదుర్గమును ముఖ్యనివాసముగఁ జేసికొని  
యనపోతనాయఁడు శత్రువుల కవిజేయుఁడై యవక్రపరాక్ర  
మంబున రాజ్యపరిపాలనము గావించెను.

అనపోతనాయనిమతము: భైరవప్రతిష్ఠలు.

ఇతఁడు భైరవభక్తుఁ డనియును శైవమతావలంబకుఁ డని  
యును నితనిచే స్థాపింపఁబడినశాసనములే వేనోళ్లఁ జూచు  
చున్నవి. తనరాజ్యమునందంతట ననేక భైరవప్రతిష్ఠలు గావించె  
ను. నిరంతరశివదేవతాపరాయణుం డని కొన్ని శాసనము  
లుద్ఘోషించుచున్నవి గాన నీతనికాలమున నీయాంధ్రదేశ  
భాగమున వైష్ణవమతమునకు రాజసన్మానము గలిగియుండలేదని  
వీరిచరిత్రమువలన బోధపడుచున్నది. ఇంతవఱకును రేచెర్ల  
రాజనంశము వైష్ణవమతమును స్వీకరింపలేదు. ఈరాజులెల్ల

\* వెలుగొటివారిసంశచరిత్రము నుండి గ్రహింపఁబడినది.

రును వీరశైవులుగ నుండిరి. ఇతఁడు రాచకొండదుర్గములో పల నున్న కోటలనన్నిటిని బాగుపఱచుటయే గాక తత్సమీ పమున నున్న కోటలను గూడ బాగుపఱచెను. వెక్కుతటాక ములను ద్రవ్వించెను. అందు అనపోతసముద్రము రాయస ముద్రము మొదలగునవి ముఖ్యములైనవి.

అనపోతనాయని పరిపాలనా విశేషములు.

ఎప్పుడో యుద్ధములు తటస్థ మైనప్పుడును, పగి దీర్చుకొను సందర్భమునను డక్క తదితరకాలములయం దితఁడు క్రౌర్య స్వభావమునువిడిచి సాత్విక గుణసంపన్నుడై తనపరిపాలనలోని క్రింది దేశముయొక్క శుభపరంపరలకై పాటుపడియే ననుటకు సందియము లేదు. ఇతఁడు రాజ్యాంగవ్యవహారములను మంత్రి నయ్యఁడును సౌమ్యుఁడు నగు చిలుమరాజు తిప్పరా జను నియోగిపుంగవుని సహాయముతో నైపుణ్యముమీఱ నిర్వర్తింపుచు వచ్చెను. ఇతఁ డనేక భూదానములను సువర్ణదానములు మొదలగు హేమాద్రిదానములను భూసురులకుఁ జేయుటయేగాక శ్రీశైలమునకు సర్వజనులు నడిచిపోవుటకై సోపానములను గట్టించి మార్గము సులభము గావించెను. ఇతఁడు శ॥ సం॥ ౧౩౦౩ అనఁగా క్రీ. శ. ౧౩౮౧ వఱకు రాజ్యపరి పాలనమును చేసినట్లు గన్పట్టుచున్నది. అనపోతనాయని



పరాక్రమమును వర్జించుచు నొకపూర్వకవి యీక్రింది పద్యమును జెప్పెను.

సీ. అశ్వగేవంతుఁడు హయమును నెక్కిన

దండిరాజులగుండె తల్లడిల్లు

దరిని దద్దీకరకరవాలహతికిని

గర్జాటసేనలు గళవళించు

సంగ్రామపార్థుని చాపకాంక్షతులకుఁ

దెలుఁగురాజ్యం బెల్ల దీగులు కొనుచు

బ్రథననిశ్శంకుని బల్లెంబుడొకకు

నుల్కుల్కిపడుచుండు నొడ్డరాజు

లతఁడు దఱిమినచో నుండఁదరముగాక

సారిది సురధానిరాజులు సొంపుదప్పి

యోటమందిరి సిందూరికోటబయల

సన్నతఖ్యాతి యనపోతమన్నె రాజు.

మాధవభూపాలుని పరిపాలనావిశేషములు.

దేవరకొండదిగువభాగమున దక్షిణప్రాంతమున నొకపట్టణమును నిర్మించి మాధవపురంబని స్వనామాంకితము గావించి యందుఁ బ్రాజ్యరాజ్యోపవిష్టుఁడై పరిపాలనము చేయుచుండెనని యింతకుఁ బూర్వము వక్కాణించి యున్నాఁడను. ఇతఁడు దిగ్విజయమునందును శత్రురాజుల నడంచుటయందును దన

యన్న యైనయనపోతనాయనికిఁ దోడుగనుండి యమానుష  
విక్రమంబు నెఱపుటయె గాక రాజ్యాంగైకధురంధరుండును,  
సర్వశాస్త్రవిశారదుండును, అమాత్యశిఖానుణియు, పెద్దన  
మంత్రివర్యునితనయఁడును నగుపోతరాజుయొక్క సహాయ  
ముతో బహుజనశ్లాఘాపాత్రముగాఁ బరిపాలనము గావిం  
చెను\*. హరిశ్చంద్రచరిత్రము ద్విపదకావ్యముగ రచించిన  
గౌరనామాత్యునికిఁ బెదతండ్రియని గౌరనామాత్యునిహరి  
శ్చంద్రోపాఖ్యానములో

“ సింగనమాధవక్షీతిపాలమణికి

మంగళమూర్తికి మంత్రీయై జగతిఁ

బొగఁడొందు పెద్దన పోతరాజునకుఁ

దగినతమ్ముఁడు యశోభనుఁ డెల్లమంత్రీ

\* “శ్రీమతోమాధవేంద్రస్య రాజ్యాంగైకధురంధరః

మంత్రి పోతననా మాసీ త్వర్వశాస్త్రవిశారదః.

యస్యామాత్యశిఖానుణీః కవి రస్త్రోత్త్రైకపాత్రీకృతాం

నుత్వా వాక్పతి రిద్ధనీసుధగాం వాగ్మైఖరీం లజ్జితే

సోయం పెద్దనమంత్రివర్యతనయః శ్రీపోతరాజోన్మహం

దేవస్యాస్య మహోపకారరచనాం సమ్యక్మదాచీకరత్.

ఈశ్లోకములు మాధవధూపాలనిచే నుమామాహ్వరమున స్థాపిత  
మైనవిలాసాసనములలోనివి. ఈశాసనము నె. వెం. చరిత్రముయొక్క  
ఆనుబంధములోఁ బ్రకటింపఁబడినది.

చెట్టపట్టంగ నోచినభాగ్యవతికిఁ  
 జుట్టాలనురభికి సుందరీమణికి  
 ఘనుఁడు వల్లభమంత్రీ గంగాంబ గోరి  
 గనిన పోచాంబకు గారాబునుతుండ  
 ధరణి నమాత్యరత్నం బనఁ బరఁగు  
 ధరణి మంత్రీకిఁ గూర్మితమ్ముఁ డఘనుఁడ  
 భూత నాయక పాదపూజాభిరతుఁడ  
 గౌతమగోత్రుండ గౌరనాహ్వయుఁడ

అనుచరణముల వలన నువిదిత మగుచున్నది. కాఁబట్టి మన  
 పోతరాజు గౌతమగోత్రుఁ డనియు, ఋగ్వేది యనియు,  
 శ్రీశైవమత మనలంబించినసియోగి యనియు పేటపడుచున్న  
 యది. ఇట్టి మంత్రీపుంగవుని సహాయముతో మాధవభూపా  
 లుఁడు తనపాలు రాజ్యమును జనరంజకముగాఁ బరిపాలనము  
 గావించెను. మాధవభూపాలుఁడును శైవమతాభిరతిగల  
 వాఁడు గాని వైష్ణవమతాపలంబకుఁడుగాఁడు. ఇతఁడు తన  
 యన్నవలెనే శ్రీశైలమునకు సోపానములను, గొంతనెరుకు  
 గోపుర మండపప్రాకారములను గట్టించెను. వెండియు శ్రీశై  
 లోత్తరద్వార మైన యుమామహేశ్వర క్షేత్రములో నాచం  
 ద్రార్కముగా దృఢమైనట్టి శిలామండపము నొకచాని నిర్మిం  
 పించెను. మఱియు నుమామహేశ్వరాలయమును దృఢము

గను రమ్యముగను బాషాణములచేఁ గట్టించి శాసనము వ్రాయించెను\*. ఇతనికి దేవగిరీందుఁడు మొదలగు పుత్తులు జనించి రని సింగభూపాలీయమునఁ బేర్కొనఁబడి యుండెను. ఇతఁడు రామాయణమునకు క్రీ. శ. ౧౪౨౩లో వ్యాఖ్య రచించె నని భైరవకవిప్రణీత మైన శ్రీరంగమహాత్మ్యము యొక్క పీఠికలో శ్రీయుతులు మానవల్లి రామకృష్ణకవిగారు వ్రాయుచు చాటుశ్లోక మని యొకశ్లోకము నుదాహరించి యున్నారు†. ఈశ్లోకము అనపోతనాయనిమనుమఁ డగు రావు మాధవభూపాలుని గూర్చిన దని యాతనిభార్య యగు నాగాంబిక రాచకొండకు తరమున నాగసముద్ర మను తటా

\*“శ్లో. చన్ద్రజ్ఞార్కర్కశక్తికౌబ్దశాలిని శివే నిర్వేనతే ఫాల్గునే  
మాసే దాచయ సింగభూపతిసుతు ధీమాధవో భూధవః  
శ్రీశైలోత్తరతోఽశే భువి మహేశ స్యాలయం నూతనం  
పాషాణై స్సుదృఢం సురా సురసుతం గమ్య మ్మదాచీకరత్.”

శాలివాహనసకము ౧౨౯౦లోను నలసంవత్సరము ఫాల్గునమాసమున దాచయ సింగభూపతిసుతుఁ డగు మాధవనాయఁడు శ్రీశైలోత్తరద్వారమున ఉమామహేశ్వరాలయమును రమ్యముగను దృఢముగను బాషాణములచేఁ గట్టించె నని తాత్పర్యము.

‡శా. శాకాభ్యే నిధివార్ధి రామశివగోప్యభే స్థలంశే శుభే  
మాసే ప్యాశ్వయుజే రఘూన్దహపదేయోరాఘవీయాహ్వయామ్  
టీకా మర్ధపటుప్రబోధసుటనా మాణిక్యపుష్పంజలిం  
కృత్వా రాజతీ రావుమాధవనృపో రామాయణస్య శ్రీయే.

కమును ద్రవింబి వ్రాయించినశిలాశాసనములోని శ్లోకముగా నున్నది. కాబట్టి రామాణయమునకు వ్యాఖ్యానము రచించినవాడు రామకృష్ణకవిగారు పొరబడి వ్రాసినట్లు, అనపోతనాయనిసోదరుఁ డగు నీమాధవభూపాలుఁడు గాక అనపోతనాయని మనుమఁ డగు రావుమాధవరావని ప్రానాగాంబిక శాసనము వలన స్పష్టముగా బోధపడుచున్నది.

ఈ మాధవభూపాలుని పూర్వకవియొకం డీక్రిందిపద్యములతో నభివర్ణించి యుండెను.

సీ. జగమెల్ల నెఱుంగ శ్రీనగరమున కేరా జు

గోపురసోపానకోటిఁ గూర్చె

నుత్తరద్వారమం దొప్పుగ నే రా జు

మామహేశ్వరులధామం బొనర్చె

నాంధ్రభూమిశ్వర యవనుల నేరాజు

కడఁదోలి చెలియలికట్ట యయ్యె

నేరాజు తండ్రికై యిందువంశజుల ర

క్తములు నించి తిలొదకములు పోసె

గీ. నతని నుతియింపఁ దరమె సభాంతరముల

సర్వ బిరుదుల కొమరవేశ్యాభుజంగ

చరణనూపురమూదురాయరవిఘ్న

మహితలక్షణ సింగయమాధవేంద్రు.”

.. నీ. పరశురాముఁడు తండ్రి పగసాధ్యముగఁ జేసి  
తరతరము నృపులతలలు నటికె  
సగరుండు తండ్రి కై పగఁగొని రోషించి  
తాలజంఘాదులతలలు రాల్చె  
తఱిమి యశ్వత్థామ తండ్రికై యెంతయు  
నలపాండుసైన్యంబుతలలు దుగ్గించె  
మహిమిఁద సింగయ మాధవ్యైర్విశుండు  
తండ్రి కై రాజుల తలలు గోసె

గీ. గాక యబ్బంగి సంగరాంగణములందు  
వైరిపీరుల గెలువ నెవ్వఁడు చాలుఁ  
దనర భార్గవ సగరులు ద్రాణి రావు  
మాధవుఁడు దక్క శూరులు మఱియుఁ గలరె.

రెండవసింగమనాయనిపరిపాలనము.

(కీ॥ శ. ౧౩౦౦ మొదలుకొని క్రీ. శ. ౧౪౦౦ వఱకు)

అనపోతభూపాలుని తరువాత రాజ్యభారమును వహించినవాఁడు వాని జ్యేష్ఠకుమారుఁ డైనసింగమనాయఁడు. బహమనీరాజ్యాధిపతి యైనమహమూద్షాహయు, కర్ణాటసామ్రాజ్యాధీశ్వరుం డగు రెండవహరిహరమహారాయఁడును సింగమనాయనికి సమకాలికులు. మహమూద్షాహ విద్వాంసుఁడు నేకపత్నీవ్రతుఁడుఁ బరోపకారియు నగుటచేతఁ దనప్రభుత్వకాలము

లో యుద్ధములను మాని ప్రజాసౌఖ్యమునే కోరి ప్రవర్తించి  
 వాడగుటచేత మహమ్మదీయులతో సింగమనాయనికి యుద్ధ  
 ములు లేక పోయినవి. అయినను గర్ణాటసామ్రాజ్యపట్టభద్రు  
 డగు రెండవహరిహరరాయలుమాత్ర మొరొకకొండరాజ్య  
 మును, కొండవీటిరాజ్యమును వశంపదములుగాఁ జేసికొనుటకై  
 ప్రియత్నములు సలిపి యుండక పోలేదు. ఆహేతువుచేత నాత  
 నిదేనాధిపతులకును సింగమనాయనికిని యుద్ధములు జరుగుచు  
 వచ్చెను. శ్రీవీరవిజయహరిహరమహారాయలవారిపై న్యాధ్య  
 త్మజైనవిజయగుండదండనాథుఁడు సింగమనాయనివశంపదు  
 నిగాఁ జేసికొనుటకై దండెత్తి వచ్చినప్పుడు కృష్ణాతీరమున  
 నుభయులకు ఘోరయుద్ధము జరిగెను గాని యాయుద్ధ  
 మునసింగమనాయనికే విజయమా కలిగెను. విజయగుండ  
 దండనాయకు డెంతసమర్థుఁడైనను, ఆంధ్రులను జయించి  
 వారిని పర్వతగుహలలోనికిఁ దఱిమినట్లుగా నతిశయోక్తివా  
 క్యముల నెన్నిటిని వ్రాయించుకొన్నను హరిహరమహారాయ  
 లకాలమున రాచకొండరాజ్యము గాని కొండవీటిరాజ్యముకా  
 ని కర్ణాటసామ్రాజ్యమునకు వశంపదములు గాలేదు. మఱియు  
 ను కర్ణాటసామ్రాజ్యమునకు వశంపదులైనక్షత్రియు లనేకు  
 లీతనిరాజ్యమునకు భంగకరముగఁ బ్రవర్తింపుచు ననేకవిధ  
 ములుగా బాధలు కలిగించుచువచ్చిరి కాని యీతఁడు వారిసం



దఱిని నొడించి దేశమున శాంతి నెక్కిలుపుచు వచ్చెను. ఈతనిసినతండ్రికుమారుఁ డగు దేవగిరీంద్రుఁ డను పెద్దవేదగిరి నాయఁడు వేములకొండ సమీపమున సత్యకదేవుని పరాజితుని గావించెను. శ్రీశైలప్రాంతదేశమునఁ గంకాశదేవుఁ డనువానితో సమరము సలిపి వానిని సంహరించి వానిసేనలను చీకాకు పఱచి పాఱఁద్రోలెను. చాళుక్యదేవుఁ డనురాజు మామిడాలగ్రామసమీపమునఁ దన్నెదిరింపఁగా నాతనిఁ జక్కడంచి విజయమును గాంచెను. అరవపల్లి సమీపమునఁ గన్నడదేవుఁ డనురాజు ముష్కరుఁడై మార్కొనఁగాఁ బోరుసలిపి వానిని జయించెను. ఉత్తరదేశమున నుండు శత్రువీరులు పెక్కండ్రు ఏకశిలానగరమును ముట్టిడింపఁగాఁ బరవసమున నావీరుల మార్కొని వారలనెల్లరఁ బొఱఁద్రోలి, ఏకశిలానగర సమీపశాత్రవారణ్యదహనదావాసల” యను బిరుదమును , వేములకొండ రణరంగస్థల వైరిరాజ జీమూతపవన ’ యను బిరుదమును వహించుటయే గాక గుండ్ర దండాయఁ డను మహాశత్రువును బొరుషముతో నెదుర్కొని యుక్కడంచెను.

ఇట్లు పితృవృన్ధునిపుత్రుఁడగు పెద్దవేదగిరి నాయని సహాయముతో సింగభూపాలుఁ డనక్రమలీల శత్రురాజుల నిరవ శేషము గావించి దేశమునకు నెన్నదిని గలిగించి ప్రజలకు సౌఖ్యప్రద మగు నట్లు పరిపాలనము గావించెను.

సర్వజ్ఞ సింగభూపతి విషయము.

ఈసింగమనాయుడే విద్వాంసుడై రసార్ణవసుధాకరార్థి సంస్కృత గ్రంథనిర్మాత యై సర్వజ్ఞబిరుదము గాంచినవాడని వెలుగోటివారివంశచరిత్రమునందుఁ జెప్పఁబడి సర్వజ్ఞ సింగభూపతి యెవ రను విషయము విశేషముగాఁ జర్చింపఁ బడినది. ఈసింగభూపతి రసార్ణవసుధాకర మనునామాంతరముగల సింగభూపతీయ మను నలంకారశాస్త్రమును సంగీత రత్నాకరవ్యాఖ్యను మఱికొన్ని సంస్కృతగ్రంథములను రచియించెనట రసార్ణవసుధాకర మనుగ్రంథము కీర్తిస్తుశకము పదునాలుగవశతాబ్ద్యుత్తరభాగమున సింగభూపతి రచియించినట్లున్నది. ఈరసార్ణవసుధాకర మనుగ్రంథము రసనాటకాది విషయకమై మూడల్లాసములుగా నేర్పరుపఁబడిన యత్యుత్తమప్రబంధముగా నున్నది. కావ్యపంచకమునకు వ్యాఖ్య యొనరించి మహామహోపాధ్యాయుడను మహాఖ్యాతి వహించిన కోలచల మల్లినాథసూరిచేఁ దనవ్యాఖ్యలయం దచ్చటచ్చటఁ బ్రమాణముగా నుదాహరింపఁబడినది. ఇంతియగాక అలంకారశిరోమణియందుఁ బ్రతాపరుద్ర యశోభూషణ వ్యాఖ్యానమునందును, శాకుంతల, బాలరామాయణాది నాటకవ్యాఖ్యా ద్యనేకగ్రంథములయందును బ్రమాణముగాఁ దీసికొనఁబడినది.\*

\*మొదలిత రసార్ణవసుధాకరగ్రంథముయొక్క యుపోద్ఘాతములోనిట్లున్నది.

“మల్లినాథేన చ బహవో ౭ స్తద్గ్రంథా త్పముద్భృతా  
రఘువంశాదివ్యాఖ్యానేషు లిఖితా దృశ్యన్తే.”

వెలుగోటివారివంశ చరిత్రగ్రంథకర్తలు సర్వజ్ఞసింగభూపతి  
యెవ రను విషయమును గూర్చి విశేషముగాఁ జర్చించి వీరని  
నారని యెవ్వరిని నిర్ధారణ నేయఁజాలక తుదకు సింగమనామ  
ధేయుల నిరువురను సర్వజ్ఞులను గావించి విడిచి పెట్టిరి. అనపోత  
భూపాలునితరువాత రాజ్యభారమును వహించిన యతనిపుత్రుఁ  
డగు నీసింగమనాయఁడు సర్వజ్ఞసింగభూపతి యగునేమో  
మనము నిర్ధారింపవలసి యున్నది. రసార్ణవసూత్రాకరకర్త యన  
బరఁగు సర్వజ్ఞసింగభూపాలుఁడు వైష్ణవమతాభినివిష్టుఁడై  
తన యాస్థానమునుండి కొన్ని మతరహస్యములను దెలిసికొని  
వచ్చుటకు వైష్ణవులను గొందఱుదేశికులయొద్దకు నంపె ననియు  
దేశికాచార్యులవారును రహస్యసందేశ, తత్త్వసందేశ, సుభా  
షితనీవ్యాదిగ్రంథముల రచియించి సింగభూపాలునికొఱ కని  
పెననియు నొకయైతిహ్యము కలదు. వేదాంతదేశికులవారు  
కీ॥ శ. ౧౨౭౦ మొదలుకొని ౧౩౭౦ వఱకుఁ గలరని గురు  
పరంపరాప్రభావములొని

“శ్లో. శ్రధియోగ్యే శ కే శుక్లఉదభూ ద్వేంకటేశ్వరః

లబ్ధప్రాయే శ కే ప్రాయా త్సమ్యేన పరమం పదమ్.”

అనుశ్లోకమువలనఁ దెలిసికొనుచున్నారము. దేశికులవారి  
యపర వయస్సులో మనయీసింగమనాయఁ డుండిన నుండ  
వచ్చును గాని మఱియొక యభ్యంతరము గలుగుచున్నది.  
దేశికులు తత్త్వసందేశోపసంహారమున—

శ్లో. త్రివిధచిదచిదేకలక్ష్యతంత్రే  
యతిపతియామునభాషితే నియోక్తుః  
ఇద మితి నిగమాంతదేశికేన  
ప్రతినమదిశ్యత మాధవాత్మజస్య.”

అనియున్నది. విశిష్టాద్వైతమతమును గుఱించి గ్రంథము  
వ్రాసి పంపుమని నియోగించిన మాధవాత్మజునికి వేదాంత  
దేశికునిచే నిది బదులు పంపబడెనని తాత్పర్యము.

ఈమాధవాత్మజునే తరువాతివైష్ణవగ్రంథములు సర్వజ్ఞసిం  
గభూషాలునిగా వాక్కుచున్నవి\*. కాని మనసింగమనాయని  
తండ్రి అనపోతభూషాలుఁడు కాని మాధవభూషాలుఁడు కాఁ  
డని రసార్ణవసుధాకరగ్రంథమువలననే స్పష్టమగుచున్నది.  
“దేశికులవారు ‘మాధవాత్మజస్య’ అని వ్రాసిన విశేషణము  
అనపోతాత్మజుఁడైన యేడవతరము సింగభూషతికి సంబంధిం  
పదు. కావున మాధవాత్మజస్య యని చెప్పినది పొరపాటుగా  
నుండవచ్చును. లేదా, మాధవాత్మజుఁడైన మఱియొకసింగ  
భూషతి యాకాలమున నుండవచ్చును.” అని వెంగుగోటివారి  
వంశచరిత్రమునందు వక్కాణింపబడియున్నది.

\* శ్లో. వ్యాఖ్యాతృచ్ఛకటోపముఖ్యవచసా సర్వజ్ఞసింహాయ స

ద్రాజే తత్త్వహితాత్మకాని రచయన్ సూక్తాని యః ప్రాహిణోత్.

అనపోతనాయనితమ్ముఁ డగుమాధవనాయఁడు గొప్పప్ర  
భావముగలవాఁడనియు నతనికి దేవగిరీంద్రుఁడు మొదలుగాఁ  
గలవారు వంశకరు లగుపుత్తులు గలిగి రనియు రసార్థవసుధా  
కరగ్రంథమునఁ బేర్కొనఁబడియుండుటచేతమైసూరునందుండు  
శ్రీప్రస్తుతపరకాలస్వాములవారు మాధవాత్మజులలో నొకసిం  
గమనాయఁ డుండిన నుండవచ్చు నని వ్రాసినారట! కాని  
అనపోతాత్మజుఁ డైనయూసింగమనాయని సర్వజ్ఞసింగభూపతి  
యని చెప్ప సాహసింపరైరి. దేశికులవారు మాధవాత్మజుఁడని  
వ్రాసెనే కాని సింగమహీపతి యనికూడఁ జెప్పి యుండలేదు.

శ్లో. తత శ్చ సర్వజ్ఞస్యసింహభూపః

పా) గేవరామానుజవర్మనన్ధః

తీవ్రాం ముముక్షౌ మధిగత్య తస్మి

న్గురౌ భరన్యాస మశేషతే స్మ.

శ్రీవైష్ణవాగ్ర్యా అపి తత్ప్రముక్తాః

ప్రణమ్య భూయః పదపద్మ మగ్మమ్

ముముక్షు మేనః గురుసార్వభౌమే

సమర్పయామాసు రనన్యరక్షమ్.

సోయం మహాకారుణికాగ్రగణ్యో

నిజాంతరంగై ర్వినివేదితార్థః

అంగీచకౌర స్వయ మేన రక్షౌ

భరం ముముక్షుప్రణరన్య తన్య.

నిగమాంతదేశిక సచ్చత్రరత్నా వళి.

ఇతరవైష్ణవగ్రంథములు మాత్రము మాధవాత్మజుని సర్వజ్ఞుని  
సింగమనాయఁ డనుచున్నవి. పరకాలస్వాములవారు వ్రాసిన  
ట్లు అనపోతభూపాలునిసోదరుఁ డగుమాధవునిపుత్తులు దేవగి  
రీంద్రాదులలో నొకసింగమనాయఁ డుండి యతఁడే సర్వజ్ఞుని  
రుదము వహించినవాఁ డైనయెడల నిరువురు సింగమనామధే  
యు లేకకాలమున నొకరు రాచకొండలోను మఱియొకరు  
దేవరకొండలోన బరిపాలనము చేయుచుండి రని మన మూహిం  
పవలసినది గదా. అట్లయినయెడల మాధవాత్మజునిజ్యేష్ఠకుమారుఁ  
డైనదేవగిరీంద్రుఁ డనుదేవగిరినాయని నగస్త్వభ్రాత యని  
విడిచిపెట్టవలసినదా? సర్వజ్ఞునిరుదమువహించినసింగమనాయఁ  
డునుకొడుకే మాధవున కున్నయెడల తనమూపురుపుత్తులను  
గూడ నతిశయోక్తులతో నభివర్ణించుకొన్నరసార్థవసుధాకర  
గ్రంథకర్త మహావిద్వాంసుఁ డనిప్రఖ్యాతిఁ గాంచిన పితృవ్య  
పుత్తుని నుదాహరింపక విడిచిపెట్టుట యసూయచేత నని  
యూహితమా?

ఎట్లయిన నీయూహ పొసఁగ నేరదు. దేశికులవారిచే రచి  
యింపఁబడినసుభాషితనీవి యనుగ్రంథము రత్నపేటిక యను  
వ్యాఖ్యతో ముద్రింపఁ బడినది. రత్నపేటికలో సింగమనాయని  
పేరునకు సర్వజ్ఞునిరుదము చేర్పఁబడి యుండలేదనియు, సింగమ  
నాయఁడు రాజమహేంద్రనగరమున నివసించి యుండి విశిష్టా

ద్వైతమతసిద్ధాంతముల బోధించుటకు గురువులను శ్రీరంగము నుండి రప్పించుచుండెననియు రత్న పేటిక వ్యాఖ్యానములో వ్రాయఁబడి యున్నదనియు నేతత్త్రంథసంపాదకులు తమయుపోద్ఘాతమున నుడివి యున్నారు. సింగమనాయని వెలుగోటివారి వంశమునకు సంబంధించినసర్వజ్ఞ సింగమనాయనిగా ధ్రువపఱచుట సంశయింపఁదగిన దనియు వేదాంత దేశికులచే గ్రంథములం బడసినది కోరుకొండదుర్గమును బాలించినముమ్మడినాయకుని తమ్ముఁ డగుసింగమనాయకుఁ డనితలంపవచ్చునని దొరతనము వారిశాసనపరిశోధకులు వ్రాయుచున్నారు†. అయినను వీరు చెప్పినట్లు ముమ్మడిండుని సోదరుఁ డైనసింగమనాయఁడే దేశి

---

† One of Dasika's Poems the సుభాషితనీవి with its commentary Ratnapetika has been edited by Mr. Narasimha Aiyangar in the Vani Vilas Press, Srirangam. He has pointed out in the introduction to the name of Singappa Nayaka is not found in the Ratna Petika. The latter commentary says that Singa was living at Rajahmahendranagara and was receiving teachers from Srirangam for explaining to him the tenets of Vishnavaswamin which he was much interested. The identification of Singa with Sarvajna Singa of the Venkatagiri family or with his grand-father Singa Prabhu has to remain very doubtful since



కులవారిశిష్యుడని యొప్పుకొంద మన్నను, మాధవాత్మజస్య, అను దేశికులవారిపలుకు వీరినిగూడ బాధించుచున్నది. కోరుకొండసింగపనాయనితండ్రి కూనభూపాలుడని కోరుకొండతాననమువలనఁ దెలియుచున్నది. కాని దేశికులవా రుదాహరించిన శిష్యుడు మాధవాత్మజుఁ డెవ్వఁడో తెలియరాదు. అనపోత భూపాలునికొడుకు సింగమనాయఁడు సర్వజ్ఞభూపతి కాఁడని మఱికొన్నిదృష్టాంతములచే ఋజువు చేయవచ్చును. బమ్మెర పోతరాజకృత మని చెప్పఁబడిసిభోగినీదండకము సర్వజ్ఞసింగమనాయని కంకితము గావింపఁబడినది. అందు ,, కుమారాన్నపోతావనీనాథసూనుఁ, పోతమాంబాలసద్గర్భముక్తామణిఁ,, అని వ్రాయఁబడియుండుటచేత సర్వజ్ఞసింగమనాయనితండ్రి కుమారాన్నపోతానాయఁ డనియు, తల్లి పోచాంబయనియుఁ దెలియుచున్నది. ఈసింగమనాయనితల్లి అన్నపూర్ణాదేవి, తండ్రి అనపోతనాయఁడు నని రసార్ణవసుధాకరగ్రంథమువలననే వేద్యమగుచున్నది. శ్రీనాథుఁడు సర్వజ్ఞసింగమనాయనిసభకుఁబోవు

the Zamindars of Venkatagiri family could hardly have extended their power so far north as Rajahmundry.

It is not unlikely that Singa the people for whom Vedanta Desika wrote his works is to be identified with Singaya Nayaka of Korukonda. (*Annual Report on Epigraphy, 1913 para 71*).

## రెండవ ప్రకరణము.

చు శారదనుద్దేశించి చెప్పినపద్య మాంధ్రసారస్వతము నల్లంకవేషుని  
రించియున్నదిగదా. ప్రౌఢదేవరాయలయాస్థానకవి యగుండిండిలయ  
మకవిసారస్వభౌముని నుద్భటవివాదప్రాధిచే గెలిచి వానికిలా  
చుఢక్క పగులఁ గొట్టించి కర్ణాటాధీశునిముత్యాలశాలలో  
స్వర్ణాభిషేకమును బొందినతరువాతగదా చెప్పినపద్యమంతకు  
బూర్వము దుండినహరిహరరాయలకు సమకాలికుఁ డగునీ  
సింగమనాయనియాస్థానమునకు వచ్చి చెప్పటయెట్లుపోసఁగినది?  
కాబట్టి యీతనియాస్థానమునకు శ్రీనాథకవిసారస్వభౌముఁడు  
వచ్చి 'దీనారటంకార' మను పద్యము చదివి యుండలే దనుట  
స్పష్టము గదా? ఈ హేతువులచేత అనసోతభూపాలునిపుత్తుఁ  
డైనసింగమనాయనికి సర్వజ్ఞబిరుదము లే దని ఘంటాపథముగఁ  
జాట వచ్చును. ఇతనియ గాక రసార్ణవసుధాకరగ్రంథమున కీసిం  
గమనాయఁడు కర్త యనుట గూడ సందేహింపవలసినవిషయ  
ముగా నున్నది. "రసార్ణవ సుధాకరకర్తృత్వము సింగభూపాలు  
నివై నారోపింపఁబడినది కాని వాస్తవమున కాగ్రంథము  
నాతఁడు రచించి యెఱుఁగఁడు. ఆగ్రంథము నామూలాగ్ర  
ముగాఁ బరిశీలించువారి కిట్లు స్పష్టముగాఁ దోపక పోవదు" అని  
వేటూరుప్రభాకరశాస్త్రిగారు "కనకాభిషేక" మనుచిన్నపొత్త  
మున వ్రాసి యున్నారు. ఈ సింగమనాయఁడు విద్వాంసుఁ డైన  
నగుఁ గాక, యితఁడు రసార్ణవసుధాకరగ్రంథకర్త కాఁడనియు.

౬౨ ఆంధ్రులచరిత్రము, మూడవభాగము.

సర్వజ్ఞులబిరుద మీతనికి లేదనియు నిస్సంశయముగా నుడువ వచ్చును\*.

గౌరనమహాకవి చరిత్రము.

అనపోతసింగమనాయనికాలమునను, ఇతనికిమారుడగు మాధవునికాలమునను గౌరనమహాకవి యుండి హరిశ్చంద్రో పాఖ్యానమును, నవనాథోపాఖ్యానమును, నిర్దుష్టము లైన ద్వి పదకావ్యములనుగా రచించి యాంధ్రసారస్వతమునకు వన్నె దెచ్చినవాడు. మిక్కిలి రసవత్తరముగా నాంధ్రమున హరి శ్చంద్రకథ వ్రాసి ప్రసిద్ధి గన్నవారిలో నితఁడే మొట్టమొదటి నాడు. ఇతని గ్రంథమును జూచియె శంకరకవి, శరభకవి, రామరాజభూషణుడు హరిశ్చంద్రచరిత్రములను వ్రాసి యున్నారు. గౌరనమహాకవి యాంధ్రకావ్యములను మాత్ర మె గాక సంస్కృతమున లక్షణదీపిక యను ఛందశాస్త్ర మును గూడ రచించెను. లక్షణదీపికలో “అస్తి ప్రశస్తా వనిపాలమకాలిరత్నావళీరంజితపాదపీఠః । రేచెర్ల వంశార్ణవ

\*శ్రీనాథకవిని గూర్చి వ్రాయునపు డీవిషయమును గూర్చి విశేషముగాఁ జర్చించి సిద్ధాంతము చేయఁబడి యున్నది గావున నీసింగమనాయఁడు సర్వ జ్ఞసింగమనాయఁడు మాత్రము కాఁడని చెప్పి విరమించుచున్నాఁడు. రసార్ణవసుభాకరగ్రంథమును రావుమాధవరావుకాలమునశ్రీతరువాత కాలముననో యున్న మల్లినాథమూరియే రచించి సింగమనాయని పేరుపెట్టి యుండె నని యొకప్రతీతి గలదు. ఎంతవఱకు నిజమో తెలియరాదు.

పూర్ణ చంద్రో మహాబల సింగయమాధవేంద్రః” అని చెప్పఁ  
బడి యుండుటచేతను, హరిశ్చంద్రోపాఖ్యానమున

“ సింగనమాధవక్షితిపాలమణికి

మంగళమూర్తికి మంత్రి మై జగతిఁ

బొగ ఊందు పెద్దనపోతరాజు”

అని తన పెద్దతండ్రి పోతరాజు మంత్రిగా నుండినట్లు చెప్పి  
యుండుటచేత గౌరనమహాకవి అనపోతసింగనికాలమునను  
సింగనమాధవునికాలమునను జీవించి యుండు నని మనము  
నిశ్చయముగాఁ జెప్పవచ్చును. ఏతత్కవిరచిత మైన హరిశ్చం  
ద్రోపాఖ్యానమునకు లఘుటీక వ్రాసిన తంజనగరము తేవ  
ప్పెరుమాళ్లయ్యగారు “ఇతనిశైలి మిక్కిలి రసవంత మై  
వర్ణనాచమత్కృతియుఁ బాక వైలక్ష్యమును గలిగి ముద్దులు  
గులుకుచుఁ దద్దయు మృదు వై యుండును. తిక్కనవలె  
దఱుచుగా నచ్చ తెనుంగుపదములను గొని, దగు కొలందిని  
విడిపలుకులనే బెడఁగుగా నల్లి భావ మంతయుఁ జిత్రించి,  
రసంబుఁ జిప్పిలం జేయుచాతురి యీకవియందును జాలఁ  
గలదు. ఆయారసముల కనురూపముగాఁ బదము లలవరించి  
మిక్కిలియు స్వభావానుగుణముగా వర్ణనములు సేయుటయం  
దీకవి యసమానుఁడు. సొబ గై నస్వభావ్రాక్తులును, జాతీయ  
ములును, లోకోక్తులును నందంద నెరసి బెరసి యీతని కవిత

కెంతయు మురువు గూర్చుచుండును. విద్యద్వోష్టి మొదలుగా, వెంగలి ముచ్చటవఱకును, సార్వభౌముఁ డాదిగా సేవకుని పర్యంతమును, స్వర్గము మున్నగా శ్మశానవాటిదనుకను నిట్ల య్యోషదవుల యుచ్చనీచకాష్ఠలును దదవాంతరదశలును గలుగుపాత్రములకుఁ గథాసందర్భమున కనుగుణముగా వేషములను బొందుపఱచి, తత్తదుచితపరిభాషావిపరీకరము కొఱవడనట్లు రచించురచనలు మిక్కిలి పొంకములును బ్రాథములును రమణీయములు నై కవిరసజ్ఞతాపటిమను, తాకికపరిజ్ఞానశౌర్యమును, వర్ణనాప్రాగల్భ్యమును బ్రకటించు చున్నవి. ఏది చెప్పినను, ఏపాత్రమును జిత్రించినను, బడాడంబరమును సమాసారభూతియు లేక సరసము లైనతేటపదముల సాగు సుగాఁ గూర్చి కోరినరసము లొలికించు చున్నాఁడు. మఱియు శబ్దవిస్తరమునకును వర్ణనాబాహుళ్యమునకునుఁ జొరక యొక్క కొన్ని బంతులలోఁ దలఁచినవర్ణనమును, నర్థగ రవమునం జేసి మెచ్చులుగులుక, రసము చిప్పిలునంత రంజకముగాను మోమున వ్రేలునంత విశదముగాను వర్ణనము సేయుటయం దితఁడు నిట్ట." అని కవశక్తులను విశేషముగా శ్లాఘించి యున్నాడు, ఏరివాక్యములలో నతిశయోక్తు లేవియును లే వని తస్మహా కవిరచితగ్రంథములం జదివినవారికి విదితము గాక మానదు. \*

\* కొలఁదె హరిశ్చంద్రగుణములు వొగడఁ

దను వెల్ల సత్యంబు తలఁ పెల్లఁ గరుణ

అనపోత మాధవభూపాలుర పరిపాలనము.

(క్రీ. శ. ౧౪౦౦ మొదలుకొని క్రీ. శ. ౧౪౩౦ వఱకు).

అనపోతసింగమనాయనికి, అనపోతనాయఁడు, దాచానా  
యఁడు, వల్లభనాయఁడు, వేదగిరినాయఁడు, దామానాయఁడు,

పను లెల్ల ధర్మంబు పలు కెల్లఁ బ్రియము  
బొంకు నాలుకకుఁ జేర్చుట కొని వావి  
యింక నన్నియుఁ జెప్ప నేమికొరణము.

\* \* \* \* \*  
సుందరి గా దిది సౌబగురాయంచ  
యంచ గా దిది నడపారు కొమ్మించు  
మించు గా దిది రాచమెచ్చులప్రతిమ  
ప్రతిమ గా దిది పచ్చిపగడంపులతిక  
లతిక గా దిది నవలావణ్యసరసి.

\* \* \* \* \*  
వెన్నముద్దప రూపు వెట్టినమాడ్కి--  
నున్న మెత్తనిమేన నొప్పెడివాఁడు  
ఎన్నఁడు నెండ. గన్నెఱుఁగనినిసువు  
కన్నుల ముత్యాలు గాఱ నేడ్చెడిని  
నే చెల్ల నో యమ్మ మూచక్క. నన్న  
రాచలేజము గలరత్నాలపెట్టె  
నడువ నెట్లోర్చెనో నాముగ్ధజిలుక  
కడుపు చుఱు క్కను గన్నవారికిని.



\* \* \* \* \*

మాదానాయఁడు ననునార్వులు పుత్రు లున్నట్లుగా రసా  
ర్ణవసుధాకరగ్రంథమున వాకొనఁబడి యుండెను\*, వీరిఁగో  
జ్యేష్ఠుఁ డగుఆనపోతానాయఁడు తొలుతను మాదానాయఁ  
డనుమాధవనాయఁడు తరువాతను రాజ్యభారమును వహించి  
పరిపాలనము గావించిరి. రసార్ణవసుధాకరగ్రంథములో సింగ  
మనాయఁడు తనపెద్దకుమారుఁడు గుణములచేఁ బ్రసిద్ధుఁ డై  
సౌందర్యమున నకులుని, ధనుర్విద్యయం దర్జునుని, నిరూఢ  
మైనభుజపరాక్రమమునందు భీముని, సత్వోక్తియందు ధర్మ  
రాజును, దానమందుఁ గర్ణుని జయించె నని యభివర్ణించి

“లెక్కింప నపకీర్తి లేనిజీవనము

నిక్కంబుగా నొక్కనిమిషంబె చాలు”

“పనుపడ మొగిలులోపలి నీళ్లునమ్మి

దొననీళ్లు చల్లువేరులు నెండు గలఁడె”

“ఱుతుగా నాఁబోతుఁటంక వేసినను

గంతులు దక్కునే కంఠీరపంబు”

“కులము ప్రధానమే గుణము లే కున్న

గలశాబ్ది బుట్టదే కౌలకూటంబు”

“పంద నందలు బాధ పఱతురు గాని

యెందు సాహసునీ ది క్కెశ్వరుఁ బోరు”

\* “శ్లో॥ ఆనపోతదాశవల్లభవేదగిరిస్వామిదామమాదాభిఖ్యైః”



యున్నాఁడు\*. కొడుకుల నీవిధముగా వర్ణించిన గ్రంథకర్తలు  
సింగమనాయఁడు దక్క మఱియెవ్వరును గానరారు. ఇతఁడు  
సమ్మెటసోమరాజును జయించి సరిపెల్లరాజులను సంహరించి  
'పట్టుతలాటాంక' అనుబిరుదమును, 'రాయవేశ్యాభుజంగ' అను  
బిరుదమును బొందినాఁడట! ఒకపూర్వకవి యీతని నీక్రింది  
పద్యములో నభివర్ణించియున్నాఁడు.

సీ. పటుసోమకులరాజపరశురామాంకుఁ డై  
సమ్మెటసోమునిఁ జక్కఁ జేసె  
ఖడ్గనారాయణగాయగోవాలుఁ డై  
సరిపెల్లరాజుల సంహరించె  
పట్టుతలాటాంకబల్లరగండఁ డై  
యనవేమరెడ్డిని నాజిఁ దునిమె

\* “శ్లో॥ తత్తా॥ ద్యః ప్రథితః కుమారతీలక శ్రీయన్నపోతో గుణై  
రేకస్యాగ్రజ మాత్మరూపవిభవే యపే ద్వయో రగ్రజమ్  
ఆరూఢేత్రితయాగ్రజం విజయతే దుర్వారదోర్విక్రమే  
సత్యోక్తౌ చతురగ్రజం వితరణే కించాపి పశ్చాగ్రజమ్.

“శ్లో॥ పుత్తై రన్యై శ్చ సనయై సోన్యం సిద్ధమహీపతిః  
షడ్భిః ప్రతిష్ఠా మయతే స్వామి వాక్తై స్సుసజ్జతైః.”

షడంగములతోఁ గూడుకొన్నరాజువలె నీతిమంతు లగునార్దురి  
పుత్తులతో గావుసింగభూపతి ప్రతిష్ఠను బొందుచున్నాఁ డనితాత్పర్యము.

జగమందు రాయవేశ్యాభుజంగాంకుఁ డై

సురభానిబలముల సారిది గెల్చె

గీ. ధరణి నాతఁడు భీమప్రతాపవిజయ

బాహుబలశాలి నిత్యసాభాగ్యశీలి

లలితసుగుణుండు రేచెర్లకులపవిత్రుఁ

డనఁగ నెలసెను సింగయయన్నవిభుఁడు.”

ఈవైపద్యములలో అనవేమరెడ్డిని అనపోతనాయఁడు సంహరించె నని చెప్పినమాట సత్య మని విశ్వసింపరాదు. అనవేమరెడ్డి కొండవీటిరాజ్యమును క్రీ. శ. ౧౩౭౭ వఱకును బరిపాలనము చేసెను. అనపోతనాయనికాలమందున్నవాఁడు కోమటివేమారెడ్డికాని అనవేమారెడ్డి కాఁడు. అనపోతనాయఁడు గండికోటదుర్గముపై దండెత్తి పోయి ముట్టడి వేయఁగ తద్దుర్గాధ్యక్షుఁ డగుపోలేపల్లిబుక్కరాజు రాత్రి వచ్చి మోసముతో నీయనపోతనాయనిఁ జంపెనట. ఈపోలేపల్లిబుక్కరాజు మిక్కిలి ప్రసిద్ధపురుషుఁ డనియు, సామాన్యుఁడు గాఁడనియు వీనివైఁ జెప్పిన యీక్రిందిచాటుపద్యములవలన వేద్యము కాఁగలదు.

సీ. కొలువులో మీసాలు కొనలు దిద్దగ వచ్చుఁ

జకిలి పేనాకత్తి చిమ్మవచ్చు

మేలైనయంగీలు మెఱసి తొడ్లగ వచ్చు

సతులు చూడఁగ నెమ్మె సలుప వచ్చు  
గరడిసాదనఁ జూచి ఘాత సేయఁగ వచ్చు  
బిరుదులు చదువంగ బిగియవచ్చు

\* \* \* \*

- గీ. కాక యరి నని వ్రేయ సత్కవుల కీయ  
నీవె నేర్తువు ధరఁగోన నేర్పు మెఱయఁ  
బరమకల్యాణ! నూతనపంచబాణ;  
భూనుతాటోప! తిమ్మయబుక్కభూప.
- సీ. కలగుండ్లు వడుఁబారు కన్పించుదుర్గాలు  
కడఁగి భగ్గున విచ్చుగండవిండ్లు  
వెంఢూళ్ళివైఁ గప్పి భీతిల్లుఁ గోటలు  
కమలి భస్మంబులౌ గాననములు  
చీకాకుపడుదొడ్డసింహాసనంబులు  
హల్లకల్లోలమకా నష్టదిశలు  
గగ్గులకాఁడౌను గడి మన్నెభూములు  
పంచబంగాళమకా పట్టణములు

- గీ. గర్వదుర్వారభూపసంఘములలోన  
నుట్టిపడ్డట్టు నీధాటి పుట్టినపుడె  
మన్నె శార్దూల! రిపుమన్నెమర్తజాల  
భూనుతాటోప! తిమ్మయ బుక్కభూప!

సీ. మత్తారిరాజన్యమకుటంబులనె కాని

పాదంబు చాపఁడు బలిమి మెఱసి

బిరుదాడురాజుల పేరురమ్మునె కాని

మన్నె బెబ్బులిబాకు మహి నిడండు

పచరించు రిపురాజపట్టణంబునె గాని

వాజి నెక్కండండ్ల రాజసమున

కపటరాజ కఠోరకంతరక్తమె గాని

యడిదంబు కడుగఁ డాహవమునందు

గీ. మన్నెమాత్రుండె గద్దరిమన్నెమాపు

మలయుబిత్తరి మన్నీలమగలమగఁడు

దండిమన్నీలవలపుల మిండగీడు

భోగసురరాజు తిమ్మయబుక్కరాజు.

సీ. అనిలో విఱిగి వచ్చి యందల మెక్కునే

ముక్కు-- సెవు లేని మొండిగాక

పోరిలో గుఱ్ఱంబు పొలియించి వచ్చునే

గుఱిచెడ్డగుఱ్ఱాలగోవు గాక

బవరంబునకుఁ బోయి పతికే వంచన చేసి

తొలఁగునే బట్టంగి దూబ గాక

ఏలినపతిసొమ్ము నెల్లకాలము దిని

పాటిపో నెంచునె పంద గాక

గీ. సమరతలమునఁ దనస్రాణసతి దలంచి  
సుఖము గోరునె జోగులనుతుఁడు గాక  
యనుచు గెల్వంగ నేర్తు వీవావహమున  
భూనుతాటోప ! తిమ్మయబుక్కభూప !

అనపోతానాయనితమ్ముఁడు చినసింగమనాయఁడు తన  
యన్నను బుక్కరాజు మోసమున సంహరించినసంగతి విని  
కోపీద్వీపితుఁ డై తనబావమఱింది యగు జూపల్లికొండమ  
నాయనిఁ బిలిచి „మా యన్నను గపటముచేఁ జంపినబుక్క  
రాజుతల దీసికొని రావలసిన”దని చెప్పి పంపె ననియు, తదా  
జ్ఞానుసార మాకొండమనాయఁ డనేక సేనాసమేతుఁ డై పోలే  
పల్లి బుక్కరాజుమీఁదికి యుద్ధమునకుఁ బోయిన నాబుక్క  
రాజు కొండమనాయనితో యుద్ధముఁ జేయ వెఱచి పొడిచేటి  
కోటలో డాగఁగాఁ గొండమనాయఁ డాకోట యెక్కి లోపలికి  
దిగి బుక్కరాజును బట్టుకొనియె ననియు, అంత నాతఁడు  
శరణము వేడఁగా నతని కభయమిచ్చి యతనిం దీసికొని సింగ  
మనాయనిసభకుఁ దెచ్చి నే నితని కభయమిచ్చితిని గాన నితని  
ప్రాణము రక్షింపుఁ డని ప్రార్థింపఁగా సింగమనాయఁడు గరు  
ణించి బుక్కరాజును గాపాడె ననియు వెలుగోటివారివంశ చరి  
త్రమున వక్కాణింపఁబడి యున్నది\*.

\*అనపోతసింగమనాయని పుత్తులని రసార్ణవసుధాకరగ్రంథమునం

ఫిరోజ్ షాహ పద్మనాయకులతోఁ బోరి పాటిపోవుట.

రెండవ యనపోతభూపాలునికిఁ బిమ్మట నాతనిసోదరులలో నైదవవాఁ డగురావుమాధవరావు రాచకొండలో రాజ్యభారమును వహించినట్లు గన్పట్టుచున్నది. ఇతనిపరిపాలనకాలము ననే అనఁగా క్రీ. శ. ౧౮౧౭ వ సంవత్సరమున బహమనీరాజ్యాధిపతి యైనఫిరోజ్ షాహ నిర్దేతుకముగా లక్షసైన్యముతో

బేర్హానంబడిన యార్వురు పుత్తులలోను చినసింగమనాయని పేరు గనంబడదు. అనపోతనాయఁడు, దాచానాయఁడు, వల్లభనాయఁడు, వేదగిరినాయఁడు, దామానాయఁడు, మాదానాయఁడు నని యార్వుర పేరులు మాత్రమే గ్రంథమునఁ గానంబడుచున్నవి. వీరిలో వేదగిరిస్వామియె చినసింగమనాయఁ డని వెలుగోటివారివంశచరిత్రగ్రంథకర్తలు పేర్కొనుచు వేదగిరిలో వేంచేసియున్నస్వామి నరసింహుఁ డగుటచేత వేదగిరిస్వామి యన నరసింహుఁ డని యర్థము గ్రహింపవలసి యుండు నని కారణము నొకదానిఁ గూడ వ్యక్తపఱచి యున్నాఁడు. ఇట్లర్థము వ్యక్తీరింపకున్నయెడల పదవతరము సింగమనాయనిసర్వజ్ఞభూపుని చేయుటకు ప్రతిబంధకముగా నుండును. ఏమన సర్వజ్ఞభూపునిపితామహుఁడు రావుసింగక్షమానాథుఁ డని భోగినీదండకమున వక్త్రాణింపఁబడియుండుటచేతను, రసార్ణవసుధాకరగ్రంథమున సింగమనాయనిపుత్తులలోఁ బెద్దవాఁ డగు ననపోతనాయనికి సింగమనాయఁ డను పేరుగలతమ్ముఁడు లేకుండుటచేతను, వీరు సర్వజ్ఞసింగమనాయని పితామహుఁ డగురావుసింగక్షమాపాలుఁ డెతఁడో నిరూపింపవలసియున్నది గావున వేదగిరిస్వామియనఁగా నరసింహుఁ డని యర్థము చెప్పి యతఁడే సర్వజ్ఞసింగభూపతితాత యగురావుసింగక్షమానాథుఁ డని పేర్కొనియుండిరి.

తెలుఁగుదేశముపై దండెత్తి వచ్చి పానుగల్లుదుర్గమును ముట్ట  
డించెను. ఈదుర్గము రేచెర్లవంశజులైన పద్మనాయకవీరుల  
వశమునం దుండుటవలన రెండుసంవత్సరములకాలము ముట్ట  
డించి చుట్టుముట్టుకొనియున్నను పద్మనాయకులబలిమి యెట్టి  
దొ కాని యాతనికి వశపఱచియుండలేదు. ఈపానుగల్లుదుర్గ  
మాదవానిదుర్గమునకు నుత్తరమున డెబ్బదిమైళ్ళదూరమున  
నున్నది. రెండుసంవత్సరములకాలము ముట్టడించి యున్నతరు  
వాత ఫిరోజ్ షాహాసైనికులలో కలరా మున్నగు వ్యాధులు  
సంభవించి కొంతసైన్యము నశించెను. తురకసర్దారు లనేకులు  
పద్మనాయకవీరులధాటికి నిలువఁ జాలకయు, క్రూరవ్యాధుల  
వీడభరింపలేకయుఁ బలాయనులై వచ్చినదారిని బట్టి వారివారి  
జాగీరులకుఁ బోయిరి. తుదకు ఫిరోజ్ షాహా భగ్నమనోరథుఁడై  
సిగ్గునుబోనాడి పాటిపోవలసివచ్చెను. తెలుఁగుసర్దారులలో  
ముఖ్యుఁడును మొదటిమాధవభూపాలుని మనుమఁడును, పెద  
వేదగిరినాయనికుమారుఁడు నగురామచంద్రనాయఁడు ఫిరోజ్  
షాహను వానిసైన్యములను వెంటాడించి వానివజీరుఁ డగు  
“మీర్-వైజ్-ఉల్లా” అను వానిని సంహరించి బండికనుమ  
సమీపమున వాని కనేకవిధములైన బాధలను గల్పించి పరి  
భవించి యదినఱకుఁ దురుష్కులు పెట్టినబాధలకు వడ్డితోఁ  
గూడ నప్పుతీర్చి కసితీర్చుకొనియెను. ఈయుద్ధమునందు రామ



చంద్రనాయనికి తమ్ముడు కుమారమాధవనాయుడు తో  
 డ్పడి విజయమునకుఁ గారణభూతుఁ డయ్యె. ఒకకవి రామ  
 చంద్రనాయనిగూర్చి యీక్రిందిపద్యమును జెప్పి శ్లాఘించెను.

“సీ. కుంట్లూరియిమ్మని గూల్చినయెఱదాచ

భూతలాధిపుడు మీతాతతాత

యనిలోన మచ్చగన్నయను ద్రుంచిన సింగ

ధారుణీశ్వరుడు మీతాతతండ్రి

తొడరిభాండారముమ్మడిని నాజి నడంచి

తనరుమాధవుడు నీతండ్రి తండ్రి

గుండ్రదండ్రాయని ఖండించి సన్నతి

గాంచుటఁ బరఁగె నిన్గన్నతండ్రి

గీ. కడిమి మై నీవు తగ బండికనుమయొద్ద

బరగ పేరోజి సురథానుఁ బరిభవించి

కదనమున నొర గెలిచితి కన్నడీల

రమ్యదేవేంద్ర వేదయరామచంద్ర!”

రామచంద్రనాయనితమ్ముడు కుమారమాదానాయుడు  
 దేవరకొండరాజధానిపై దండెత్తివచ్చినయెఱకృష్ణరాయనితో  
 యుద్ధముఁ జేసి వానిని సంహరించి విజయము గాంచెను. వలి  
 కొండదుర్గాధీశ్వరుఁ డైనపండరాధీశునిమీఁదికి దాడి వెడలి  
 పోయి వానిని జయించి యావలికొండదుర్గమును దా నాక

మించుకొని 'హాన్సెగట్టుకుదిరెగట్టుమండలేశ్వరగండ' అను  
బిరుదమును, మఱియు నెరకవరప్రాంతమున మన్నెజంగలియను  
లింగబలిజను నుక్కడంచి 'పనఘానరాయబసవశంకర' అను  
బిరుదమును వహించెనట!

రావుమాధవరావు.

ఈరావుమాధవనృపాలుఁడు క్రీ. శ. ౧౮౨౭ వ సంవత్సర  
మున సయితము రాచకొండలో నివసింపుచు రాజ్యపరిపాల  
నము చేయుచున్న ట్లితనిభార్య యగునాగాంబికశాసనము  
వలన స్పష్టముఁగా దెలియుచున్నది. ఆశాసనమునం దితిని  
వంశావళి వివరింపఁబడినది. విష్ణుపాదమున జనించినవర్ణము  
నందు గేచర్లవంశాంబుధిపూర్ణచంద్రుఁ డైనయెఱదాచభూ  
పాలుఁడు జనించె ననియు, నతనికి యాచకకామధేనువగు  
సింగక్షితీశుఁడు, నతనికి ననపోతభూపతియు, నతనికి వంశదీప  
కుఁ డైనసింగభూపాలుఁడు, నతనికి రావుమాధవనృపాలుఁడు  
జనించెనని యుదాహరింపఁబడి యుండెను. రసార్ణవసుధాకర  
మునఁ జెప్పినట్లుగాఁ దనభర్త కైదుగు రన్న లున్నట్లు చెప్పి  
యుండలేదు. మఱియు నాశాసనమున రావుమాధవరావు  
శాలివాహనశకము ౧౩౮౯ ప్లవంగసంవత్సరాశ్వయుజమాస  
మున శ్రీమద్రామాయణమునకు సమీచీనముగ నర్థబోధక్ష  
మ మగురాఘవీయ మనుశ్యాఖ్య నొనరించి శ్రీరాములవారి

పాదాంబుజములయందు సమర్పించినాఁ డని చెప్పియుండియు  
 సతనితండ్రి సింగభూపాలుఁడు రసార్ణవసుధాకర మను నుద్దగ్రం  
 థమును రచించి సర్వజ్ఞబిరుదమును వహించియుండినయెడల  
 నేల యుదాహరింపకుండెనో కారణము గోచరముగాక యు  
 న్నది. ఈశాసనములో రావుమాధవరావు రాయరావుబిరుద  
 మును స్థిరీకరించినాఁ డని వాకొనఁబడియున్నది\*. మఱియును  
 శాలివాహనశకము ౧౩౫౧ సౌమ్యసంవత్సరచైత్రమాసమున  
 రావుమాధవరావుభాగ్య నాగాంబిః నాగసముద్ర మనుతటా  
 కమును శాశ్వతధర్మవృద్ధి కై ప్రతిష్ఠించె నని యాశాసన  
 ముద్ఘోషించుచున్నది.

ఇదియునుంగాక యీరావుమాధవభూపాలుఁడు రాచ  
 కొండ కీశాన్యమునఁ గ్రోసెడుదూరమున „చేతిరాతిసరికె”  
 యను ప్రదేశమున నొకశిలమీఁద శ్వేతాచలపతిస్వామికిఁ  
 జాతవనము సమర్పించినట్లు శాసనము చెక్కింపఁబడినది♦.

\* శ్లో॥ నూను స్సిద్ధానృపస్య తస్య శుభధీ స్సూర్యోపమ స్తేజసా  
 కాన్త్యా చంద్రసముః కలాభి రనిశం సన్మార్గసంపత్తిభిః  
 రమ్యో రాజతి రావుమాధవనృపో రాజన్యచూడామణి  
 ర్యేనక్రీనిధిరాయరావుబిరుదం లోకే నిరూఢీకృతమ్.

♦ శ్లో. కులశేఖరరావుమాధవః కులకోట్యై సురనాథతాం ప్రదాతుమ్  
 విశదాచలనాథకేశయే భువి భోగాయ గిరే రదత్త చూతాన్.”

మూడవ ప్రకరణము.

ఇతర పద్మనాయకవీరులు.

(కీ॥ శ. ౧౪౦౦ మొదలుకొని కీ॥ శ. ౧౪౫౦ వఱకు)

కుమారాన్నపోతనాయఁడు

రసార్ణవసుధాకరగ్రంథకర్త యనిపేర్కొనబడియెడి సింగమనాయని పుత్తులలో వేదగిరిస్వామి యని నామాంతరము గల రావుసింగక్షమానాథుని కనపోతనాయఁడను నొకకొడుకు గలఁడు. ఇతఁడు మెతుకునీమకుఁ బరిపాలకుఁడుగ నుండెను. ఇతఁడు రాజమహేంద్రవరముతెడ్లను జయించె ననియు, బోయరాజ్యమును గట్టుకొనియె ననియుఁ జెప్పుదురు. ఇతఁడు విష్ణుభక్తుఁడై రామానుజీయ మత మవలంబించెనట ! ఇతని పరాక్రమము సభివర్ణించెడి పూర్వకవి చాటుధారయొకటి శ్రీరావువంశీయులచరిత్రమున నుదాహరింపఁబడినది.

“ సీ. సౌరుషంబున నీవు వ నుగ ల్లాదిగాఁ

గోటరాజ్యం బెల్ల గొల్లలాడి

యేళు మై రాజమహేంద్రంబు మేరఁ గా

రెడ్డిరాజ్యం బెల్ల రేగఁగొట్టి

బాహుబల్లిని చెన్నపట్నంబు మేరఁగా

తిగుటరాజ్యం బెల్ల దెబ్బదీసి

మొక్కశంబునఁ జొచ్చి ముద్దోజిగీటుక

బోయరాజ్యం బెల్లఁ బొడిచివైచి

గీ. నేర్పునెఱపించి రాయలనిర్వహించి

తల్లు సంబెటగలిచితి వావహమున

విమలచారిత్ర సింగభూవిభుసుపుత్త్ర

వర్ణితాటోప రాయరావన్నపోత.”

సర్వజ్ఞసింగభూపాలుఁడు. ( ? )

రావుసింగహృదయపాలునిపుత్త్రుఁడై మెతుకుసీమను బరిపాలించిన యనపోతనాయనికి సింగమనీడు, అన్నమనాయఁడు, వసంతనాయఁడు నని మూవురుపుత్త్రులు గలరట ! “వీరిలో త్వష్టఁ డగు సర్వజ్ఞసింగభూపతి కావ్యనాటకాలంకారశాస్త్రాదులయందు మిగులఁ బ్రవీణతగలిగి యాంధ్రపండితమండలికిఁ బట్టికొన్న యై యుండెను.” అని వెలుగోటివారివంశచరిత్రము నందు వ్రాయఁబడియెను. “ఈప్రభుఁడు విద్యావినోదములఁ గాలము గడుపుచుండువాఁడు. సంస్కృతమునఁ బండితుఁడును గవియు నై యుండి స్వయముగ ననేకగ్రంథముల రచియించి పండితకవుల విశేషముగ నాదరించి బహుప్రఖ్యాతిఁ గాంచె” నని రావుపంకియులచరిత్రమున వక్కాణింపఁబడి యున్నది. “పీఠనేకవిద్యల నభ్యసించి యెల్లప్పుడు పండితులచేతం గవులచేతం బరివేష్టింపఁబడి యుండువారు. “సింగభూపారీయ”

మునుగ్రంథమును రచించినారు. వీరికి సర్వజ్ఞనామము పౌరుష  
నామధేయ మై యున్నదని శ్రీబొబ్బిలిసంస్థానాధిపతుల చారి  
త్రమునందు లిఖింపఁ బడియున్నది. “సింగభూపాలుఁడు  
మహావిద్వాంసుఁడు ; అందుచేత నతఁడు సర్వజ్ఞసింగమనీడు  
(నాయఁడు) అని వ్యవహరింపఁబడుచు వచ్చెను. ఇతఁడు వేంక  
టగిరి సంస్థానమునకు మూలపురుషుఁ డయినబేతాళనాయఁ  
డనునామాంతరముగల చేవిరెడ్డికిఁ బదసతరమువాఁడు. ఈ  
ప్రభువు సంస్కృతమున చమత్కారచంద్రిక యనునలంకార  
శాస్త్రమును జేసెను. దీనికి సింగభూపాలీయమని నామాంత  
రము గలదు.” అని యాంధ్రకవులచరిత్రమున నుద్ఘోషింపఁబ  
డియెను. ఈతనింగూర్చి వేంకటగిరివంశావళిలో—

సీ. క్షితిలోన సర్వజ్ఞసింగభూపాలుండు

బలవై రిసన్నతపౌరుషుండు

లలికావ్యనాటకాలంకారచతురుండు

సకలశాస్త్రార్థవిశారదుండు

వలనొప్ప సింగభూపాలీయనామక

గ్రంథంబు రచించెఁ గె తుకమున

మును భాగవతమును దెనుఁగుచేసినయట్టి

బమ్మెరపోతన బాగుమీఱ

గీ. తనకుఁ జెప్పినభోగినీదండకమును

వెలయ శ్రీనాథనామకవిప్రవరుడు  
 కోరి చెప్పినపద్యముల్ గొని ముదాప్తిఁ  
 బెంపుతో వారి మన్నించి పేరు వడసె”

అను నొకపద్యము గన్పట్టుచున్నది. ఈగ్రంథకర్తల యభి  
 ప్రాయములను బట్టి చూడఁగా రసార్ణవసుధాకరగ్రంథకర్త నే  
 యెల్లవారును సర్వజ్ఞుఁ డని వ్యహరించుచున్నట్లు విశదము  
 కాఁగలదు. అయినను రసార్ణవసుధాకరగ్రంథమును బట్టి  
 యేడవతరము సింగమనాయఁడు గ్రంథకర్తగాని యీపదవ  
 తరము సింగమనాయఁడు గ్రంథకర్త కాఁడని స్పష్టముగాఁ  
 దెలిసికొనఁగలుగుచున్నారము. దేశికులవారు తత్త్వసందేశోప  
 సంహారమునఁ బేర్కొనినమాధవాత్మజునే తరువాతి వైష్ణవ  
 గ్రంథములు సర్వజ్ఞసింగమనాయనిగా నభివర్ణించుచున్న  
 వనుసంగతియు మనమెఱుంగుదుము. రసార్ణవసుధాకరగ్రంథ  
 కర్త మాధవాత్మజుఁడు కాఁడని స్పష్టపడియె. ఈపెదసింగ  
 మనాయఁడే (ఏడవతరమువాఁడు) రసార్ణవసుధాకరాది సం  
 స్కృతగ్రంథనిర్మాత యై సర్వజ్ఞబిరుదము గాంచినవాఁడని  
 వ్రాసియుండియు వెఱుగోటివారివంశచరిత్రకారులు పదవతర  
 ము సింగమనాయనిగూడ సర్వజ్ఞుఁ డని వ్యవహరించుచున్నా  
 రు. దీనికిఁ గారణ మీపదవతరము సింగభూపతి కావ్యనాట  
 కాలంకారశాస్త్రాదులయందు మిగులఁ బ్రవీణత కలిగి



యాంధ్రపండితమండలికిఁ బట్టుకొమ్మ మై యుండుటచేతనట! వీరిరువురునుగూడ మాధవాత్మజులు గా రని స్పష్టము. ఈ పదవతరముసింగమనాయఁడు దేశికుల వారికాలములో లేడు. దేశికులవారు మాధవాత్మజునికిఁ బంపిన “సుభాషితనీవి” యను గ్రంథము వ్యాఖ్యోపోద్ఘాతమున “రాజమహేంద్రనగరస్థిత సర్వజ్ఞసింగక్షమావల్లభేన” అని వ్రాయఁ బడి యుండుటచే వెలుగోటివారివంశ చరిత్రకారులు “కాఁబట్టి నిజముగఁ దొమ్మిదవతరమువా రాదేశము (రాజమహేంద్రవరము) నాక్రమించి యేలి తమపుత్రాదుల నచట నిలిపి యుండవలె”నని తమయు పోద్ఘాతమున వ్రాసియున్నారు. దీనిబట్టి తొమ్మిదవతరమువాఁడైనయనపోతనాయఁడు రాజమహేంద్రవరమురెడ్డనుజయించి తనపుత్తుఁడైనసర్వజ్ఞ బిరుదాంకితుం డనుసింగమనాయని రాజమహేంద్రరాజ్యమునకుఁ బట్టముగట్టె ననియు, సర్వజ్ఞ సింగమనాయఁడు రాజమహేంద్రరాజ్యమును బరిపాలించె ననియు నిర్ధారింపవలసి యున్నది. ఇది చరిత్రాంశమునకు విరుద్ధము. సర్వజ్ఞసింగమనాయఁ డెన్నఁడును రాజమహేంద్రనగరమును బరిపాలించి యుండలేదు. అల్లాడరెడ్డిపుత్తు లగువేమారెడ్డియు వీరభద్రారెడ్డియు రాజమహేంద్రవర రాజ్యమును బరిపాలించుకాలమున ననఁగా క్రీ.శ. ౧౩౪౦-౫౦ సం॥ముల నడుమ లింగమనాయఁడు మొదలగు పద్మనాయకవీరులు గొండలు

కర్ణాటసామ్రాజ్యలక్ష్మీధురంధరుడైన ప్రౌఢదేవరాయని పక్షమున రాజమహేంద్రపురరాజ్యము పైఁ బలుమాఱు దండెత్తి పచ్చి యుద్ధములు చేసినది వాస్తవ మైనను క్రీ. శ. ౧౮౫౦దవ సంవత్సరము వఱకును అల్లాడరెడ్డిపుత్తూరు లగు వేమా రెడ్డియు, వీరభద్రారెడ్డియు నిరంకుశముగాఁ బరిపాలనముచేయుచున్న వా రగుటచేత సర్వజ్ఞబిరుదాంకితుండని పేర్కొనబడియెడి యీపదవతరముసింగమనాయఁడు, రాజమహేంద్రవరరాజ్యమును బరిపాలించినట్లు గన్పట్టదు. రెడ్డిరాజులకుఁ బిమ్మట రాజమహేంద్రవరరాజ్యము గజపతుల పరిపాలనమునం దుండెను గాని కర్ణాటాధీశులపరిపాలనమునం దుండి యున్నట్లు గన్పట్టదు. ఆకాలమునఁ గర్ణాటులు మహమ్మదీయులు, గజపతులు రాజమహేంద్రరెడ్డిరాజ్యము నాక్రమించుకొనుట కై క్రీ. శ. ౧౮౮౩-౧౮౮౦ సంవత్సరముల నడుమ దండయాత్రలు సలుపుచు దేశమునకు సంక్షోభము కలిగించుచు వచ్చినను తుదకు రాజమహేంద్రపురరాజ్యము గజపతులవశ మయ్యెను. ఈపదవతరము సింగమనాయఁడు వేంకటగిరిసంస్థానమున కధీశ్వరుఁ డని యాంధ్రకవులచరిత్రమునందును, కవిజీవితములయందును వ్రాయఁబడియెను గాని యప్పటికి వేంకటగిరిసంస్థాన మేర్పడియుండలే దనుట స్పష్టము. ఇతఁ డోరుగంటిరాజ్యములోనే యుండి యాసీమను బరిపాల

నము చేసినవాడని స్పష్టముగా జెప్పవచ్చును. ఈ పక్షపాతి  
తరము సింగమనాయుడే సర్వజ్ఞుడని చెప్పుటకు దీగివ  
హేతువు తెవ్వియును గానరావు. ఒకటిరెండుగాథలు గలవు.  
అందు ముఖ్యముగా బమ్మెరపోతరాజకృత పునియెడు భోగినీ  
దండక మొకటి యచ్చుపడి ప్రచారమునం దున్నది. అది  
యెంతవఱకు విశ్వాపాత్ర మైనదో మనము తెలిసికోవలసి  
యున్నది.

బమ్మెరపోతరాజు-భోగినీదండకము.

“బమ్మెరపోతరాజు నెల్లూరిమండలములోని వేంకటగిరి  
సంస్థానమునకు ప్రభువగు సర్వజ్ఞసింగమనాయని యాస్థాన  
పండితుడై యుండినందునకుఁ బోతరాజప్రణీతమైన భోగినీ  
దండకము సాక్ష్యమిచ్చుచున్నది. ఈదండకము సర్వజ్ఞసింగమ  
నాయఁ డుంచుకొన్న వేశ్యవిషయమై చెప్పఁబడినది. దాని  
కవిత్య మించు మించుగా భాగవతమును బోలియుండును.  
ఈసర్వజ్ఞసింగమనాయఁడు ౧౮౨౨వ సంవత్సరము మొదలు  
కొని ౧౮౪౭వ సంవత్సరము వఱకును విజయనగరా ధీశ్వరుఁడు  
గానున్న ప్రౌఢదేవరాయనితో సమకాలికుఁడు.” అని యాం  
ధ్రకవులచరిత్రము పోతనకవీంద్రునిచరిత్రమును వ్రాయు  
సందర్భమున నుద్ఘోషించియున్నను శ్రీనాథునిచరిత్రము వ్రా  
యు సందర్భమున “శ్రీనాథుఁడును బమ్మెరపోతరాజును సర్వ

జుసింగమనాయని యాస్థానకవీశ్వరులైనట్లు వేంకటగిరి సంస్థానవంశచరిత్రమునందు వ్రాయఁబడి యున్నదట! కాని యీకవులద్దఱును సింగభూపాలుని కాలమువారే యైనను ఓరిజిన్ నెవ్వరు నాయాస్థానకవీశ్వరులు కానట్లు సంశయింపవలసి యున్నది.” అనియు నుద్ఘాటించుచున్నది. ముందు శ్రీనాథునిచరిత్రమును తరువాతపోతనచరిత్రమును వ్రాయఁబడి యుండుటచేత మొదటి వాక్యమే తరువాత వ్రాయఁబడినదిగా మన మూహింపవచ్చును. కవిచరిత్రకారుని యభిప్రాయమునం దట్టి మార్పునకుఁ బ్రబలహేతు వేమని విచారింప భోగినీదండక కృతియే కారణ మని చెప్పఁదగి యున్నది. శ్రీనాథునిచరిత్రమును వ్రాయునప్పుడు భోగినీదండకమునుజూచి యుండక పోవచ్చును. పోతరాజుచరిత్రమును వ్రాయునప్పుడు చూచి యుండవచ్చును. కాని యనేక ముద్రణములంబొంది యున్న కవులచరిత్రమునం దింకను బరస్పర విరుద్ధములై స్వవచన వ్యాఘాతమును నిరూపించు నిట్టి యభిప్రాయముల నేల సవరించకయూరకొనవలసి వచ్చెనో భోధపడక యున్నది. సింగమనాయఁడు కవులచరిత్రమునందుఁ జెప్పినట్లు వేంకటగిరిసంస్థానాధీశ్వరుఁడు కాఁడని యిదివఱకె తెలిసి యున్నాఁడను. ఇంక బమ్మెరపోతన యాతని యాస్థాన కవి యగు నేమో మనము విచారింపవలసియున్నది. అతఁ డతని యాస్థానకవి యనుటకుఁ

బ్రత్యక్ష సాక్ష్య మిచ్చుచున్నది భోగినీదండకము. భోగినీదండకము బమ్మెరపోత రాజవిరచిత మని తెలుపుటకు దండకము తుద నీక్రింది పద్యము చేర్పఁబడి యున్నది.

“ఉ. పండిత కీర్తనీయుఁడగు బమ్మెరపోతన యాసుధాంశుమా

ర్తాండ కులాచలాంబునిధి తారక మై విలసిల్ల భోగినీ

దండకము న్రచించె బహుదానవిహర్తకు రావుసింగ భూ

మండల భర్తకు నివృత మానవనాథ మదాపహర్తకున్”

ఈపై నుదాహరింపఁబడిన పద్యము బమ్మెరపోతన రచించినది గాక మఱియొకరు రచించినట్లు .. పండిత కీర్తనీయుఁ డగు బమ్మెరపోతన” యని స్రథమ పురుషముగో నుడివిన పలుకే సాక్ష్య మిచ్చుచున్నది. పండిత కీర్తనీయుఁ డనని బమ్మెరపోతన వంటి భక్తాగ్రేసరుఁ డగు కవి యాత్మశ్లాఘనీయమగు విశేషణమును వ్రాసికొనునా యని సంశయింపఁదగి యున్నది.

అయిన నిట్టివానిని విశ్వసించుటకు ముందు కవియొక్క శీలమును బరిశీలింపవలసి యుండును. “ఈబమ్మెరపోతన యెక్కడి

చాఁడు, ఇతని చరిత్రశీలము తెట్టివి?” అను వానిని మున్నుండుగాఁ దెలిసికొనవలయును. “ఈతని నివాసస్థలము కడప

మండలముగోని యొంటిమెట్ట. ఇదియే భాగవతమునం దేక

శిలానగర మని చెప్పఁబడినది.” అని యాంధ్రకవిచరిత్రకారుఁడు నుడివి యుండెను గాని యది యథార్థముగాదు. ఏకశిలా

నగర మని భాగవతమున వక్కాణింపఁబడినపురము కాకతీయ సామ్రాజ్య ధురంధరులచే నివసింపఁబడి యాంధ్రనగర మని ప్రఖ్యాతిఁగాంచిన యోరుగల్లునగరముగాని కడప మండలము లోని యొంటిమెట్టకాదు. దేశచరిత్ర మెఱింగిన వా రెవ్వరును ఒంటిమెట్టను ఏకశిలానగర మని యొప్పుకొనరు. ఒంటిమెట్టకు నేకశిలానగర మని నామాంతర మున్నట్లు శాసనములుగాని గ్రంథములుగాని బోధింపవు. ఓరుగల్లునకు నేకశిలానగరమని నామాంతర మున్నట్లు శాసనములను గ్రంథములను వేయి నోళ్ళఁ జూటుచున్నవి. మఱియు మెట్ట యను పదమునకు శిల యను నర్థములేదు. కల్లును శబ్దమునకు శిల యను నర్థము గలదు. ఇంతియగాక సర్వజ్ఞుఁ డని యేసింగమనాయనికి చిరు దము గలదని చెప్పెదరో యాసింగమనాయఁడు గాని వాని సంతతివారు గాని కడపమండలమును బరిపాలించి యుండలేదు. కాఁబట్టి బమ్మెరపోతరాజునివాసస్థలము హైదరాబాదు రాజ్య ములోని వరంగ లనియెడి యోరుగల్లుపట్టణము. ఈపురరాజమె యేకశిలానగర మనియు నంధ్రనగర మనియుఁ జరిత్రమునఁ గడుఁ బ్రఖ్యాతి వహించినదిగా నున్నది. దీనికి సమీపమునం దుండెడి బమ్మెర యను గ్రామనామమును బట్టియే యీతి నికి బమ్మెర యనునది యింటి పేరుగా నేర్పడినది. ఈపోతనా మాత్యుఁడు నియోగిబ్రాహ్మణుఁడు. కౌండిన్యగోత్రుఁడు. ఆంధ్ర

స్తంబసూత్రుడు. తండ్రి పేరు కేసనమంత్రి. తల్లి పేరు లక్కాంబ. అన్న తిప్పరాజు. కవి తనవంశావళి యీక్రింది పద్యములలో జెప్పుకొనియెను.

“సీ. కౌండిన్యగోత్ర సంకలితుఁ డాప స్తంబ  
సూత్రుండు పుణ్యండు సుభగుఁడైన  
భీమన మంత్రికిఁ బ్రియ పుత్తుఁ డన్నయ  
కలకంఠి తద్భార్య గౌరమాంబ  
కమలాప్తు వరమునఁ గనియె సోమనమంత్రి  
వల్లభ మల్లమవారి తనయుఁ  
డెల్లన యతనికి నిల్లాయి మాచమ  
వారి పుత్తుండు వంశ వర్ధనుండు

గీ. లలిత మూర్తి బహుకళావేది కేసన  
దాన మాన నీతి ధనుఁడు ఘనుఁడు  
తనకు లక్కమాంబ ధర్మగేహిని గాఁగ  
మనియె శైవ శాస్త్రమతము గనియె.”

ఇతఁడు శ్రీమద్భాగవతము నాంధ్రీకరించుటకుంగల కారణ మీక్రింది రీతిని దెలిపెను.

“మదీయ పూర్వజన్మ సంచిత తపఃఫలంబున శ్రీమన్నా  
రాయణ కథాప్రపంచ రచనా కుతూహలుండ నై యొక్కరా  
కానిశా కాలంబున సోమోపరాగంబు రాక గని సజ్జనాను



మతంబున నభ్రంకష శుభ్రసముత్తుంగభంగ యగు గంగకు  
జని గ్రుంకులిడి వెడలి మహనీయ మంజులపులిన శోభితప్రదే  
శంబున మహేశ్వరధ్యానంబు సేయుచుఁ గించిదున్నీలతలోచ  
నుండనై యున్నయెడ రామభద్రుండు తన నామాంకితముగా  
శ్రీమహాభాగవతంబు తెనుంగుసేయ నానతిచ్చి తిరోహితుం  
డయ్యె.” మఱియు,

“మ. ఒనరన్ నన్నయ తిక్కనాదిక వులీయుర్విన్ బురాణావళుల్  
దెనుఁగుల్ సేయుచు మత్పురాకృతశుభా ధిక్యంబుదా నెట్టిదో  
తెనుగుంజేయరు మున్ను భాగవతమున్ దీనిందెనిగించి నా  
జననంబున్ సఫలంబు సేసెదఁ బునర్జన్మంబు లేకుండఁగన్.”

అని గూడఁ జెప్పెను. ఇతఁ డాశ్వాసాంత గద్యములో  
“ఇది శ్రీపరమేశ్వర కరుణా కటాక్ష కవితా విచిత్ర కేనన  
మంత్ర పుత్త్ర సహజ పాండిత్య పోతనామాత్య ప్రణీతం”  
బని వ్రాసికొని యుండుటచేత నితఁడు గురుముఖమున విద్య  
నభ్యసింపలేదనియు స్వయంకృషి మూలముననే పాండిత్యమును  
సంపాదించె ననియు, ఈశ్వరకటాక్షముచేతనే కవితా సంపత్తి  
కలిగిన దనియు వేద్యము కాఁగలదు. ఇతఁడు నరకృతిచేయ  
కుండుటయే గాక తన భాగవతమునందు సమకాలికులైన  
ప్రభువులపట్ల తూష్ణీభావమును జూపుచు భక్తాగ్రేసరుఁడు

గావున మహాద్వైర్యముతో నరకృతి నిషేధించునట్టి యీక్రింది పద్యమును జెప్పి భాగవతమునఁ జొప్పించి యున్నాఁడు.

ఉ. ఇమ్మునుజేశ్వరాధముల కిచ్చి పురంబులు వాహనంబులున్  
సొమ్ములుఁగొన్ని పుచ్చుకొని సొక్కిశరీరమువాసి కాలుచే  
సమ్మెటవ్రేటులం బడక సమ్మతి శ్రీహరికిచ్చి చెప్పె నీ  
బమ్మెరపోతరాజొకఁడు భాగవతంబు జగద్ధితంబుగన్.”

మహనీయుఁడగు నిక్కవిశిఖామణి ధనికుఁడు గాక గాజుల నాశ్రయింపక కృషికర్మచేఁ గాలము గడపుచుండువాఁడట! ఇతనికి శ్రీనాథుఁడు బావమఱిదియని చెప్పెదరుగాని యందు లకుందగిన సాక్ష్యమెద్దియు నాంధ్రసారస్వతమునఁ గానరాదు. ఒకనాఁడు బమ్మెరపోతన్నను జూడవచ్చి యాతఁడు పొల ములో నరకగట్టి దున్నుచుండగాఁ జూచి “హాళికులు సుఖ ముగా నున్నారా”యని పరిహాసపూర్వకముగా కుశలప్రశ్నము చేయఁగా నతఁడు.

“ఉ. బాలరసాలసాల నవపల్లవకోమల కావ్యకన్యకన్

గూళలకిచ్చి యప్పడుపుకూడు భుజించుటకంటె సత్కవుల్  
హాళికులై ననేమి గహనాంతర సీమలఁ గందమూల గౌ

ద్దాలికులైన నేమి నిజదారసుతోదర పోషణార్థమై \*.”

అని ప్రత్యుత్తరము చెప్పినందురు. మఱియు శ్రీనాథుఁడు భాగవతమును కర్ణాటాధీశ్వరుని కంకితము చేసి ధనము సంపాదించి కుటుంబభరణము చేసికొనరాదా యీదారిద్ర్యముతో బాధపడనేలయని ప్రస్తావించి తన ప్రభువున కంకితముచేయు నట్లొడఁ బఱచుటకయి ప్రయత్నించు చున్నప్పుడు సరస్వతి యెదుట నిలిచి కన్నీరు పెట్టుకొనుచున్నట్లాతనికిఁ బొడఁగట్టఁ గా పోతన

“ఉ. కాటుక కంటిసీరు చనుకట్టుపయింబడనేల యేడ్చెదో  
కైటభదైత్యమర్దనుని గాదిలికోడల యోమదంబ యో  
హాటకగర్భరాణి నిను నాకటికిం గొనిపోయి యల్లక  
రాటకిరాట కీచకులకమ్మఁ ద్రిశుద్ధిగనమ్ముభారతీ ! ”

\* ఈపద్యమే కొంచెము మార్పుతో మంచనకవి విరచితమైన కేయూరబాహు చరిత్రము నందిట్లున్నది.

ఉ. బాలరసాలసాల నవపల్లవకోమల కావ్యకన్యకన్

గూళలకిచ్చి యప్పడుపుకూడు భుజించుటకంటె సత్కవుల్

హాలికులైన నేమి మఱియంతకు నాయతిలేనినాఁడు కా

ద్దాలికులైన నేమి నిజదారసుతాద్య భిరక్షణార్థమై.

దీని కర్తృత్వమును బమ్మెరపోతరాజున కారోపించి పైకథకల్పించి యుందురు.

అని యామెనూతారెనని చెప్పదురు. బమ్మెరపోతన భాగవతములోఁ జెప్పిన “ఇమ్మనుజేశ్వరాధములకిచ్చి” యను పద్యమును జూచి బమ్మెరపోతనామాత్యుని యాత్మగౌరవ బుద్ధిని మఱింత లోకమునకుఁ బ్రకటించుటకై యిటీవలవారిచే బైకథలు కల్పింపఁబడి యుండవచ్చును. పోతనకవీంద్రుని భక్తివిశేషములను దెలిపెడుకథలు గూడఁ బెక్కులు గల్పింపఁబడినవి. ఇంతియగాక యింతకన్నను వైపరీత్యముగలదు. పోతనకవి వ్యాసవిరచితభాగవతపురాణమును దెనిగించెనన్న వార్త మెతుకుసీమనుబరిపాలించు సర్వజ్ఞసింగమనాయఁడు విని యాతని తనయాస్థానమునకు రప్పించి గ్రంథమునుచదివి తనకాగ్రంథము నంకితము చేయవలసినదని యడిగెననియు, అతఁడు తనగ్రంథమును నరాంకితము చేయనని రాజుప్రార్థన మన్నింపక నిరాకరించెననియు, అందు పై నాతని కాగ్రహము వచ్చి యాతనిగ్రంథమును భూమిలోఁ బాతిపెట్టించెననియు, శ్రీతామమూర్తి సర్వజ్ఞసింగమనాయని భార్యయొక్క స్వప్నము లో సాక్షాత్కరించి భర్తను వేడుకొని భాగవతపురాణము లోకములో వ్యాపింపఁజేయ నియ్యకొల్పుమని యామెతోఁ జెప్పి యదృశ్యుడై పోయెననియు, ఆమె తన స్వప్నవృత్తాంతమును భర్తకుఁజెప్పి పాతిపెట్టించిన పుస్తకమును పయికి తీయింపఁగా నందలి తాళపత్రములు పురుగులు

౯౨ ఆంధ్రులచరిత్రము, మూడవభాగము.

తని బహుభాగములు శిథిలములైపోయి యుండెననియు, పిమ్మట సింగనాదికవులు చెడిపోయిన భాగములనెల్ల బూరియిరనియు నొకకథ చెప్పుచున్నారు. కూచిమంచి తిమ్మకొతన లక్షణసారసంగ్రహమునందుఁ జెప్పిన యీక్రిందిపద్యముపై కథ కుపబలముగా నున్నది.

“ సీ. ఘనుఁడు పోతనమంత్రి మునుభాగవతము రచించి చక్రికి సమర్పించు నెడల

సర్వజ్ఞసింగయత్నోవరుం డది తన

కిమ్మని వేడగా నీయకున్న

నలిగి యాపుస్తకం బవనిఁ బొతించినఁ

జివికి యందొకకొంత శిథిల మయ్యెఁ

గ్రమ్మట నది వెలిగందల నారప

రాజును మఱిభొప్పరాజు గంగ

గీ. రాజు మొదలగు కవివరుల్ తేజ మెసఁగఁ

జెప్పి రాగ్రంథములయందె తప్పు లొడవె

గాని పోతనకవీంద్రుని కవితయందు

లక్షణం బెందుఁ దప్పునా దక్షహరణ. ”

మఱియొక సందర్భమునఁ దిమ్మకవి పోతన నభివర్ణించుచు సతఁడు మత్తక్షితీశాధమస్తోత్రవిముఖుండని యీక్రింది పద్య

మూఁ జెప్పి తన లక్షణసారసంగ్రహమున నుదాహరించి  
యున్నాఁడు.

“ సీ. అఖిలవేదాంత విద్యారహస్యవిదుండు  
సహజపాండిత్య విశారదుండు  
మత్తక్షితీశాధమస్తోత్ర విముఖుండు  
శంభుపదాబ్జ పూజా రతుండు  
పటుతర కవితావిభాసిత ప్రముఖుండు  
సకలాంధ్రలక్షణ చక్రవర్తి  
రఘుకులేశనిదేశరచిత మహాభాగ  
వతపురాణుండు పుణ్యవర్ధనుండు

గీ. బుధజనహితుండు బమ్మెరపోతసుకవి  
యెన్న రేఫఱకారంబు లెఱుంగఁ డనుచు  
నజ్జులొక కొందఱాడుదు రా మహాత్ము  
ని వితంకెందును లోపంబు కలుగ దభవ. ”

ఇట్టి శీలముచే మహాప్రఖ్యాతిగాంచిన బమ్మెరపోతన సర్వ  
జసింగమనాయని యాస్థానకవి యని చెప్పుటకంటె సాహస  
కృత్యము మఱియొకటి యుండఁబోదు. ఇంతటి యాత్మ  
గౌరవ సంపత్తిగల యీకవితాచంద్రుండు సింగమనాయఁడుం  
చుకొన్న వేశ్యనుగూర్చి దండకము చెప్పెననిగాని చెప్పునని  
గాని యూహించుటకే సాధ్యపడదు. ఇతనికిని సింగమనా

యనికిని సరిపడదని యంకితమును గూర్చినకథయె వేనోళ్లఁ జాటుచున్నది. ఒకవేళ భాగవతము రచించుటకు ముందే భోగినీదండకమును రచించియుండునని యూహింతమన్నను భాగవతములోని రాజదూషణ మీయూహనుగూడ బాధింపక మానదు. అదివఱకు సింగమనాయని యాస్థానకవిగనుండి భోగినీదండకమును జెప్పినకవి యొక్కమాటగా రాజదూషణ మునకుఁ గడంగుట తటస్థింపదు. ఇష్టములేనియెడల నరాంకితము చేయకుండు నేగాని యాతనిరాజ్యమునందుండి యారీతిగా రాజదూషణముఁ జేసి బ్రదుకఁజాలునా? దీనివిషయమై కవి జీవితములందిట్లున్నది.

“అటువలెనే కూచిమంచి తిమ్మకవి చెప్పిన పద్యమును భాగవతములో పోతరాజుచెప్పిన “ఇమ్మనుజేశ్వరాధముల కిచ్చి” అను పద్యమును పోతరాజు సింగమనీని కాలీనుడని తెల్పినను సింగమనీనివైఁ గృత్యియిచ్చి భోగినీదండకమును జెప్పె ననుమాటను పూర్వపక్షము నేయుచున్నది. దీనికిఁ దోడుగా భోగినీదండకము చివరనున్న యీక్రిందిపద్యము మఱియొక పెద్దయనుమానమును కల్గించుచున్నది. ఆపద్యమెట్లున్నను

“ఉ. పండితకీర్తనీయుడగు బమ్మెరపోతన యాసుధాంశుమా

ర్తాండకులాచలాంబు నిధి తారకమై విలసిల్ల భోగినీ

దండకమున్ రచించె బహుదానవిహర్తకు రావు సింగభూ



మండలభర్తకున్ విమత మానవ నాథమదాపహర్తకున్.”

ఇట్లున్న పద్యమున పండితకీర్తనీయుడనని బమ్మెరపోతన వై  
దండకమువంటి చిన్న న్నాతకుఁగా నింత బిరుదాంకితము వేసి  
కొని యింతగా ఆత్మస్తుతి చేసికొనునా? యనియు నిదియొక  
గొప్పయంశమని దీనికిఁ గాను సర్వజ్ఞ సింగమ నీనివంటి మహా  
పండితుఁడు కృతిపతిగానుండఁ గోరి పోతరాజువంటి వైరాగ్య  
సంపన్నుని అట్టి కవిత్యము జెప్పుట కుత్సహింపఁ జేయుట  
కల్లునా యనియుఁ దోచు చున్నది.

\* \* \* \* \*

కూచిమంచితిమ్మకవిసార్వభౌముఁడుతనలక్షణగ్రంథములో  
భాగవతగ్రంథము రచించిన బమ్మెరపోతరాజునకును వైసింగ  
మనీనికిని బలద్విరోధంబు కలదనియు నాకారణమున నాపోత  
రాజకృతభాగవతము రూపుమాపఁ దలంచి దానిని భూమిలో  
బాతించెననియుఁ గావున నందులోని యనేకభాగములు ఖలము  
లైనవనియు నిట్లులేమఱికొన్ని వృత్తాంతంబులు చేర్చి యొక  
పద్యముచెప్పి. దానింబట్టిచూడ నీపోతరాజునకును సింగమనీని  
కింగల విహితవిశ్వాసములు భోధయగును. ఆపద్యానుసార  
ముగాఁ జూచిన నాయిర్వరకును విరోధమున్నట్లు కాన్పించును  
గాని విహితమున్నట్లు కాన్పించదు. \* \* \* ఈప  
ద్యమునంగల లక్షణము(దీనిపేరే లక్షణసారసంగ్రహము)తిమ్మ

కవివలన శా. స. ౧౬౬౨ అనఁగా క్రీ. శ. ౧౭౪౦ నకు పూర్వముగా రాద్రి సంవత్సరమునరచింపఁబడియె. దీనికి వ్యతిరేకముగా ఆ. ౧౮౬౦ సంవత్సరప్రాంతమున ఆంధ్రభాగవతమును ముద్రించిన పండితులు పోతరాజు జన్మకర్మములు దెల్పునను వచనగ్రంథమునుండి తాము పరిశోధించి వ్రాసితిమని కొన్ని క్రొత్తమాటలు వ్రాసిరి. దానివివరమివఱకే చేసియున్నాను. పైరెండు కథలలోఁ దిమ్మకవి వ్రాసినదే మధ్యాంధ్రమంజులమునాఁ బరఁగు వేంగీదేశములో వ్యాప్తమైయున్నది. తిమ్మకవినాటికే పైసర్వజ్ఞసింగమనీనికథ ప్రాచీనము. అట్లుండఁగా నాంధ్రభాగవతము ముద్రించినవారు మఱి నూటయిరువది సంవత్సరముల యనంతరకాలములోఁ దామెద్దిమో పోతరాజు జన్మకర్మములఁ దెలుపనున్న వచనగ్రంథముందెచ్చి తాము పరిశీలించితిమని మూలగ్రంథమును బ్రకటింపకయే వ్రాసి మాటలను నమ్ముట యుక్తియుక్తముగాఁ గాన్పించదు. కావున సింగమనీనికిని పోతరాజునకును విహితవిశ్వాసములు లేననిదే నిశ్చయింపవలసి యున్నది. ”

మొన్న మొన్నను మాతనముగా వెలువడిన వెలుగోటివా వంశచరిత్రమునందక్క పూర్వగ్రంథములన్నిటియందును రసార్ణవసుధాకరాద్యనేక సంస్కృతగ్రంథకర్తయు, సర్వజ్ఞవిదిదాంకీతుఁడునగు సింగమనీఁ డొక్కఁడేయని ఘంటాపథంబు

ఘోషించుచుండ రసార్థ వసుధాకరము బయల్పడి పండితుఁడు రసికుఁడునని ప్రఖ్యాతిఁగాంచిన సింగమనాయఁ డితఁడుగాక యేడవతరము సింగమనాయఁడని తేలినది. ఈకథలన్నియు నాసింగమనాయనికి ముడిపెట్టుదమన్నను నదుకవు. కాఁబట్టి యీపదవతరము వానిని సర్వజ్ఞునిగా నెన్నుకొనక తప్పదు. ఇతని తాత సింగమనాయఁడని భోగినీదండకమున నుండ నా తని నే సింగమనాయనితోను ముడిపెట్టుటకుఁ దోచక వెలు గోటివారి వంశచరిత్రకారులు రసార్థవసుధాకర గ్రంథకర్త యగు సింగమనాయని పుత్తులలో నొకఁడగు వేదగిరిస్వామి తో ముడిపెట్టిరి. మాధవనాయని పుత్రుఁడగు దేవగిరింద్రుని వేదగిరింద్రుని జేసిరి. వేదగిరిస్వామి యనునది సింగమనాయ నికి నామాంతరమగునెడల మాధవనాయని పుత్తుఁడగు దేవ గిరింద్రుఁడను వేదగిరిస్వామినిమాత్రము సింగమనాయఁడని యేల యనరాదు? అప్పుడు ‘మాధవాత్మజుఁ’ డని దేశికుల వారు చెప్పినదానికి ప్రాధాన్యము కలుగునుగదా !

కాఁబట్టి పదవతరము సింగమనాయనికి సర్వజ్ఞునిగుద ముండిన నుండవచ్చునుగాని యందునకుఁ బ్రమాణముగా భోగినీదండకమును జూపుటమాత్రము సాహసకృత్యమని నా యభిప్రాయము. అంతకన్న మఱియేయాధారమును గన్పట్ట దు. శ్రీనాథుఁడు రావు సింగమహిపాలుసభకుఁ బోయి

యుండినది వాస్తవమగునేని యతఁడు తప్పక యీపదవతరము  
సింగమనాయఁడే కావలయును. శ్రీనాథుఁడుగాని బమ్మెర పో  
తనగాని సర్వజ్ఞసింగమనాయని యాస్థానకవులు గారు. ఇంత  
కును సర్వజ్ఞసింగభూపతి యెవ్వరో యేగ్రంథకర్తకును సరిగా  
దెలిసియుండలేదు. ఈసర్వజ్ఞసింగభూపతికథ నే నిట్లు పరిష్క  
రించి పర్యవసానము నీక్రిందిరీతిని దెలుపుచున్నాఁడను.

మొట్టమొదట దేశికులవారికాలమున వైష్ణవమతాభి  
నివేశపరవశుఁడైన యొక సింగమనాయఁడు గలఁడని మన  
మెఱుంగుదుము. అతనినే మాధవాత్మజుఁడని దేశికులవారు  
వక్కాణించిరి. తరువాతివా రాతనినే సర్వజ్ఞుఁడని వచించిరి.  
తరువాతివా రట్టి ప్రఖ్యాతి విని వానిపేరిట రసార్థవసుభాక  
రాదిగ్రంథములను రచించిరి. శ్రీనాథుఁడు, బమ్మెర పోతన  
మొదలగువారు సమకాలికులుగావున నిటీవలివారు పెక్కు  
కథలను గల్పించి వాని నన్నిటి నొక్క సింగమనాయనికే  
యారోపించి రసాభాసము గావించిరి. అవి పరస్పరము పొం  
దికలేకయున్నవి. భోగినీదండకముకవనము భాగవతకవనమును  
భోలియున్నను పోతనకవికృతము గాదని చెప్పవచ్చును. మం  
చికవియగువాఁడా రీతిగా చిన్నదండకములోఁ బోతనకవన  
మువలెఁ గవనము చెప్పుట యొకవింత కాదు. భాగవతములో  
శివదూషణముఁ జేసినందులకుఁ బాపపరిహారార్థముగా మీర

భద్రవిజయమును పోతరాజు రచించెనని యొక్క గ్రంథమును గల్పింపఁజాలినవా రుండఁగా నొక చిన్నదండకమును శబ్దాద్యలంకారములతోఁ గూర్చఁజాలినవార లుండకుందురా ? పోతనమహాకవినిగూర్చి విశేషాంశములు కవి జీవితాదిగ్రంథములయందును భాగవతపీఠికయందును వ్రాయఁబడియున్నవి గావున గ్రంథవిస్తరభీతిచేత నిట విరమించుచున్నాను.

లింగమనాయనిధాటి.

ఇతఁడు క్రీ. శ. ౧౬౮౦ ప్రాంతములనున్న సింగన మాధవేంద్రునకు మునిమనుఁడు. పెదవేదగిరినాయనికి మనుమఁడు. ఫిరోజ్ షాహను నోడించిన రామచంద్రనాయని తమ్ముడగు కుమారమాదానాయనికి మూడవకుమారుఁడు. ఇతఁడు గర్వసంరంభుడైన వీరాగ్రేసరుఁడు. అల్లాడ వేమారెడ్డికి నాతని తమ్ముడైన వీరభద్రారెడ్డికి బలవద్విరోధిగా నుండెను. ఇతని యన్నయగు కుమార వేదగిరినాయఁడన వేమారెడ్డి తమ్ముడైన మాచారెడ్డిని జంపి యతని యాకృతి తన తమ్మపడిగములోఁ జెక్కించెననియు, ఈసంగతి మాచారెడ్డి యన్న యనవేమారెడ్డి విని వేదగిరినాయనిమీఁద దండెత్తివచ్చి యుద్ధముఁజేసి చంపి యతని యాకృతిని దన తమ్మపడిగలోఁ బొదిగించెననియు, ఈకుమార వేదగిరినాయని తమ్ముడగు నీలింగమనాయఁడు విని పరిభవమును భరింపఁ

జాలక చిన్నవయస్సున నుండినను బంధువుల నందఱును గూర్చుకొని వానిమీఁద దండెత్తిపోయి యుద్ధముఁజేసి యనవేమా రెడ్డిని జంపి యతని ప్రతిమను దన తమ్ముపడిగలోఁ బొదిగించి సింహతలాటబిరుదు వహించెననియుఁ వెలుగోటివారి వంశ చరిత్రమునందు వాకొనఁబడినదిగాని యిది యెంతమాత్రమును విశ్వాసపాత్రమైన సత్యముగాదు.

ఏమన; అనవేమారెడ్డి క్రీ.శ. ౧౩౭౭ వఱకును, తరువాత కుమారగిరిరెడ్డి క్రీ. శ. ౧౩౯౯ వఱకును అటుపిమ్మట కోమటి వేమారెడ్డి క్రీ. శ. ౧౪౨౦ వఱకును రాజ్యపరిపాలనము చేసినట్లు శాసనము లుద్ఘోషించుచున్నవి. ఇట్లుండఁగా సింగనమాధవేంద్రునకు సమకాలికుఁడగు ననవేమారెడ్డిని సింగనమాధవేంద్రుని మునిమనుమఁడగు లింగమనాయఁడు సంహరించెననుట యసంభవముగదా. ఇంతియెగాదు. అనవేమారెడ్డిని అనపోతసింగమనాయని పుత్తుఁడైన యనపోతనాయఁడు “పట్టుతలాటాంకబల్లరగండఁడై, యనవేమారెడ్డిని నాజిదునిమె” అని సంహరించినట్లు చెప్పియుండియు లింగమనాయఁడు సంహరించెనని స్వవచనవ్యాఘాతముగ వ్రాయుట వింతగా నున్నది. యధార్థము గ్రహింపవలెనన్న లింగమనాయఁడు అనవేమారెడ్డికాలమున లేడని చెప్పకతప్పదు. కోమటివేమారెడ్డినే పైగ్రంథకర్త అనవేమారెడ్డియని పేర్కొని

యుండవచ్చునని యూహింతమన్నను కోమటివేమారెడ్డి  
మృతినొందినకాలమునకు లింగమనాయఁడు పుట్టియుండునో  
లేదో సంశయింపవలసియుండును. లింగమనాయనితండ్రియె  
యిరువదియైదేండ్లు దాటినవాఁడుగ నుండఁజాలఁడు. కాఁబట్టి  
వెలుగోటివారి వంశచరిత్రములో చెప్పినట్లు అనవేమారెడ్డిని  
గాని కోమటివేమారెడ్డినిగాని లింగమనాయఁడు సంహరించె  
ననుట కల్లగాని సత్యముగాదు. ఇతఁడు క్రీ. శ. ౧౪౪౦-౫౦  
సంవత్సరములకు నడుమఁ బ్రఖ్యాతిగాంచినవాఁ డనుటకు సం  
దియములేదు. ఇతఁడు రెడ్డిరాజ్యమునకు గర్భశత్రువుగ నుం  
డైననుటయు విశ్వాసపాత్రము. బహుపరాక్రమవంతుఁ డను  
టకు సందియములేదు. కాని యితఁడు పాదముఁబెట్టిన  
చోఁతెల్ల భస్మీపటలమగుటయెగాని మఱియొండులేదు. ఇతఁడు  
“ఏకధాటీసమర్థుఁడు, కోటలగొంగ, మూరురాయరగండ,  
చతురుపాయదక్ష, రిపుప్రళయాంతకోపేంద్ర, అష్టదిగ్రాయ  
మనోభయంకర, అవఘళరాయమానమర్దన, మేదినిరాయ  
దుష్టగజాంకుశ, రాజవేశ్యాభుజంగ” ఇత్యాదిబిరుదములను  
వహించెనట! ఇతనికాలి పసిండియందెచప్పుడు వినంబడి  
నప్పుడు అల్లయవేమారెడ్డికిని ఆతని తమ్ముఁడు వీరభద్రారెడ్డి  
కిని గుండెలు జల్లుమనుచుండునట! స్తుతిపాఠములం జేయు  
టయఁ దాఱితేటిన యొకబట్టుకవిచేఁ జెప్పఁబడిన యీక్రింది



పద్యము చదువుటకు వినోదముగామాత్ర ముండకపో దని  
యుదాహరించుచున్నాడను.

“ఉ. బల్లరగండలింగవిభుపాదమునందుఁ బసిండియందె దా  
గల్లురు గల్లుగల్లురని గల్లనిమ్రోయఁగ భీతి గుండియల్  
జల్లురు జల్లుజల్లురని జల్లని నల్లలనాడుచుందు రా  
యల్లయ రెడ్డి వేమనృపుఁ డాతనితమ్ముఁడు వీరభద్రుఁడు”

మఱియు మఱొకబట్టుకవి యీతని పరాక్రమాదుల  
నభివర్ణించుచు నీక్రింది సీసమాలికను జెప్పినట్లు రావువంశీ  
యుల చరిత్రమున నుదాహరింపఁబడినది

“సీ. నాడెంబుగా సబ్బినాటిరాజ్యంబెల్ల

నద్భుతంబుగఁ జూరలాడినాఁడు

కృష్ణవేణీజలక్రీడావినోదుఁడై

యఖిలదారుణులసాం పడచినాఁడు

జగనొబ్బగండఁడై జగతిరేచెర్లను

తురకదళముల తలల్ దుగ్రించినాఁడు

చటులొగ్గగతి రాయశరభమై యవలీలఁ

దిరుగ సింహాద్రి సాధించినాఁడు

పరదళంబులు పటాపంచలై పారంగ

నెన్నగౌరవకొండ నెక్కినాఁడు

కేళాదిరాయఁడై కెరళి గోరంటను

చారభానునివెన్ను చఱచినాఁడు  
నల్లకొండలను సన్నాహంబుగా నెక్కి

కపటాహితుల నేలఁ గలిపినాఁడు  
గంగసాక్షిగమిరి కదిసి రాజమహేంద్ర

వరము చూరలు గొనివచ్చినాఁడు  
సురధానుకొలుపులోఁ బొరసెడు బిరుదుకై

ముద్దుడక్కని వెన్ను మొత్తినాఁడు  
తేజంబుగాఁ జ్రాఢ దేవరాయలచేత

నరుదుగాబిరుదందె యందినాఁడు  
యిచతనూజనిభంగి యినుకుర్తికోటలో

లీల శత్రుల విభాళించినాఁడు  
ధీరుఁడై యల్లాడ ధీసురధానుచే

యమ్మైగాభువనాద్రి యెక్కినాఁడు  
గెఱిగించి బలిమి శిఖేంద్రఖానునిదోలి

యెలమిరాజ్యంబుఁ దా నేలినాఁడు  
యలవంక బలువంకలార్చి తాకినబట్టి

బలిదఖానుని భంగపఱచినాఁడు  
రణకేళి యెఱుకవరప్రాంతమున గొట్టి

మన్నెజంగులయేపు మాపినాఁడు  
మణుగూరికోటలో మండువమన్నెఁడు

ప్రతిఘటించిన తూలబటిచినాడు  
 శరణుజొచ్చిననొచ్చి సరమఖానునిబట్టి  
 గౌతమీతటమునఁ గాఁచినాడు  
 పోరిలోననగన్న భూపాలుచెఱఁబెట్టి  
 ధృతి కఠిన్తకొండ సాధించినాడు  
 అదిరివిధమరాజు కదనోర్విగర్వింప  
 నడఁచి యిందునివీటి కనిపినాడు  
 సింహవిక్రమపురి సింగమపలెకాని  
 గోపాలకృష్ణుని గొట్టినాడు  
 మెండుగవీకమై కొండపల్మన్నీలు  
 పూనివచ్చిన నూనపుచ్చినాడు  
 యెదిరించువేలూర యేలూరుతిప్పని  
 మొదలింటపటుగతి మోదినాడు  
 కుంట్లూరికోటపై గుండ్రొతురాజుల  
 మొత్తమైయెదిరిన మొత్తినాడు  
 బాణాలకోటపై ప్రకటించి యుగ్రత  
 కాలాగ్నిరుద్రుడై కాల్చినాడు  
 సంగరస్థలమున సింగళ దేవుని  
 శిరము ద్రుంచెటికీర్తిఁబరఁగినాడు  
 మలకపోలార్జును మదమెల్ల గక్కించి

యన్నయాదవకొండఁ గొన్నవాఁడు  
గర్వింఁచితలపడ్డ గండరిగండని

మెట్టగదియతలగొట్టినాఁడు  
కుటిలశాత్రువకోటి కోవిలకొండ తా

మగతనంబునఁ బిల్కుమార్చినాఁడు  
ఉచ్చిశ్శకోటకై యుద్రదేకమునఁబోయి

చెంగేటినీరుగాఁ జేసినాఁడు  
ఉర్విలోఁబొగడొందు నుప్పురిచెంగట

చెనకినరిపుకోటి చెండినాఁడు  
శాతశిక్షావృత్తి జగమెల్ల నెఱుంగ శ్రీ

శైలపట్టణముఁ దా నేలినాఁడు  
బుక్కరాజునుబట్టి పొడిచేటికోటలో

గజపతిమెచ్చంగఁ గాంచినాఁడు  
దొరయుసల్కయవారి తోలితొప్పరలాడి

బొగవాడొద్దను బాపినాఁడు  
చాటిచెన్నయగారిఁ జదిపిచట్టలుచీరి

కొండమల్లయ గారిఁ గొట్టినాఁడు  
గోరంట్లతిప్పని కొట్టికోటయునెక్కి

వేకరికులమెల్ల వెదకినాఁడు  
చిటివల్లభయ్యను చెట్లనుబడఁద్రోలి

పాణమురాజును బలిసినాడు

గంగయభీమని రాజసంబునఁదోలి

సాల్వతిప్పని నేలచదివినాడు

ముచ్చకంపయకుర్కి మునువుగాఁ బడమోది

ఘోలసంగని పౌంజుబొడిచినాడు

రాజులెప్పుడుమెచ్చ రామరాజ్యంబుగా

సోఁగిరాజుచలం బేలినాడు

దండిమై ముప్పదిరెండుదుస్సంబులు

నేఁ ధాతీగతి నెక్కినాడు

వీరభద్రుని దొడ్డివిభువేమన్యులములు

రట్టకైకాలందె బెట్టినాడు

ఘనమూరురాయర గండపెండేరంబు

సునుపొందె డాకాల బెట్టినాడు

గీ. రాజమాత్రుండె భిక్షనారాయణుండు

చారుతరమూర్తి రాజులచక్రవర్తి

గాయగోవాభిఁ డున్వేత్తుగండఁడసంగ

లీలనొప్పారె మాడయలింగవిభుఁడు. "

ఈలింగమనాయకుండు పౌరసదనరాయసింహ గప్పము

గట్టు సామంతుఁడుగను సేనాపతిగనుండి యవేక దుష్టములను

సాధించి యతనిచేత గండపెండేరమును బిరుదందెను పొందిన వాడు.

భై ర వ క వి.

(౧౪౩౦ మొదలు ౧౪౫౦ వఱకు)

ఇతఁడు గారుడపురాణాంతర్గతమైన శ్రీరంగమహాత్మ్యమును దెనిగించిన సుప్రసిద్ధ మహాకవి. ఇతఁడు తన శ్రీరంగమహాత్మ్యమున—

“మ. కృతవిద్యాఖుర వీపరిశ్రమ కలాకేళీ విలాసుం జన

స్తుతచారిత్రునిగౌతమాన్వయపవిత్రుంగౌరనామాత్యస  
త్పుతుఁ గళ్యాణకవిత్వలక్షణసమర్థున్ సూక్తిముక్తాఫలా  
తతకాంతిస్సుట చంద్రికోల్లసితవిద్వత్కైరవున్ భైరవున్.”

అని తాను గౌతమగోత్రుఁడైన గౌరనామాత్యసత్పుతుఁడ నని చెప్పుకొనియెను. తనకు శ్రీశైల మల్లికార్జునస్వామిదేవి యగు భ్రమరాంబికకృపచేత సారస్వతసిద్ధి కలిగినట్లు తుది గద్యమున “శ్రీమద్భ్రమరాంబా వరప్రసాద లబ్ధసారస్వత విలాస గౌరవ గౌరనామాత్యపుత్త్ర” అని వ్రాసికొనుటచేఁ దెలియుచున్నది. మరియు రత్నశాస్త్ర మను చిన్నకృతిలోఁ గూడ—

“భ్రమరాంబికా మహావర

సముదిత నిరవద్యహృద్య సాహిత్యకళా

కృమ విమల ప్రతిభా సం

కృమణుడ మతిశాలియైన గౌరనసుతుడన్.”

అనియ

కవిరాజ గజాంకుశ మను గ్రంథమున:—

“ శ్రీమత్సరమ శివానన

తామరస వికాసలీలఁ దనరిన భ్రమరాం

భా మధుమత్త భ్రమరిక

నామానససరసిరుహమునన్ వసియించున్.”

అను పద్యమును జెప్పి యాలక్షణగ్రంథమును బ్రారంభించెను. కాబట్టి యీ భైరవ మహాకవి హరిశ్చంద్రకథయ నవనాథచరిత్రయు, నవగ్రహస్తుతియు రచించిన గౌరనమహాకవి పుత్తుఁ డని మనము నిశ్చయింపవచ్చును. గౌరనమహాకవి క్రీ. శ. ౧౪౨౭ సంవత్సరము వఱకు నుండెను గావు భైరవకవి ౧౪౩౦-౧౪౫౦ సంవత్సరములనడుమ నుండె నను స్పష్టము. శ్రీరంగమహత్వముయొక్క పీఠికలో శ్రీమానవ రామకృష్ణకవిగారు గౌరన క్రీ. శ. ౧౫౦౦ లో నుండెను ; వున నితఁడు ౧౫౩౦ ప్రాంతములోనుండ వచ్చునని చెప్పి సిద్ధాంతము కేవలము పొరబాటు.

సింగనమాధవేంద్రుని కాలమున గౌరన యున్నట్లు లక్ష దీపికవలనఁ దెలియుచున్నది గావున నొక సింగనమాధా



ద్రుఁడు క్రీ. శ. ౧౩౫౦ వఱకును, మఱియొక సింగనమాధ  
వేంద్రుఁడు ౧౪౨౭ వఱకును బరిపాలనము చేసినవారు గావున  
వీరిలో నెవరి కాలమున గౌరనమహాకవి జీవించి యున్నను,  
గౌరనామాత్యుని పుత్తుఁడగు భైరవమహాకవి ౧౪౩౦-౧౪౫౦  
సంవత్సరముల నడుమ నుండె ననుట సత్యమునకు దూరము  
కాదు. రామకృష్ణకవిగారికి భ్రమను గలుగఁజేసిన చాటు శ్లో  
కము రావుమాధవరావు భార్య యగు నాగాంబిక శాసనము  
లోని దని తెలిసికొనుటతోనే వారి పొరబాటు వెల్లడి యగు  
చున్నదని యిది వఱకె తెలిపి యున్నాఁడను. మల్లారెడ్డి శివ  
ధర్మోత్తర ఖండమున:—

“సీ. మానిత వరధరామరకులతిలకంబు

గౌతమ గోత్రాబ్ధి కల్పశాఖ

మల్లికార్జున పండితోల్లసద్వంశుండు

గౌరనారాధ్య శేఖరసుతుండు

శ్రీమల్లమాగర్భసింధుశీతకరుండు

గంగమాంబా మనః కంజభాను

సకలాగమజ్ఞానసార ధౌరేయుండు

పరవాది దుర్మత భంజనుండు

గీ. చలఁగి గురుదక్షిణామూర్తి సద్గురులను

గౌరనాహ్వయు దేశికుఁ గన్న తండ్రి

ప్రవిమలాస్మత్కులోద్భవా రాధ్యుః బుణ్య  
రణ్యకరసాధ్యు లింగనారాధ్యుః నలఁతు.”

అను పద్యములోఁ జెప్పిన మల్లికార్జున పండితారాధ్య  
వంశములోనివాఁ డగు గౌరనారాధ్యుఁడు మఱియొకఁ డి  
నాయభిప్రాయము. గౌరనమహాకవిగాని భైరవమహాకవిగా  
తాము మల్లికార్జున పండితారాధ్యుల వంశము లోని వా  
యిన యెడల నట్లు చెప్పకొని యుండరా? ఏ గ్రంథమునఁ  
దును వా రట్లు చెప్పకొని యున్నట్లు గన్పట్టదు. గౌరనామా  
త్య విరచితమైన లక్షణదీపికలో నుదాహరింపఁబడిన కవి గజా  
కుశము భైరవకవి ప్రణీతము కాదని నాయభిప్రాయము.  
శ్రీరంగమహత్త్వ గ్రంథసంపాదకు లిమ్మహాకవి కవిత్వమును  
గూర్చి యీక్రిందివిధమున వ్రాసి యున్నారు—

“ఇతని శ్రీరంగమహత్త్వము లాక్షణికులందఱుం దిదివియ  
న్నట్లు దాహృతపద్యములే ఘోషించుచున్నవి. ఈస్మృతి ను  
నోహరమై శైలిపాటవముగలదై “దుష్కవిఘోరసిశాచముల”  
నదల్చునట్లున్నది. భైరవుని పదబంధము ప్రౌఢమై యొక్కొక  
యెడ శ్రీనాథవెద్దనలఁ దలఁపించుచున్నది. రెండవ యాశ్వాస  
ములోని ఋతువర్ణనమును నాల్గవ యెడనయాశ్వాసములఁ  
బురవర్ణనమును గవిప్రతిభారచితములు కాని మూలమునఁ  
గానరావు. ఉభయభాషాపాండిత్యము చూపుచున్న చూపట్లు

స్వరచితార్థసంపత్తి మై మెఱయుచున్నవి. దీనిలోని పద్యములు క్రీ. శ. ౧౬౦౦ లో నుండిన జగన్నాథకవిచే రత్నాకరము నను, ప్రబంధమణిభూషణమునను దత్తత్కథాభాగములకు ననుకూలముగా నున్నవి గ్రహింపఁబడినవి. అనేక దివ్యక్షేత్రములలో శ్రీరంగము చాల ముఖ్యమైనదైనందున నాఱ్ఱురు కవులు దీనిం దెనిఁగించిరి. శ్రీనాథుని కాశీఖండ భీమఖండము లకుఁ బద్యక్షేత్రమహత్త్వముల నింత ప్రాథముగాఁ దెనిఁగించిన కవి యన్యుండెన్వఁడుఁ గానరాఁడు. \* \* \*

\* \* \* \* భైరవుఁడు వేదాంతశాస్త్రమునఁ జక్కఁగాఁ బరిశ్రమించినట్లు తద్గ్రంథపఠనమువలనఁ దెలియుచున్నది గాని కృతిపతియగు రాఘవమంత్రి వైష్ణవుఁడో లేక మాధ్వఁడో కావున నతఁడు విష్ణుభక్తాగ్రేసరులు క్షేత్రరాజమగు శ్రీరంగమును హృదయసన్నిధానమున నదా కొలుచుచుండుటకై భైరవునిచే దీనిఁ దెనిఁగింపఁజేసెను. భైరవుఁడు శైవుఁడు. అయినను దీనిలో శివపక్షపాతిమగు సంశయము లేవియు లేవు. భైరవుని యసర్గళకవితాధారయు, రసభావగతివిశేషములు శ్లాఘ్యతరములు.”

పద్మనాయక సామ్రాజ్యవసానదశ.

కాకితీయసామ్రాజ్య మస్తమించిన వెనుక నోరుగల్లు స్వాంతదేశమును పద్మనాయకులు నూతేంద్రకాలము స్వతం

త్రముగాఁ బరిపాలనముచేసిరి. పిమ్మట గజపతు లీరాజ్యమును జయించి స్వల్పకాలము పరిపాలించినవెనుక తురుష్కు లీ గజపతులను జయించి రాజ్యమును స్వాధీనముఁజేసికొని పరిపాలించుచున్నారు. ఇప్పటికి నీయాంధ్రదేశభాగము మహమ్మదీయుల పరిపాలనముక్రిందనే యున్నది. పద్మనాయకుల రాజ్యపరిపాలనా పద్ధతులు మొదలగున వెట్లుండెనో తెలిసికొనుటకు సాధనసంపత్తి గానరాదు. అట్టి సాధనసంపత్తి బయల్పడువఱకు నింతమాత్రముతోనే తృప్తి నొంది మిన్నకుండవలసిన వారమగుచున్నారము. భావిపరిశోధకుల పద్మనాయకుల రాజ్యపరిపాలనా చరిత్రమును సవిస్తరముగాఁ దెలుపఁగలరను విశ్వాసముతోఁ బ్రస్తుతము విరమించుచున్నాను.

---

రెడ్లచరిత్రము.

నాలుగవ ప్రకరణము.

---

వర్ణాశ్రమ ధర్మపద్ధతుల ననుసరించి వలసలకాలమున నాంధ్రదేశమునందున్న బలిజ, కమ్మ, వెలమ, రెడ్డి, తెలఁగా తెగలవారిలో నుత్తమస్థితియం దున్నవారలను క్షత్రియులుగను వైశ్యులుగను పరిగణింపవలసి యున్నను నాలు

గవవర్ణమువారినిగా వ్యవహరించుచున్నారనుట సుప్రసిద్ధము. శాస్త్రములప్రకారము వీరిని శూద్రులనరాదు. ఈ తెగలలోఁ బెక్కు శాఖాభేదములు గలవనియు మన మెఱుంగుదుము. ఆంధ్రదేశములోఁ గొన్ని ప్రదేశములలో రెడ్లను, మఱికొన్ని ప్రదేశములలో తెలంగాలను గాపులనియుఁ గూడ వ్యవహరించుచున్నారు. కొందఱకుమాత్రమే యీనామము వతింపవలసియున్నను అనేకు లేనామములచేతనే వ్యవహరింపఁబడుచుండుటచేత వీరి సాంఘికత తత్వమునుగూర్చి మిక్కిలి లోతుగఁ బోయి చర్చించుట కిది యదనుగాదు. కమ్మవారును, వెలమవారును వేర్వేరుకాలములయందు వేఱుపడి ప్రత్యేక శాఖలవారుగఁ బరిగణింపఁబడుచు వచ్చుటచేతను, తెలుఁగుదేశములో నొక భాగముననున్న యుత్తమబలిజశాఖలవారికే తెలంగాలను నామము వ్యవహరింపఁబడు చుండుటచేతను, నాల్గవవర్ణమువారుగా వ్యవహరింపఁబడుచు శాఖాంతరభేదములచే నొప్పుచున్నవారిని బలిజ లనియు, రెడ్లనియు రెండు ప్రధానశాఖలుమాత్రమే గలవని మనము పరిగణింపవలసియుండును. ఈ తెగలకును యవనశక పహ్లావాది జాతులకును సమ్మేళనము సంభవించినపిమ్మట ననేక క్షత్రియవంశములుద్భవించి భరతఖండమున వివిధభాగము లాక్రమించి పలు రాజ్యములను స్థాపించి పరిపాలించినమాట సత్యమున కెంత

మాత్రము దూరము కాదు. రెడ్డిశబ్దము రాత్ శబ్దమునుండి  
 యేర్పడినది గావున రెడ్డియనఁగా రాజని యర్థముగఁచున్నది.  
 కావున శబ్దమునకుఁ గావలికాఁచువాఁడు (రక్షకుఁడు) అని య  
 ర్థము. ఇయ్యవి పండితులు సయితము చెప్పెడి యర్థములు  
 ఇప్పుడు సామాన్యముగా కావున శబ్దము రైతు (వ్యవసాయ  
 ముచేయువాఁడు) శబ్దమునకుఁ బర్యాయపదముగా న్యవహ  
 రింపఁ బడుచున్నది. ప్రాచీన కాలమున రాష్ట్రాలను నొకజాతి  
 ప్రజలు భరితఖండమున నివసింపుచుండిరిని వేదములవలనను,  
 శాసనములవలనను మనకు స్పష్టముగాఁ దెలియుచున్నది.  
 వీరిలో రట్టులు లేక రాటులు. ఆరట్టులు, లాటులు, విరాటు  
 లు, మరాటులు, నరాటులు, కిరాటులు, భల్లాటులు, అనీ  
 రాటులు, ఖగారాటులు మొదలగు శాఖాభేదములు గలవు.  
 వీరిలోఁ గొందఱకు భోజులనియు నామాంతరము గలదు.  
 ఈభోజులలో ననేకు లిప్పుడు కమ్మశాఖవారిలో నున్నారు.  
 ఈరాట్టశాఖలవారు తొలుత సింధునదీతీర ప్రాంతభూములం  
 దును, పిమ్మట గంగానదీతీర ప్రాంతభూములందును, అటు  
 పిమ్మట సర్మదా, గౌతమీ కృష్ణానదీతీర ప్రాంతభూములం  
 దును నివసింపుచు క్రమముగా దక్షిణహిందూదేశమునకును  
 వ్యాపించిరి. వీరెల్లరు వేత్త్యలు దేశములకుఁబోయి దేశభేదము  
 చేతను, భాషాభేదముచేతను వేత్త్యలునామములతో నేటికాల

మునవ్యవహరింపఁబడుచున్నారు. వీరుతోలుతకంపిలానగరప్రాంతదేశమున నివసించి యందుండివచ్చినవారగుటచేత మొదటవీరికి కాంపు లని వ్యవహారనామము కలిగినది. కంపిలానగరమే కాంపిల్యనగర మని భారతాచి సంస్కృతగ్రంథముల వ్యవహరింపఁబడుచు పాంచాలదేశమునకు రాజధానిగ నుండెను. మన దేశమునంకలి పూర్వపుఁ దెలుఁగు శాసనములలో కాంపు లని నబిందుకముగా వ్రాయఁబడి యుండెను. పూర్వకాలమున జ్ఞాన్ధమతమునఁజేరిన బలిజశాఖల వారిలో ననేకులకు శ్రేష్ఠి యను పదము పట్టపు పేరుగ నుండెను. రాట్టశాఖలవారికి రెడ్డి యను పదము పట్టపు పేరుగ నుండెను. పూర్వకాలమున నీయురు తెగలలోని యుత్తమ నాయకులకు నన్యోన్య సంబంధ బాంధవ్యములు, భోజన ప్రతిభోజనములు గలవు. పశ్చిమ హిందూస్థానమునందు రాట్టులు నివసించు దేశమునకు రాట్ట నాడి యని వ్యవహార నామము గలదు. రాట్టవాడిరాజవంశమున కే రాఠోడ్ లేక రాఠోర్ రాజవంశ మని ప్రఖ్యాతిగలిగినది. ఈరాట్టవాడిరాజుటుంబమే యొకటి రాష్ట్రకూటరాజవంశముగాఁ బరిగణింపఁబడినది. ఈరాట్టవాడి లేక రాఠోడ్ నీనునుండి యాంధ్రదేశమున కేతెంచి నివసించియున్న రెడ్లనే పూర్వపుఁ దెలుఁగు శాసనములలో రద్దోడి కాంపు లని యప్పటిశాసన విలేఖకులు వ్రాసియుండిరి. ఏది యెట్లున్నను రెడ్లని



వ్యవహరింపఁబడెడి తెగలనారు రాట్టజాతులకు సంబంధించిన వా రనుట కెంతమాత్రమును సందియములేదు. నీరెల్ల రాంధ్ర జాతులతోడి సంబంధ బౌంధవ్యములచేతను, ఆంధ్రభాషను మాతృభాషగఁ గైకొన్న వారగుటచేతను ఆంధ్రజాతీయులై రనుటకు సందియము లేదు. వడ్డలో నెన్నివిధములైన భేదములు గలవో రెడ్లలో నెన్నివిధములైన భేదములు గలవు గావున వానింగూర్చి చెప్పుట సాధ్యముగాదని చెప్పదురు. కాబట్టి యట్టి భేదములనుగూర్చిన చరిత్రము ప్రత్యేకముగ వ్రాయ వలయునేగాని యిందు వ్రాయుట సాధ్యముగాదు. పంటపడు నాలుగు కులా' లని సామాన్యముగా పడునాలుగు ప్రధాన శాఖలు గలవని చెప్పదురు. అయిన నెయ్యవి పడునాలుగు ప్రధానశాఖలో వివరించుట నిష్ట సాధ్యము. అయోధ్య రెడ్లు, మోటాటిరెడ్లు, పంటరెడ్లు, దేహూరురెడ్లు, చాకి నాటిరెడ్లు, పెదకంటిరెడ్లు, భూమంచిరెడ్లు, ఓరుగంటిరెడ్లు, బలిజరెడ్లు, గండికోటరెడ్లు, గోరుటిరెడ్లు, కుంజేటిరెడ్లు, మొర నరెడ్లు, పల్లెరెడ్లు, గాజులరెడ్లు, నేపడిరెడ్లు, పోకినాటిరెడ్లు, పొంగనాటిరెడ్లు, కమ్మపురిరెడ్లు, వెలనాటిరెడ్లు మొదలగు వ్యవహారనామము లనేకములు గన్పట్టుచున్నవి. నీ రెల్లరకు మాతృభాష యాంధ్రమైనను దేశకాల చాత్ర భేదముల చేతఁ గొన్ని యాచార భేదములు గన్పట్టుచున్నవి. అయ్యో క్రిమముగా నశించు సూచనలు గానంబడు చున్నవి.

కోరుకొండరెడ్డిచరితము.

(కీ). శ. ౧౩౨౫ మొదలుకొని ౧౩౫౦ వరకు)

క్రీ. శ. ౧౩౨౫వ సంవత్సరాంతమునఁ దురుష్కులు రాజమహేంద్రపురదుర్గము నాక్రమించుకొని తత్ప్రాంతదేశమును జయించి పరిపాలనముసేయ మొదలుపెట్టిరని ప్రథమ ప్రకరణమునఁ దెలిసియున్నాఁడను. ఇట్లు దేశ నాక్రమించుకొని దురుష్కులు రాజమహేంద్రపురము రాజధానిగాఁ బరిపాలనము సేయుచుండఁ బ్రతాపరుద్రునిసేనానులలో నొక్కఁడును, కృష్ణా గోదావరీ మధ్యదేశమున నధికారమును బడసియున్న ప్రోలయనాయకేంద్రుఁడు (ప్రోలిరెడ్డి) కుమారుఁడగు కాపయనాయకేంద్రునియొక్కయు, మంచికొండ కేశవనాయకుని మనుమఁడును, గణపతి నాయకుని కుమారుఁడునగు కూనపనాయకునియొక్కయు సహాయముతో రాజమహేంద్రపుర దురుష్కులపై నండయాత్ర నెఱిగి యుద్ధముచేసి దురుష్కులను జయించి దేశము నుద్ధరించెను. ఇతఁడు దురుష్కులను జయించినవిషయము ఆర్యవటశాసనమునఁ బేర్కొనబడినది \*.

—౨౯— \*కీ. శ. ౧౩౫౦ వరకు వ్యాపివారిచుగ్గాం

భరా మశేషం యవనోవరస్థాం

నముద్ధరిన్ ప్రోలయనాయకేంద్ర

స్తరి ప్రసాపయతి స్త తద్వత్.

కాపయనాయకుడు ఒహు పరాక్రమవంతుడనియు, పంచోత్తర సస్తతినాయక సంసేవ్యమాన పదపద్ముండనియు, 'ఆంధ్రసురత్రాణ' యను బిరుదమును నహించి ప్రఖ్యాతి గాంచినవాడనియు, ఆర్యవటశాసనములవలన విదితమగు చున్నయది. | రేచెర్ల యెఱదాచానాయని సింగమనాయకుడు "చెలగి తాతకుఁ దాత సింగక్షీతీశుండు కాపభూపతిగెల్చె గదనమునను" అని వెలుగోటివారి వంశావళిలోఁ జెప్పినట్లు గా జయించిన దీ కాపభూపతినే కాబోలు? ఈకాపభూపతి తురుష్కులచే నాక్రమింపఁబడిన బ్రాహ్మణాగ్రహారములను పునర్దత్తములను గావించెనని పై శాసనముననే పేర్కొనఁబడి యుండెను \*.

30. శ్లో. స్వర్ణాత్మకౌ ప్రోలయధూమిహితే  
విశ్వేశ్వరాజ్ఞా మధిగమ్య గత్వా  
అసోలయ శ్కాశయనాయకేంద్ర  
స్త దీయ్యరాజ్యం తేజోవ్రతాపః ||

[ఈరెండవ యాద్యముశాసనము ప్రముఖ లింగిరాల శేరిలింగంపల్లి మార్వ ప్రకాశరావుపంతులు బి. ఏ. గారివలన ఆంధ్రభాగము 30 సంపుటము 283వ పేజీలోఁ బ్రకటింపఁబడినది.]

“అథ పంచోత్తరసస్తతినాయక సంసేవ్యమానపదపద్ము  
కాపానావేష్టక శ్రీ విశ్వేశ్వర కమలయాక్షిణ ముత్తమః  
తురుష్కైర్యే సమాక్రంతా స్తేచాన్యేకాపభూభుజా  
అగ్రహారాః పునర్దత్తా ధూయోభూ మధూమయన్.

పోలయనాయకుఁడుగాని కాపయనాయకుఁడుగాని యెక్కడ పరిపాలనము చేసిరో వారికి నివాసస్థానముగానున్న పట్టణ మెయ్యదియో తెలియు శాసనముగాని గ్రంథముగాని గానరాదు. వీరలు కృష్ణాగోదావరీ మధ్యఖండమునఁ బ్రబలులై యుండి తురుష్కులతో యుద్ధముచేసి వారలను మధ్యాంధ్రదేశమునుండి తఱిమి యుందురని యార్యవట శాసనములంబట్టి మన మూహింప వచ్చును. మఱియుఁ గృష్ణాగోదావరీ మధ్యఖండమునఁ గాపవర మను పేరుగల గ్రామములు పెక్కులు గాన వచ్చుచున్నందునఁ గాపభూపాలుఁడు కొల్లేటి కోటలోనో లేక పద్మపుర మను నామాంతరముగల గణపవరముననో (కృష్ణామండములోని భీమవరము తాలూకాలోనిది) యుండి రాజ్యపరిపాలనముచేసి యుండునని యూహించుచున్నాఁడను.

మంచికొండ కూనారెడ్డి కోరుకొండదుర్గమును నిర్మించుట.

ఆంధ్ర సురత్రాణ యను బిరుదమును వహించినప్రఖ్యాత కాప భూపతికి బంధువు డగు మంచికొండ కూనారెడ్డి కాప

విశ్వేశ్వరాయ వివిధాం ప్రవిధాయ సే

వాం యాతే విభా. దివి చ తత్పదసేవనాయ

తై ర్నాయకైస్సనగరాణ్యధిగమ్య సర్వై

స్సంరక్షితా గతవిరోధకదైః స్వదేశాః.

(ఆంధ్రభారతి కిర సంపుటము సంచిక ౫౬లలో ౨౪౬వ పేజీచూడుఁడు)

భూపాలుని సాహాయ్యముతో రాజమహేంద్రపుర తురుష్కలను జయించి యచటికిఁ బదునొకండుమైళ్ళ దూరముననున్న కోరుకొండ యను ప్రదేశమున నొక పట్టణమును నిర్మించి తట్టుకోటనుగట్టి యవకృత పరాక్రమముతోఁ గోన పర్యంతము గల భూభాగమును బరిపాలించెను. ఇతని పే రిటనే గౌతమీ తటమున కూనవర మను నొక గ్రామము గట్టఁబడినది. కాఁ బట్టి యీకూనభూపాలుఁడు పరిపాలించిన దేశ మిప్పటి గోదావరిమండల మని నిర్ధారింపవచ్చును. ఇతఁడు క్రీస్తుశకము ౧౩౨గి మొదలుకొని ౧౩౪౦ వఱకు రాజ్యపరిపాలనము చేసినని చెప్పవచ్చును. ముమ్మడినాయకుని యార్యవటశాసనమున ఇతఁడును, ఇతని తండ్రి గణపతియు, ఇతనితాత కేశవనాయకుఁడును త్రిలింగ దేశాధిపతులైనట్లుగానభివర్ణింపఁబడిరి\*.

---

\*“దేశా స్సహస్రం భరతస్య ఖండే

ద్వీపం త్యఖండాఖిల వస్తుశస్త్రాః

తేషాం శిరోభూషణ మేవదేశ

త్రిలింగనామా సుకృతైకసీమా.”

త్రిలింగ దేశాధిపతి శ్రీమాన్ కేశవ నాయకః

యేన భూపా దిలీపాద్యా స్మయ ద్విస్మారితా ఇవ

యర్హనీత మదగర్వ ఖండనే కల్పి(తా)రి నృప వీరముండనే

మఁచికొండ ఘనగోత్రమండనే భూరజృంభిత నృపే స దండనే

తస్య కేశవనృపస్య నందనో నాయకో గణపతి ర్గుణాకరః

ముమ్మడినాయకుని పరిపాలనము.

(౧౩౪౦ మొదలుకొని ౧౩౭౦ వఱకు)

కూన భూపాలుని యనంతర మాతని జ్యేష్ఠపుత్రుఁడును పరాక్రమవంతుఁడు నగు ముమ్మడినాయకుఁడు రాజ్యాభిషిక్తుఁడయ్యెను. ఇప్పటి గోదావరి మండలమంతయు నాకాలమున ముమ్మడినాయకునిచేఁ బరిపాలింపఁబడియెను. ఇతఁ డాంధ్రసురత్రాణయను బిరుదమును బొంది ప్రఖ్యాతుఁడైన కాపభూపాలునితోఁబుట్టువు కొమార్తను వినాహము చేసికొని వైరివీరసంహారుఁడై విద్యావంతులైన పండితుల కనేకా గ్రహారముల నొసంగుచు శాస్త్రవిద్యలఁ బ్రోత్సహించుచు

స్వర్గతే పితరి పశ్చిమే వయస్యాససఁజ వసుధాం భుజే నిజే  
లక్ష్మీ ర్వసుధా కీర్తి ర్గణపతి నృపతేః పరం ప్రియాస్తి స  
తాభ్యా మధికా కీర్తి ర్యేనా సా(తే) తదర్థ మర్పితవాన్  
పుత్ర శ్రీకూనభూపాల స్తస్మా దుదభవ ద్విభోః  
ప్రియమ్న ఇవ లక్ష్మీశాం చ్చంకరాదివ శక్తిమాన్  
నృపో గణపతిః పుత్రం పాత్రం దృష్ట్వా నృపశ్రియః  
త్యక్త్వా సింహాసనం భౌమం దివ్యం సింహాసనం యయా  
విస్ఫుర్జద్గుణ రత్నరోహణగిరి ర్విఖ్యాత దోర్విక్రమా  
నిర్వ్యూహావనిపాలతార్ద్రవిభవో నిర్వ్యాజ విశ్రాణనః  
గంభీర స్థిరధీ రుదాత్తచరితః కారుణ్య పూరాశ్రయ  
శ్రీమత్కూనయ నాయకో నిజకులక్షీరోదధేః శ్చంద్రమాః”

సర్వజనరంజకముగాఁ బరిపాఠనము చేసెను \*. ఈముమ్మడి నాయకుని రాజ్యములో కోనసీమ, అంగరసీమ, కొఠాము సీమ, కురవాటసీమ, చాంగలునాటిసీమ మొదలగు సీమలు చేరియుండెను. ఇవన్నియును గౌతమీనది కిరుప్రక్కలను వ్యాపించి యుండెను. ఇతనిదేశము మిక్కిలి ఫలవంతమైనది. ఈ రాజ్యము అరటి, కొబ్బరి, పనస, పోక, మామిడి మొదలగు తోటలతో రమ్యమై యాంధ్రభూమిని ప్రసిద్ధిచేరినదిగా నున్నదని యార్యవటశాసనమున వర్ణింపఁబడినది †. ఇప్పటికి నట్లేయుండి ప్రఖ్యాతివహించి యున్నదనుట యాంధ్రుల కెల్లరకుఁ దెలిసినవిషయమే.

ముమ్మడినాయకుఁడు తాను రాజధానియగు కోరుకొండ యందుండి పెద్దతమ్ముని సింగమనాయకుని తుని సమీపము

\* ప్రఖ్యాతాంధ్రసురత్రాణ స్వయం కాపయనాయకః

తస్మై స్వసు స్సతాం ప్రాదా న్మువ్రాడీంద్రాయ భూభుక్షే”

(ఆంధ్రభారతిలో శ్రీయుతులు దుగ్గిరాల సూర్యప్రకాశరావుపంతులు గారును, పెండ్లాల సుబ్రహ్మణ్యశాస్త్రిగారును ప్రకటించిన యార్యవట శాసనముం జూడుఁడు ఆ. భా. సం. ౩ సం ౪.)

† పాక (వ్యా) కోచమోచాలికుచపనస కామ్రాదినంపీతపార్శ్వ

రంతస్సంతానకాంత్రముక ఫణిలతాశృంగి బేరైకపూర్ణైః

ప్రాంతోద్యన్నారికేళైర్వకుళ కురవకాశోక పున్నాగరమ్యై

రామామైః కస్య హర్షం న విదధతి పగం ముమ్మడింద్రస్య దేశాం”



నందున్న కోట్యాము(కొఠాము) నందును చిన్నతమ్ముని గన్న  
యను తాడిపాకదుర్గమునను నిలిపి రాజ్యమును పామర్థ్యము  
తోఁ జక్కగఁ బరిపాలనము చేసెను. తాడిపాకయనునది ప్ర  
స్తుతము గోదావరిమండలములోని రాజవ్రౌలుతాలూకాలో  
నున్నది; పిమ్మట సింగమనాయకుఁడు పీంపానదీతీరమున ము  
మ్మడివీడను నగరమును గట్టించి రాజధానిగఁ జేసికొని ధర్మ  
యుతుఁడై పరిపాలన మొనరించెనని యూర్యవటశాసనముపల  
నఁ దెలియుచున్నది\*. ముమ్మడివీడే ముమ్మడివరమని నేఁడు  
వ్యవహరింపఁబడు చున్నది.

వైష్ణవమతావలంబనము.

ముమ్మడినాయకునిపూర్వులు శైవులయినను ముమ్మడి  
యు నాతని తమ్ములు మాత్రము వైష్ణవమత మవలంబించి  
నట్లు గన్పట్టుచున్నది. ఇతనికాలమున శ్రీరంగమునుండి పరా

---

\* ౩౩ నామ్నాముంమడినాయకస్య ఘటితా ( ) రిణి  
లక్ష్మ్యైవిభ్రమ భూర్విలాసనిలయో వాణ్యా క్షీతిర్మండనం  
పంపాసంపదుపాశ్రితా సవిధగశ్శిరామనాధేశ్వరా  
ఖ్యాతా ముంమడివీడు నామనగరీ శింగక్షమాభృద్విభోః.

౩౪ ప్రగాఢసన్యాసృతసార్వచేశే! పీంపానదీపాధసిపావనేచ్ఛే  
స్వారాజధానిప్రతిబింబితేన! విరాజతే సా నగరీ విశాలా.

౩౫ గరీయసి పురే తస్మిన్ సర్వైశ్వర్య సమన్వితః  
నివసన్ శింగ భూపాలః పాలయత్యఖిలాంభుగం

శరభట్టను వైష్ణవబ్రాహ్మణ గురువు కోరుకొండకు విచ్చేసి  
ముమ్మడినాయకుని శిష్యునిగాఁ జేసికొని వైష్ణవమతమును  
గోదాపరిమండలమున వ్యాపింపఁజేసెను. ఈపరాశరభట్టు గు  
రుపరంపరలో నేడవవాఁడు. ఇతఁడింతదూరమునకు వచ్చి  
ముమ్మడినాయకుని శిష్యునిగాఁ జేసికొనఁగలుగుట వింతగానే  
యున్నది. ఒకనాఁ డీభట్టరి తన ప్రియశిష్యుఁడైన ముమ్మడి  
నాయకునితో నిట్లనియె. “నాకు మానవజన్మములు తుదము  
ట్ట వచ్చినవి. నేనీ దేహమును చాలించినతోడనే కోరుకొండపై  
లక్ష్మీనరసింహస్వామిరూపమున వెలసెదను.” ఇట్లు చెప్పి  
వెంటనే యాతఁడు మృతినొందెనుగాని యాతఁడు లక్ష్మీనర  
సింహస్వామి యగునని చెప్పినవాక్యములను ముమ్మడిండ్రు  
డు మఱచి యుండెనట! అటుపిమ్మట లక్ష్మీదాసియను నొక  
వేశ్యస్వప్నములో సాక్షాత్కరించి పరాశరభట్టరి పరాశర  
శైలమున నుద్భవించితిని చెప్పెనట! ఇయ్యది ప్రభువునకు  
వినిపించినతోడనే యాతఁడు తనతో భట్టరిచెప్పిన వాక్యము  
లను జ్ఞప్తికిఁదెచ్చుకొని యామెకుఁ జెప్పి లక్ష్మీనరసింహస్వా  
మికి నాలయము నిర్మింపుమని యాజ్ఞఁజేసెనట! అతని యా  
జ్ఞాప్రకారము లక్ష్మీ దాసి ధనమును ప్రోగుచేసి కొండపై  
దేవాలయమును గట్టించి పరాశర సృసింహమూర్తిని ప్రతి  
ష్ఠాపనము గావించి యంగ రంగ వైభోగములకు రెండుగ్రా

మములను దానము గావించెను. ఈ దేవాలయనిర్మాణము నందు ముమ్మడినాయకుడే విశేషముగా సాహాయ్యము చేసి యుండును. లక్ష్మీనరసింహస్వామియాలయములోనికి బోవు నప్పుడు మధ్యద్వారముకడఁ గన్నట్టు విగ్రహములు కెండును ముమ్మడినాయకుని యొక్కయు లక్ష్మీదాసియొక్కయు విగ్రహము లని చెప్పుదురు. పరాశరభట్టు కేరిటనే యాకొండకు పరాశరశైల మనియు, స్వామికి పరాశర నరసింహుడనియు నామములు గలిగినవి. శ్రీరంగ దేవాలయములో నొక తామ్రశాసనము గలదు. కోరుకొండ లక్ష్మీనరసింహస్వామియాలయములోని శిలాశాసనములోనున్న శ్లోకములు సరిగా శ్రీరంగ దేవాలయములోని తామ్రశాసనములోనివిగా నున్నవి. అందు నేడవ పరాశరభట్టునకుఁ దెలుగు దేశములో మంచికొండ గోత్రమున జనించిన రంగవర్ధనుడను ముమ్మడి నాయకుఁడు శిష్యుఁడుగ నుండెనని వ్రాయఁబడి యుండెను\*. ముమ్మడినాయకుఁడును నతని తమ్ముఁడు సింగమనాయకుఁడును వైష్ణవ మత గురు వగు వేదాంత దేశికులవారితో సమకాలికు లైనను వైష్ణవమత భక్త్యావేశపరవశు లైనను వేదాంతదేశికులవారు గ్రంథములు వ్రాసి యిచ్చినది వీరికిఁ

\* Annual Report on Epigraphy, 1912, page 87, para 68.

గాదు. ఇందలి సింగమనాయకుడు సర్వజ్ఞసింగమనాయకుడనుట భ్రమగాని వే అందుగాదు. వేదాంత దేశికులవారు తత్త్వ సందేశోపసంహారమున జెప్పినట్లితఁడు మాధవాత్మజుఁడు కాఁడు. కావున దొరతనమువారి శాసనాధికారులు వ్రాసినది పొరబాటని నాయభిప్రాయము.\* లక్ష్మీనరసింహస్వామి దేవాలయము శాలినాహనశకము ౧౨౭౫ అనగా క్రీ. శ. ౧౩౫౩వ సంవత్సరమున నిర్మింపఁబడిన ప్లాయాలయములోని శిలా శాసనమున లిఖింపఁబడినది.

ముమ్మడినాయకుని సోదరుఁడగు సింగమనాయకుఁడు శాలినాహనశకము ౧౨౭౦ శ్రావణబహు శామావాస్యనాఁడు సూర్యగ్రహణసమయమున నాయుర్వేద విశారదుండును, అత్రేయగోత్ర సంభవుండును, యజుశ్శాఖాబ్రాహ్మణుండును నగు పరహితాచార్యునకు అక్కలంపూడియను గ్రామమును దానమొసంగెను. అక్కలంపూడియను గ్రామమే ముమ్మడి సింగవరమని కొంతకాలము వ్యవహరింపఁబడిన ప్లాశాసనము వలననే వేద్యమగుచున్నది. భిషజ్జిణియగు పరహితాచార్యుఁడు తానాగ్రామమును అంభాగములు చేసి యందుఁ బదిభాగము లితర బ్రాహ్మణులును వేదాధ్యయనసంపన్నులు నగు పదు

\* Annual Report on Epigraphy, 1913 No. 961, Public, 2nd August 1913, page 129, para 71.

గురకు నా వెంటనే ధారపోసెను. పరహీతుని కుటుంబమువారు మూడుతరములనుండి యాయుర్వేదవిద్యావిశారదులుగాఁ బ్రఖ్యాతివహించి యుండిరి. ఈశాసనముపై సింగనాయనియొక్కయు; ముమ్మడినాయనియొక్కయు చేవ్రాళ్లు గలవు. ఈశాసనము క్రీ. శ. ౧౩౬౮ వ సంవత్సరమున లిఖింపఁబడినది గావున ముమ్మడినాయకుఁడును వీనితమ్ముఁడు సింగమనాయకుఁడును ౩౦ సంవత్సరములు రాజ్యపరిపాలనము చేసినట్లు గన్పట్టుచున్నది. ముమ్మడినాయకునకుఁ గూనారెడ్డి, అన్నారెడ్డి, కాటమరెడ్డి మొదలగువారు నైదుగురు కొమాళ్లు గలరు. ముమ్మడినాయకుని తరువాత నీమూవురును ౨౫ సంవత్సరములు రాజ్యపాలనము చేసి యుందురు.

దేవాలయ ప్రతిష్ఠాపనలు.

క్రీ. శ. ౧౩౭౦ వ సంవత్సరమునకుఁ బిమ్మట ముమ్మడినాయకునికొమారుఁడు కూనారెడ్డిపరిపాలనకాలములో నోరుకొండిలో మఱికొన్ని ప్రతిష్ఠాపనలు జరిగినవి. కూనారెడ్డి స్వామికొండకు దక్షిణభాగమున దిగువ నొక దేవాలయమును గట్టించి యందు రంగనాయకుని ప్రతిష్ఠ గావించెను. ఆస్వామి కైంకర్యాదులకై భూదానములు మొదలగునవి చేసెను. ఆయాలయ ప్రాకారము లోపలనే వైభవరాయని ప్రతిష్ఠ గావించి యాలయముగట్టించి యధావిధిగాఁ గైంకర్యాదులు జ

రుగునట్లు కట్టడిగావించెను. పిమ్మటఁ గొంతకాలమునకుఁ గే  
శవస్వామిని గూఢ ప్రతిష్ఠగావించి యాలయమును గట్టించి  
యాస్వాములకందఱకు నిత్య నై వేద్యములకు నిరంతరోత్సవ  
ములకు ననేక భూదానములను గావించి యాదేవస్థానమును  
మహోత్కృష్టదశకుఁ గొనివచ్చెను. కూనారెడ్డియు నతని సో  
దరులును గలిసి స్వల్పకాల మనఁగాఁ బదునైదుసంవత్సరము  
లు పరిపాలనము చేసినతరువాత కూనారెడ్డికొడుకు ముమ్మడి  
రెడ్డి రాజ్యపరిపాలనము వహించెను గాని యత్యంతస్వల్పకా  
లముతోనే యీకోరుకొండరెడ్డి రాజ్యమంతయును కొండపీఠి  
రాజ్యమును బరిపాలించుచున్న కుమారగిరిరెడ్డి మంత్రియును  
సేనానియునగు కాటయవేమారెడ్డిచే జయింపఁబడి యతనిచేఁ  
బరిపాలింపఁబడుచు వచ్చెను. కావున క్రీ. శ. ౧౩౯౫ దవసంవ  
త్సరమునకుఁ బిమ్మట కూనారెడ్డిసంతతివా రీదేశమును పరి  
పాలించి యుండరనియు, ఒకవేళ కొంచెముకాలము పరిపా  
లించినను స్వతంత్రపాలనము చేసి యుండరనియు మనము  
నిశ్చయింపవచ్చును.

కులగౌరవము.

ఈకోరుకొండరాజ్యమును బరిపాలనముచేసిన రెడ్లు విద్యా  
సక్తులును, ధర్మానురక్తులును, వైష్ణవమతాభినివేశపరవశు

ॐ नमो भगवते वासुदेवाय

ಸಾಹಿತ್ಯವೈಜ್ಞಾನಿಕವಾಗಿದೆ      ಇವೆ      ಮಹಿಮೆ, ಮಹಿಮೆ ೩


6. நான் ஒரு அமைதி நகரம் போன்றே இருக்கிறேன்

\* २७३. ३३५. ३३५.

[illegible]

313 കണ്ടുപിടിച്ചത്, അത്ഭുതകരമായ.








లునునై పరిపాలనము చేసినది స్వల్పకాలమైనను యశముతోఁ  
గూడుకొని యుండిరి. అదియునుగాక నీరికి కులగౌరవముధికము  
గానుండెను. వీరినర్ణము (చతుర్థవర్ణము) విష్ణుచందమునందు త్రి  
లోక పావనియైన గంగతోడఁ బుట్టినదిగావున బహ్మక్షత్రియ  
నైశ్యవర్ణములవారికిం జను పారిశుద్ధ్యమున మించినదనియు  
వీరి వర్ణములో శేషులులేదనియు, కర్మాసక్తులును, శుద్ధస్వాంతు  
లును, శాంతులును, రాగాదిదోషరహితులును గలరని  
మున్నుడినాయకుని శాసనములో నభివర్ణింపఁబడియుండెను.  
ఇయ్యది వైష్ణవమతముసాక్షాదమును బొంది వైష్ణవగురు  
ప్రబోధనలఁగొనిండువాని యత్యుష్టమైనరాజ్యపదవికి వచ్చిన  
తరువాత నావిచ్ఛిందింపఁకులాధిమానజనితవాక్యములనుగా  
మనమూహించి సంతరింపవలసినదే. \* ఇంతకిన్న వీరినిగూర్చి

\* పూర్వాశాసనార్థాని తనులతాం లింపన్ని వోజ్ఞంధత  
ఈశ్వరవననగుడోరుప్రధవః ప్రహ్లాదిజాతయః స్త్రీనః  
తాసా మాధూర్యం చతుర్జాతీశ్చ తత్పదా జ్ఞాతా  
అప్యాజానే స్తాభ్యో జాతీభ్యః శుద్ధి రితి నిచ స్పష్టం  
యదియంసహజాతా భాగీరథ్యాత్రిలోకపావన్యా  
తజ్జాతీయాః కర్మణా స్త్యక్తకార్యా  
శుద్ధస్వాంతా శ్చ తరాగాది దోషాః  
రాజన్యానామేత్య సాహాయ్యమర్హ్యమ్  
స్వర్వం భారం నిర్వహంత్యే సమ్యక్



లునునై పరిపాలనము చేసినది స్వల్పకాలమైనను యశముతోఁ  
గూడుకొని యుండిరి. అదియునుగాక వీరికి కలగౌరవముధికము  
గానుండెను. వీరినర్జును (చతుర్థాంశము) విష్ణుపాదమునందు త్రి  
లోకి పావనియైన గంగతోడఁ బుట్టినదిగావున బహ్మత్రయ  
వైశ్యవర్ణములవానికింకెను పాతిశుద్ధ్యమున మించినదనియు  
వీరి వర్ణముతో శిష్యులులేననియు, కర్మాసక్తులును, శుద్ధస్వాంతు  
లును, శాంతియును, రాగాదిదోషరహితులును గలరని  
మున్నుడినాయకుని శిష్యులములో నభివర్ణింపఁబడియుండెను.  
ఇయ్యది వైష్ణవముననుస్కారమును బొంది వైష్ణవగురు  
ప్రబోధకలగి శిష్యులనాని యత్యుత్తమున రాజ్యపదవికి వచ్చిన  
తరువాత నానిష్ఠిపాదక కులాధిమాన జనిత నాక్యములనుగా  
మనముఁజూచి మంతరించవలసినదే. \* ఇంతికిన్న వీరినిగూర్చి

\* పూర్వశాస్త్రార్థములం కింపన్నివోక్యంధత  
ఈర్ష్యవనశశోరుధిధవా బ్రహ్మదిబాతము స్తిత్ర  
తాహ మాధార్యం చక్రు బాధిశ్చ తత్పదా జ్ఞాతా  
అహ్యబాతే పూర్వ బాధిశ్చ శుద్ధి కతి సచ స్పృహం  
యదియంసహజాహిత భాగోధ్యాత్రాలోక పావన్యా  
తత్తాత్రీయాః కర్మగా స్త్యస్తకార్యా  
శుద్ధస్వాంతా శ్చ తహగాది కోపాః  
రాజన్యానామేత్య పాపాయముర్వాన్  
స్పృహం భారం నిర్వాహంశ్చ సమ్యక్



కాని వీరిపరిపాలనపద్ధతిని గూర్చి కాని తెలిసికొండగినది విశేషముగానున్నను సాధనసామగ్రి కొఱవడియుండుటచేత నింతమాత్రముతోఁ దృప్తి నొందవలసినవార మగుచున్నాము.

—  
ఐదవ ప్రకరణము.

కొండ వీటిరెడ్డిరాజులచరిత్రము.

— — —

పదునాలుగవ శతాబ్దిప్రారంభమున, అనఁగా క్రీ. శ. ౧౩-౨౩ వ సంవత్సరాంతమునఁ గాకతీయసామ్రాజ్య మస్తమించినవెనుక పంటశాఖీయులగు రెడ్డినాయకులు గొండలు స్వతంత్రులై ప్రాగ్దేశములోని సింహవిక్రమపురము(నెల్లూరు) మొదలుకొని సింహాచలము పర్యంతము భూమి నాక్రమించుకొని నూ తేండ్లు పరిపాలించి జగద్విఖ్యాతయశస్కులైరి. అట్టి వారిలో ప్రముఖుఁడు దేసటివేమారెడ్డి. ఇతనిపూర్వులెల్లరును గాకతీయసామ్రాజ్యమున సైన్యాధిపతులుగనుండి ప్రసిద్ధికెక్కినవారలు. ఇతనితండ్రి పోలయయు నూతామహుఁడు దొడ్డయయు, ఇతఁడునుగూడ కాకతీయచక్రవర్తులకొల్వు సలుపుచున్న సైన్యాధిపతులేగాని యన్యులుగారు. ఈవేమారెడ్డియు, ఇతని తరువాతివారును „పల్లవాదిత్యయనియు, „పల్లవవ్రతినేత్ర” యనియు బిరుదములను నహించియుం

డుటచేత డాక్టరుహాల్లు అనుచరిత్రకారుడు వీరినిపల్లవు లని  
 భ్రమపడియెనుగాని వీరుపల్లవులుగారు. వీనికి వేయిగ నర్థ  
 ములు చెప్పవచ్చును. వీరిపూర్వులెవ్వరై నను పల్లవరాజులను  
 జయించి వారిబిరుదములను వహింపఁగాఁ గ్రమముగానయ్యవి  
 వీరికి సంక్రమింపవచ్చును. పల్లవాదిత్యుఁడన బాలసూర్యుఁ  
 డని పండితులర్థముచెప్పిరి. ఈయర్థము విశ్వాసప్రత్యయమునను  
 గాకపోయినను పంటరెడ్లు మాత్రము పల్లవులు గారని స్పష్ట  
 ముగఁ జెప్పవచ్చును. వీరు తెలుఁగుచోడుల శాఖలోనివారని  
 కొండఱు తలంచుచున్నారు. ఈయూహకొక కారణము గన్ప  
 ట్టుచున్నది. అభినవభట్టబాణవిరచితమై, వీరనారాయణచరిత్ర  
 మను నామాంతరమున వ్యవహరింపఁబడు వేమభూపాలచరి  
 త్రమున నీపంటవంశములోనివారి పూర్వులలో కామభూపా  
 లుఁడను వాఁడొకఁడు అద్దంకిరాజధానిగాఁ దెలుఁగుదేశమును  
 బరిపాలించెనని నుదాహరింపఁ బడియుండెను. నెల్లూరిమండ  
 లములోని కావలిగ్రామమున నొక శాసనములో జగనొబ్బ  
 గండ కామయదేవచోడుఁడను నొక మహారాజునామము  
 గన్పట్టుటచేతను, పాకనాడు పంటరెడ్లకుఁ బ్రధానస్థానముగా  
 నుండుటచేతను, అద్దంకి ప్రధమమున రాజధానిగ నుండుట  
 చేతను సాధారణముగా వేమభూపాలచరిత్రమున నుదాహరిం  
 పఁబడిన కామభూపాలుఁ డీకావలిశాసనములోనిజగనొబ్బ

గండకామయదేవచోడుఁడే యై యుండవచ్చునని యూహిం  
చుటకవకాశము కలుగుచున్నది గావున వీరు తెలుఁగుచోడు  
లతో సంబంధము కలిగియుందురను వాదమును బలపఱచుట  
కీయాహసహకార మగుచున్నదని డాక్టరుహల్లుగారు వ్రాసియు  
న్నారు.\* ఈ రెడ్డిరాజులు చోడులతో సంబంధబాంధవ్యములు  
నలుపుటచేత డాక్టరుహల్లుగారు తలంచినట్లు వీరు తెలుఁగుచో  
డులలో నొకశాఖవారినిగా మన మూహింపవచ్చునుగాని వీ  
రిని పల్లవులతో చేర్చుటకుమాత్రము సాహసింపరాదు. చో  
డులు క్షత్రియులుగదా వారితో వీరిని గలుపుట యెట్లని  
కొందఱకు సంశయము గలుగవచ్చును. కాని క్షత్రియులమని  
చెప్పకొన్న చోడులు ప్రాచీనకాలమునుండి క్షాత్రవృత్తిని  
వహించినవారగుటచేత నుత్కృష్ట మైనరాజ్యపదవులను వ  
హించినప్పుడు ఆకాలమునాటి బ్రాహ్మణోత్తములు వారిని  
క్షత్రియులనుగానే పరిగణించియుందురు. కాని యిటీవలి రెడ్డి  
రాజులు పూర్వపు వర్ణాశ్రమసాంప్రదాయధర్మములు చెడి  
పోయినతరువాతికాలమున రాజ్యపదవులను వహించినవారు  
గావున నవీనబ్రాహ్మణోత్తములు వీరిని క్షత్రియులనుగా బ  
రిగణింపక చతుర్థవర్ణములో నుత్తములనుగా వర్ణించియుం

\* Annual Report on Epigraphy, 1906. Para 57



డిరి. జగన్మోక్షగండయను బిరుద మీరెడ్డిరాజులకును గలదు. ఈవంశమువారు చోడులకు సంబంధించినవారైనను గాకపోయినను వ్యవసాయము చేసికొనుచుండి యొక్కసారిగా రాజ్యపదవికి వచ్చినవారుమాత్రము కారని నాయభిప్రాయము. కాబట్టి వేమారెడ్డి తొత్తవంతమైన కుటుంబమున జనించిన వాడగుటచేతనే మహాపరాక్రమవంతుడై కాకతీయసైన్యాధిపతులను జయించి బహుభూము లాక్రమించుకొని పరిపాలించినవాడు.

### దేసటివంశము.

వేమారెడ్డి యింటిపేరు దొంతివారని స్థానికచరిత్రములందును, సూర్యులు మొదలగువారి గ్రంథములయందును పేర్కొనఁబడి యుండెనుగాని వేమారెడ్డి యింటిపేరు దొంతివారుకారు. ఇతఁడు దేసటివంశమున జనించిన పోలయరెడ్డి యొక్క ద్వితీయపుత్రుఁడు. వీరి యింటిపేరు దేసటివారని వీరు పరిపాలించిన యాంధ్రవాఙ్మయమున నె స్పష్టపరుపఁబడి యున్నది. కొండవీటిరాజ్యమును బరిపాలించిన వేమారెడ్డివంశమువారును, రాజమహేంద్రపుర రాజ్యమును పరిపాలించినట్టి అల్లాడరెడ్డివంశమువారును జ్ఞాతులనియు నొక్కవంశమువారేయనియు, శంభుదాసప్రణీతమైన హరివంశమువలనను, శ్రీనాథకవి ప్రణీతములైన భీమఖండ, కాశీఖండములవలనను

స్వప్తముగాఁ దెలియుచున్నది. ఎఱ్ఱాగ్రెగ్గడవిరచితమైన హరి  
వంశముయొక్క పూర్వభాగమునఁ దొమ్మిదవ యాశ్వాస  
ము మొదటిపద్య మిట్లు వేమారెడ్డిని సంబోధించుచున్నది.

“కం. శ్రీసాధక సుచరిత్రా  
నై సర్గికసుజనతాభినందితగోత్రా  
శాసనసమగూణ జైత్రా  
దేసటివేమా సమస్తధీరలలామా”

శ్రీనాథుని కాశీఖండమునఁ దృతీయాశ్వాసము మొదటిపద్య  
మిట్లు వీరభద్రదారెడ్డిని సంబోధించుచున్నది.

“కం. శ్రీమద్దేసటివంశ  
గ్రామణి మూర్ధాభిషిక్త కంఠీరవ సు  
త్రామనిభవై భవ్రాన్నత  
భామాపాంచాల వీరభద్రదన్యపాలా”

దేసటి వేమాయనియు, దేసటివంశ గ్రామణియనియు, శంభు  
దాస శ్రీనాథకవులు వేమారెడ్డిని వీరభద్రదారెడ్డిని సంబోధిం  
చియున్నవారగుటచేతను, భీమఖండమున “చతుర్థమశ్వాసం  
డనంబై కీర్తివిహారఘంటాపథంబై న పంట దేసటిమహాన్వ  
యంబున, పాకనాటిదేశంబున భద్రపీఠంబున నధివసించి” అ

ని శ్రీనాథుఁడు వర్ణించియుండుటచేతను వేమారెడ్డియొక్క  
యు, వీరభద్రదారెడ్డియొక్కయు నింటిపే రొక్కటియేయని

యు, దేసటివారనియు, వారు జ్ఞాతులనియు స్పష్టముగా బోధపడఁగలదు. శ్రీనాథుని భీమేశ్వరపురాణము నచ్చొత్తించిన వారు దేసటిశబ్దమేనో, యచుకొని పైదానిలో దేసటిశబ్దమును దీసివేసి పంట మహాన్వయంబున నని మాత్రముంచిరి. కవిజీవితములయందుమాత్రము నేను చెప్పినవిధముగానే ముద్రింపఁబడినది. ప్రబంధములు ముద్రించువారు ప్రాతప్రతులను జక్కఁగా పరిశోధించి ముద్రింపవలయును. భీమేశ్వరపురాణమట్లు ముద్రింపఁబడక పూర్వపుఁ బ్రతులకు విరుద్ధపాఠములతో ముద్రింపఁబడినది. ఈవిషయము చరిత్రాంశమున కెంతో ప్రధానమైనది. హరివంశము, కాశీఖండము దేసటివంశమని పేర్కొనకయున్న పక్షమున, భీమేశ్వరపురాణము లోని మార్పు చరిత్రమున కెంతనష్టము గలిగించును? రాజమహేంద్రపురమును బాలించిన రెడ్లకును, కొండవీడును బరిపాలించిన రెడ్లకును నెట్టి సంబంధముగలదోయని చరిత్రకారులు దెలిసికొనఁజాలక చిక్కులు పడుచుండిరి. వీరుభయులు జ్ఞాతులని యాంధ్రప్రపంచ మిప్పుడు తెలిసికొనఁగలదు.

ప రు స వే ది క థ.

పంటకాపు కులమున జన్మించినవారు కొందఱు నూతేండ్ల కాల మీ యాంధ్రదేశమున రాజ్యపాలకులై పరిపాలించుటయును, కొందఱు నామములకుఁ బూర్వము కోమటి శబ్దము

౧౩౬ ఆంధ్రులచరిత్రము, మూడవభాగము.

చేర్పఁబడి వ్యవహరింపఁబడు చుండుటయును దలపోసి యీ పంటకాపులకిట్టి యైశ్వర్యము లభించుట కొక కథ కల్పింపఁ బడినది. పద్మనాభకుల యైశ్వర్యమునుగూర్చియు రేచని గూర్చియుఁ బిల్లలమఱ్ఱి బేతాళనాయని కథ యెట్లు కల్పింపఁ బడినదో అట్లే యీపంటరెడ్డి యైశ్వర్యమును గూర్చియునట్టి కథ యొకటి కల్పింపఁబడినది. దొంతి అల్లాడరెడ్డి యనునాతఁ డొకఁ డుండె ననియు, అతని యింటికి వేమన యను నొక కోమటి వచ్చెననియు, అతఁడు స్వర్ణవేది యను శిల నొకదాని మూటలోనుంచి, బైటికి వెళ్ళఁగా రెడ్డి దాని నపహరించి తన యింటికి నిప్పంటించి తగులఁబెట్టు కొనియె ననియు, తరువాత కోమటి వచ్చి తన మూటలోని తాయి యేమైన దని యడు గఁగా నది యింటితోఁ గాలిపోయి యుండునని చెప్పఁగా నా తఁ డెంతో దుఃఖించి యంతటి మణి పోయిన తరువాత బ్రదు కెందు కని రోసి తానుగూడ మంటలోఁబడి చచ్చెననియు, తరువాత నతఁ డొకనాఁడు రెడ్డి స్వప్నములోఁగనఁబడి “నాస్వ ర్ణవేదిచే సంపాదింపఁబడిన ధనమును ధర్మకార్యములకొఱకు వినియోగింపవలసిన దనియు, అతని కుటుంబములలోని వారికి తన పేరు పెట్టవలసిన దనియు, అట్లు చేయకున్న పిశాచమునై బాధించెడ” ననియు జెప్పి యదృశ్యుఁ డయ్యెనట. ఆధనము చేత నల్లాడరెడ్డియు నతని సంతతివారను సైన్యమును సంపా

దించి కాకతీయ సైన్యాధిపతులను జయించి పలు భూము లా  
క్రమించి పరిపాలింపఁ గలిగిరని కర్తృనామ రహిత మగు  
“కొండవీటి దండకవిలి” మొనలగుగ్రంథముల వ్రాయఁబడినది.  
“ఆపేరు వచ్చుట కింత కంటె మంచికారణ ముండవచ్చు”నని  
జయంతి రామయ్యగారు వ్రాయుచున్నారు.\* వేమారెడ్డి యింటి  
పేరు దేసటి వా రని గ్రంథములం బేర్కొనఁబడియెనే గాని  
దొంతి వా రని పేర్కొనఁబడియుండలేదు. అదియునుం గాక  
వేమారెడ్డి పూర్వులలో నల్లాడరెడ్డి యున్న స్త్రేశాసనమునను  
బేర్కొనఁబడియుండలేదు. దేసటి పెరుమాడిరెడ్డివంశమున  
నొక యల్లాడరెడ్డి కన్పట్టుచుండెనుగాని యతఁడు రాజమహేం  
ద్రపుర రాజ్యములు బరిపాలించినట్టివాఁడు. కొండవీటి రాజ్య  
మును బరిపాలించిన వేమారెడ్డి తరువాత నున్నయతని జ్ఞాతి.  
అతని సంతతి వారికి కోమటి శబ్దము చేర్పఁబడి యుండలేదు.  
కాఁబట్టి దొంతి అల్లాడరెడ్డికి వీరికి నెట్టి సంబంధమును లేదు.  
దొంతి అల్లాడరెడ్డి కథ కల్పితమై యుండ వచ్చును.

దేసటి వేమభూపాలుని పరిపాలనము.

(క్రీ. శ. ౧౩౨౪ మొదలుకొని ౧౩౫౦ వఱకు)

తురుష్కులు కాకతీయ సామ్రాజ్యమును విధ్వంసము గా  
వించి యాంధ్రదేశంబున నార్యధర్మములు తాటాడుటములు

\*ఆంధ్రభారతి సంపుటము ౨ సంఖ్య ౩ పేజి ౧౧౮ చూడుడు.

౧౩౮ ఆంధ్రులచరిత్రము, మూడవభాగము.

గఁజేయుచుఁ గలవర పెట్టుచున్న కాలమున నార్యధర్మోద్ధరణా  
భిలాషియై పంటకులంబున జవించిన వేమారెడ్డి కృష్ణానదీతీర  
ప్రాంతదేశములఁ దురుష్కులనోడించి పూంగినాటి దేశంబున  
రాజ్యరమణు నెలకొల్పి సామ్రాజ్యము విస్తరింపఁ జేయ  
సంతేనిఁ బ్రయత్నించిమనోరథసిద్ధిఁగొంచిన శూరశిఖామణిగ  
నుండెను.\*స్వదేశాభిమానము స్వభాషాభిమానము, స్వమ  
తాభిమానము, స్వజనాభిమానము గల భూపాలురలో నితని  
నగ్రగణ్యునిగా భావింపవచ్చును. కనుకనే ఎఱ్ఱాపెగ్గడ  
వచించిన ట్లవదాతచరితంబున నఖిలజనరంజనం బొనర్చు  
టంజేసి రాజశబ్దంబునకు భాజనం బయ్యెను. వైని చెప్పినవి  
గాక యీభూపాలునకు స్వబంధుజనానురాగము మెండుగ  
నుండెను. ఈవిషయము హరిసంశయానాని యీక్రింది పద్యము  
వలన విస్పష్టము కాఁగలదు.

“ తనకు నద్దంకి తగు రాజధానిగాఁ బ

రాక్రమంబున బహు భూము లాకర్షించి

యనుజ తనుజబాంధవ మిత్ర జనుల కిచ్చె

నెదురె యెవ్వారు వేమమహీశ్వరునకు ”

---

\*త్రిశైల పూర్వ తట నికటమునుండి పూర్వసముద్రము దాక ప్రవ  
హించు కుండి తరంగిణి యను గుండ్రకమ్మ నది కిరుప్రక్కలనుండు సీమ  
కే పూంగినా డనునామము గల దని తెలియుచున్నది.

ఇతఁ డిట్టి వాఁడు గనుకనే యెఱ్ఱాఁపెగ్గడ యితని నన్వ  
యైకపావనుఁ డని యీక్రిందిపద్యములో నభివర్ణించి  
యుండెను.

“సీ. పగటకులస్వామి ప్రఖ్యాతుఁ డౌర వే  
మయ పితానుహుఁ డను మాన్యతయును  
ధూతకళంకుండు దొడ్డయ సైన్య నా  
యకుఁడు మాతా మహుం డను వినుతియు  
నాది రాజన్య తుల్యచారవిధి మాచ  
విభుఁడు పూర్వజుఁ డను విశ్రుతియును  
శ్రీయుతుల్ పోతయ చిట్టయ నాగయ  
ప్రభులు మాతులులను భవ్యతయును  
దన మహత్త్వంబు భూషింపఁ దాను వారి  
పేరు వెలయింపఁ జాలు గభీర మహిమ  
నాత్మగుణముల నొడవించు నన్వయైక  
సావనుఁడు వేమ జనపతి కేవలుండె.”

మఱియు నర్వదివేలు శైలములచే జుట్టుకొనఁబడియున్న  
మేరుపర్వతములో, బోల్పఁ బాత్రమై వేమారెడ్డి చుట్టపు  
మేరువ నిస్సతి గాంచె నని పైకవియె యీక్రిందిపద్య  
ములో నభివర్ణించి యుండెను.



౧౪౦ ఆంధ్రులచరిత్రము, మూడవభాగము.

“ఉ. చుట్టునిజ ప్రభాపరిధిసోకున నర్వదివేలుశైలముల్  
గట్టి పసిండిగాఁ దనరుకాంచనభూద్రముఁబోల్పఁబొత్తమై  
చుట్టము లెల్ల నాత్మసమశోభితసంపద నొంద నొప్పెఁదా  
జుట్టపు మేరువ నివనుతి సొంపున వేమన రేంద్రుఁడున్నతిన్”  
ఆకాలమునందు పద్మనాయకులు, రెడ్లు, రాచవారు నైక  
మత్యమువీడి పరస్పరము ద్రోహులై వంచిండు కొనుచుఁడు  
టంజేసియు, సామ్రాజ్య పునస్సంస్థాపనకై యొండొరులతోఁ  
బోరాడుకొనుచున్న వా రగుటచేతను వేమారెడ్డి స్వజనమం  
దే విశ్వాస ముంచి యెఱ్ఱాపెగ్గడ చెప్పినట్లు అనుజ తనుజ  
బాంధవ మిత్రజనులను మాత్రమే యధికార పదవులం దునిచి  
బహు భూము లొసంగి యుండును.

వేమారెడ్డి బిరుదనామములు.

పల్లవాదిత్యుఁడు, జగనొబ్బగండఁడు, అంగరక్షాపా  
లుఁడు, కేశాధిరాయఁడు, సంగ్రామధనంజయుఁడు, భుజబల  
భీముఁడు, రూపనారాయణుఁడు, వీరనారాయణుఁడు, గుఱ్ఱరి  
దళవిభాళుఁడు, జగరక్షాపాలుఁడు, చంచుమలచూఁతకారుఁడు,  
మండలీకరగండఁడు, కోదండరాముఁడు, రాయచేకోలుగం  
డఁడు, అర్థిప్రత్యర్థి హేమాద్రిదాననిరతుఁడు, ప్రజాపరిపాలన  
భరితుఁడు, అమరాభరణుఁడు అపరిమితభూదానపరశురా  
ముఁడు, రాచూరిదుర్గవిభాళుఁడు, అనేకనగరోపకంఠప్రతిపా

దితబహువిధారాముఁడు, పర్వతాహోబలనిర్మితసోపానుఁడు,  
బ్రహ్మకుండిసహ్యాజాగౌతమీజలక్రీడావినోదుఁడు, విరోధిన్యప  
దానవనరసింహుఁడు, పాండ్యరాయగజసింహుఁడు, ప్రజ్ఞా  
చతుర్విధోపాయుఁడు, నిత్యపరిపాలితసత్యుఁడు, దుర్మదవైరి  
వీరభయంకరుఁడు, బసవశంకరుఁడు మొదలగు బిరుదము  
లనేకము లాతనికిఁ గలవు.

వేమారెడ్డిమంత్రి రామాప్రెగ్గడ.

కాశ్యపగోత్రవంశసంజాతుఁడును, రాజ్యతంత్రజ్ఞుఁడును,  
సమర్థుఁడును, అమాత్యశిఖామణియు, శాస్త్రవిదుఁడు, వయో  
వృద్ధు నగు రామాప్రెగ్గడ యను నియోగిబ్రాహ్మణుఁడు  
వేమారెడ్డికి మొదటమంత్రిగ నుండెను. ఇతని తగునాత  
వేమారెడ్డికడ నితని మనుమనికొడుకు మల్లినాథమంత్రి రాజ్య  
ధురంధరుఁడై యొప్పియుండె నని తెలియుచున్నది. తండ్రియుఁ  
దాతయు కూడ నేకాక్షణముచేతనో మంత్రిపదవికి వచ్చియుండ  
లేదు. రామాప్రెగ్గడ జీవించియుండఁగనే పుత్తుఁడును మను  
మఁడును గూడ మరణించి యుందురు. అట్లు గాకయుండిన  
నాతనికి వెనుక మునిమునుమఁడు పిన్నవయస్సుననే మంత్రి  
పదవికి వచ్చుట యెట్లుసంభవించును? వేమారెడ్డికి మంత్రిగ  
నున్న రామాప్రెగ్గడకు మంచిరాజును, వానికి రామరాజును  
వానికి మల్లమాంబయందు మల్లనమంత్రి, మంచిరాజు,

౧౪౨ ఆంధ్రులచరిత్రము, మూడవభాగము.

వేమయమంత్రి, ఎఱ్ఱనార్యుడు, కేసయమంత్రి యను నైదు గురువుత్ములును గలరు. వీరిలో మల్లనమంత్రియే మొదట వేమారెడ్డికిని పిమ్మట నతనికుమారుఁ డైనఅనపోతరెడ్డికిని మంత్రిగ నుండి విఖ్యాతికెక్కినను. రామాప్రెగ్గడయు, మల్లినాథుఁడును వేమారెడ్డికి మంత్రులుగ నుండి రని కమ్మనాటి సీమలో నున్న మణి కేశ్వరములోని మాండు కేశ్వరస్వామి వారి బేవాలయములో నున్న శిలాశాసనమువలనఁ దెలియుచున్నది. \*

వేమారెడ్డిప్రసిద్ధ సేనానులు.

అఖిలశత్రువిదారణప్రతిజ్ఞాపూరణోద్దామం డగు వేమారెడ్డికి ససాధ్యసాధకవీరవ్రతనిర్వహణపరాయణు లగు నల్వరు ప్రసిద్ధ సేనానులు గలరు. వీరిలో అన్నారెడ్డి, మల్లారెడ్డి యను నిరువురు వేమారెడ్డికి తమ్ములు. మూడవయతఁడు కుమారుఁ డైనయనపోతరెడ్డి. నాలుగవయతఁడు మాతుల పుత్తుఁ డగునూకారెడ్డి. వీరు ప్రసిద్ధులు. వీరు నల్వరు సేనాపతులుగ నుండి వేమారెడ్డికి దిగ్విజయ మొనఁగూర్చుచుండిరి. వీరిలో మల్లారెడ్డి శ్రీరామచంద్రునికి లక్ష్మణుని వలెను, ధర్మజునకు నర్జునునివలెను వేమారెడ్డికి విధేయుఁడై

\* నెల్లూరుశాసనములు ౩వ సంపుటము పేజీ ౧౦౩౭ ౭౦గోలు ౭౮ సంఖ్య శాసనము చూడుఁడు.

సౌభాగ్యత్వము వెఱపుచు నమస్తజనులచేఁ గొనియాడఁబడు  
చుండెను. ఈమల్ల చమూపతి కురుములూరుపురము మకా  
ముగాఁ జేసికొన్న ట్లీక్రింది హరివంశములోని పద్యమువలనఁ  
గన్నట్టుచున్నది.

“ కం. సకలదీపాంతరర

త్నకలాపనిరంతరార్చనాకలనారం

భక కురుమలూరిపురనా

యక మల్లచమూవరేణ్య హరినివేద్యా.”

ఈ పైపద్యమును బట్టియు

“ కం. సర్వధురీణగుణోదయ

సర్వజ్ఞోదాత్తవృత్తసంసిద్ధ యశో

గర్విత మల్లచమూవర

నిర్వంచకసోదరత్వ నిత్యారాధ్యా.”

కం. రామాయణ హరివంశ

శ్రీ మన్మధురప్రసంగ సిద్ధచిరయశ

సామర్థ్యకరణనిపుణా

శ్రీ మల్లచమూవరేణ్య సేవితహృదయా.”

అను పద్యములను బట్టియుఁ జూడ సోదరుల కన్యో  
న్యానురాగము దట్టముగా నుండె నని స్పష్టముగాఁ గన్నట్టఁ  
గలదు. మల్లారెడ్డి తురుష్కులను జయించి వా రాక్రమించిన

౧౪౪ ఆంధ్రులచరిత్రము, మూడవభాగము.

బ్రాహ్మణాగ్రహారములను తిరిగి బ్రాహ్మణుల కిప్పించెనట. ఇతఁడు కాకతీయసైన్యాధిపు లగుతుత్రీయులను జయించి మోటుపల్లిని స్వాధీనపఱచికొనియెను. ఇతఁడు మోటుపల్లిని స్వాధీనము చేసికొన్నవిధ మీక్రిందిపద్యమున నిట్లభివర్ణింపఁబడి యుండెను.

“శా. బాహుదర్పమునం బ్రతీపధరణీపాలావలిం దోలి యు  
త్సాహోదగ్రుఁడుమోటుపల్లి గొని సప్తద్వీపనద్వస్తునం  
దోహంబున్దనకిచ్చు నెచ్చెలినముద్రుంబ్రీతిగావించుచున్  
మాహాత్మ్యంబువహించెమల్లరధినీనాథుండుగాఢోద్ధతిన్”  
ప్రాచీనకాలము నుండియు మోటుపల్లి యాంధ్రదేశ  
మున నొకప్రసిద్ధమైన రేవుపట్టణముగా నుండి ద్వీపాంతరము  
లతో వర్తకవ్యాపారములు జరుపునట్టిదిగా నుండి ప్రసిద్ధి  
గాంచుచు వచ్చెను.

మాతులపుత్త్రిం డగునూకారెడ్డి వేమధాత్రీపతికిఁ  
బరనుమిత్రుండఁట! ఈనూకారెడ్డిపరాక్రమమును, గుణవిశే  
షమును హరివంశమునం దిట్లభివర్ణింపఁబడి యుండెను

“మ. జయమే కయ్యమునందు నెంతటిరిపుట్టా నాథులంజెందనీఁ  
డయసంపన్నతనెన్నఁడున్ వెలితిగాఁడాద్యక్రమాయత్తమై  
నయమాత్మీయముగాజిఁగి తులనానందించునాథ్యుండుచి  
ట్టయనూకప్రభుఁ డిద్ధసత్యగుణనిష్ఠుం బట్టిపుణ్యుం డెలన్.”

అనపోతరెడ్డి సేనాధ్యక్షుడై ధరణికోటయందుండి పద్మనాయకులవలనను, రాచవారివలనను రాజ్యమునకు హాని కలుగకుండఁ గాపాడుచుండెను. అనపోతనాయఁడును, మాధవ నాయఁడును ధరణికోట నాక్రమించుటకై నందయాత్ర వెడలి వచ్చినప్పుడు ఘోరయుద్ధమున వారిని గెలిచి నిలువరించెను. కటకాధిపతి మైనగజపతి దండెత్తి వచ్చినప్పుడు దోర్దర్పమున వానినెదుర్కొని కృష్ణానదీతటమున నోడించెను. కనుకనే యెఱ్ఱాప్రెగ్గడ తన హరివంశమునందు వేమారెడ్డి నిట్లు శ్లాఘించెను.

మాలిని.

“ బహుశహాయగజేంద్రస్ఫారసేనాసహస్ర  
ప్రహతకటకరాష్ట్రభ్రష్టవిద్విష్టసంప  
ద్గ్రహణపరమధన్యోదగ్రధాటీభటశ్రీ  
మహితజయవిజృంభా మంజురాజ్యోపలంభా. ”

వేమారెడ్డి తమ్ముఁడును మల్లారెడ్డి యన్నయు నైన అన్నారెడ్డి కూడ ప్రసిద్ధికెక్కిన సేనాధిపతిగను శివభక్తుఁడు గను నుండెను. అతఁడు గూడ నిట్లభివర్ణింపఁబడి యుండెను “ఉ. అన్న చమూవరుండు సకలార్థసమన్వితుఁ డన్నదానసం పన్నుఁ డభిన్న బాహుబలభాసిభవాంఘ్రిసరోజపూజనా సన్నతితత్పరాత్ముఁ డవసన్నవిరోధిప్రసన్నభావుఁ డ భృన్నతిశాలికిలితశుభోదయుఁడూర్జితుఁడయ్యెనెయ్యెడన్”

వేముని రాజ్యవిస్తీర్ణము.

ఇట్టి సేనాపతుల సాహాయ్యముతో పరరాజులను జయించి యీవేమభూలుఁడు అద్దంకి రాజధానిగాఁ జేసికొని కందుకూరు మొదలుకొని గోదావరిపర్యంతముగల దేశమును బరిపాలించెను. “ బహ్మకుండి కృష్ణవేణ్ణా గోదావరిమహానది తటద్వయ తన్మధ్యదేశదత్తానేకాగ్రహారః ” అను విశేషణ మొకటి వేమునకు గలదని శాసనములలోఁ గన్పట్టుచున్నందున వేముఁడు నెల్లూరు మొదలు కటకముదాక పరిపాలనము చేసినట్లు తోచు ననియు, ఇందులోఁ గొంతభాగ మతిశయోక్తికిందఁ గొట్టివేసినను ప్రస్తుతపు గోదావరిమండలములోఁ జేరిన దేశమంతయు నతనిపాలనకు లోబడిన దనుటకు సందేహ ముండ దనియు జయంతి రామయ్యగారు వ్రాయుచున్నారుగాని \* యాకాలమునఁ బ్రస్తుతపు గోదావరిమండలము కోరుకొండ రాజధానిగాఁ జేసికొన్న కూనారెడ్డి యొక్కయు నతని పుత్తుఁడు ముమ్మడినాయకుని యొక్కయు పాలనముననున్న ముమ్మడినాయకుని యార్యవటశాసనాదులు వేనోళ్ళ ఘోషించుచున్నవి. ఆశాసనములం దెచ్చోటను కోరుకొండరెడ్లు వేమారెడ్డికి లోబడియుండిన సామంతులని చెప్పఁబడి యుండలేదు.

\* ఆంధ్రభారతి సంపుటము ౨ సంఖ్య ౩ పేజి ౧౧౯ చూడుఁడు.



అందువలన నై వేమభూపాలుఁడు గోదావరినదివఱకుఁగల దే  
 శమునుమాత్రమే పరిపాలించియుండునని సందేహింపవలసి  
 వచ్చుచున్నది. మంచికొండ కూనారెడ్డికి తురుష్కులను జ  
 యించుటకుఁ దోడ్పడినవారు ప్రోలయనాయకుఁడును నాతని  
 పుత్తుఁడు కాపయనాయకుఁడుగాని ప్రోలయ వేమారెడ్డికా  
 డని యార్యవటశాసనములవలన స్పష్టముగాఁ దెలియుచున్నది.  
 వేమారెడ్డియే కాపయనాయకుఁడని వ్యవహరింపఁబడి యుండిన  
 యెడల జయంతి రామయ్యగారి యూహ సరియైనదనవచ్చు  
 నుగాని యందునకుఁ బ్రమాణము గానరాదు. అమరావతీ  
 శాసనములో 'మాద్యన్నన్నెనృపాలతూలపవన' యని చె  
 ప్పుటచేఁ గళింగదేశములోని కొండరాజులను గొందఱ నీతఁ  
 డు జయించినట్టు గనఁబడుచున్నను నాప్రాంతము నీతఁడు ప  
 రిపాలించి యుండునని యూహింపరాదు. కొండరాజులను జ  
 యించినమాత్రముచేత నాదేశమును బరిపాలించెనని యితర  
 ప్రమాణములేనిదే సిద్ధాంతము చేయరాదు. కాఁబట్టి వేమ  
 భూపాలుఁడు పరిపాలించిన రాజ్యముయొక్క విస్తీర్ణము  
 ౧౬౦౦౦ మైళ్ళుండవచ్చును. కాకతి ప్రతాపరుద్రచక్రవర్తి  
 బ్రాహ్మణులకొసంగిన యగ్రహారములను తురుష్కు లపహ  
 రింపఁగా వేమభూపాలుఁడు మరల బ్రాహ్మణుల కొసంగెనని  
 యమరావతీశాసనమునం గన్పట్టుచున్నది.

౧౪౮ ఆంధ్రులచరిత్రము, మూడవభాగము.

అవచి దేవయసెట్టి.

విక్రమసింహపురమని ప్రసిద్ధిగాంచిన నెల్లూరుపట్టణమున  
సెట్టి జగజెట్టియని ప్రఖ్యాతబిరుదము వహించిన పావాణి సెట్టి  
యను నొక కోనుటివైశ్యుడు నివసించుచుండెను. అవచిదేవ  
యసెట్టియను పుత్రుడొకఁడాతనికిఁ గలఁడు. అవచిదేవయ  
సెట్టి వేమారెడ్డికిఁ బ్రాపుగనుండెనని శ్రీనాథచరితమైన హర  
విలాసములోని యీక్రిందిపద్యమువలనఁ దెలియుచున్నది.

“కం. శ్రీపర్వత సోపాన

స్థాపకుఁ డగు రెడ్డివేమ జగతీపతికిన్

బ్రాపై నయవచిదేవయ

యాపావాణికి జనించె నభ్యుదయముతోన్”

ఈతని శైవభక్తిని, దాతృత్వమును శ్రీనాథుఁడీతని కుమా  
రున కంకితముగావించిన హరవిలాసమును గ్రంథములో  
నీక్రిందిపద్యములతోఁ జక్కగా నభివర్ణించి యున్నాఁడు.

“ఉ. విశ్వజగత్ప్రసిద్ధుని వివేకనిరంజన రామనాథయో

గీశ్వరపాదసేవకు నహీనదయాగుణశాలి వీరమా

హేశ్వరచక్రవర్తిఁ దరుణేందుకళాధరభక్తి భావనా

శాశ్వతచిత్తుమాయవచినత్కులు దేవయనెన్నశక్యమే”

“ఉ. ఆతతభక్తిసంపదనహర్నిశమున్ ఘృతఖండశర్కరా

సాతముతోనపూపములు పాయసముగదళీఫలంబులున్

స్థితముగాగనన్నములు పెట్టును శంకరభక్తకోటికా  
సేతుహిమాచలం బవచి సెట్టికి నెవ్వరు సాక్షియిమ్మహి కే”

పోలయ వేమా రెడ్డి రాజ్యపరిపాలన కాలము.

ఆంధ్ర కవులచరిత్రమునందు ,,అన వేమా రెడ్డి తండ్రియైనపో  
లయ వేమా రెడ్డి ప్రతాపరుద్రుని స్రభుత్వదినములలోనొక సేనా  
నాయకుడుగనుండి ౧౩౨౩ వ సంవత్సరమున ప్రతాపరుద్రుడు  
తురుష్కుల చేత కారాబద్ధుడుగాఁ జేయఁబడినకొన్ని సంవత్సరము  
లకనఁగా ౧౩౨౮ వ సంవత్సరమునందు స్వతంత్రుడై విను  
కొండరాజ్యము నాక్రమించుకొని ౧౩౩౯ వ సంవత్సరమువఱ  
కును రాజ్యముచేసె”నని వ్రాయఁబడియుండుటయేగాక పోల  
యవేమా రెడ్డితరువాత నతనికుమారుఁ డన వేమా రెడ్డి రాజ్య  
మునకువచ్చెనని వ్రాయఁబడియున్నది. ఇందు చెప్పఁబడినకా  
లము సరియైనదికాదు. ప్రథమవేమభూపాలుఁడు క్రీ. శ. ౧౩౫౦  
వ సంవత్సరమువఱకును రాజ్యపరిపాలనము చేసియుండెనని  
శాసనములంబట్టి తెలియుచున్నది. తరువాత నతని జ్యేష్ఠపు  
త్రుఁడైన అనపోత రెడ్డియు నటుపిమ్మట నతనిద్వితీయ పుత్రుఁ  
డైన అనవేమరెడ్డియు రాజ్యపరిపాలనము గావించినట్లు శాస  
నాదులవలన స్పష్టముగాఁ దెలియుచున్నది. \*ఎఱ్ఱా పెగ్గడ తన

\* ఇటీవలివారు కొండలు కవులచరిత్రములోని కాలమును నమ్మి  
తప్పు సిద్ధాంతములు చేయ మొనఁబెట్టినారు. రెడ్డపరిపాలన కాలమును

౧౫౦ ఆంధ్రులచరిత్రము. మూడవభాగము.

హరివంశమునం దితని, వేమా, కోమటివేమా, ప్రోలయవేమా అన్నయవేమా' యని వివిధనామములతో సంబోధించి యున్నను, కోమటివేముడు, అనవేముడు, నను ప్రసిద్ధభూపాలు రీవంశమున నుంటచేత చరిత్రమునందితని ప్రోలయవేముడని పేర్కొని వ్యవహరించుట గ్రాహ్యము.

రాజ్యపరిపాలనస్థితి.

ఆంధ్రదేశము మతాంతరులైన తురుష్కులదండయాత్రల వలనఁ గలవరమునొందియున్న కాలమున వేమభూపాలుడు పరాక్రమవంతుడై బహుభూములాక్రమించి రాజ్యస్థాపకుడై యాంధ్రదేశమున వైదికమతము, వర్ణాశ్రమధర్మములు, సనాతనధర్మము, పౌరాణికవిగ్రహారాధనము, శాస్త్రవిద్యలు,

గూర్చి స్థానికచరిత్రములం దాదాహరింపబడిన యీక్రింది చాటుపద్యము లోని కాలవివరముకూడ విశ్వాసపాత్ర మైనదికాదు.

సీ. ప్రోలయవేమన్న పాలుపారబండ్రెండువత్సరంబులుగాచె నసుధయెల్ల

అటవెస్క ముప్పది యనపోతవేమన్న నన్నెనాసికినెక్కి వసుధయేలె

ధర్మాత్తుడనవేమధరణీకళత్రిండు పది నునేనిట భూమి పదిలపటిచె

ప్రజలకుబ్బసముగఁ బనునాలుగేడులు కొమరగిరేలెను సమయదాక

నేలె కోమటివేమన నిరుదేండ్లు

రాచవేమన్న నాల్గు వర్షములనేలె

మించికట్టిరి గృహరాజు మేడకొండ

వీట నూతేండ్లు రెడ్లు భూనిదితయశులు.

నశింపకుండఁ జేసి ప్రోత్సహించి వివిధప్రతిష్ఠాపనలు గావించి భూరియశమును గడించెను. ఇతని రాజ్యపరిపాలనము సర్వోత్కృష్టమైనదిగఁ దెలుపుచుఁ దద్భాగ్యవైభవమును శంభుదాస కవి యిట్లుభివర్ణించి యుండెను.

“సీ. అగ్రహారములు విద్యాతపోవృద్ధి

పులకిచ్చి యజ్ఞకర్తలుగ నునిచె

గౌమరారఁ జెఱువులుగుఱ్ఱు ప్రతిష్ఠించి

లోకసంభావ్యంబులుగ నొనరె

నిధులునల్లిండ్లును నిలిపెదోటలు సత్ర

ములు చలివిందరల్ వెలయఁబెట్టె

హేమాద్రిపరికీర్తితామితవ్రతదాన

సవహంబులన్నియు నిర్వహించె


జేసెఁజేయుచు నున్నాఁడు సేయనున్న

వాఁడు పునరుక్త కృతిశుభావలులనెల్ల

ననఁగ శ్రీవేమవిభున కయ్యలరుపేర్మి

వశమె వర్ణింపఁ దద్భాగ్యవైభవంబు”

వేదశాస్త్రాదివిద్యల నభ్యసించి తపోవృద్ధులై యార్యధర్మోద్ధారకులైన బ్రాహ్మణోత్తములకు ననేకాగ్రహారము లొసంగెననుటకు శాసనములలో నీతనికి విశేషణముగా నుదాహరింపఁబడిన “బ్రహ్మకుండి కృష్ణవేణా గోదావరిమహానదీతట



౧౫౨ ఆంధ్రులచరిత్రము. మూడవభాగము.

ద్వయ తస్మిన్ శత్రువేదతానేకాగ్రహారః ” అను వాక్యమే  
ప్రమాణముగాఁ జూపందగును. మరియు, అపరిమితభూదాన  
పరశురాముఁడను బిరుదమును వహించియుండుట గూడ మైసి  
ద్ధాంతమును బలపఱచుచున్నది. ఇతఁడనేకనగరోపకంత భా  
గములందువివిధారామములఁ బ్రతిష్ఠాపించెనని, అనేక నగర  
పకంత ప్రతిష్ఠాపిత వివిధారామము ” డచుబిరుదమును వహించి  
యుండుటయే వేనోళ్లఁ జూటుచున్నది. శ్రీశైలమునకు దిగువ  
నున్న కృష్ణకుఁ బాతాళ గంగ యను నామముగలదు. శ్రీశై  
లముపైనుండి యాత్రికులసౌకర్యార్థము పాతాళగంగపఱకును  
అహోబల నృసింహక్షేత్రమునుండి దిగువవఱకును సోపానము  
లను నిర్మింపించి ప్రసిద్ధిగాంచెను. తన పట్ల భక్తియుక్తుండై  
ప్రసరించి బహుసరాకృతమవంతుండై శత్రురాజుల జయించి  
తనరాజ్యమును విస్తరింపఁ జేసి తనకంటె ముందుగా స్వర్గస్థుండై  
పోయిన పిన్నతమ్ముఁడు మల్లారెడ్డికి పుణ్యముగా నమరావతీ  
పట్టణములో వేంచేసి యున్న యమరేశ్వరస్వామివారి యాల  
యశిఖరమునఁ బసిండికలశములను బ్రతిష్ఠాపించెను. ఇతఁడు  
బ్రాహ్మణులకుఁ జేసిన దానములలోఁ గడపటిది క్రీ. శ.  
౧౪౪౪ గవ సంగవత్సరమునఁ గావింపఁబడినది. కృష్ణాతీరమునం  
దాతుకూ రనుగ్రామమునకు వేమవర మని పేరుపెట్టి బ్రాహ్మ  
ణుల కగ్రహారముగా నొసంగెను. ఇతడు హేమాద్రి ధన

ఖండమునం జెప్పిన వ్రతదానముల నన్నిటిని నిర్వహించి  
ప్రసిద్ధిగాంచెను. చెఱువులు బావులు మొదలగువానిఁ ద్రవ్వించి  
వ్యవసాయకులకు మహోపకారములను గావించెను. వర్తక  
వ్యాపారములకు మార్గము తేర్పరచెను. పూర్వపద్ధతుల  
ననుసరించియే సుంకములను రాబట్టుచుండెను. రైతుల యుప  
యోగార్థము ధననిధుల నిలిపెను. జార చోర బాధ లుడిపి  
రామరాజ్యముగ ధరణిఁ బరిపాలించెను.

వేముని విద్యావ్యాసంగములు.

వేమభూపాలుని కొల్వుకూట మెప్పుడును వేదాధ్యయన  
సంపన్ను లైనవైదికోత్తములతోడను, తర్క వ్యాకరణ  
జ్యోతిష మీమాంసాది షట్శాస్త్రవిదు లైనపండితనత్తముల  
తోడను మాత్రమెగాక గీర్వాణాంధ్రభాషాప్రవీణు లైన  
మహాకవిపుంగవులతోడను బరివేష్టించఁబడి యుండుటయెగాక  
యతఁడును గీర్వాణాంధ్రభాషాకోవిదుఁ డై పండితులను  
కవులను బోషించుచు సకలకవిచర్చనీయుఁ డై విఖ్యాతిఁగాంచి  
యుండెను. కవిత్రయములోనివాఁ డై శంభుదా సనునామాం  
తగ్రము గల యెఱ్ఱాప్రెగ్గడ యనుమహాకవిచే రామాయణ  
హరివంశముల రచింపఁ బ్రోత్సహించి తాను గృతిపతి యై  
శాశ్వతమైనకీర్తిని సంపాదించెను. ఇతని స్వబంధుజనానురాగ  
మెంతపరిపూర్ణస్థితియందుండెనో స్వభాషాభిమానము నంత



౧౫౪ ఆంధ్రులచరిత్రము. మూడవభాగము.

పరిపూర్ణస్థితియందే యుండెను.

ఎఱ్ఱాప్రెగ్గడ చరిత్రము.

ఎఱ్ఱాప్రెగ్గడ వేమభూపాలుని యాస్థానకవి యని యింతకు మున్న దెలిపినాడను. ఇతఁడు భారతమును రచించి ప్రఖ్యాతి గాంచిన యాంధ్రకవిత్రయములోఁ గడపటివాఁడు. ఇతఁడు మొట్టమొదట వేమభూపాలుని పిన్నతమ్ముఁడును చమూపా గ్రేసరుఁడును శౌర్య పరాక్రమోపేతుఁడు నగుమల్లారెడ్డికడ మంత్రిగ నాస్థానకవిగ నుండెను. ఒకనాఁడు వేమ భూపాలుఁ డీకవిశిఖామణి శక్తిని గ్రహించి నవినయముగా నర్చించి యిట్లనియెనట.

“తే. సకలభాషాకవిత్వవిశారదుడవు

సాధుసమ్మతుడవు నిత్యసౌమ్యమతివి

భవ్యుడవు గాన నీమీఁదఁ బరఁగఁ బక్ష

మేను గలిగి యుండుదు నెప్పు నెఱ్ఱనార్య.”

ఎఱ్ఱనార్యునియందుఁ బక్షపాతము వహించి యుండుటకుఁ గారణ మాతఁడు సకలభాషాకవిత్వవిశారదుం డనిమాత్రమే గాక సాధుసమ్మతుఁ డని నిత్యసౌమ్యమతి యని భవ్యుఁ డని విశ్వసించి పలుకుట వేమభూపాలుని గుణగ్రహణశక్తి బహు భంగులఁ గొనియాడఁ దగి యున్నది. మరియు నెఱ్ఱనార్యునిఁ జూచి యతఁ డిట్లు పలికెనట.

“శా. నాతన్నుండుఘనుండు మల్లరధినీనాథుండునిన్నాతత  
శ్రీతోడన్ సముపేతుఁ జేసియెలమిం జేపట్టిమాకిచ్చుటం  
జేతోమోదమెలర్పరామకథమున్ జెప్పించియత్యుత్తమ  
ఖ్యాతిం బొందితి నింకనుం దనియ నేఁ గావ్యామృతా  
స్వాదనన్.

కం. భారతసరాంశ మని యిం

పారగఁ జెప్పుదురు బుధులు హరివంశము నీ

వా రమృతకథ దెనుంగున

ధీరోత్తమ నిర్వహించి తెలుపుము మాకున్.”

ఇట్లుపలికిన పలుకులకు బ్రహ్మర్షి పులకితదేహుండై యతఁ  
డమ్మహాభాగుని సమగ్రసంప్రార్థనంబుఁ గృతార్థతాకలితవృ  
త్తంబగు చిత్తంబునం గైకొని యిట్లనియె.

“ఉ నన్నయభట్ట తిక్కకవినాథులు చూపినత్రోవఁ బావనం  
బెన్నఁబరాశరాత్మజమునీంద్రునివాఙ్మయమాదిదేవుఁడౌ  
వెన్నునివృత్త మీవు కడువేడుకతో వినునాయకుండ వి  
ట్లన్నియు సంఘటించె మదభీష్మితసిద్ధికి గాజపుంగవా!”

ఇట్లు ప్రత్యుత్తరఁబొసంగి యాకవిశిఖామణి హరివంశము తె  
నుంగునఁ దెలుపుటకుఁ బ్రారంభించెనట!

ఇతఁ డార్వేలనియోగిబ్రాహ్మణుఁడు. శ్రీవత్సగోత్రుఁడు.  
ఆపస్తంబసూత్రుఁడు. తండ్రి సూరన. తల్లి పోతమ్మ. శైవో

౧౫౬ ఆంధ్రులచరిత్రము, మూడవభాగము.

పాసకుడు. శంకరస్వామియను యశీంద్రులశిష్యుడు. ఈ శంకరస్వామి విద్యారణ్యస్వామిలకుఁ గూడ గురువుగానుండును. ఎఱ్ఱావెగ్గడ యింటిపేరు చెదల్వాడవారనియూ తనివంశమునజనించిన మల్లసకవి తన విప్రనారాయణచరిత్రములోఁ బూర్వకవిస్తుతిఁ జేయుచు నీక్రిందిపద్యములోఁ బేర్కొనియున్నాడు.

సీ. ప్రణిభతోనారణ్య పర్వశేషముఁజెప్పె

గవులకుఁ జెవుల సందువులుగాఁగ

వల్మీకభవువచో వైఖరిరామాయ

ణంబు నాంధ్రప్రబంధంబుఁజేసె

నారసింహుని పురాణమొనర్చె హరి మెచ్చి

నన్ను నెన్నఁడు చూచి నాడననఁగఁ

బ్రాహ్మిమై హరిపంశభాగముల్ రెండును

రచియించె సభలందుఁ బ్రాజ్ఞులెన్న

ఆ. దురితహరుప్రబంధపరమేశ్వరుని జెడ

ల్వాడ నిలయు నాదువంశకతఁ

ధన్యమూర్తి శంభుదాసు నెఱ్ఱావెగ్గ

డను నుతింప బ్రహ్మకును దరంజె.”

ఇందునుగూర్చి విప్రనారాయణ చరిత్రమునకు గ్రంథస్మితాశకులు వ్రాసిన వీతికలో నిట్లువ్రాయబడియున్నది.

“కవియజ్ఞతారికలో నెఱ్ఱాప్రగడను “చెడల్వాడనిలయు నాదువంశకత” సని పేర్కొనుటయేకాక యాతనికిఁ “బ్ర బంధపరమేశ్వర” యను బిరుదమునే నామముగా నుపయో గించి యాతనివంశమున జన్మించిన వాడనని యర్థమును దె లుపుచు నతని ఫక్కినే యనుసరించి యాశ్వాసాంతముల యందు “ఇది శ్రీశంకరస్వామి సంయమిశ్వరచరణసరోరుహ ధ్యానానంద సౌందర్యధుర్యప్రబంధపరమేశ్వర వంశపవిత్ర లింగన మనీషిపుత్రి శ్రీకాళహస్తీశ్వర దయాసహాయ చెడ ల్వాడ మల్లయనామధేయప్రణీతంబైన” యని వ్రాసికొను టచే వీరి యింటిపేరు తప్పక చెడల్వాడవారని తెలియు చుండగా, రావుబహదరు కందుకూరి వీరేశలింగముగారి కవు లచరిత్రయు, గురుజూడ శ్రీరామమూర్తిగారి యాంధ్రకవి జీవితముగూడఁ గవిత్రయ ప్రసిద్ధుడగు నెఱ్ఱాప్రగడ యింటి పేరు ‘ఏర్పూరివా’ రని తెలుపుటకుఁ గారణమేమో చర్చిం పఁదగియున్నది.

ఇందులకుఁ గారణము భాగవతషష్ఠస్కంధకతయఁ గను వనామాత్యపుత్తుఁడునగు సింగయమంత్రియాటవస్కంధము మొదల: —

“సీ. శ్రీ వత్సగోత్రుండుశివభక్తియుక్తుఁడా

పస్తంభసూక్తుఁ డపారగుణుఁడు

అంధులచరిత్రము, మూడవభాగము.

నేర్పూరిశాసనుం డేఱ్ఱనఁ పెగ్గడ

పుత్తుండు వీరన పుణ్యమూతిఁ

కాత్మజుండగు నాదయామాత్యునకుఁ బోల

మాంబకు నందను లమితయశులు

కసువనామాత్యుండు ఘనుఁడు వీరనమంత్ర

సింగధీమణియు నంచిత గుణాఘ్య

గీ. లుద్భవించిరి తేజంబు లూర్జితముగ

సారిడిమూతిఁత్రయంబన శుభ్రకీర్తిఁ

బరఁగిరందులఁ గసువనప్రభువునకును

ముమ్మడమ్మనుసాధ్వీ యిమ్ములను వెలసె”

అని తన వంశమును వర్ణించుకొనిన పద్యములోని శ్రీవత్సగోత్రత్వమును, శివభక్తియుక్తుఁ డను విశేషణముచేత నాకర్షింపఁబడిన శంభుదాసత్వమును, ఎఱ్ఱాప్రెగడయను నామమును, సరిపోవుచున్నవిగదాయని యామెఱ్ఱాప్రెగడయె భారతారణ్యపర్వశేషము దెలిగించిన యెఱ్ఱాప్రెగడయని భ్రాంతిపడుటయేకాని వేఱుకాదు. సింగనమంత్ర తెల్పిన వంశావళిలో నెఱ్ఱాప్రెగడవంశమునందు వీరన, ఆదెయ్య, కసువమంత్ర, సింగయమంత్రయనువారు క్రమజనితపురుషులుగాఁ గనఁబడుచుండ, మనకవి తెల్పిన తన వంశావళిలోని ఎఱ్ఱాప్రెగడ, మల్లన, ఎఱ్ఱన, లింగన, మల్లనయనువారి క్రమము

వైక్రమమునకుఁ గేవలము విరుద్ధముగాఁ గనఁబడుచున్నది. ఒకవేళ, ఎఱ్ఱా పెగడవంశమునందు భాగవతషష్ఠస్కంధకతఁకుఁ దరువాత నీమల్లకవి త్రేప్పినవంశావళిలోని మల్లన యెఱ్ఱనాదులు పుట్టియుండిరేమోయని యెవ్వరైనను హాస్యాస్పదమైన యుక్తి చెప్పవచ్చును గాని యిది యెఱ్ఱా పెగడ సువిదితకాలమునకే హానితెచ్చును. కావుననీయెఱ్ఱా పెగడ లిద్దఱు వేర్వేరునియు, వీరికిఁ దోడు శ్రీవత్స గోత్రుఁడు, శివకృపా సాత్రుఁడు, కూచనమంత్రిపుత్తుఁడు, కొక్కోకకతఁయు నగు నెఱ్ఱా పెగడ యింకొకఁడు గలఁడనియు నెఱుంగునది. సింగన మంత్రి వంశక ర్తయగు నెఱ్ఱా పెగడయే కవిత్రయములోని యెఱ్ఱా పెగడయేని యతఁడు భారతారణ్య పర్వశేష రామాయణ హరివంశాదులను రచియించినట్లు సింగనమంత్రి భాగవతమున వ్రాసికొనకపోవునా ? ఇంతయేల ? భారతారణ్య హరివంశాదులను రచియించిన యెఱ్ఱా పెగడ నావంశకతఁయని మన మల్లయకవి ఘోషించుచుండఁగా నాతని యింటి పేరు చెదల్వాడవారగుటలో సంశయమేమి ? కాఁబట్టి సింగన మంత్రి భాగవతషష్ఠస్కంధములోనివై పద్యమందలి ఏర్పూరి శాసనుండను విశేషణమునుబట్టి కవిత్రయములోని యెఱ్ఱా పెగడ యింటిపేరు ఏర్పూరివా'రని భ్రాంతిపడరాదనియు, నెఱ్ఱా పెగడలు పలువురుకలరనియు, సుప్రసిద్ధుఁడగు నెఱ్ఱా

౧౬౦ ఆంధ్రులచరిత్రము, మూడవభాగము.

వ్రేగడ మనకవికి వృద్ధప్రపితామహుడనియు, నీతని యింటి  
పేరు చదల్వాడవారనియు స్పష్టపడచున్నది. సింగనమంత్రి  
వంశకతయైన యెఱ్ఱావ్రేగడ గోలకొండదేశములోని నల్ల  
గొండమండలమునందలియేర్పూరుగ్రామమున నుండువాఁడు.  
కవిత్రయములోని యెఱ్ఱావ్రేగడ పాకనాటిదేశమువాఁడు.  
అతఁడు భారతారణ్యపర్వాంతమున—

“సీ. భవ్యచరిత్రుఁ డెవ స్తంబసూతుండ్రు

శ్రీవత్సగోత్రుండు శివపదాబ్జ

సంతతధ్యాన సంసక్తచిత్తుఁడుసూర

నార్యునకును భోత మాంబికకును

నందనుం డిలఁ బాకనాటిలో నీలకం

తేశ్వరస్థానమై యెసక మెసఁగు

గుడ్లూరునెలవుగ గుణగరిష్ఠత

నొప్పు ధన్యుఁడు ధర్మైక తత్పరాత్ముఁ

గీ. డెఱ్ఱనార్యుండు సకలలోకైక విదితుఁ

డైన నన్నయభట్ట మహాకవీంద్రు

సరససారస్వతాంశ ప్రశస్తిదన్ముఁ

జెందుటయు సాధుజనహర్ష సిద్ధిగోరి.”

అనుపద్యమునఁ దన నివాసము గుడ్లూరనివాసికొనుటచే  
నప్పటి కతనియింటిపేరు గుడ్లూరువారని యుండి విదవసీతడో



యితని వంశ్యులలో చెదలవాడకుఁ జేరి యుండుటచే  
 సేతద్వంశ్యులకుఁ జెదల్వాడవారను గృహనామము స్థిరపడి  
 యుండునని తోచుచున్నది. కావుననే యితఁడు తననివాసము  
 గుఱ్ఱురని భారతములో వ్రాసికొనుట యెఱింగియుండియు  
 మనకివి యాతనివర్ణించు సందర్భమున “చెదల్వాడ నిలయు  
 నాదువంశకతఁ” నని చెప్పి యుండెను. కాబట్టి యెఱ్ఱా  
 పెగడ యంటిపేరు చెదల్వాడవారగుట నిర్వివాదాంశము.  
 పురుచ్చరివారనుట భ్రాంతిమూలకము ననాకరము నగును.”

ఈమహాకవి తొలుత రామాయణమును పిమ్మట హరి  
 వంశమును రచించి ప్రోలయవేమారెడ్డి కంకితమును గావిం  
 చెను. అనంతరము భారతారణ్యపర్వశేషమును రచించి  
 ప్రబంధపరమేశ్వరుఁ డన్న బిరుదమును బడసెను. ఏతద్విష  
 యమును తన నృసింహపురాణమునం దిట్లు చెప్పుకొనియెను.

“ఉ. ఉన్నత సంస్కృతాది చతురోక్తిపదంబులవాక్యకర్తవై  
 యెన్నికమైఁ బ్రబంధ పరమేశుఁ డనంగ నరణ్య పర్వశే  
 షోన్నయ ముద్రధభాష సుజనోత్సవ మొప్పఁగనిర్వహించి  
 తౌనన్నయభట్టతీక్కకవినాథులకెక్కినభక్తి వెంపునన్”

ఇతఁడు తన నృసింహపురాణమును మాత్రము నరాంకి  
 తము చేయక అహోబలనృసింహస్వామివారికి నంకితముఁ  
 గావించెను. అరణ్య పర్వశేషమును మాత్రము నన్నయ్య

౧౩౨ ఆంధ్రులచరిత్రము, మూడవభాగము.

భట్టు పెరితోనే రచించి కడపట నీక్రింద పద్యములో  
దద్రచన యగునట్లుగాఁ బూరించితి నని వ్రాసికొనియెను.

“క. ధీరవిచారఁడు తత్కవి

తారీతియుఁ గొంతదోషఁ దద్రచనయ కా

నారణ్య పర్వశేషము

పూరించె గవీంద్రకర్ణపుటపేయము గాన్.”

“ఎఱ్ఱావైగడకవిత్వము మృదువును మధురము నయి,  
కడలిపాక మై, చాలవఱకు తిక్కన సోమయాజి కవిత్వమును  
పోలి యుండు”నని కవులచరిత్రమును, ఈతని కవనము నన్న  
య తిక్కనల కవనముకంటె నించుక కవనము. విశేషించి  
తెనుఁగు పదంబులఁ బ్రయోగించు నిష్టము గలవాఁడు. అచ్చ  
టచ్చట సంతకృత జటిలంబు లగు సమాసములు గాననరెవ్వ  
డిని. అన్వయకాఠిన్యమును గలదని కవిజీవితములును చెలువు  
చున్నవి. “లోకోభిష్మరుచిః” అనునటులు లోకులరుచులు  
భిష్మంబులు గదా! ఇందును గూర్చి విశేషము చెలువ నవన  
రము లేదు. ఆంధ్రకవులలో ప్రామాణికాగ్రగణ్యులని ప్రసిద్ధి  
గాంచిన కవిత్వయములోని వాఁడైన శంభుదాసునికవి  
త్వము ప్రౌఢ మై, రసనత్తర మై, మనోహర మై యుండునని  
చెప్పుట తేనె తియ్యనైన దనుట వంటిదిగాక మఱియొకడు  
గాదు. ప్రసిద్ధకవులను నాచనసోముఁడు, కావిపాణి తిప్పన

మొదలగువా రీతనితో సమకాలికులైన వారల చరిత్రము  
మఱియొక సందర్భమునఁ దెలుపఁబడును. గావున నిచటఁ  
దెలుప మానినాడను.

ఆజీవ ప్రకరణము.

అనపోతభూపాలుఁడు.

(క్రీ. శ. ౧౩౫౦ మొదలుకొని క్రీ. శ. ౧౩౬౨ వఱకు)

ప్రథమవేమభూపాలునియనంతరమున నతని జ్యేష్ఠపుత్రుఁడు  
అనపోత రెడ్డి శాలివాహనశకము ౧౨౭౨ అనఁగా క్రీ.శ. ౧౩౫౦  
వ సంవత్సరమున సింహాసన మెక్కి రాజ్యభారమును వహించి  
క్రీ. శ. ౧౩౬౨ వఱకు ప్రజాపరిపాలనము గావించెను. వేమ  
భూపాలునకు అనపోతరెడ్డి, అనవేమరెడ్డి, కోమటిరెడ్డి, దొ  
డ్డాంబిక, వేమాంబిక, అను ముగ్గురు కొమాళ్ళును, ఇద్దఱు  
కొమార్తెలును గలరు. కోమటిరెడ్డి సిన్న వయస్సున నేగతాసు  
వయ్యెను. దొడ్డాంబికను కాటయరెడ్డికిని, వేమాంబికను నల్ల  
నూకయరెడ్డికిని నిచ్చి వివాహము గావించిరి. అనపోతరెడ్డి  
వేమభూపాలునకు కూర్చి పుత్తుఁడు. అనపోతరెడ్డి రాజ్యధురం  
ధుఁడై తండ్రిపోయినమార్గమును బట్టి ప్రజారంజకముగ  
రాజ్యపరిపాలనముఁ జేసి తండ్రికిఁ గీర్తియు, రాజ్యమునకు

వన్నెయుఁ దెచ్చెను. తోఁబుట్టువుల భర్తలును సేనాపతులు  
 నైన కాటయరెడ్డియు, నల్లనూకయరెడ్డియు రెండుభుజములు  
 గా నుండిరి. ప్రచండసేనాని యగు అనవేమరెడ్డి విధేయుఁ  
 డై యుండెను. దక్షిణమున నుండి కర్ణాటకులును, పశ్చిమ  
 ముననుండి పద్మనాయకులును, అప్పటప్పట రాచవారును,  
 రెడ్డిరాజ్యమును వశపఱచుకొనవలయు నని ప్రబలప్రయత్న  
 ములు చేయుచు వచ్చిరిగాని మిగుల సమర్థుఁడును, పరాక్రమ  
 వంతుఁడు నైన అనపోతరెడ్డి వైరి పీఠమడభంజనుఁ డై పొగ  
 డ్తలఁ గాంచెను. తన రాజ్యమును సంరక్షించుకొనుచు  
 వచ్చెను. క్రీ. శ. ౧౩౬౧వ సంవత్సరమున రేచెర్లసింగము  
 నాయనిపుత్తులు అనపోతనాయఁడు మాదానాయఁడు  
 బహుశసైన్యములతో దాడివెడలివచ్చి ధాన్యవాటీపురమును  
 (ధరణికోట) ముట్టడించినప్పుడు అనపోతరెడ్డి ప్రచండవిక్ర  
 మార్కుఁ డై, భూరిసైన్యములతో వారల నెదుర్కొని ఘోర  
 సంగ్రామమును సలిపి కృష్ణానది కావలిప్రక్కకుఁ దఱిమి  
 కొట్టఁగా వారలు పరిభవమున కోర్వఁజాలక కిరువిల్లుపడుచు  
 స్వరాజ్యభానివై తురుష్కులు దండెత్తి వచ్చుచున్నారనుపర్త  
 మానము వినవచ్చినందునఁ బునఃప్రయత్నమును మానుకొని  
 మరలి పోయిరి. అనపోతరెడ్డి యేయుద్ధమునందును నోడిపోయి  
 నట్లు గన్పట్టెను. ఆర్యధర్మములఁ బోషింపుచుండెను. వేదాధ్య

యనసంపన్నులైన బ్రాహ్మణోత్తములకుఁ దనతండ్రి యొసంగిన యగ్రహారముల నన్నిటిని గాపాడుటయెగాక తానును హేమాద్రిధనఖండమునఁ జెప్పినప్రకారముఁ జేసి కీర్తనీయుఁ డగుచుండెను. ఇతఁడు రాజ్యమునకు వచ్చిన రెండుసంవత్సరములవఱకును రామాప్రెగ్గడ వంశములోనివాఁ డగు మల్లన మంత్రిగ నుండినట్లు బంగోలుతాలూకాలోని మణి కేశ్వరము శాసనమువలన నూహింపఁదగి యున్నది. ఆ శాసనమునందు మల్లనమంత్రి స్వర్గస్థుఁడు కాఁగా నతని పిన్నతమ్ముఁడు మంచరాజు శాస్త్రయుక్తముగ నుత్తరక్రియలు నెఱవేర్చి పుణ్యార్థము శాలివాహనశకము ౧౨౭౫ విజయసంవత్సరజ్యేష్ఠ శు ౧౪ శనివారమునాడు తా నావఱకు శ్రీశైలములోని పాతాళగంగపట్టున నుండి కొని వచ్చిన రెండులింగములలో నొకదానిని మాండు కేశ్వరస్వామిదేవాలయములో రావి నూతుల పర్వతమల్లినాథలింగస్వామి యను పేరితో ప్రతిష్ఠాపనఁ గావించెను. మఱియొకలింగమును శ్రీగిరిలింగ మను పేర నెదుటనున్న మండపములోఁ బ్రతిష్ఠాపనము గావించెను. మఱియు నితఁడు శివక్షేత్ర మగు మణి కేశ్వరములోని యా శివాలయమునకు నారామములు, భూములు మొదలగువానిని దానము చేసి ప్రఖ్యాతుఁ డయ్యెను.\*

\* నెల్లూరిశాసనములు ౩౩ సంపుటము. బంగోలుశాసనము ౭౨,

అమరేశ్వరపునఃప్రతిష్ఠాపనము.

పైని చెప్పఁబడిన మల్లనమంత్రి గాక మఱియొక మల్లన మంత్రి కలఁడని, యమరావతీ శాసనములలో నొకశాసనము వలన విదిత మగుచున్నది. అతఁడు కేతచమూపతికుమారుఁడైన మల్లినాథుఁ డనియు, వేమపృథ్వీశ్వరుని రాజ్యధురంధరుఁ డయిన మంత్రి యనియు, కులక్రమాగత మైన మంత్రిత్వపదవియం దుండె ననియు నాశాసనము చాటుచున్నది. అట్టి మల్లినాథమంత్రికి లక్ష్మంబికయందు జనించిన వేమచమూపతి ధాన్యవాటిపురమునందుఁ బ్రతిష్ఠాపింపఁబడియున్న యమరేశ్వరదేవుని శాలివాహనశకవర్షంబులు ౧౨౦౩ వ సంవత్సర శ్రావణబహుళశుక్లపంచమిగురువారమునాఁడు అనపోతయరెడ్డిగారికి ఆయురారోగ్యైశ్వర్యాభివృద్ధికొఱకును ధనకనకవస్తువాహనసమృద్ధికొఱకును, పుత్రప్రాప్తాభివృద్ధికొఱకును పునఃప్రతిష్ఠాపనము గావించె నని యాశాసనము వేనోళ్ళుఁ జాటుచున్నది. పునఃప్రప్తితమగుటకుఁ గారణ మేమో తెలియరాదు. ఈ వేమచమూపతిశాసనము ౧౯ ని బిరుదము లన్నియు వేమారెడ్డిమొదలగువారు వహించిన వై యున్నవి. ఈశాసన మింకను బరిశోధింపవలసి యున్నది. ఇది విశేషవర్ణనలతోఁ గూడుకొని సంస్కృతాంధ్రభాషలలో లిఖింపఁబడి యున్నది. అందలి తెలుఁగుభాగ మీదిగువను వ్రాయుచున్నాఁ

జను\*. ఈశాసనములోని బిరుదావళిలో 'కృతసోమపాన' యని వ్రాయఁబడియుండుటచేత ఈ కేతయమల్లయ వేమ చమూపతి నియోగిబ్రాహ్మణుఁ డేమో యని సందియము కలుగుచున్నది. నియోగిబ్రాహ్మణుఁడే యై యున్నయెడల నింతశాసనము సంస్కృతాంధ్రభాషలలో వ్రాయించిన వాఁడు గోత్రాదివివరమును దెలుపుకొనియుండఁజూ యని సంశయింప నలసి యున్నది.

\* స్వస్తి సకలగుణగణాలంకార, చెంజీమలచూటకార, విశ్వ విశ్వంధరానహదక్ష దక్షిణభుజాదండ, జగనొబ్బగండ, రాయచేకోలు గండ, అర్థిప్రత్యర్థి హేమాద్రిదాన నిరత, ప్రజాపరిపాలనభరిత, అమరా భరణ, రూపనారాయణ, వీరనారాయణ, భుజబలభీమ, కోదండరామ, అపరిమిత భూదాన పరశురామ, అనేక నగరోపకంత ప్రతిష్ఠాపిత బహు విధారామ, సంగడి రక్షపాలక, జగరక్షపాలక, జగదగోపాల, గుఱ్ఱరితర్థి విభాళ, ఘనభుజవిరాజమానకరవాలవృత, కృతసోమపాన, త్రిపర్వతా హోబల నిర్మితసోపాన, దిక్పాలతామనోహర, కీర్తికుసుమామోద, కుండి ప్రభాసహ్యజాగౌతని జలక్రీడావినోద, నిరోధిదానవనృసింహ, పాండ్యరాయగజసింహ, ప్రజ్ఞా చతుర్విధోపాయ, కేశాదిరాయ, నిత్య పరిపాలితసత్య, పల్లవాదిత్య, రిపునరపతి గోధూమ ఘట్టనఘరట్ట, అప్ప యగోపయ దిశాపట్ట, సంగ్రామసముద్దండ, చండభుజాసివిఖండితశత్రుకీ లాల, ప్లవమాన పిశాచగణస్తూయమానయశోమండన, అశయగియవరద శిరఃఖండన, దుర్మదవైరి వీరభయంకర, బసవశంకర, అమరేశ్వరదేవ త్రిచరణ సరసీరుహ దత్త భావదండెనగోప బ్రహ్మకుండి కృష్ణవేణా,



సముద్రవ్యాపారము విస్తరింపజేయుట.

అనపోతభూపాలుని రాజ్యపరిపాలనకాలమున జరిగిననుహ ద్విషయ మొందువక్కా-ణింపవలసి యున్నది. సముద్రతీరము నందున్న మోటుపల్లి పురాతన కాలమునుండియు వర్తకస్థానమై నౌకావ్యాపారమునకుఁ బ్రధానస్థానము గా నుండె నని యింతకుఁ బూర్వము దెలిపి యుంటిని. కాకతీయసామ్రాజ్య ము స్తమించినవెనుక మోటుపల్లియందుండెడువర్తకులు పరస్థలములకుఁ బోవుటయు వ్యాపారము తగ్గుటయుఁ దటస్థించెను. అనపోతరెడ్డి యీ రేవుపట్టణమును వృద్ధికిఁ దీసికొని రావలయు నని శ్రద్ధతో సంకల్పించెను. అనపోతరెడ్డియాజ్ఞాప్రకార మతని

గోదావరీమహానదీ తటద్వయ తన్మధ్యదేశ దత్తా నేకాగ్రహార, అగణ్య పుణ్యక్షేత్ర సత్రదత్త బహువిధాహార, పరపురహరణమృత్యుంజయ, సంగ్రామనంజయ, ఉత్తుంగచతురంగబలరిపు సేనాసాధక, త్రిపురాంతక దేవదీప్య త్నిపాచ పద్మారాధక, కేతయమల్లినాథపయఃపారావార పూర్ణ సుధాకరుడైన త్నిమతు వేమన్నంగారు శకవర్షంబులు ౧౨౦౩గా ప్లవ సంవత్సర శ్రావణబహుళపంచమిగురువారం స్వస్తి సమస్త ప్రశస్తులైన త్నిమతు అనపోతయరెడ్డింగారికి ఆయురారోగ్యైశ్వర్యాభివృద్ధిని, ధన కనకవస్తువాహన సమృద్ధిని, పుత్రపౌత్రాభివృద్ధిని అపునట్టుగాను పంచా రామంబులకుం బ్రథమారామంబైనఅమరారామంబగు ధాన్యవాతీపురంబు నకు నభిషేకుం డయిన త్నిమరేశ్వర త్నిమహాదేవరను ఆచంద్రార్క స్థాయిగాను పునఃప్రతిష్ఠ చేసిరి. (See Elliot's Collections)

మంత్రులలో నొక్కఁ డగుసోమయామాత్యుఁ డొకశాసనమును బ్రకటించెను.

మోటుపల్లి కేవలములు వచ్చి నివసింపఁ గోరినను వారిని గౌరవించి వారలకు భూములు నివేశనస్థలములు నిప్పింతుమనియు, వారలు మఱియొకస్థలమునకుఁ బోదలఁచుకొన్నప్పుడు వారిని నిర్బంధపెట్టి నిలుపక స్వేచ్ఛగా నిడుతుమనియు, ఏయూరిసరకు తెచ్చినను వారిని స్వేచ్ఛగా నమ్ముకొన నిచ్చెదమనియు, పన్నుల కై వారిసరకులను గ్రహింప నునియు నాశాసనమున వ్రాయించి ప్రకటించిరి. మఱియుఁ గొన్నివస్తువులపై సుంకములను దీసివేసియు, కొన్నివస్తువులపై సుంకములు గొంతవఱకు తగ్గించియు, మఱికొన్నివస్తువులపై పూర్వపుమర్యాదల ననుసరించి సుంకములు గైకొందుమనియు, బంగారుసుంకమును మానితి మనియుఁ బ్రకటించిరి. ఇదంతయు నెఱ్ఱెనరేవుపట్టణమును నభివృద్ధిలోనికిఁ దెచ్చి ద్వీపాంతరములతోడి వ్యాపారమును పెంపొందింపవలయునని మనఃపూర్వకముగాఁ జేసినప్రయత్నమైనట్టు శాసనముం జదివిన స్పష్టముగా బోధపడఁగలదు. ఆనపోత రెడ్డితరువాతగూడనీనాకావ్యాపారముభివృద్ధి గావించినటు లనేకదృష్టాంతములు గనుపట్టుచున్నవి గావున నీతనిపరిపాలనము సర్వజనరంజక మై శ్లాఘాపత్ర మై

యున్నదనుటకు సందియము లేదు\*. వై శాసనము క్రీ. శ.

\* స్వస్తిశ్రీశకనర్నంబులు ౧౨౮౦ అను నేటివిశంబినంవత్సరశ్రావణశు  
కామంగళార్థం స్వస్తిశ్రీమతు. అనపోతయరెడ్డింగారు మోటుపల్లి కాపువచ్చిన  
వ్యవహారాలకున్న వ్యవహారంబచ్చి కరపట్టాలదీపాంతరాలవ్యవహారాలకున్న  
యిచ్చినశర్మశాసనం.

యీ మోటుపల్లికి యెవరుకాపతనానికివచ్చినాను వారిని మన్నించి  
పెద్దకానికె పెట్టువారము. వారికి భూమితోటికాణాచి యిచ్చువారము.  
వారు యెప్పుడు మరివొకతావుకు పొయ్యేమన్నాను. కాపనిపట్టక అనిపిపుచ్చు  
వారము. యేవూరిసరకు తెచ్చినాను తమవిచ్చలవిడినమ్మనలసిపట్టు సరుకుకొను  
వారుగాని పోగావునకు పల్ సనిసర్కు ఇడపట్టేము. చీరాను, గండము,  
సనడము, పట్టివ్యవహారాలకున్న అపుత్రికమున్న సుంకాదాయము మానితిమి.  
బంగారుసుంకము మానితిమి. గంధముయొక్క బదిసుంకము పూర్వమర్యాదల  
లోను మూటను ఒకటి మానితిమి. యీసరకులకున్న మెట్టసుంకాలు పూర్వ  
మర్యాదలు క్రమాననే కొనునారము. యీక్రమానకు సర్వ మైననాదున్న విశ్వ  
సింహెడరు. దేవరవారికి అభయహస్తము నిస్తమి.

శ్లోకం. జయతి నయవిశాలః ప్రత్యహ వాశీః కృతబుధపరిపాలః సంగడి  
రక్షపాలః | అహితమనకృశాను వ్యవభూపాలసూనుః | స్తుతకలితమ  
హీశాన్నానపోతక్షితీకః || శాకాద్ గగనాష్టసూర్యగణితే త్రిరే  
నఃహంభోనిధిః ప్రఖ్యాతముకుళాహ్వయే పురవరే శ్రీసోమమంత్రీ  
కరః మయాన్ దాహకరోజగజ్జనసుతాంసాంయాత్రకాణోమిమాం ||  
కీర్తివేమయ అనపోతస్యపతే ఆచంద్ర మాతారకం అన్నపోతమహిపా  
లాశాసనార్థతఘాపణాం స్థాపితః స్నానసంస్తంభః | స్సోమయా  
నూత్యధీమతా ||

(ఈ శాసనమును సవరింపక మేమెత్తినకాపీ యెట్లున్నదోఅట్లేప్రకటింప  
చినారము).

౧౩౫౮ నవ్రాయబడినది. మోటుపల్లికి ముకుళపుర మని నామాంతరము గలదు. అనపోతరెడ్డి రాజ్యపరిపాలనము చేసినది పండ్లెండుసంవత్సరములు మాత్రమే. ఇతఁ డేకారణము చేతనో తరువాత మృతినొందెను. ఇతఁ డింకను బ్రదికియుండిన యెడల రెడ్డిరాజ్యము ననేకవిధముల విస్తరింపఁజేసి కర్ణాటక సామ్రాజ్యమువలె నొకఘనసామ్రాజ్యమును దక్షిణహిందూ స్థానమున స్థాపించి యుండును. కాని భగవద్విలాసము వేఱుగ నుండెను. ఇతనికి కుమారగిరిరెడ్డి యనుకుమారుఁడును, మల్లాంబ యనుకొమార్తెయును గలరు. మల్లాంబను తనమే నల్లుఁ డగుకాటయవేమున కిచ్చి వివాహము గావించెను.

అనవేమభూపాలుఁడు.

(క్రీ. శ. ౧౩౬౨ మొదలుకొని క్రీ, శ. ౧౩౮౦ వఱకు).

అనపోతభూపాలునకు వెనుకనతనికుమారుఁడు బాలుఁడగుట వలనఁ గాఁబోలు నతనితమ్ముఁడు అనవేమరెడ్డి రాజ్యారాధుఁ డయ్యెను. అనవేమభూపాలుఁడు తనయన్నవలెనే శౌర్యవంతుఁ డును, సమర్థుఁడును, ధర్మాసక్తచిత్తుఁడును నై ప్రజాపాలనము గావించెను. ఇతఁడు బ్రదికియున్నంతకాలము రాచకొండ, దేవరకొండదుర్గముల కధిపతులై రాచకొండరాజ్యమును బరిపాలనము సేయుచుండెడి అనపోతనాయఁడు, మాధవనాయఁడు బలవద్విరోధులై యీతనిరాజ్య మాక్రమించుకొనవలయు

నని యనేకపర్యాయములు దండయాత్రలు సలిపి యనవేమ  
భూపాలునితోడ ఘోరయుద్ధములు చేసి పరాజితు లగుచు  
వచ్చిరి కాని మనోరథ మీడేర్చుకొన్నవాగు కారైరి. అనవేమ  
భూపాలుని కీవిజయములతోఁ గీర్తి విస్తరించెను. దక్షిణపునరి  
హద్దున నున్నయుదయగిరిరాజ్యము కర్ణాటరాజ్యాధీశుల పరి  
పాలనమునకు వశ మై ప్రవర్థమాన మై యొప్పుచున్నందున  
నెప్పటి కైనఁ దనరాజ్యమునకు మొప్పము రాగలదని యూ  
హించి తన్నివారణమార్గముల నారయుచుండెను. నూత్నకర్ణా  
టసామ్రాజ్యాధీశ్వరుల పుత్రులును, యవరాజులు నగువాగు  
తఱుచుగా నుదయగిరిదుర్గమున నుండుచునుదయగిరిరాజ్యమును  
బరిపాలనము సేయుచుండిరి. అట్టియుదయగిరికి సమీపమునఁ  
దనరాజధానియుండుట రాజ్యవినాశమునకు హేతు వగుననియో  
పద్ధనాయకవీరులు తఱచు ధాన్యవాటీనగరముపై దండయా  
త్రలు సలుపుచుండుట చేత తనరాజధాని ధాన్యవాటికాపుర  
మునకు సమీపమునం దుండుట యచితమని యెంచియో అన  
వేమభూపాలుఁడు శత్రువుల కభేద్య మగుకొండవీడునకు  
రాజధానిని మార్చుకొనియెను. గోదావరీమండలములోనియొక  
శాసనములో అనవేముఁడే కొండవీడును నిర్మించి రాజధాని

గా జేసికొన్నట్లు నేలుపబడినది. \* అనవేమభూపాలుడు

\*శ్లో. “పుంసా పురాణేన సదాశ్రితత్వా

త్సాకం శ్రియా దుగ్ధనిధే రి వాస్మాత్

వర్ణా చ్చతుర్థా ద్విమలాంతరంగా

దుగ్ధే త్రధాపాలయభూపతీందుః ॥

పుత్రేణ తస్యాప్రతిమోదయేన

భాగ్యావలంబస్వభుజోష్మభాజా

ఆంధ్రక్షమా వేమపుణేన సాభూ

ద్రాజన్వితరాజధురంధరేణ ॥

ఉద్భృత్య భూమిం యననాబ్ధిమగ్నాం

సంస్తాపయంతం ప్రకృతోత్తమార్యాః

సాక్షాత్కరో మానుషదేవభాజా

మహానరాహం పరికీర్తయంతి

శ్రీశైలగంగాతట సీమృరమ్యాం

సోపాసవీధిం విదధేన వేమః

యా దివ్యతిస్వర్గమనోద్యతానాం

నిశేణిరీప్రథితా నరాణాం

తతోన్నవేమనృపతిః

పరిపాలనకర్మణి

అపాలయ తస్య పుత్రే

స్తదంతేం ద్రవసుంధరాం

కొండవీడుంజాధానిం సతిచిత్రా మకల్పయత్

దృష్టా త్వష్టాపి చిత్ర్య మభూద్యస్సాస్సవిస్మయః”

Elliot's collections. Page 270.

కందుకూరుమొదలుకొని విశాఖపట్టణమండలములోని సింహ  
చలముపర్యంతమును జయించి పరిపాలనము చేసినటు లీక్రింది  
శ్లోకమువలన నూహింపఁదగును.

“శ్లో. తస్యాభ్రాతా నిఘృతవత్ప్రతాపరోదసేంద్రవ్యాప్త  
నీరంద్రకీర్తిః శ్రీశైలవాసింహశైలం తతః ట్నాం  
దత్తోధర్మేణానవేమక్షీతీశః॥”

అనవేమభూపాలుఁడు తనతండ్రివహించిన జగన్బొగండ్ల  
డాదిగాగలబిరుదములను మాత్రమే గాక వనంతరాయఁ డను  
బిరుదమును గూడ వహించెను. అనవేమభూపతి హేమాద్రి  
దానాధికుఁ డై దారిద్ర్యవిద్రావణుఁ డై శిబికరదధీచులు  
బోలెఁ బ్రసిద్ధిఁ గాంచెనట. నిజాముసంస్థానములోఁ జేరిన  
నల్లగొండమండలములోనిమిరియాలగూడెముతాలూకానాడ  
పల్లిగ్రామములో శ్రీఅగస్త్యేశ్వరస్వామివారియాలయప్రకార  
మందు శిలాస్తంభముమీఁద అనవేమనిశాసనము గప్పట్లు  
చున్నందున నితఁ డాకాలమున పద్మనాయకులరాజ్యములోఁ  
గొంతభాగ మాక్రమించినట్లు దోచుచున్నది గాని యింకను  
బరిశోధింపనలసినవిషయముగా నున్నది. ఎఱ్ఱావైగ్గడ వేమ  
భూపాలుని కంకితముగావించిన హరివంశములో నీ యనవేమ  
రెడ్డిని జెప్పెనియుండలేదు. కాని యనేకశాసనములచుట్టి  
యితఁడు వేమభూపాలుని పుత్రుఁడనియు, అనపోతరెడ్డినామి

అనవేమభూపాలుని పుత్రుఁడనియు, అనపోతరెడ్డినామి



డనియుఁ దెలియుచున్నందున నిందునుగూర్చి సంశయింపవల  
సినపని లేదు. అనవేమభూపాలుఁడు శాలివాహనశకము ౧౩౦౦  
అగు సిద్ధార్థసంవత్సర మాఘ బ ౧౩ శివరాత్రిపర్వకాలమున  
అనఁగా క్రీ. శ. ౧౩౦౦వ సంవత్సరము ఫిబ్రవరి ౬న తేదిని  
రాజసీతిమర్మజ్ఞుఁడును, శాస్త్రవేత్తయు, అమాత్యశిఖామణి  
యు, లోహితసగోత్రుఁడును, మల్లయమంత్రిపుత్తుఁడు నగు  
ఇమ్మడింద్రునేకు ఇమ్మడిలంక లేక అనవేమపుర మను నగ్ర  
హారమును దానముచేసె నని దానపల్లి తామ్రశాసనము  
వలనఁ దెలియుచున్నది. ప్రఖ్యాతపండితుఁడును మంత్రివర్యుఁడ  
నగు నతం డాయగ్రహారములో సగముభాగమును బ్రాహ్మ  
ణోత్తములకు దానము చేసెను. ఈయగ్రహారము గోదావరి  
మండలములోని అమలాపురముతాలూకాలోఁ గౌతమీతీర్థ  
మున నున్నది. ఈశాసనమును వ్రాసిన మహాకవి త్రిలోచ  
నాద్యుఁడు\*.

అనవేమభూపాలుఁడు తనతండ్రి వేమభూపాలునివలెనే బ్రా  
హ్మణ వృత్తులను బ్రాహ్మణధర్మములను గాపాడుటయేగాక  
శ్రౌతస్తోత్ర విద్యలఁ బ్రోత్సహించుటకై బ్రాహ్మణుల కగ్ర  
హారములు, భూములు దానముచేయుట యనునది యొకవ్యవ  
సముగాఁగూడ గలిగియుండెనని యితనిచే లిఖింపబడిన

శాసనములుగూడ వేనోళ్ళజాటుచున్నవి. ఇతని తామ్రశాసనములు వెక్కులు గలవు. కృష్ణాగోదావరీతీరములయందు బ్రాహ్మణులు విశేషముగాఁ జేరుట కీరెడ్డిభూనాయకులకు బ్రాహ్మణులయెడగల భక్తియు నార్యభర్తృమునం దనురాగము, నైదిక మతాభిమానము ప్రధానకారణము లనుటకు లేశమాత్రమును సందేయములేదు. వీరలు పౌరాణిక రాజుల పరిపాలనములాదర్శములుగాఁ బెట్టుకొని వ్యవహరించినట్లు గన్పట్టుచున్నది. అనవేమభూపాలుఁడు గోదావరిమండలములోని తుల్యభాగనదీతీరముననున్న యిప్పటి మన్యమాపుర మను గ్రామమును భూసురులకు దానముచేసి శాసనము వ్రాయించెను. కృష్ణాతీరమునందు కొల్లూరుగ్రామమును బ్రాహ్మణుల కగ్రహారముగా దానముచేసి శాసనము వ్రాయించెను. గుంటూరుమండలములోని పెదచెఱికురుగ్రామము నగ్రహారముగాఁ జేసి బ్రాహ్మణులకు దానముచేసి శాసనము వ్రాయించెను. ఆశాసనములో వేమభూపాలుని తండ్రి సైన్యనాథుఁ డనియు నాతనికి మాచయ, వేమయ, దొడ్డయ, అన్నయ, వల్లభయ యని యైదుగురు పుత్రులున్నట్లుగా వ్రాయఁబడినది. ఎఱ్ఱాపెగడ హరివంశములో దొడ్డయను విడిచి నల్వరుపుత్రులను మాత్రమే పేర్కొని వల్లభయకు బదులుగా మల్లయను జెప్పినాఁడు. వల్లభయకు మల్లయ యను నామాంతర ముండ

వచ్చును. దొడ్డయ బాల్యములో నెమ్మతినొందియుండవచ్చును\*.

\* పెదచెటకూరు శాసనములో అనవేమభూసాలునకు సంబంధించిన శ్లోకముల నీక్రింద నుదాహరించుచున్నాఁడను.

శ్లో. తస్యానుజస్తామరసాయతాక్షం

శ్రీయాన్న వేమక్షీతిపాలరత్నం

శూరాగ్రగణ్యః క్షురికాసహయో

విఖ్యాతి పీరాహనకేళిలోలః,

యశ్చారిన్ కులిశద్వనిర్మలయతో దాడీషుభేరీరవం

నామానిధృతమర్జునస్య జవతస్సంగ్రామ గాండీవిః

సంగ్రామోపపదానితానిభవతాం రక్షకతే సర్వదా

సర్వంతా మతిబోధ యంత్యధిపతిః ధీయంత్రితోమంత్రణః.

యద్దాడీషు విరోధిరాజవిలయో యోద్ధాలయో యోజితా

వహ్నిః కల్పిత హేమకట్టిమఘనస్యంసస్తలింగోజ్వలః

హేమాద్రి రివభూమి కాంకులయతి ప్రౌఢప్రతాపోష్మః

సప్రత్యంతగిరేణ హేమసరిత స్సంవ్యాప్త తారావళైః.

శ్రీశైలే స్థిరమూలతా ముపగతావ్యాప్తా కుమారాచలే

పంచారామతలే ప్రతాపన కృతా సింహాచలేంద్రతతః

శ్రీకూర్మే పురుషోత్త మే కుసుమితా యద్ధర్మకీర్తిరతా

కాంశ్యా విశ్వపతేః పురఃఫలవతి నిత్యోపహరోచితా.

సోయం కరస్సంభృతమాలికాయా విచిత్రం

కాంతా కపోలమకీరీకరణేన కంపః

వీరాన్న వేమ నృపతే ర్జయనాకరేణ

ప్రత్యర్థినాం యుధిబలాధివరోపితాని

అగోపయం త్యుపగ మాచ్ఛరణం తదియ్యం

అనవేమభూపాలుని కవులగోష్ఠి.

అనవేమభూపాలుడు విద్యాభిమానియనియుఁ బండితపక్ష పాతియనియు, కవులపాలిటి కల్పతరువనియు, చాటు శ్లోకముల వలనను పద్యములవలనను దెలియుచున్నదిగాని యీతండుగాని యీతనియన్న యనపోతరెడ్డిగాని కృతినొందిన గ్రంథములె వ్వియుఁగానరావు. అనవేమభూపాలునిపై కవులు చెప్పిన చాటుపద్యములు :—

కం. కవితాకన్యకు నలుగురు

కవిజనకుఁడు భట్టు దాదిగణుతింపంగా

నవరసరసికుఁ డె పెనిమిటి

యవివేకియె తోడబుట్టు వనవేమనృపా.

కోధీర చామర శితా తపవారణాని.

నిస్సీమాం ప్రీతిగృహ్యశృత్తివిషయమె సర్వోత్తరా ముర్వరాక్షా

భూదేవేషు తథాపరిగ్రహవిధా ప్రాక్షేషు తృప్తింపరాక్షా

భూదానవ్యసన ధ్రువంపునరసౌ వీరాన్న వేమప్రభుః.

ప్రసాదాత్స్వర్ణమయీం విధాయ రచయె సద్విసత్తైలార్ణవాన్

ఏతాదృంజ్ఞ మహిమ శ్రీమదనవేమ మహీ పతిః

కదాచి దోషాధీశస్య గ్రహణే సముపస్తి తే జితే పాథోనిధేః

స్నాత్వాకృత్వా దానాని షోడశ శ్రుతాధ్యయన సంపన్నైః

శ్రౌతస్తార్తక్రియారితైః విజ్ఞాపితోవిక్రేవైరైభూదానవ్యసనస్వయం

ఇక్షుగ్రామమిదం ప్రసాదా దష్టైశ్వర్య సమన్వితం.”

కం. కొంచెపు జగములలోపల

నంచితముగ నీదుకీర్తి యనవేరవృత్తి !

మించెను గరి ముకురంబునఁ

బంచాక్షరిలోన శివుఁడు బలసినభంగిన్.

గీ. పందికొమ్మెక్కి పెనుబాముపడగ లెక్కి

మేటితామేటి వీవెక్కి మెట్టలెక్కి

విసివి వేసారి యనవేమవిభునిఁజేరి

రాణివాసంబుగతి మించె రత్నగర్భ.

కం. రాకున్నఁ బిలువఁ డేనియు

రాకకు ముదమంది చేరరమ్మనఁ డేని

ఆకొన్ననీయఁడేనియు

నాకొలువటఁ కాల్పవలయు ననవేమనృపా.

శ్లో. అనవేమమహీపాల స్వస్యస్తు తవ బాహవే

ఆహవే రిపుదోర్దండ చంద్రమండలరాహవే.

ఈశ్లోకము నొకకవి యనవేమభూపాలునిపైఁ జెప్పఁగా నా  
తఁడు తనసించి మూఁడువేలు పారితోషిక మొసఁగెనట!  
అప్పుడొకవి తానునాల్గువేలు (వే అనునక్షరములు) ఒసఁగిన  
మీరు మూఁడు వేలిచ్చెదరాయనెనట! అంతట ననవేముఁడు  
నాల్గువేలొసఁగితినినెనట! అప్పుడు కవి మేమొసఁగినదే మా  
కొసఁగిపంపెదరా యనెనట! అనవేముఁ డైదువేలుకొమ్మనె

నట! అప్పుడు కవికులమును (ఆ ర్వేలనియోగి) గుంచి చెదరా  
యనెనట! అంతటననవేముఁ జాటువేలిచ్చితి ననెనట! కవి నేను  
పుట్టువుతోడనే యార్వేలవాడననెనట! అనవేముఁడు చాళు  
ర్యమునకు మెచ్చి యేడువేలు కొనుమనెనట! కవి సంఖ్యమంచి  
దికాదనెనట ! అనవేముఁ డెనిమిదివేలిచ్చిపంపెనట ! అప్పు  
డు కవి సంతసించి వెడలిపోయెనని చెప్పుదురు. ఈకథవలన  
గ్రహింపఁదగినది అనవేమభూపాలుఁడు మిక్కిలి కవిత్యాభి  
మానముగల రసికుఁడని నెఱదాతయని తేటపడుచున్నది.

అనవేమభూపాలుని మరణము.

అనవేమభూపాలునకు సమకాలికుఁడగు అనపోతనాయని  
మనుమఁడగు అనపోతనాయఁడు, అనవేమభూపాలుని యుద్ధ  
ములో సంహరించి పట్టుతలాటాంకబిరుదమును బొందెనని  
వెలుగోటివారి వంశచరిత్రము దెలుపుచున్నదిగాని సమకాలి  
కుఁడైన అనపోతనాయఁడు చంపెనన్న విశ్వసింపవచ్చును. లేక  
యతనికుమారుఁడు చంపెనన్ననువిశ్వసింపవచ్చునుగాని, అనవే  
ముఁడు చనిపోయిన ముప్పదేండ్లకు వెనుకనున్న అనపోతనా  
యఁడు వచ్చి సంహరించెననుట యంతగా విశ్వాసపాత్ర  
ముగాఁ గన్పట్టదు. మఱియు మఱియొకస్థలమున సింగనమా  
చవేంద్రునిమునిమనుమఁడగు లింగమనాయఁడు అనవేమరెడ్డిని

సంహరించి సింహతలాట బిరుదమునొందెనని పై వెలుగోటి వారి వంశచరిత్రమే చెలుపుచున్నది. అనవేమరెడ్డి సింగనమాధవేంద్రునకు సమకాలికుఁడు. సింగనమాధవేంద్రుని మునిమనుమఁ డగులింగమునాయఁ డెట్లు సంహరించి సింహతలాట బిరుదమునందెనో యూహింపనలవిగాదు. కాబట్టి అనవేమభూపాలుఁడు వెలుగోటివారి వంశచరిత్రములోఁ జెప్పినట్లు అనపోతనాయనివలనఁగాని లింగమనాయనివలనఁగాని సంహరింపఁబడెననుట విశ్వాసపాత్రముగాదు.

కుమారగిరి భూపాలుఁడు.

(క్రీ. శ. ౧౩౫౩ మొదలుకొని క్రీ. శ. ౧౪౦౦ వఱకు)

అనవేమభూపాలునిశాసనములు క్రీ. శ. ౧౩౫౩ వఱకుఁ గనుబట్టుచున్నవి గాన తరువాతనే అనపోతనాయని కుమారుఁడు కుమారగిరిరెడ్డి రాజ్యభారమును వహించెను. ఇతనికి వసంతోత్సవములయందున్న ప్రీతి రాజ్యాంగవ్యవహారములయందు లేకపోయెను. కుమారగిరిరెడ్డి తండ్రితాతలవంటి ప్రజ్ఞావంతుఁడుగఁ గన్పట్టఁడు. విద్వాంసుఁడై విద్యాన్యాసంగముల ప్రొద్దుపుచ్చువాఁడేగాని రాజ్యరక్షణమునందు ప్రమత్తుఁ డై కనుమఱంగియుండెను. కర్ణాటసింహాసనాధ్యక్షుఁడగు రెండవ హరిహరదేవరాయ లీతనికి సమకాలికుఁడై యుండెను. కర్ణాట యువరాజగు దేవరాయ లుదయగిరి రాజ్యమున కాధి



పత్యమును వహించి ఉదయగిరి నెల్లూరు దుర్గములలోనుండి  
రెడ్డిరాజ్యమును గ్రమముగ నాక్రమింప నభిలషించుచు సమ  
యమునకై నిరీక్షించియుండెను. రాచకొండ, దేవరకొండ  
దుర్గాధీశ్వరులగు పద్మనాయకులును, శూరవరపట్టణాధీశ్వరు  
లగు రాచనారు మొదలగువారును తనరాజ్య మాక్రమించు  
కొనవలయునని ప్రబలప్రయత్నములు సలుపుచుండఁగా నీ  
కుమారగిరిప్రభువు వసంతోత్సవములతోఁగాలము గడపుచు  
రాజ్యభారము నంతయు బంధువును మంత్రియునైన కాట  
యవేముని పై నిడి ప్రమత్తుఁడై యుండెను. కుమారగిరి తోఁ  
బుట్టువైన మల్లాదిక పెనిమిటియగు కాటయవేమారెడ్డి  
మిగుల సనుర్థుఁడుగావున కుమారగిరిభూపాలునికాలమున  
రాజ్య మన్యాక్రాంతముగాకుండ సంరక్షింపఁ గలిగెను. కాట  
యవేమారెడ్డి కర్ణాటరాజ్యాధీశులతోడ మై త్రిగలిగియుండి  
సంగ్రామధనంజయుండిని విఖ్యాతిగాంచి శత్రురాజులకు  
భయంకరుండు మంత్రియు, సేనానియు నై తానే రాజ్యపరి  
పాలనము సేయుచుండెను.

అ వ చి తి ప్ప య సె ట్టి.

ఆకాలమునాటి రెడ్డిప్రభువులు వసంతోత్సవములు సలు  
పుచుఁ బ్రఖ్యాతిఁగాంచుచుండిరి. కాని కుమారగిరి విస్తరించి  
సలుపుటచే నతనికి వసంతరా జను బిరుదము గలిగినది. అనచి

దేవయ సెట్టి కుమారుడు తిప్పయ సెట్టి కుమారగిరి రెడ్డికి మి  
త్రుడును, సచివుడును, సుగంధభాండాగారాధ్యక్షుడు నై  
వసంతోత్సవములయందు నెక్కువగాఁ దోడ్పడుచుఁ బ్రఖ్యాతి  
గాంచినవాడు. ఇతఁడు కీర్తిలతాధిష్ఠి తాష్టాదశద్వీపాంత  
రాళుం డగు కొమరగిరి వసంతనృపాలునివలన నాందోలికా  
ఛత్రచామర తురంగాది రాజచిహ్నములం బడసినవాడట.  
మఱియు నీతఁడు ప్రతి సంవత్సర వసంతోత్సవమునకుఁదగిన  
కస్తూరీ కుంకుమ ఘనసార సంకుమదహిమాంబు కాలాగురు  
గంధసార ప్రభృతి సుగంధద్రవ్యంబు లొడఁ గూర్చుచుండెను.  
ఇంతియగాక యితఁడు చీని సింహళ తవాయి హురుమంజి  
జలనోగి ప్రభృతి నానాద్వీపనగరాకరంబులగుధనకనకవస్తు  
వాహనమాణిక్యగాణిక్యంబులు తెప్పించుచుండెను. కవి  
నైగమికనాదివాంశికవై తాళికాదు లగు నర్థిజనంబులకు  
నర్థంబులు గుప్పించు ధీరుండును, నుదారుండును, గంభీరుం  
డును సదాచారుండును, నన విఖ్యాతిఁగాంచినవాడట.  
ఇతఁడు త్రిపురాంతక దేవదివ్యశ్రీపాదపద్మారాధకుడట.  
ధర్మద్రావిడ బిరుదాధారుడట ! ఇమ్మడిగరుడనారాయ  
ణుడు, అభయద్రావిళుడు, మొదలగు బిరుదము లెన్నిటినో  
పడిసియుండెను. ఇతఁడు వీరమాహేశ్వరాచారభ క్తిపరుడై  
శివసాయుజ్యముఁబొందిన కంచిచిరుతొండనంబివంశమున జనిం

చిన వాడు. ఈలక్ష్మీపుత్తుని పితామహులు, మాతామ  
హులుగూడ నిఖిలలోక ప్రసిద్ధవాణిజ్య వంశ ధరు లని బాల  
సఖుండును మహాకవిసార్వభౌముడు నగు శ్రీనాథునితోఁజెప్పి  
నట్లుగా హరవిలాసములోని యీక్రిందిపద్యమువలన వేద్య  
మగు చున్నది.

“సీ. కట్టించె నొకతాత కంచిహర్ష్యంబులు

హరిణాంకమాళి కే కామ్రపతికి

బాలార్క మనియెడి పద్మరాగము డాచె

నొక తాత గంచినాయకుని నాభి

నొక తాత గట్టించె యోజనత్రయదీర్ఘ

తరతటాకాంభోధి తిరువళూరఁ

గావేరి కట్టించెఁ గార్పాసరాసుల

నుబ్బిచోడఁడు మెచ్చ నొక్కతాత

గీ. ప్రతిదినము గపురపుదీపములు వేయు

వ్రతముగా నొక్కతాత యీశ్వరున కొనఁగె

నిఖిలలోక ప్రసిద్ధ వాణిజ్యవంశ

ధరులు మాతాత లుభయగోత్రముల వారు.”

వేమభూపాలునకు ప్రాపుగానుండిన యవచిదేవయ సెట్టికి  
మాచాంబయందు మూవురు కొమ్మాల్లు జనించిరి. అందు  
జ్యేష్ఠుడు త్రిపురారి (తిప్పయ్యసెట్టి) రెండవకొడుకు తిరుమల

నాథుఁడు (తిరుమల సెట్టి) మూడవవాఁడు చామి సెట్టి కొమర  
గిరివసంతనృపాలు వసంతవైభవము నంతయు తిరుమలనాథ  
సెట్టి యొక్కడే నిర్వహించుచుండెననియు, హరిహర రాయలు,  
ఫిరోజిషా, గజపతి మొదలగు భూపాలు రెల్ల రీతని ప్రభావము  
నభివర్ణన సేయుచుండి రని హరవిలాసములోని యీక్రింది  
పద్యమువలనఁ దెల్లమగుచున్నది.

“చ. హరిహరరాయ ఫిరోజిసహ సురధాణ గజాధిపాది భూ  
పరులు నిజప్రభావ మభివర్ణనసేయఁ గుమారగిర్యధీ  
శ్వరునివసంతవై భవముసర్వమునొక్కడనిర్వహించుమా  
తిరుమలనాథ సెట్టికిని ధీగుణభట్టికి నెవ్వ రీ డగుకా.”

సముద్రయానము-విదేశవ్యాపారములు.

సముద్రయానము సేయుటయందును విదేశవ్యాపారములు  
సలుపుటయందును వైసిజెప్పిన వైశ్యకుటుంబమువారుప్రఖ్యా  
తిఁగాంచియుండిరి. తిప్పయ సెట్టి తమ్ముఁడైన చామి సెట్టి  
సముద్రప్రయాణముచేసి నానాద్వీపాంతరములకుఁబోయి క  
ర్పూర పాదపములు, బంగారు మొలకలు, సంకుమద ద్రవ  
ములు, ఆణిముత్యములు, కస్తూరికాటంకములు, చీనాంబర  
శ్రేణి, గంధసింధురములు, తేజిహారులు మొదలగు వాని  
నాంధ్రదేశమునకుఁ గొనివచ్చుచుండె నని హరవిలాసములో  
నీక్రిందిపద్యములో జెప్పఁబడినది.

౧౦౬ ఆంధ్రులచరిత్రము, మూడవభాగము.

..సీ. పంజాబు కర్పూరపాదపంబులు తెచ్చి  
జలనోగి బంగారు మొలక తెచ్చి  
సింహశంబున గంధసింధురంబులు తెచ్చి  
హరుమంజి బలు తేజి హరులు తెచ్చి

గోవ సంశుద్ధ సంకుమద్రవము తెచ్చి  
యాపగ నాణిముత్యాలు తెచ్చి  
చోటంగి గస్తూరికాటంకములు తెచ్చి  
చీనిచీనాంబర శ్రేణి తెచ్చి

గీ. జగద గోపాల రాయవేశ్యాభుజంగ  
శల్లవాదిత్య భూదానపరశు గామ  
కొమరగిరిరాజ దేవేంద్రకూర్మిహితుడు,  
జాణ జగజ్జెట్టి దేవయచామిసెట్టి.,

తన యాజ్ఞను తలధరించి తమ్ము లిద్దఱును దీవుల కేగి  
వ్యాపారముచేయుచు గడించిన లాభమునంతయు నన్నకొసం  
గగా నాతఁ డాధనమును సద్వినియోగముసేయుచు నరుల  
కిచ్చుచు విమలకీర్తి సంపాదించుచుండెను. తిప్పయసెట్టి వా  
ణిజ్యవ్యాపారముసేయుటయందు మిక్కిలి కుశలుఁ డని  
కూడ హరవిలాసమునం దీక్రిందిపద్యములో నభివర్ణింపఁబడి  
యుండెను.

“ను. తరుణాచీని తవాయి గోపరమణా స్థానంబులం జండనా  
గరుకర్పూరహిమాంబుకుంకుమరజఃకస్తూరికాద్రవ్యముల్  
శరధిం గప్పలిజోగులన్ విరివిగా సామాన్ల దెప్పించు నే  
ర్పరియా వైశ్యకులొత్తముం డవచితిప్పం డల్పుడే  
యిమ్మహిన్.”

పండువాణ్ణిరాధాదిపట్టణాధీశ్వరులు మాళిదాల్చు  
రత్నాంకురములు సింహశద్విపమండలక్షేత్రజము లనియు  
నయ్యవి తిప్పయసెట్టి నౌకలలోఁ గొనిరాఁబడుచున్న వనియు  
హరవిలాసములోని యీక్రిందిపద్యములోఁ దెలుపఁబడినది.

“గీ. పండువాణ్ణిరా ధాదిపట్టణముల  
యధిపతులు మాళిదాల్చు రత్నాంకురంబు  
లవచితిపురాంతకా నీతయానపాత్ర  
సింహశద్విపమండల క్షేత్రజములు.”

అవచితిప్పయసెట్టికిఁ బిన్నటనాఁడు దయతోనక్షరశిక్షయు  
దైవమార్గసంపన్నతయు, వివేకపరిపాటియును గృపసేసిన  
వాఁడు మహాప్రధానియు గురూత్తముఁడనై న పిల్లలమఱ్ఱిపెద్దన  
యని హరవిలాసములోని యీక్రిందిపద్యము దెలుపుచున్నది.

“ఉ. పిన్నటనాడుసత్కరుణఁ బిల్లలమఱ్ఱిమహాప్రధానిపె  
ద్దన్నగురూత్తముండు, తగనక్షరశిక్షయుదైవమార్గసం  
పన్నతయున్ వివేకపరిపాటియునుం గృపసేసె నర్థినే

యన్నకునట్టి సెట్టిత్రిపురాంతకునిందగుఁ బ్రస్తుతింపఁగన్

ఈతిప్పయ సెట్టికి అన్నమ దేవియందు మాచయ సెట్టి,  
విశ్వనాథ సెట్టి, చినమల్లయ సెట్టి, మూవురుకొడుకులు పుట్టి.  
వంశదీపకులై కీర్తికెక్కిరి. తిప్పయ సెట్టి వృద్ధుఁడై కుమారగిరి.  
యనంతరము బహుకాలము బ్రదికియుండి బాలసఖుండ్లై న.  
శ్రీనాథకవివర్యునిచే హరవిలాసమును గృతినొండ యేతన్నా.  
లమునఁ దనకీర్తి జగంబున నిలుపుకొన్న వాడయ్యెను. శ్రీనాథుని.  
హరవిలాసము లేనియెడల నిట్టియుత్తమకుటుంబముయొక్క-  
చరిత్రము నాకాలమున విదేశములతోడి వాణిజ్యవ్యాపార.  
విషయములు మనకుఁ దెలియఁజాలవుగదా. ఇట్టి యుత్తమ  
వైశ్యకుటుంబమువారిచరిత్రమును మన దేశమునందలి వైశ్య  
శిఖామణులైన కోమటులుపఠించి తమపూర్వు లాకాలమున  
నెంతప్రఖ్యాతి గడించిరో తెలిసికొని భహిష్కారములకు  
భయంపడక స్వేచ్ఛగా సముద్రయానము చేయుచువిదేశవర్తక  
వ్యాపారముల నభివృద్ధిపఱిచి ధనమార్జించి యాంధ్రదేశ  
మునకు మహోపకారమును జేసి శాశ్వతకీర్తిని సంపాదిం-  
తురుగాక.

కాటయవేముఁడు-రాజ్యవిభాగము.

కాటయవేముడుకుమారగిరిరెడ్డికి ధర్మరాజునకు శ్రీకృష్ణుఁ-  
డును బోలె మేనమఱిందియు, సచివుఁడుఁ జెలియునై యుండి.



రాజ్యమును సంరక్షించుచున్నవాఁడగుటచేత నితనికి రాజమ  
హేంద్రవరము రాజధానిగాఁగల తూర్పుదేశమును విడచిసి  
యిచ్చినట్లు దెలియుచున్నది.\* ఈయొక్కవిషయమే కుమార  
గిరి రెడ్డియొక్క యవివేకమును దుర్బలత్వమును వేనోళ్ల  
జాటుచుండెను. ఇదియే కుమారగిరి రెడ్డియనంతరము రెడ్డి  
ప్రభువులలో ముఖ్యముగా కోమటి వేమారెడ్డికిని కాటయ  
వేమారెడ్డికిని వివాదములు కలుగుటకును, కోమటివేమారెడ్డి  
కుమారగిరి రెడ్డిరాజ్యము నాక్రమించుటకును గారణమయ్యెను.

ఉండ్రాజుశాసనము.

ఆనవేమభూపాలుని పరిపాలనానంతరమునను కోమరగిరి  
వసంతనృపాలుని పరిపాలనాప్రారంభమునను కృష్ణాగోదావరీ  
మధ్యఖండమునననఁగా నిప్పటికృష్ణామండలములోని తణుకు  
భీమవరము తాలూకాలనఁగా లంకసీమలో గొంతభాగమును

\* కాటయవేమని భార్య మల్లాంబ తొత్తరమూడి శాసనములో  
నిట్లు దెలుపఁబడియున్నది.

“శ్లో. ఆసీదమాత్యరత్నం కాటయవేమప్రభు స్తస్య  
అతిసురగురుభార్గవ మతిరతిభార్గవవిజయవిఖ్యాతిః.

శ్లో. సింహాసనే నిధాయాసౌ కుమారగిరి భూవరం

అతేజయన్మహా తేజా శ్రీకృష్ణ ఇవధర్మజం

కుమారగిరి భూనాథోయస్మైవిక్రమతోషితః

ప్రపాదాత్ ప్రాచీభువంరాజమహేంద్రనగరీముఖాః.”

ఝల్లీసీమను ఉండ్రాజనునాయన పరిపాలనము చేయుచున్నట్లు  
 రావులపర్తితామ్రశాసనమువలన ద్యోతకమగుచున్నది. ఇత  
 నికి శూరవరపట్టణము రాజధానిగ నుండెనని యాశాసన  
 మునం జెప్పబడినది. సూర్యవంశమున దేవరాజు జనించెన  
 నియునాతనికి ఉండ్రాజు జనించెననియు, ఆయనకు చిమ్మిదేవి  
 యందు తమ్మిరాజుజనించెననియు, ఆయనకు వీరమదేవియం  
 దు ఉండిరాజు జనించె ననియు ఆశాసనమునం బేర్కొనఁ  
 బడియున్నది ఈయనభార్య రుద్రమదేవి శాలివాహనశకము  
 ౧౩౦౮ దుందుభిసంవత్సరమునఁ దనపురోహితుడయిన నృసింహ  
 భట్టు మొదలగు బ్రాహ్మణబృందమునకు నుంగుటూరిసీమలో  
 నున్న రావులపట్టణగ్రామమును అగ్రహారముగాఁ జేసి దానము  
 చేసెనని చెప్పబడియున్నది. ఉండిశుండు, ఉండ్రాజునామ  
 ములు తణుకుతాలూకాలోని ఉండ్రాజవరమును, భీమవరము  
 తాలూకాలోని ఉండిగ్రామమును జ్ఞప్తికిఁ దెచ్చుచున్నవి.  
 కనుక నితఁడు ఉండిపట్టణమున కధీశుఁడైయుండి ఉండ్రాజవ  
 రమును గట్టించియుండును. కాబట్టి శాసనములోఁ జెప్పబడిన  
 శూరవరపట్టణము ఉండినగరమునకు నామాంతరమేమోయని  
 యూహపొడముచున్నది. శూరవరపట్టణము మఱియొకచోట  
 నున్నను నుండవచ్చును. ఈశాసనమున వర్ణనాంశములేవిశే  
 షముగానుండి చరిత్రాంశము లు కలిగె ఁదైనను గానరాకు

న్నందున నీతనిచరిత్రము తెలియకున్నది. ఇదిక్రొత్తగబయలు పడినశాసనముగా నున్నది\*.

\* ఈతామ్రశాసనముయొక్క ప్రతి రావులపర్తి కరణము కీర్తి శేషులైన ఆదూరి శేషయ్యగారివలన నాకు దయాపూర్వకముగాఁబంపఁబడినది. రావులపట్టు గ్రామములో మట్టి త్రవ్వచుండ రాతిచే భద్రపఱుపఁబడియున్నయాశాసనము కాగుపాడు కాపురస్తులైన కడియాలరత్నముగారికి దొరకినది. ఈశాసనము ఏడురాగిరేకులమీఁద వ్రాయఁబడినది. దొరకిన రాగిపోనీయఁగూడదను తలఁపుగల కమ్మవారి కీశాసనము లభించుటచే అసలుశాసన మెచటికిఁబంపుటకును వారంగీకరింపలేదు. పరిశీలించినకలెత్తుకొనుట కిచ్చినందున శేషయ్యగారు నకలు వ్రాయించి యిప్పించినారు. రేకులురెండుప్రక్కలను వ్రాతగలదు. శాసనము పదుమూడవ పేజియందు ప్రారంభింపఁబడి యొకటివఱకు వ్రాయఁబడినది. అనఁగా శాసనము చివరనుండి మొదలునకు చనవుకొనవలయును. శాసనము సంస్కృతములో నున్నది. ఇప్పుడు దీనిప్రతి నాకడ నున్నది. ఇందనేకగోత్ర సంభవులయిన బ్రాహ్మణోత్తములనామములు పెక్కులుగలవు. ఈశాసనము చివరను పెదఁజెండాజుయొక్కయు, వానితమ్ముడు కాబోలు వెంగుయొక్కయు చేవ్రాళ్లుగలవు. ఆశాసనములోని కొన్ని శ్లోకము లిచట నుదాహరించుచున్నాను.

యదీయయాత్రా రిపుదివ్యయాత్రా

యదాతపత్రం భువనాతపత్రం

యదీయగోత్రం ధృతసర్వగోత్రం

యస్యాసిప్రతం నిజశౌర్యమిత్రం॥

బిరుదస్తురాజ వేశ్యభుజంగఇతి యోధనందిమేరురితి

ఇతఁడు రెడ్ల కనుకూలుఁడు గ నుండి పరిపాలనము చేయు  
చుండెనో స్వతంత్రుఁడుగనుండి పరిపాలనము చేయుచుండె  
నో తెలియరాకున్నది. ఈశాసనవిషయములం బరిశీలింపవలసి  
యున్నది. ఇతఁడనుకూలుఁడుగాని శత్రువైనచో తమరాజ్య  
మధ్యమునం దుండనిచ్చుటకు రెడ్డిరాజు లనుమతింతురాయను  
నది యొక గొప్పసందియముగా నున్నది.

ఖ్యాతోశ్వదాన దీక్షాగురురితినడగోటమల్ల ఇతి లోకే  
యస్యశూరవరం నామ రాజధా న్య భవత్పురీ  
పురందరపురీరమ్యా సర్వసంపన్నవాసభూః॥  
తత్ర స్థిత్యా బహువిధబలప్రోద్ధతాన్భూమిపాలాన్  
జిత్వానీత్వా స్వచరణయుగప్రాంగణావాసభూమీం  
సంఖ్యాతీతానమితఫలదాన్ పాలయిత్వాచడేశా  
నుండీశాఖ్యో జయతి సుచిరం కింకరశ్శంకరస్య  
దానశౌండోయముండీశః ప్రచండభుజవిక్రమః  
అగ్రహారం ద్విజన్మభ్యో దాతు ముద్యుక్తవాన్పరం॥  
శాకెంభోధివియద్గుణేందు గణితీసంవత్సరే దుందుభా  
మాఘేమాసి సితే తిథౌ చ దశమే వారే సూర్యాణోంగురోః  
గ్రామంరావులప ర్తిసంజ్ఞమకరో దుండీశ్వరో విప్రసాత్  
కృత్వోండీశపురం సభోగకృషికంభాగైరశీత్యాయుతం॥  
అన్యైవోత్తరభాగే గ్రామస్యాసీద్యధాసీమా  
నతపికముంగుటూరిక్షేత్రం ఖారీత్రయంప్రపాదాత్॥

కుమారగిరి రెడ్డి గ్రంథరచనము.

తన పూర్వులవలెనే కుమారగిరి రెడ్డి కూడ విద్యాభిరతి గలిగి విద్వాంసుల నాదరించి పోషించుటయెగాక తానును విద్వాంసుడై సంస్కృతభాషలో 'వసంతరాజీయ' మను పేరిట నాట్యశాస్త్రమును రచించినట్లు గన్పట్టుచున్నది. ఇతనిమేన మఱదికాటయవేముడును విద్వాంసుడై కాళిదాసకవికృత నాటకత్రయమునకు వ్యాఖ్య రచించెను. ఈవ్యాఖ్యాన ములోఁ దఱచుగాఁ బలుతావుల వసంతరాజీయమునుండి ప్ర మాణవాక్యములు గైకొనఁబడుచు వచ్చెను. కుమారగిరి రెడ్డికి వసంతరాజను పేరుగలదుగాన తత్కృతమైన నాట్యశాస్త్ర మునకు వసంతరాజీయమును నామము గలిగినది.

కుమారగిరి రెడ్డిభూపాలుడు క్రీ. శ. ౧౪౦౦ వఱకును బరిపాలనము చేసినట్లు గన్పట్టుచున్నది. ఇతనితో వేముని వంశమంతరించినట్లు గన్పట్టుచున్నది. కుమారగిరి రెడ్డి కొక కుమారుడున్నట్లుకటి రెండుశాసనములవలనఁ దెలియవచ్చి నను, అతనియనంతరము పెదతాతమునుమఁడు కోమటివేమా రెడ్డి ప్రభుత్వభారమును వహించెను. కాటయవేమారెడ్డి రాజమహేంద్రపురరాజ్యమును బరిపాలించినట్లు శాసనాదుల వలన స్పష్టమగుచున్నది. కుమారగిరి రెడ్డి యెన్నివసంతోత్సవ ములుగావించి యెంతకీర్తి గడించినను, విద్వాంసుడై విద్వాం

సులఁ బూజించి విద్వాంసులచే స్తుతులెన్నిగాంచినను, తండ్రి  
తాతలు పోయినమార్గమునఁ బోక రాజ్యమును విభాగించి మేన  
మఱిదికి రాజమహేంద్రపురరాజ్యము నొసంగుట సర్వానర్థ  
ములకు మూలమయ్యెను గావున నాకార్య మవివేకకార్య  
మనిపించుకొనకమానదు. అందుచేతనే కాఁబోలు “చెట్టు  
చచ్చువేళ బుట్టు కుక్కమూతిపిందె”లను లోకోక్తి కనుగుణ  
ముగాఁ గొమరగిరి తండ్రితాతలమార్గమును విడిచి కాపథ  
మవలంబించెనని కొండవీటిదండకవిల నుడువుచున్నది.

హరిహరరాయలు తన కూతును కాటయవేముని

కొడుకునకిచ్చి పెండ్లిచేయుట.

విద్యానగరసామ్రాజ్యమును దక్షిణహిందూస్థానమునందు  
వ్యాపింపఁ జేసి తురుష్కులను తఱిమివేయనలయునని సంక  
ల్పించి ప్రతికూలముగనున్న హిందూరాజ్యములను వశపఱచు  
కొనవలయునని తాను సింహాసన మధిష్ఠించినది మొదలుకొని  
రెండవ హరిహరదేవరాయలు ప్రయత్నము చేయుచుండెను.  
ఓరుగల్లురాజ్యమునుబరిసాలించుచున్నసింగమనాయఁడు మొద  
లగువారు వానికి లోబడి సామంతస్వపత్తులై మెలంగు  
చుండిరి కాని రెడ్డిరాజులు మాత్రము వశపడియుండలేదు.  
కాటయవేమారెడ్డి ప్రబలుఁడనియు, కుమారగిరిరెడ్డికి మంత్రి  
యు, సేనాపతియనియు, రాజమహేంద్రపురరాజ్యమున కధి

పతియునై యున్నవాడని యెఱింగి యాతనితో మైత్రిగ  
నున్నయెడల గజపతులవలన నేహానియుఁ దనసామ్రాజ్యము  
నకు సంభవింపదనితలంచి రాజాధిరాజ రాజపర మేశ్వరుండను  
బిరుదాభిదానముగల హరిహర దేవరాయలు తనకొమార్త  
హరిహరాంబయను నామెను కాటయవేమారెడ్డిపుత్తుండగు  
కాటయప్రభునికిచ్చి వివాహముఁ జేసెను. ఈవివాహవిషయ  
ము అల్లాడరెడ్డికోరుమిల్లి శాసనములో వక్కాణింపఁబడినది.\*

\* పాత్రింకాయ వేమయక్షితిపతేః పుత్రంచకాటప్రభోః  
దౌహిత్రీం చతురర్ణవీం హరిహరక్షోణీపతే శ్శాసితః  
తన్నామ్నా విదితాహ్వయాంహరిహరాంబాంచారుమగ్రాహయ  
త్పాణౌ వేమమహీశమల్లనృపతి స్సాంమాజ్యలక్ష్యాసమం.

(Elliot's Collections page 320)

The Vemavaram plates of Allaya Vema which will be mentioned in the next paragraph, refer to Kataprabhu who was the son of Kataya Vema and who married the daughter of Harihara, evidently of the Vizianagara king Harihara II.

(Annual Report on Ephigraphy ; 1906. para 63)



ఏడవ ప్రకరణము.

వెదకోమటి వేమభూపాలుడు.

(క్రీ. శ. ౧౪౦౦ మొదలుకొని క్రీ. శ. ౧౪౨౦ వఱకు)

కుమారగిరిరెడ్డిభూపాలుని తరువాత కొండవీటిరాజ్యమును బరిపాలించి వాసికెక్కినవాడు వెదకోమటివేమభూపాలుడు. నల్లు శాసనాదులవలనఁ దెలియవచ్చుచున్నది. కుమారగిరిరెడ్డి కొక కుమారరత్న ముండినను ప్రౌలయమాచారెడ్డి మనుమడు వెదకోమటివేమభూపాలుడు సింహాసనారూఢుడగుటయు, కాటయవేమారెడ్డికిని వెదకోమటివేమభూపాలునకు మనస్పర్థ కలుగుటయుఁ జూడ కొమటివేమభూపాలుడు కొండవీటిరాజ్యమును బలాత్కారముగా గ్రహించె నని విశ్వసింపవలసి వచ్చుచున్నది. ఇతఁడు రాజ్యభారమును వహించినతోడనే కాటయవేమభూపాలుని రాజమహేంద్రపుర రాజ్యాధిపత్యమునుండి తొలగింప ఘనప్రయత్నములు గావించెనుగాని కృతార్థుఁడు కాఁజాలకపోయెను. ఈ వెదకోమటివేమభూపాలుడు రాజ్యభారమును వహించిన స్వల్పకాలమునకే కర్ణాటసామ్రాజ్యసార్వభౌముఁ డయిన రెండవహరిహరదేవరాయలు స్వర్గస్థుఁడు కాఁగా నతనికుమారుఁడు దేవరాయమహారాయలు క్రీ. శ. ౧౪౦౬ వ సంవత్సరమున రాజ్యాభి

షిక్తుఁ డయ్యెను. దేవరాయమహారాయలకు సామంతులుగ నుండి దేవరకొండ మెతుకుసీమలఁ బరిపాలించుచున్న పద్మ నాయకభూపాలురు కోమటివేమభూపాలునిరాజ్య మాకృ మింపఁ బలుతడవులు దండయాత్రలు సలిపి యుద్ధములు చేసి పరాభూతు లగుచు వచ్చిరికాని వారిమనోభీష్టము నెఱవేఱి యుండలేదు. పెదకోమటివేమభూపాలుఁడు సమర్థుఁ డై, ప్రజ్ఞావంతుఁ డై భూరిపరాక్రమమున వైరివీరుల ఘోరసం గ్రామముల నోడించి ప్రతిభతోఁ బ్రజాపరిపాలనము గావించి చిరయశమును సంపాదించెను. వీరనారాయణబిరుదాంకితుం డగునీ పెదకోమటివేమభూపాలుఁడు పూర్వరాజమార్గానుసార ముగా ధరాపాలనము గావించెను.

మామిడిసింగనామాత్యవర్యుఁడు.

అనవేమభూపాలునికి మంత్రియై ప్రఖ్యాతిగాంచిన మామిడి పెద్దనామాత్యుని మూడవకుమారుఁ డైనసింగనా మాత్యుఁడు ముఖ్యమంత్రిగ నున్నట్లు శ్రీనాథకవివిరచిత మైనశృంగారనైషధములోని యీక్రిందిపద్యమువలన విదిత మగుచున్నది.

“సీ. తనకృపాణము సముద్ధతవైరి శుద్ధాంత

తాటంకముల కెగ్గు దలఁచుచుండఁ

౧౯౮ ఆధులచరిత్రము, నూండవభాగము.

దనబాహుపీతంబు ధరణిభృత్కమతాహి  
సామజంబులకు విశ్రాంతి యొసంగె  
దవక్తి ర్తిన ర్తకి ఘనతరబ్రహ్మాండ  
భవనభూమిల గొండ్లి బరిఢవిల్లె  
దనదానమహిమ సంతానచింతారత్న  
జీమూతసురభుల సిగ్గుపరుప

గీ. బరగు శ్రీవేమమండలేశ్వరుని మంత్ర  
యహితదుర్గమంత్రవదనముద్రావతార  
శాసనుడు రాయవేశ్యాభుజంగబిరుద  
మంత్ర పెద్దయసింగనామాత్యవగుడు.”

ఈమహాప్రధానశేఖరుడు వేమభూపాలునిచే వివిధాగ్ర  
హారములతోబాటుగా నాందోళికా ఛత్రచామరకళ్యాణ  
కలాచికాది బహుసమ్మన్నార్హచిహ్నంబుల నాదర మొప్పార  
గాంచి సామ్రాజ్యసంభరణప్రౌఢుడై యొప్పియుండె నని  
వైగ్రంథమె తెలుపుచున్నది. ఇతనియన్నలు వేమనామాత్యు  
డును వైగడనామాత్యుడును వేమభూపాలునికడ నిండనా  
యకులుగ నుండి ప్రఖ్యాతిగాంచినవారలుగ నీక్రిందిపద్యము  
లలో నభివర్ణింపబడి యుండిరి.

“నీ. కాలకంఠకఠోరకంఠహంకారంబు

చెవులు సోకనినాటి చిత్తభస్మంబు

కుపితరాఘవఘనకూరనారాచంబు

తనువు నాటనినాటి ననధిరాజు

క్రుద్ధకుంభోద్భవ భూలతాకాటిల్య

వికృతి గ్రుంగనినాటి వింధ్యశిఖరి

వీరభద్రోదార ఘోరవీరావేశ

విహృతి గందనినాటి శుహినకరుడు

గీ. చక్కదనమున గాంభీర్యసారమునను

బ్రకట ధైర్యకళాకలాపములయందు

నండనాయకచూడావతంస మైన

మంత్రీ మామిడివేమనామాత్యుఁ డెలమి.”

“ను. తగుఁగై వారమునర్ప విక్రమకళాధౌరేయతాశాలి శ్రీ

ప్రవేగడన్నధ్వజసీశుఁ డంబునిధిగంభీరుడు శుంభద్విష

న్నగరద్వారకవాటపాటనవిధానప్రోథబాహర్గళా

ముగళుండాహవసవ్యసాచిధరలోనొక్కండు పేరుక్కనన్,”

సింగనామాత్యుని పూర్వులు.

వీరికిఁ దాతయగు మామిడన్న భారద్వాజున గోత్రుఁడైన  
సెదతూర్కన మంత్రికి మనుమఁడై విక్రమపురీ సింహాసనా  
ధ్యాయిైన చిటివెద్ద ప్రభునకుఁ గుమారుఁడై యధిక విమల  
శీనాచార తత్పరుఁడై బంధురత్నమహనీయ సంపదచే విల

౨౦౦ ఆంధ్రులచరిత్రము, మూడవభాగము.

సిల్లుచు ధర్మశీలుడై అక్కాంబికయందు వంశపాపనులైన నల్వరు పుత్రులను బడసి యుండెను. వారలలో నగ్రజుడైన పెద్దనామాత్యుఁ డనవేమాధిపు రాజ్యభారభరణవ్యాపార దత్తుఁడై యుండెనని యాంధ్రునై పథములోని యీక్రింది పద్యమువలన వ్యక్తమగుచున్నది.

“మ. అనతారాతివసుంధరారమణ సప్తాంగపహారక్రియా  
ఘనసంరంభవిజృంభమాణపటుదోఃఖిర్జూర్జ్వితీయాద్భునుం  
డనవేమాధిపురాజ్య భార భరణ వ్యాపార దత్తుండు పె  
ద్దన మంత్రీశుఁడు నూమిడన్న సుతుః డేశస్మాత్రుఁడే  
యెన్నగన్.”

ఈయమాత్యశేఖరునకు వీరభద్రామాత్యుఁడు, మార  
నామాత్యుఁడు. నామామాత్యుఁడు ప్రసిద్ధులైన మూవురు  
తమ్ములు ననవేమ భూపాలుని కడ మంత్రులై యన్నకు విధే  
యులై వివిధకార్యకరణదత్తులై యొక్కొక్క డొక్కొక్క  
క్క విషయంబునఁ బ్రజ్ఞావంతులై యన్న ట్లిక్రింది పద్యము  
లం బట్టి ద్యోతకము కాఁగలదు.

“ఉ. హేమధరా ధరేంద్రమున కెంతటి పెద్దధృతిన్ భుజంగమ  
స్వామికి మేలుచేయి పటువాగ్విభవంబున బుద్ధిసంపదం  
దామరచూలికిన్సరి ప్రధానులు దక్కిన వారు సాటియే  
మామిడి వీరభద్రున కమాత్యశిఖామణి కివ్వసుంధరన్

“ఈ. సత్యవచోనిరూఢుఁడు నిశాకర శేఖరభక్తిభావనా  
సాత్యవతేయుఁ డుద్భటభుజాబల విక్రమ కేళివిక్రమా  
దిత్యుఁడు కార్యఖడ్గసముదీర్ణుఁడు మామిడిమంత్రి మారనా  
మాత్యుఁడు వానిఁబోలవశమాధరణీధవమంత్రికోటికిన్.”

“శా. స్వామిద్రోహర గండలాంఛనునకున్ సంగ్రామగాండివికిన్,  
వేమత్సాపతికార్య భారకలనా విఖ్యాత ధీశక్తికిన్  
నామామాత్యునికన్యరాజనిటలాంతర్నస్తభాగ్యాక్షర  
స్తోమాపాకరణప్రవీణునకుమంతుల్పాటియేయెవ్వరున్”

“ఉ. తమ్ములుదన్ను మువ్వురునుదై వముఁగాగురుగామహానిధా  
నమ్ముఁగ దాతఁగాఁడమమనంబుల భావన సేసికొల్వ భా  
గ్యమ్ముల కెల్ల నెల్లమయికాంచెఁబ్రసిద్ధి నృపప్రధానర  
త్నమ్ముగుమంత్రిపెద్దనయుదాత్త మతిన్ రఘురాముకై వడిన్  
ఈపెద్దనామాత్యుఁడు శౌతమ గోత్రవిఖ్యాతుఁడును,  
ఆపస్తంబసూత్ర పావనుఁడును నగు శ్రీకేతనామాత్యశేఖ  
రునకుఁ బుత్తుఁడై చౌహత్తమల్లుండు, దోహత్తనారాయ  
ణుండు, ఖండియరాయుండు, ననుబిరుదములచేఁ దనరినట్టి యల్లా  
డమంత్రికి మహిత పుణ్యయగు నన్నమాంబ యందు జనించిన  
తల్లమాంబిక నుద్వాహమై వేమనామాత్యుని, పెగడనా  
మాత్యుని, సింగనామాత్యుని గనియెను.

మామిడిసింగనామాత్యుఁడు త్రిభువనరాయ వేశ్యాభుజం

౨౦-౨ ఆంధ్రులచరిత్రము, మూడవభాగము.

గుండనియు, కదనగాండీవియనియు, జగనొబ్బగండఁ డనియు, మొదలుగాఁగల వెక్కుబిరుదములను వహించి వేనుక్షీతిపాల రాజ్యవిభవకళారత్నానుభియై నిమలతరమైన తనకిర్తి న్నాల్గు దిశల వ్యాపింపఁ జేసి మిక్కిలి వాసి గాంచెను.

సింగనామాత్యుని కొల్లుకూటము.

ఈమామిడి సింగనామాత్యుఁడు ప్రసిద్ధిగాంచినదైనజ్జశిఖా నుణిగనుండెను. ఇతఁడు క్రీ. శ. ౧౪౧౪ వన సంవత్సరమున సోమసిద్ధాంతమునకు వ్యాఖ్యానము వచించి ప్రఖ్యాతిఁ గాంచెను. ఇతఁడు దైవజ్ఞశిఖానుణి యగుటచేతనే శ్రీనాథ భట్టసుకవి పంచాంగస్థిరమంత్రరక్షణకళాప్రౌఢుం డని తన నైషధమున నీతని నభినర్ణించియున్నాఁడు. సకలవిద్యాసారం గతుండైన యీయమాత్యుఁడేభిరుం దిప్పుడును „మృదుమధుర చిత్రవిస్తరకవితావిలాస వాగీశ్వరులగు కవీశ్వరులచేతను, పతంజలికణాదాక్షుచరణపక్షిలాది జ్ఞాత్తసిద్ధాంత కమల నసహంసులగు విద్వాంసులచేతను, భరతమతంగ దత్త శ కావాలాంజనేయ ప్రణేత సంగీతవిద్యా రహస్యవిజ్ఞాన నైజా నిక స్వాంతులగు కళావంతులచేతను, శక్తిత్రయచతురుపాయ షాడ్గుణ్యప్రయోగ యోగ్యవిచారులగు గాయనారులచేతను, నిఖిలపురాణోతిహాస సంహితాజ్ఞాత్పరిష్కార్యలోచనాధురంధర ధిషణా సముత్సాహులగు పౌరాణిక కవియులచేతనుఁ గొల్లు



కూటంబునఁ బరివేష్టింపఁబడియుండెనర ససాహిత్యగోష్ఠీవినోద ప్రసంగంబులు జరుపుచుండు” నని నైషధమహాకావ్యమునం జేర్కొనఁబడియుండెను.

### సర్వజ్ఞచక్రవర్తి.

బ్రాహ్మీనత్తవరప్రసాదుండును, ఉరుప్రజ్ఞావిశేషోదయా జహ్మస్వాంతుండును, ఈశ్వరాశ్చన కళాశీలుండును, అభ్యుక్తిత బ్రహ్మాండాది మహాపురాణచయ తాత్పర్యార్థనిర్ధారిత బ్రహ్మజ్ఞానకళానిధానుండును విద్యాసనాథుండునునగు శ్రీనాథుండు పెదకోమటివేమభూపాలుని యాస్థానమున విద్యాధికారపదవిని, అభినవభట్టబాణవిరుదాంకితుండగు వామనభట్ట ఆస్థానకవిపదవియందును, ప్రతాపగుణభూషణుండును, పరిణతార్థసంభాషణుండును, విత్తిర్ణమహిమార్ణవ్రుండును, విభవయోగ సంక్రందనుండును, పంచాంగస్థిరమంత్రరక్షణ కళాప్రాధుండును, యవనాధీశసభానిరంకుశ వచోవ్యాపారపారంగతుండును, మహాసామ్రాజ్యరక్షోమణియునగు సింగనామాత్యుండు ప్రధానమంత్రిత్వపదవియందును నున్నవారని తెలిసికొన్నప్పుడు పెదకోమటి వేమభూపాలుండు మహాపండితుండును రసికుండునై యుండునని తెలిసికొనకమానము. అందుచేతనే కాఁబోలుఁ బెదకోమటి వేమభూపాలునకు విద్వాంసులచే సర్వజ్ఞచక్రవర్తి యను బిరుదమీయఁబడినది. అభినవభట్ట

౨౦౮ ఆంధ్రులచరిత్రము, మూడవభాగము.

బాణబిరుదాంకితుడగు వామనభట్టు తాను గచియించిన  
వీరనారాయణచరిత్రమును నామాంతరముగల వేమభూపాల  
చరిత్రమును సంస్కృతవచనకావ్యమునఁ బెదకోమటి వేమ  
భూపాలుని సర్వజ్ఞచక్రవర్తియని ప్రశంసించియుండుటయు,  
విద్యాధికారిగానున్న శ్రీనాథభట్టసుకవి సార్వభౌమునిచే విర  
చితమైన పొన్నపల్లిశాసనములో

“వేమాధిపో మాచవిభుశ్చ సదనా  
శ్రీకోమటీన్ద్రస్యగుణైకసంశ్రయా  
భూలోకమేకోదరజన్మవాంఛయా  
భూయోవతీర్ణావివరామఃక్షణే  
చూడామణిర్నృపాణాం  
దుర్మదపరిపంథిశిఖరిదంభోళిః  
సర్వజ్ఞచక్రవర్తి పెదకోమటి  
వేమభూపతిర్జయతి”

అనిపేర్కొనియుండుటయు నిందుకుఁ బ్రమాణములుగఁ  
దీసికొనవచ్చును. పెదకోమటివేమభూపాలుఁ యవిద్వాంసులనాద  
రించి పోషించుటయెగాక తానును విద్వాంసుఁడును, రసికుఁడు  
నునై సర్వజ్ఞచక్రవర్తియని పొగడుగాంచుచుండుటయగాక  
అమరు కావ్యమునకు “శృంగారదీపిక” యనునామముతో  
వ్యాఖ్యనుగూడ రచించిప్రఖ్యాతిఁగాంచెను. శ్రీనాథకవిప్రణీత

మైన ఫిరంగి పురశాసనములోని రెండు శ్లోకములు శృంగార  
దీపికయందుండుటచేత శృంగారదీపిక శ్రీనాథకవివిరచిత మై  
యుండునని కొండలు తలంచుచున్నారు గాని యీరచనమున  
పెదకోమటి వేమభూపాలునకుశ్రీనాథభట్టసుకవియు వామన  
భట్టను గొంతవఱకుఁ దోడ్పడినఁ దోడ్పడవచ్చును లేక వీరిక  
భాగమును శ్రీనాథకవియే రచించియుండవచ్చును. \*

\* “రాజ్యంవేమ స్సచిర మకరోత్ పాజ్యహేమాద్రిదానో  
భూమిదేనై ర్భువ మురుభుజో భుక్త శేషా మభుజ్క్ర,  
త్త్విశైలాగ్రాత్ ప్రభవతి పథి ప్రాప్తపాతాళగణ్ఠా  
సోపానాని ప్రమథచదవీమారురుక్షు శ్చకార.  
మాచక్షోణిపతి ర్మహేంద్రవిభవో వేమక్షితీశాగ్రజో  
హేమాద్రే స్సదృశో బభూవ సుగుణై స్తస్యత్రయోనన్దనాః  
కీర్త్యా జాగ్రతి రేడిపోతస్యపతి శ్శ్రీకోమటీన్ద్రస్తతో  
నాగత్మాపతి రిత్యుపాత్త నపుషోదర్మార్థకామా ఇవ.”

శృంగారదీపికలోని యీరెండు శ్లోకములు శ్రీనాథకవివిరచితము  
లైన ఫిరంగిపురము శాసనములోఁగలవు. మై రెండు శ్లోకములు మాత్రమె  
గాక శృంగారదీపికలోని: —

“వేమాధిపో మాచవిభుశ్చ నన్దనా  
త్త్వికోమటీన్ద్రస్య గుణైకసంశ్రయా  
భూలోక మేకోదరజన్మవాఞ్ఞయా  
భూయోవతీర్ణా వివ రామలక్ష్మణౌ”

అను శ్లోకము గూడ

శ్రీనాథకవిరచితమైన పొన్నుపల్లి శాసనమునం గలవు.

..౨౦౬ ఆంధ్రులచరిత్రము, మూడవభాగము.

సంతానసాగరనిర్మాణము.

ధాన్యవాటీపురమును నామాంతరముగల ధరణికోటకుఁ  
బ్రభువగు గన్నభూపాలుని కూతురైన సూరాంబను పెద  
కోమటివేమభూపాలుఁడు వివాహముఁ జేసికొనియెను. ఆమె  
సంతానసాగరమును నొక పెద్దచెఱువునను ద్రవ్వించి శా. శ.  
౧౩౩౧ విరోధిసంవత్సరఫాల్గున బ ౨ శుక్రవారమునఁబ్రతిష్ఠ  
యొనర్చెనని ఫిరంగిపురశాసనమువలనఁ దెలియుచున్నది.  
ఈశాసనము చివరను,

“ విద్యాధికారీ శ్రీనాథో వీర శ్రీవేమభూపతేః

అకరో దాకరో వాచాం నిర్మలం ధర్మశాసనం”

అని యుండుటచేత నియ్యది శ్రీనాథకవివిరచిత మని స్పష్ట  
పడుచున్నది. ఈశాసనము తుదను శ్రీనాథకవివిరచితములైన  
యీక్రింది సీసపద్యములు మూడును సంతానసాగరప్రతిష్ఠను  
దెలుపునవియై యున్నవి.

---

See Ephigraphia Indica Vol. X No. 33, ఆంధ్ర  
సాహిత్యపరిషత్తు సంపుటము. 3 సంచికలు ౬-౭ పేజీ, ౨౬౧. Elli-  
ot's Telugu Inscriptions 193. పొన్నపల్లి తామ్రశాసనము.  
బ్రహ్మశ్రీ వేదము వేంకటరాయశాస్త్రిలవారిచే సంపూర్ణాంధ్ర సం-  
స్కృతవ్యాఖ్యలతో ముద్రింపఁబడిన ‘అమరుకావ్యమ్-౨౩ పేజీయను,  
చూడఁడు.

“సీ. శాకాబ్దములు సహస్రమును మున్నూట ము  
 ప్పది యొకండునునైన భవ్యసంఖ్య  
 వఱలు విరోధిసంవత్సరంబున ఘల్లు  
 సంబున బహుళశకంబు విదియ  
 శుక్రవారంబున శుభముహూర్తంబున  
 శ్రీధాన్యవాటీపురాధిపతియు  
 కృష్ణవేణ్ణాజలక్రీడావినోదుండు  
 నగు గన్నభూపాలు ననుగుఱుతి (?)

గీ. వీరనారాయణుడు వేమవిభుని దేవి  
 భూరిసద్గుణ నికురంబ సూరమాంబ  
 జగము వినుతింప సంతానసాగరాఖ్య  
 వరతటాకప్రతిష్ఠాత్సవం బొనర్చె.”

“సీ. జాహ్నవీయమునాది సకలపావన నదీ  
 విమల తీర్థాంభః పవిత్రితంబు  
 సవిధదేశస్థాయి శివమాలి బాలేందు  
 కాముదీ సంఘల్ల కైరవంబు  
 బహుమహాపరివాహ పాదోభరద్ధన  
 ఘుమఘుమాయితదిశాగోళకంబు  
 జలసారణీసేక సంవర్ధితానేక  
 వనివినీతాధ్వగాధ్వశ్రమంబు

౨౦౮ ఆంధ్రులచరిత్రము, మూడవభాగము.

గీ. బలవదురు మత్స్యకచ్ఛపధు? కులీర  
తిమితిమింగళ విక్రమక్రమవిహార  
తరళతరతుంగ భంగకదంబచుంబి  
తాభ్ర వీధిసంతాన మహాపయోధి.”

“సీ. కపటసూకరమైన కైటభాసురనైరి  
ఖురపుటంబులఁ బరిక్షుణ్ణ మయ్యె  
రఘుకులోద్వహ ధనుర్వంత్ర ముక్తములైన  
చిచ్చుఱములవేడిఁ జేవఁదటిగెఁ  
గుంభసంభవుని హస్తాంభోరుహంబున  
నాపోసనంబయి హ్రాసమొందెఁ  
బాషాణముల నచ్చ భల్లగోలాంగూల  
కపియూధములచేతఁ గట్టువడియె

గీ. వనధి యేభంగి సరి వచ్చుననఁగవచ్చు  
నారసాతల గంభీరవారి యగుచు  
నపగతాసాయ మగుచు శోభాభ్యవగుచు  
ననుపమంబైన సంతాన వనధితోడ.

కైస్తవమానముచే సంతానసాగర ప్రతిష్ఠాతిథి 1410 వ  
సంవత్సరము ఫిబ్రవరి 21 తేదీ శుక్రవారమగుచున్నది. ఈ  
సంతానసాగరమనుచెఱువునకు నీరువచ్చుటకై యీసూరాంబ  
కొడుకు రాచవేమన శాలివాహనశకము ౧౩౩౭ మన్నఱ

సంవత్సర మాఘ శు ౧౫ దినమునకు సరియైన కైస్తవమా  
నము 1416 వ సంవత్సరము జనవరి 14 తేది మంగళవారము  
నాడు “జగనొబ్బగండకాలువను” త్రవ్వించినట్లు అమీనా  
బాదు శాసనము దెలుపుచున్నది. అది శ్రీనాథకృతియైనయొక  
సీసపద్యముగానున్నది దానినీదిగువనుదాహరించుచున్నాడను.

“సీ. శాకాబ్దములు సహస్రంబును మున్నూట  
ముప్పదియేడును నొప్పు మిగుల  
మహానీయమైన మన్మథవత్సరంబున  
మఘమాసమునఁ బూర్ణిమాదినమున  
హేమాద్రదిదానచింతామణి యరిరాయ  
బసవశంకరుఁ డాజి ఫల్గుణుండు  
సమదారి రాయవేశ్యాభుజంగుండు వే  
మయ రాచవేమన త్నోవరుండు

గీ. తల్లి సూరాంబచే సముత్పన్నమగుచుఁ  
బరగు సంతాన వార్ధికి వరువగాఁగ  
నొలయు గిరివాహినుల జగనొబ్బగండ  
కాలువ ఘటింఁచె నాతారకంబు గాఁగ.”

“శ్రీనాథకృతి”

శ్రీనాథకవిసార్వభౌముఁడు.

ఆకాలంబున నాంధ్రప్రపంచమునకు నలంకారమణి యై



౨౦౦ ఆంధ్రులచరిత్రము, మూడవభాగము.

వఱలుచుండి పెదకోమటివేమభూపాలుని యాన్ధానమున విద్యా  
ధికారియై యాతనికి సర్వజ్ఞచక్రవర్తిబిరుద మిప్పించిన  
శ్రీనాథకవిసార్వభౌముని మనోహరమైనచరిత్రమును గొంత  
వఱకు నిచటఁ దెలుపుట యావశ్యక మై యున్నది. శ్రీనాథ  
కవిసార్వభౌమునివలన రెడ్ల సామ్రాజ్యము వన్నెకెక్కినది.  
రెడ్ల సామ్రాజ్యమువలనశ్రీనాథకవిసార్వభౌమునిచరిత్రమును  
వన్నెకెక్కినది. వీనిని విద్యాధిదేవతయొక్కయవతార మని  
చెప్పవచ్చును. ఈమహాపురుషుని విద్యాప్రభావము లీపెద  
కోమటివేమభూపాలునికాలముననే తొలుదొల్తబ్రహ్మకాశింప  
నారంభించి రాజమహేంద్రపుర రాజ్యాధిపతి యైన యశ్లయ  
వీరభద్రద్రావ్యపాలునికాలమునఁ బరిపూర్ణత్వమును గాంచినవి.  
ఈమహాపురుషుఁడు వేమభూపాలునికడ విద్యాధికారిగ నుండి  
యాతనిదండనాయకుఁ డగుప్రెగడనామాత్యునకుఁ బండితా  
రాధ్యచరిత్రమును, వేమభూపాలుని ముఖ్యమంత్రి యగుమా  
మిడిసింగనామాత్యునకు శృంగారనైషధమును నఁకితము గా  
వించెను. సకలవిద్యాపారంగతుండైన సింగనామాత్యుఁడు  
సరససాహిత్యగోష్ఠీవినోదప్రసంగంబున శ్రీనాథునిం గాంచి  
యిట్లు వచించెనట.

“శా.బ్రాహ్మీదత్తసరప్రసాదుడవురుప్రజ్ఞావిశేషోదయా  
జిహ్వాస్వాంతుడవీశ్వరార్చనకళాశీలుండవభ్యర్చిత

బ్రహ్మాండాది మహాపురాణచయతాత్పర్యాన్వితార్థిత  
బ్రహ్మజ్ఞానకళానిధానమపు నీభాగ్యంబుసామాన్యమే.”

శ్రీనాథుని జన్మభూమి.

ఇతని జన్మదేశము పాకనాటిసీమగా నుండెను. ఇతఁడు  
తనభీమఖండములో ; —

“మ. కనక క్షౌఢరధీరు వారిధితః కల్పట్టణాధీశ్వరుః  
ఘనునిం బద్మపురాణసంగ్రహ కళాకావ్యప్రబంధాధిపుః  
వినుమధ్యాంతర సార్వభౌముః గవితావిద్యాధరుంగొల్తునా  
యనుగుందాతఁ బదాతశ్రీకమలనాభామాత్యచూడామణిఁ •

అనుపద్యములోఁ దనతాత కమలనాభుఁ డమాత్యచూ  
డామణియనియును, కవితావిద్యాధరుండనియును, సముద్రతీర  
మునందలి కల్పట్టణమున కధీశ్వరుం డనియును, పద్మపురా  
ణసంగ్రహకళాకావ్యప్రబంధాధిపుఁ డనియును జెప్పుకొని  
యున్నవాఁడు. పల్నాటివీర చరిత్రములోని బాలచంద్రయుద్ధ  
భాగమును బ్రచురించిన శ్రీయుమాకాంతముగారు తమయు  
ష్తోద్ధాతములో “శ్రీనాథుని జన్మభూమి కర్ణాటదేశ మైన ట్లగ  
పడుచున్న” దని నుడువుచు నందు కుపబలముగా నాలుగు  
హేతువులు గనుబఱచి యున్నారు. శ్రీనాథుఁడు తనకాశీఖండ  
ములో “కర్ణాటదేశకటకపద్మవన హేళి” యనువిశేషణమును  
జెప్పుకొని యుండుట మొదటి హేతువు. తనభీమేశ్వరపురాణ

౨౧౨ ఆంధ్రుల చరిత్రము, మూడవభాగము.

ములో, “నాకవిత్వంబు నిజము కర్ణాటభాష” యని చెప్పుకొని యుండుట రెండవహేతువు. మరియు, తల్లీ! కన్నడ రాజ్యలక్ష్మీ! దయలేదా? నేను శ్రీనాథుడే.” అని యొక చాటువులో, జెప్పుకొని యుండుట మూడవహేతువు. శ్రీనాథునితాత కమలనాభామాత్యుని, వారిధితటికాల్పట్టణాధీశ్వరుం’డని వచించుట నాలవహేతువు. ఈహేతువులం బట్టి యుమాకాంతముగారు శ్రీనాథుని జన్మభూమి కర్ణాటదేశమని నిర్ధారించి యున్నారు. శ్రీనాథుని జన్మభూమి కర్ణాటదేశమనుట కీహేతువులు చాలవని నాయభిప్రాయము. శ్రీనాథుడట్లు వచించుటకు నాకుందో, చినకారణముల నిట నుదాహరించుచున్నాడను. ‘కర్ణాటదేశ కటకపద్మవనహేళి’ అనగా కర్ణాటదేశపట్టణము లనుకమలములకు సూర్యుడని యర్థమగుచున్నది గావున జన్మస్థలమునందలి యభిమానముచేత నట్లు చెప్పుకొనియుండు నని యుమాకాంతముగారి యూహ.

అయినను, ఇందనుగూర్చి శ్రీయుత వేటూరు ప్రభాకరశాస్త్రిగారు ‘కనకాభిషేక’ మను నొకచిన్నపాత్రమున, జెప్పినయర్థమును జేసిన వాఖ్యయును గూడ మనము తెలిసికొన వలసియున్నది. కనకాభిషేకమున, మహారాజతల్పమున, దూగి యాడుచుండు నాకర్ణాటాధీశ్వరుని (దేవరాయలు) నింజోలగమున ఉక్కచెదరును బిక్కబెదరును లేక, పాండిత్య

శౌండిర్యమును వ్యక్తపఱచి, యఖండపండితుఁడు, మహాకవి,  
బహుశిష్యపరివృతుఁడు నై విజయడిండిమాడంబరమునఁ బ్ర  
త్యర్థుల నద్రువఁ జేయుచు, నాప్రభుసార్యభౌమునినాస్థానిం  
గవిసార్యభౌమవైభవ మనుభవించుచున్నయుద్దండుని డిండిమ  
భట్టారకు నుద్భటవివాదమున నోడఁ గొట్టి యాతనివిజయ  
డిండిమమును బగులఁ గొట్టించి, యత్యంతగౌరవాస్పద మగు  
నారాజేంద్రుని ముత్యాలశాలలోఁ బ్రభుపండిత బహుమాన  
పురస్కృతముగాఁ గవిసార్యభౌమపదవినిగనకాభిషేకముతోఁ  
బట్టాభిషిక్తుఁడై కవిసార్యభౌముఁ డనుబిరుదాంకనామధేయ  
మునఁ బరగుటయకాక యాకవిమార్తాండుఁ డప్పుడు కర్ణాట  
రాజధాని (యందలి విబుధరాజి) యను తమ్మితోపునల  
రార్చినకతన కరాటదేశకటకపద్మవనపేళి, యనఁ దనరా  
రెను.” అని తమభావమును విస్పష్టముచేయుటయే గాక  
యీయర్థభావముచే దెలుపునట్టి యీక్రిందిసీసపద్యమును విర  
చించి కనకాభిషేకమునకు మకుటముభాతి నలంకరించి  
యున్నారు.

“సీ. ఒడ్డోలగంబుల నడ్డమాఁకయు లేక

వాక్ష్పవాహంబు వెల్వఱచినాఁడు

అష్టదిగ్గయయశోవష్టంభు డిండిమ

భట్టారకుని నోడఁ గొట్టినాఁడు

౨౧౪ ఆంధ్రులచరిత్రము, మూడవభాగము.

ఆఖిలవిద్వల్లోక మగ్గింపఁ గవిసార్వ  
భౌమసద్భిరుదంబుఁ బడసినాఁడు  
కలితమాక్తికసభాగారాంతరమునందుఁ  
గనకాభిషేకంబు గాంచినాఁడు

గీ. రాజసరమేశ రాజాధిరాజవిభవ  
దక్షిణాధీశ దేవరాయక్షితీంద్ర  
రక్షితబుధాభిభటక కర్ణాటకటక  
పద్మవనహేళి శ్రీనాథభట్టసుకవి.”

కాబట్టి ప్రభాకరశాస్త్రిగారు చెప్పినది సహేతుకముగను,  
సయుక్తికముగను గనుబట్టుచున్నది. కర్ణాటదేశకటక మను  
దానికి కర్ణాటదేశపురాజధాని యని యర్థమును గ్రహింపవల  
యును. దీనింబట్టి శ్రీనాథునిజన్మభూమి కర్ణాటదేశ మని  
యూహించుట భ్రాంతిగాని మఱియొండు గాదు.

రెండవ హేతువు:—

“గీ. ప్రాధిపతికింప సంస్కృతభాషయంద్రు  
పలుకు నుడికారమున నాంధ్రభాషయందు  
రెవ్వ రేమన్న నండు నా కేమికొఱత  
నాకవిత్వంబు నిజము కర్ణాటభాష.”

ఈపద్యము రాజమహేంద్రపురాధిపతి యగు వీరభద్ర  
సృపాలునికి మంత్రి యగు బెండపూడి అన్నమాత్యున కంకిత

మీయఁబడిన భీమపురాణములోనిది. కనుక నియ్యది శ్రీనాథుఁడు వెదకోమటివేమభూపాలుని మరణానంతరము కొండ పీఠరాజ్యము కర్ణాటదేశాధీశ్వరులవశ మైపోగా శ్రీనాథుఁడు అన్నమాత్యునితోడి సంబంధబాంధవ్యముచేత రాజమహేంద్రపురమునకు విచ్చేసి వారలకడ నాస్థానకవిగఁ బ్రవేశించిన కాల మైయున్నది. కాకతీయసామ్రాజ్య మంతరించిన నెనుక నాంధ్రదేశములో దక్షిణభాగము (అనఁగా పాకనాటిసీమ వరకుఁ గలదేశము) కర్ణాటాధీశ్వరులవశ మై కర్ణాటరాజ్యము గానే పరిగణింపఁబడుచు వారిచేతనే పరిపాలింపఁబడుచు వచ్చినది ఆభాగములలో నుండునాంధ్రుల కాకాలమున మాత్రమే గాక యంతకుఁ బూర్వము సహితము కర్ణాటకులతోడఁ బొత్తు కలిగి యుండుట తటస్థ మగుచు వచ్చెను. ఆంధ్రకవు లనేకులు కర్ణాటరాజ్యమునందును, కర్ణాటకవు లనేకు లాంధ్రరాజ్యమందును నుండుచుఁ గవిత్వములం జెప్పుచు వచ్చిరి. సుప్రసిద్ధకర్ణాటకవు లగునాగవల్లి, పొన్నఁడు, కేశిరాజు, రుద్రభట్టు, మొదలగువా గాంధ్రదేశము ననే జన్మించినట్లు కర్ణాటసారస్వతమువలన విదిత మగుచున్నది. సుప్రసిద్ధాంధ్రకవు లగునన్నచోడుఁడు, తిక్కనసోమయాజి, నాచనసోమఁడు, ఎఱ్ఱాపెగడ, శ్రీనాథుఁడు, అమరేశ్వరుఁడు, జక్కన అనంతామాత్యుఁడు, మొదలగువా

౨౦౬ ఆంధ్రులచరిత్రము, మూడవభాగము.

రెల్లరు కవితారచనలయందుఁ గన్నడపోకల ననసరించుటయే  
గాక కర్ణాటభాషాపదములను బెక్కింటిని తమగ్రంథములలో  
జొప్పించి యున్నారు. శబ్దశాస్త్రజ్ఞుల కీవిషయము చక్కగా  
బోధపడఁ గలదు. శ్రీనాథుఁడు తనకావ్యములను కర్ణాట  
భాషాసాంప్రదాయానుసారముగ రచియించినవాఁ డగుట  
చేత గోదావరీతీరస్థ మగురాణ్ణహేంద్రపురికి వచ్చినప్పు  
డచ్చటి పండితకవులలోఁ గొందఁ జీతనికవిత్వము ప్రౌఢమైనదే  
కాని సంస్కృతపదఘటిత మైన దనియు మఱికొందఁలు  
పలుకుచున్నారమునం దాంధ్రభాషవలెనే యున్నది కాని  
యీతనిభాష కర్ణాటభాష యనియు వంకలుపెట్టి యుండురు.  
మనసుప్రసిద్ధాంధ్రకవి వారల నుడికించుటకై కంఠోక్తిగా,

“ ప్రౌఢి పరికింప సంస్కృతభాయండు

పలుకు నుడికారమున నాంధ్రభాషయందు

రెవ్వ రేమన్న నండు నాకేమికొఱత

నాకవిత్వంబు నిజము కర్ణాటభాష. ”

అనుపద్యమును జెప్పి యుండుచు గాని నిజముగా నీతని  
కవిత్వ మాంధ్రకవిత్వమే కాని కర్ణాటకవిత్వము గాదు; ఈతని  
భాష యాంధ్రభాషయే గాని కర్ణాటభాషయఁగాదు. దీనిం  
బట్టి యీతనిజన్మభూమి కర్ణాటదేశ మగుటచేతఁ గర్ణాట  
భాషయం దభిమానము చూపించె నని యూహించుట



భ్రాంతికాని వేటొందుకాదు. ఇట్టిది రాజమహేంద్రపురము నకు వచ్చి ప్రథమమున రచించిన భీమేశ్వరపురాణమునందు మాత్రమే చెప్పుట నిస్సంశయముగా నేఁ జెప్పినకారణము నకు బలము కలిగించుచున్నది. శ్రీనాథకవి యిట్టిప్రశంస నితకుఁ బూర్వము రచించిన పండితారాధ్యక్షరిత్రమునఁ గాని, శృంగారనైషధమునఁ గాని, హరవిలాసమున గాని, మఱియే గ్రంథమునఁ గాని చేయక రాజమహేంద్రపురమునచ్చినతోడనే రచించిన భీమేశ్వరపురాణమునందుఁ జేయుటకుఁ గారణము పైని నే నుదాహరించినదేగాని శ్రీనాథునిజన్మదేశము కర్ణాట దేశ మగుటచేతఁ గాదు.

మూడవ పేతువు:—

“తల్లీ! కన్నడరాజ్యలక్ష్మీ! దయలేదా నేను శ్రీనాథుడే”  
అని దీనాలాపము లాడుట ఇది యీక్రిందిచాటువులోనిది.

“శా. కుళ్లా యుంచితిఁ గోక సుట్టితి మహా

కూర్ణాసముం దొడ్డితిన్|

వెల్లులిం దిలపిష్టముం బిసికితిన్|

విశ్వస్త వడ్డింపఁ గాఁ|

జల్లాయంబలి త్రావితిన్ రుచులు

దోసంబంచుఁ బోనాడితిన్|

దల్లీ! కన్నడరాజ్యలక్ష్మీ దయ

౨౧౮ ఆంధ్రులచరిత్రము, మూడవభాగము.

లేదా నేను శ్రీనాథుడన్. ”

ఈచాటుపద్యము శ్రీనాథకవివిరచిత మనిచెప్పెదరు గాని సంశయాస్పద మై విశ్వాసపాత్రముగఁ గన్పట్టదు. ఈతఁడు కర్ణాటరాజ్యమును “నల్ల”యనిసంబోధించినాఁడు గనుక నీతని జన్మదేశము కర్ణాటదేశ మై యుండు నని యూహ. ఈచాటువును శ్రీనాథకవిసార్వభౌముడే చెప్పియుండినయెడల మిక్కిలి దైన్యస్థితియం మన్నకాలమునఁ జెప్పియుండవలయును గదా. బాల్యస్థితి మనకుఁ దెలియకపోయినను యుక్తవయస్సు వచ్చినది మొదలుకొని వయస్సు ముదిరి దేహపటుత్వము నడలువఱకు నీతఁడు మహారాజులయాస్థానములందుండి పండితకవియై ప్రసిద్ధి కెక్కి నారలస్రావున మహారాజభోగము లనుభవించుచు వచ్చినవాఁడు. ఇట్టిదైన్యస్థితి యవసానకాలమునఁ దటస్థించి యుండె ననిదెలియుచున్నదిగాని యశావసకాలమునఁ దటస్థించి యుండె ననుటకుఁ బ్రమాణము గానరాదు. ఈపద్యము శ్రీనాథకవి చెప్పియుండినదే వాస్తవమైనయెడల వార్ధక్యమునఁ జెప్పి యుండవలయును. తన కాశ్రయముగా నుండుకొండవీటిరెడ్లు, రాజమహేంద్రపురరెడ్లు, తెలుఁగురాయఁడు, మైలారరెడ్డి మొదలగుమహారాజులును, తన్నెఱింగినమిత్రులగుమంత్రులగువులును స్వర్గస్థులుకాఁగా నీతఁడు దుర్దశకు వశ మై కన్నడరాజ్యమునకు లేచిపోయి తన

కు సన్నానము జరుగకున్నప్పుడు చెప్పినపద్య మైయుండవలయును. ఏమన ము న్నొకతూరి నిండుయావనమునఁ గర్ణాట రాజధానికిఁ బోయి కవిసార్వభౌముఁ డైనడిండిమభట్టారకుని నోడించి దేవరాయలముత్యాలశాలలో స్వర్ణాభిషేకమహా త్వమును బడసినవాఁ డని యెఱుంగక కాలస్థితిని బట్టి యుపేక్షించియుండ వారలకు జ్ఞప్తికిఁ దెచ్చుట కై 'ఓతల్లీ' కన్నడ రాజ్యలక్ష్మీ! అప్పుడే నన్ను మఱచి పోయినావా! నామీఁద దయ లేదా! ఇచ్చట ముత్యాలశాలలో స్వర్ణాభిషేకమహాభోగ మనుభవించినశ్రీనాథుఁడను సుమా" యని జ్ఞప్తికిఁ దెచ్చినవిషయముగా భావింపవలయునే గాని దీనింబట్టి యీతఁడు కర్ణాటకుఁ డనిగాని యీతనిజన్మదేశము కర్ణాట మని కాని చెప్పుటకుఁ బనికి రాదు.

నాలువగ హేతువు:—

..వారిధితటీకాల్పట్టణాధీశ్వరుం"డని తాతను బేర్కొనుట శ్రీనాథునితాత కమలనాభామాత్యుఁడు సముద్రతీరమునందలి కాల్పట్టణాధీశ్వరుం డని చెప్పి యున్నాఁడు గనుక కాల్పట్టణ మనునది కర్ణాటదేశపుసముద్రతీరమునందలిపట్టణ మైయుండెనని యూహించుటచేఁ గలిగినభ్రాంతి. కాల్పట్టణ మున్నది పశ్చిమసముద్రతీరమో, పూర్వసముద్రతీరమో యెట్లుచెప్పవచ్చును? ఊహామాత్రముచేత నిర్ధారించుట యెట్లు. ఒకవేళ

౨౨౦ ఆంధ్రులచరిత్రము, మూడవభాగము.

కాల్వట్టణముపశ్చిమసముద్రతీరమునందే యున్న దనుకొండ  
ము. కమలనాభామాత్యుఁడు దాని కధీశ్వరుఁ డనుమాట  
వాస్తవము. ఏమియాంధ్రుఁడై నకమలనాభామాత్యుఁడుకర్ణా  
టాధీశ్వరులఁ గొప్పన నుద్యోగి గా నుండి కాల్వట్టణమును  
బరిపాలించియుండఁగూడదా? శ్రీనాథునితాత కర్ణాటదేశము  
నందలి యొకపట్టణమున కధీశ్వరుఁడు గానున్నంతమాత్రము  
చేత శ్రీనాథుఁడు కర్ణాటకుఁడై కర్ణాటదేశము జన్మభూమి  
గాఁ గలిగి యుండునా? కాఁబట్టి యీపద్యము పైతము శ్రీనా  
థునిజన్మభూమి కర్ణాటక మని చాటుటకుఁ జాలి యుండలేదు.  
ఉమాకాంతముగారు తమపీఠికలో “తల్లిదండ్రులతో నప్పు  
డప్పుడు మిశ్రమకర్ణాటమును మాట్లాడుచుండినను” అని  
యూహించుట మాత్ర మతిచిత్రముగా నున్నది. శ్రీనాథుఁ  
డింట మిశ్రమకర్ణాటము వాడుచుండెనో, స్వచ్ఛమైన యాం  
ధ్రము మాట్లాడుచుండెనో ఉమాకాంతముగారికిఁ జెలియ  
మార్గ మేది? ఇవన్నియును భ్రాంతియంత్రమునందగులొని  
తిరుగాడుచుండిన మేధస్సువలన జనించెనునద్భుతము లైన  
యూహలు కాని మఱియొండు కావు.

శ్రీనాథుఁడు తనకవిత్వమునందుఁ గన్నడపదముల నెక్కువ  
గఁ జొప్పించినాఁడు గనుక నీతని కర్ణాటకుఁడని గాని యీతని  
జన్మదేశము కర్ణాటదేశమని కాని నిర్ధారణము చేయవలసిన

పక్షమున మన సుప్రసిద్ధాంధ్రకవుల నెల్లరను కర్ణాటకు లని  
యును, కర్ణాటదేశము జన్మభూమిగాఁ గలవా రనియును  
జెప్పక తప్పదు. మన నాచనసోముఁడు, పాలకురికిసోమనాథుఁడు  
మొదలగువారు కర్ణాటభాషలోఁ గూడ కావ్యములను  
రచించియున్నారు. వా రాంధ్రులు కారా ? ఆకాలమునం  
దలికవులు మూఁడు నాలుగు భాషలలోఁ గవిత్వము చెప్ప  
శక్తి కలవారుగా నుండిరి.

శ్రీనాథుఁడాంధ్ర దేశస్థుడైన మాంధ్రుఁడు.

శ్రీనాథుఁ డాంధ్రుఁ డనియు, సాకనాటి నియోగిబ్రాహ్మ  
ణుఁడనియు రెండు ప్రబలము లైన హేతువులనుజూపుచున్నాఁ  
డను. శ్రీనాథునిభార్యతోఁబుట్టినవాఁడు దగ్గుపల్లి దుగ్గయా  
మాత్యుఁడు నియోగి బ్రాహ్మణుఁడు. ఇతఁడు శ్రీనాథునికిఁ  
గూర్గిమఱఁదియు, శిష్యుఁడు కూడ నైయున్నవాఁడు. ఇతఁ  
డు నాచికే తూసాఖ్యానమును రచించి యుదయగిరి దుర్గాధీశ్వ  
రుఁడగు బసవభూపాలునకు మంత్రిగ నున్నచిట్టిగంగనామా  
త్యునకు నంకితముచేసియున్నాఁడు. ఇతని కవిత్వము మిక్కిలి  
ప్రౌఢమైనదనిగ్రంథముం జదివినశ్రీయుతమానవల్లి రామకృష్ణ  
కవిగారు నాకుఁజెప్పియున్నారు. మఱియు రాజమహేంద్రపు  
రాధిపతియైనవీరభద్రభూపాలుని మంత్రి బెండపూడి అన్నా  
మాత్యుఁడు—

౧౧౧ ఆంధ్రులచరిత్రము, మూడవభాగము.

సీ. వినిపించినాడవు వేమభూపాలున

కఖిలపురాణ విద్యాగమములు

కల్పించినాడవు గాఢపాకం బైన

హర్షనైషధకావ్యమాంధ్రభాష

భాషించినాడవు బహుదేశబుధులతో

విద్యాపరీక్షణవేశలందు

వెదచల్లినాడవు విశదకీర్తిస్ఫూర్తి

కర్పూరములు దిశాంగణములందు

గీ. పాకనాటింటివాడవు బాంధవుడవు

కమలనాభుని మనుమడ వమలమతివి

నాకుఁ గృపసేయు మొకప్రబంధంబు

కలితగుణగణ్య శ్రీనాథకవివరేణ్య.”

అని పలికెననిశ్రీనాథకవియే భీమేశ్వరపురాణమునం జెప్పు  
కొని యుండెను. దీనింబట్టి శ్రీనాథుడు పాకనాటినియోగిబ్రా  
హ్మణుడనిస్పష్టపడుచుండనింకి ననుమాన మెందులకో తెలియ  
రాదు. ఇంతియగాక ‘కమలనాభునిమనుమడ’వనుట చేఁగూడ  
నొకవిశేషము గలదు. శ్రీనాథునితాత యగు కమలనాభుడు  
గూడ అన్నమంత్రికిఁ జుట్ట మనియు, పరిచితుఁ డనియుఁ దేట  
తెల్లము సేయుచున్నది. పాకనాటింటివాడ వనుదానికి పాక

నాటికాపురస్థుడవని గాక పాకనాటినియోగిశాఖలోనివాడవని యర్థమగుచున్నది. ఇంక గ్రంథవిస్తరభీతివలన నీవిషయమును గూర్చిన చర్చను విరమించెదను. శ్రీనాథుడు భారద్వాజసగోత్రుడు. ఆపస్తంబసూత్రుడు. పాకనాటినియోగి బ్రాహ్మణుడు. తండ్రి మారయామాత్యుడు. తల్లి భీమాంబ. ఇతడు తనచే విరచింపబడిన కాశీఖండములో:—

“సీ. చిన్నారిపొన్నారి చిటుతకాకటినాడు

రచియించితి మరుత్తరాట్చరిత్ర

నూనూగుమీసాలనూత్నయావనమున

శాలివాహనసప్తశతి నొడివితి

సంతరించితి నిండు జవ్వనంబునయందు

హర్షనైషధకావ్య మాండ్రభాష.”

అని చెప్పకొనియుండుటచేత బాల్యమునుండియు నీతడు కవి యై ప్రసిద్ధికెక్కిన ట్లున్నది. మామిడి సింగనామాత్యుని కంకితము గావించిన శృంగారనైషధమున సింగనామాత్యుడు తన్నుజూచి:—

“క. జగము నుతింపగఁ జెప్పితి

ప్రేగడయ్యకు నాయనంగుబెద్దనకుఁ గృతుల్

నిగమార్థసారసంగ్రహ

మగునాయారాధ్యచరిత మాదిగఁబెక్కుల్”



౨౨౪ ఆంధ్రులచరిత్రము, మూడవభాగము.

అని పలికినట్లు చెప్పియుండుటచేత నైషధమునకంటఁ  
బూర్వమే పండితారాధ్యచరిత్రము రచించినట్లుగన్పట్టుచున్నది.

శృంగారనైషధముతరువాతనీమహాకవి రచించినదిహర  
విలాసమైనట్లుగన్పట్టుచున్నది. పెడకోమటివేమభూపాలుఁడు  
మరణమునొందినతరువాతతానురాజమహేంద్రపురముఁ జేరక  
మునుపు హరవిలాసమును రచించి బాలసఖుఁడును, వయ  
స్సునఁ దనకంటఁ బెద్దవాఁడును కుమారగిరిరెడ్డిభూపాలునకు  
సుగంధభాండాారాధ్యతుఁడుగ నున్న తిప్పయసెట్టి కంకితము  
గావించెను. తిప్పయసెట్టి తన్నుజూచి పలికినట్లుగా శ్రీనా  
థుఁడు తనహరవిలాసములో నీక్రిందిపద్యమును జెప్పెను.

“నీ. కమలనాభునిపాత్రుఁ గవితామహారాజ్య

భద్రదాసనారూఢుఁ బరమపుణ్యుఁ

బాత్రునాపస్తంబసూత్రు భారద్వాజ

గోత్రు సజ్జనమిత్రు గులపవిత్రు

భీమాంబికామారనామాత్యనందను

నఖిలపురాణ విద్యాప్రవీణు

సద్వర్యు వేదశాఖాతిథినిష్ఠాతు

సంధభాషా నైషధాబ్జభవుని

గీ. సుభయభాషాకవిత్వప్రయోగకుశలు

బాలసఖు గారవించి తాత్పర్య మొప్పు

నవచిదేవయ త్రిపురారియక్షరాజు

హితమిశోక్తులు వెలయఁగ నిట్లు లనియె. ”

ఇరువదేండ్లప్రాయమున నైషధమును శ్రీనాథుఁడు రచియిం  
చెనని యుమాకాంతముగాను చెప్పినది సరికాదు. నైషధము  
రచింపునప్పటికి శ్రీనాథునకు ముప్పదివైన నలువదికి లోపల  
వయస్సుండి యుండు నని నాయభిప్రాయము. ఇరువది  
దేండ్లవయస్సుననే శ్రీనాథుఁడు పెదకోమటివేమభూపాలుని  
యాస్థానమున విద్యాధికారపదవియందుండి ననుట విశ్వాస  
పాత్రము గాదు. శ్రీనాథుఁడంతవిద్వాంసుఁడైనను వయస్సు  
ముదిరిన పండితప్రకాండులచే నలంకరింపఁబడిన మహారా  
జాస్థానమునందు విద్యాధికారపదవియందురువదేండ్లప్రాయ  
మున సధిష్ఠింపఁజాలఁడు. అనుభవ విరుద్ధ మైన విషయము  
నన్నుట యెట్లు ?

శ్రీనాథుని కొండవీటి పురవర్ణనము.

దేవరాయమహారాయలు కర్ణాటసామ్రాజ్యాధిపత్యమును  
నహించి యున్న కాలమున శ్రీనాథమహాకవి పెదకోమటి  
వేమభూపాలునికడ విద్యాధికారిగనుండియుఁ గర్ణాటరాజధాని  
యగు విద్యానగర మను నామాంతరముగల విజయనగర  
మును జూడం బోయెను కర్ణాటసింహాసనాధ్యక్షుఁడగు దేవ  
రాయ త్రిపురవింశతికుని సన్మానించి నివాసస్థలం బెయ్యది  
యని ప్రశ్నింపఁగా నీతఁ డీక్రింది పద్యమును జదివెనట !

.. ౨౩ .. ఆంధ్రులచరిత్రము, మూడవభాగము.

“సీ. పరరాజగిరి దొర్గవరవై భవశ్రీలఁ  
గొనకొని చెడనాడు కొండవీడు  
సరిపంథిరాజన్యబలముల బంధించి  
కొమరమించినబోడు కొండవీడు  
ముగూరు రాజులకును మోహంబుఁ బుట్టించు  
గుఱుతైన యురిత్రాడు కొండవీడు  
గీ. జవనఘోటకసామంత సరసవీర  
భటనటానేకఘోటకప్రకటగంధ  
సింధురారవమోహనశ్రీలఁ దనరు  
కూర్చి యమరావతికి జోడు కొండవీడు.”

అష్టభాషాకవితాసామ్రాజ్యాభిషిక్తుఁడును, డిండిమకవినా  
ర్వభామ బిరుదాంకితుఁడును, శ్రీకంఠాగమశిఖండమండనమణి  
యై ప్రసాదమమున విజయ డిండిమము నార్జించిన డిండిమ  
ప్రభుని దాహిత్రుఁడును, సభాపతి భట్టారకాచార్య భాగినే  
యుండును, సరస్వతీప్రసాదలబ్ధకవితా సనాథుండును, యోగా  
సంద ప్రహసనకర్తయు, నగు నరుణగిరి నాథుఁ డను మహా  
విద్వాంసుఁ డొకఁడు దేవరాయ మహారాయలవారి యాస్థాన  
మలంకరించి యెట్టి పండితులను, ఎట్టి కవులను సర్కుఁగొనక  
విజృంభించి యనేక పండితుల నోడించెను. కారణమేమో  
తెలియదుగాని యట్టి పండితాగ్రగణ్యునకును మన శ్రీనాథ  
భట్ట సుకవికి నుద్భటమైన వివాదము పోనఁగినది.

డిండిముని జయించి స్వర్ణాభిషేకముఁ గాంచుట.

డిండిమకవి సార్వభౌమబిరుదాంకముగల కవిశ్రేష్ఠులు  
మూవురు గఁగంబడుచున్నారు. వీరిలో మన శ్రీనాథునకుఁ బ్రత్య  
ర్థిగ నున్నయితఁడు యోగానంద ప్రహసన కర్తయగు నదూణ  
గిరి నాథుఁడను కవియని వైని జెప్పియున్నాఁడను. ఇతఁడు  
గౌడ బ్రాహ్మణుఁడు. ఈమహాకవి తనప్రహసనము నందలి  
భరతవాక్యములో “ దీర్ఘాయుద్దేవరామో దధతు వసుమతీ  
చక్రమాచంద్రతారకమ్” అనియున్నందున దేవరాయల  
కాలమువాఁడని స్పష్టముగాఁ జెప్పవచ్చును. తనపితామహుఁ  
డు కవిప్రభుఁడనియును, బల్లాలరాయాస్థానకవీశ్వరుల గర్వ  
మడంచినవాఁడనియును, నాగణయను కవీశ్వరుని నోడించిన  
వాఁడనియును, తనతండ్రి రాజనాథ దేశికుఁడనియును, మాతా  
మహుఁడు డిండిమప్రభుఁడనియును, విజయడిండిమము గల  
నాఁడనియును, శైవవేదాంత పారంగతుఁడనియును, తల్లియభి  
రామ నాయికయనియును, మేనమామ సభాపతి భట్టారకాచార్యు  
ఁడనియును, యోగానందప్రహసనమునుబట్టి దేలియు  
చున్నది\*

\*“అస్తి ఖలుగౌడేశు...గ్రహారనాయనమణేః, సామవేద సాగరసాయా  
త్రికస్య, అష్టభాషాకవితాసామ్రాజ్యాభిషిక్తస్య, బల్లాలరాయకటక  
కవికుల గర్వపర్వతపవేః, నాగణకవిగజకేసరిణః, శ్రీకవిప్రభోఃపాత్తః

౨౨౫ ఆంధ్రులచరిత్రము, మూడవభాగము.

శ్రీయత వేటూరుప్రభాకరశాస్త్రిగారు వారితో రచియింపఁ బడిన కనకాభిషేకమును గ్రంథమున నిట్లు వ్రాసియున్నారు.

“దేవరాయలను పేరు విద్యానగర ప్రభువులతో బలువు రకుఁ బొసంగునదియే యెఱుఁగు ద్విత్వీయహరిహరరాయల కుమారుడగు దేవరాయల యందును, తరువాత నాతని పౌత్రుడగు దేవరాయలయందును రూఢముగాఁ గన్పట్టు చున్నది. రెండవదేవరాయల కిమ్ముడిదేవరాయలని, ప్రౌఢ దేవరాయలని, ప్రతాపదేవరాయలని, నామాంతరములుగల వు. యోగానంద ప్రహసనమునఁ బేర్కొనఁ బడిన దేవరాయ లీయిర్వరు దేవరాయలలో నొక్కఁడై యుండవలయును. రెండవదేవరాయలే కాదగుననుట కొకయాధారముగలదు. సంస్కృతమున నిమ్ముడి దేవరాయలు రచించిన ట్లాతని పేర మహానాటక సుధానిధియను నొకయింపైన కావ్యముగల దు. బాలకాండాంశమున గల పద్యమిది—

పుత్త్ర శ్రీరాజనాథ దేశికస్య, బ్రహ్మాండభాండపిచండమండలిర విజయండిమచండిమ్నః, శ్రీకంఠా గమ శిఖింఠమండనమణేః, శ్రీడిండిమ ప్రభోర్దాహిత్రః, శ్రీమదభిరామనాయకాస్తనంధయః, సభాపతి భట్టార కాచార్య భాగినేయః శ్రీడిండిమ కవిసార్వభౌమ ఇతిప్రధిత బిరు దాంకనామధేయః, సరస్వతీప్రసాదలబ్ధకవితాసనాథః, శ్రీమానరుణ గిరినాథః తేనకృతేన యోగానంద నామ్నాప్రహసనేన సభానియోగ మనుతిస్తామి” —

శ్లో. శ్రీమానిమ్మడి దేవరాయ నృపతి స్వర్లోక కల్లోలిసీ  
 కల్లోలప్రతిమ ల్లసూక్తి విభవో విద్వజ్జనశ్లాఘితః  
 ధీమానాది మకాండవస్తు విషయా న్యస్తాన్మహానాటక  
 శ్లోకాన్వర్ణ పదకృమోజ్జ్వలతరాన్ రమ్యానకార్షీ ద్విభుః  
 ఈశ్లోకమునఁగల “కల్లోలప్రతిమల్లసూక్తివిభవ” యను  
 పదమే భేదమును లేక యట్లే డిండిమభట్టారకునిచాలుప  
 చ్యమునఁ గూడఁ గలదు. ఉదాహరింతును—

శ్లో. అగ్రే డిండిమతాడనం తత ఇతో వందివ్రజో ధ్వోషణం  
 ద్విత్వోశ్చిత్త పటాః కియంతి బిరుదప్రోతాని పద్యానినః  
 ఆస్తాంతావదేదం మహేశ మకుటీకోటిరకల్లోలిసీ  
 కల్లోలప్రతిమల్లసూక్తివిభవైర్ద్యేష్యాన్విజేష్యామహే!  
 దీనివలన నిమ్మడి దేవరాయలకాలమున డిండిమభట్టా  
 రకుఁడుండినట్లు తేలుచున్నది. మఱియు, మహానాటక సుధాని  
 ధికూడ నాడిండిమభట్టారకునికూర్చే యగునోయని సంనియ  
 ము పొడముచున్నది. దేవరాయలు రచించినట్లుగల రతిరత్న  
 ప్రసీపిక యనుకావ్యశాస్త్రము కూడ నిట్టిదే యగుకాఁబోలు!  
 అయియుండును. అన్యకవీశ్వరరచితములై ధనలోభమున  
 రాజులపేళ్లఁ బ్రచురింపఁబడినగ్రంథములు మన తెల్లుదేశము  
 ననే పరశ్శతము కలవు. ఆకుల్లు వెల్లడింప వేఱగ్రంథమే కూర్ప  
 వలసియున్నది. ఈప్రౌఢ దేవరాయల వారి కాలముననే యరు

౨౩౦ ఆంధ్రులచరిత్రము, మూడవభాగము.

ణగిరి నాథుడను కవీశ్వరునిచే ద్రావిడభాషయందుఁ గొన్ని ప్రాథమములగు శైవస్తోత్రగంధములు రచియింపఁ బడినవి. ఆయరుణగిరినాథుఁ డీయోగానందప్రహసనకర్త యరుణగిరి నాథుడే యగునేమో విచారింప వలసియున్నది.”

ప్రభాకరశాస్త్రిగారు చూపిన హేతువుచొప్పున యోగానందప్రహసనకర్తయగు డిండిమకవిసార్వభౌముడు దేవరాయల కాలమునను, ప్రాథదేవరాయలకాలమునఁగూడ నుండియుండును. దేవరాయలకాలమునఁ గడపటిభాగమునను, ప్రాథదేవరాయలకాలమునఁ బ్రారంభముననుండి యుండవచ్చునుగాని శ్రీనాథకవికిని డిండిమకవిసార్వభౌమునకును జరిగిన యుద్భటవివాదము ప్రథమదేవరాయలకాలమునందే యని నిర్ధారించుట కొకహేతువు గన్పట్టుచున్నది. శ్రీనాథుడు కర్ణాటాధీశునికొల్వునకుఁ బోయినపుడు కొండవీటిపురవర్ణనమును జేయుట. ప్రాథదేవరాయలు సింహాసన మెక్కునప్పటికి అనఁగా క్రీ. శ. ౧౪౨౫దవ సంవత్సరమునాటికి పెదకోమటివేమభూపాలుని ప్రభుత్వమును, తరువాత వాని పుత్తుడు రాచవేమనయొక్క ప్రభుత్వమును కడ ముట్టి కొండవీటిరాజధానియొక్క ప్రాముఖ్యత దొలగిపోవుటసంభవించెను. కొండవీటిరాజ్యముతరువాత స్వల్పకాలము కర్ణాటకులస్వాధీన మైయుండినది. కనుక ప్రాథదేవరాయలకాల



మున శ్రీనాథుడు ప్రౌఢదేవరాయనికి సామంతుడగు  
తెలుగురాయనికడను స్వతంత్రులగు రాజమహేంద్రపుర  
రాజ్యాధిపతులకడను నున్నవాడుకానికొండవీటిపురమునందు  
లేడు. అదియునుంగాక శ్రీనాథుడు రాజమహేంద్రపురము  
చేరునప్పటికే కర్ణాటాధీశునికొల్వున డిండిమకవిసారవభా  
ముని నుద్భటవివాదమున జయించి కర్ణాటాధీశ్వరుని యాస్థాన  
మున స్వర్ణాభిషేకమును బొందియుండెను. శ్రీనాథుడు తన  
కాశీఖండములో—

“శా. కర్ణాటక్షీతినాథమాక్తికసభాగారాంతరాకల్పిత  
స్వర్ణస్నానజగత్ప్రసిద్ధకవిరాట్సంస్తుత్యచారిత్ర ! దు  
గ్ధార్ధరాశిగభీర ! ప్రాహ్లాముఖమధ్యాహ్నపరాహ్లాప్చితా  
పర్ణావల్లభ ! రాజశేఖరమణీ ! పంటాన్వయగ్రామణీ !”

అని వీరభద్రదారెడ్డిని సంబోధించి వ్రాసినవాడగుటచేత  
నంతకుఁ బూర్వమె యీమహాగౌరవము నాతఁడు పొంది  
యుండె ననుట స్పష్టము. రాజమహేంద్రపురము వచ్చిన తరు  
వాతనే యీతఁడు ప్రౌఢదేవరాయని కొల్వున కేగి యుండునని  
యాహింత మన్న శ్రీనాథుడు తన కునికిపట్టయిన రాజమ  
హేంద్రపురమును వర్ణింపవలయునుగాని యప్పటికే పరాధీన  
మైనదానిని, తాను విడిచిపెట్టినదానిని కొండవీడు నంతపౌరు  
షముతో నారీతి వర్ణించియుండఁడు. కాబట్టి పెదకోమటి

౨౩.౨ ఆంధ్రులచరిత్రము, మూడవభాగము.

వేమభూపాలుఁడు కొండవీటిరాజ్యమును బరిపాలించుకాలమున శ్రీనాథుఁడు విద్యానగరమునకుఁ బోయియుండును. కొండవీటి ప్రభువగు పెదకోమటివేమభూపాలుఁడు విద్యానగరప్రభువగు దేవరాయనితో సమకాలికుఁడు గావున శ్రీనాథమహాకవి దేవరాయనికాలమునఁ గడపటిభాగమున నాతని కొల్వునకుఁ బోయి తదాస్థాన పరిఖ్యాతకవి యగుడిండిమభట్టారకుని నుద్భట వివాదమున నోడించి యాతని కంచుధక్క పగులఁ గొట్టించి దేవరాయనిముత్యాలశాలలో మహావిద్వజ్జనంబుల సముఖింబున స్వర్ణస్నానమును గాంచుట యధార్థమై యుండును.\*

ఒంటిస్తంభము మేడ.

ఇందునుగూర్చి కొండవీటి దండకవిల, కవిజీవితములు మొదలగు గ్రంథములయందు నొకవింతకథ దెలుపఁబడుచున్నది. “శ్రీనాథుఁడు రాయలయాస్థానమునకుఁబోయినపుడు రాయల వలన ‘గృహరాజుమేడ’ యను నొక సాధవిశేషంబు గట్టించు యత్నము చేయఁబడుచుండెను. అట్టి వృత్తాంతమును దెలిసి

---

ఈడిండిమకవిసార్యభాముని మాతామహుఁ డగుడిండిమకవిసార్యభాముఁడు (ప్రథముఁడు) కవితార్కిక సింహ సర్వతంత్రస్వతంత్రాదివిరుద మండలం దై విశిష్టాద్వైతమతమును బెంపొందించిన వేదాంతదేశికులతోడ నుద్భట వివాదము జరిగించిన ట్లొకగాధపండిత పరంపరాగతముగా దక్షిణదేశమునఁ జెప్పుకొనఁ బడుచున్నది.

ని యామేడ తమ ప్రభుండగు కోమటివేమారెడ్డి కేయండ  
కలయునను కోక్కెలో శ్రీనాథుఁ డాగృహరాజుమేడ మాప్ర  
భుండగు వేమారెడ్డి కట్టించి యుండెను. దానిం జూచి మీ  
రును గట్టింపవచ్చునని పల్కెను. అట్టి మేడ మిగుల నపు  
రూపమైన దగుటంజేసి వేమారెడ్డి దానింగట్టించియే యున్నఁ  
దాఁ గట్టించునవసరము లేదనియు, నైన నది యేవిధముగాఁ  
గట్టంబడెనో యారసి రం డని తన భృత్యులలోఁ దగువారిం  
బంప నిర్ణయించెను. ఆవృత్తాంతము తెలిసికొని శ్రీనాథుఁడు  
తన జనములోఁ గొందఱుం బిలిచి వేమారెడ్డి కావార్తందెలిపి  
తనమాట బోటుపోకుండఁ ద్వరలో గృహరాజుమేడంగట్టి సిద్ధ  
ముచేసి యుంచునుని చెప్పి పంపించెను. అట్టివృత్తాంతమును  
వినినతోడనే వేమారెడ్డి యట్టి గృహరాజు మేడ కట్టించ  
లేనేమో యని దిగులుపడియుండఁగా నతని యిలువే ల్పగు  
మల్లగూరిశక్తి యతని స్వప్నములోవచ్చి కొండవీటిలోనున్న  
పోతరాజుగుడిద్వారమందున నొక ముసలితుమ్మమా నున్న  
దనియును, దానిని దెచ్చి స్తంభముగావేసినచో గృహరాజు  
మేడ కట్ట వచ్చునని చెప్పెనట. అపుడు వేమారెడ్డి లేచి  
స్వప్నానుసారముగా తుమ్మఁగొట్టి తెప్పించి తొమ్మిది దినము  
లలో గృహరాజుమేడగట్టించి సిద్ధము చేసెనట. ఇట్లుండ  
రాయప్రేషితులగు భటులువచ్చి గృహరాజుమేడం జూడవచ్చితి

౨౪ ఆంధ్రులచరిత్రము, మూడవభాగము,

మని తెలిసిరి. అపుడు వేమభూమిధవుడు వారిని సగౌరవంబుగాఁ బిలువనంపించి గృహరాజుమేడ నంతయుం జూపి వారికి బహుమతులనిచ్చి మరల రాయలకడకుం బంపివేసెనట. శ్రీనాథుడును వీరు మరల రాయలకడకువచ్చిన సంగతి తెలిసికొని తనమాట నెఱ్ఱుటకు సమ్మతించి రాయలఁ దన కవిత్వంబున నలరింపజేసి బహుమతులనందుకొని మరల కొండవీటిలోనున్న తన ప్రభునికడకు వచ్చి చేరెను.” ఈకథ యొక్క యాదార్థ్యమెంతవఱకు విశ్వసనీయమో చదువరులే నిర్ణయించుకొందురుగాక.

శ్రీనాథుడు రావుసింగభూపాలుసభకుఁబోవుట.

శ్రీనాథుడు రావుసింగమహీపాలు సభకుఁబోయి కొంత కాలవరము కలిగించినట్లు మఱియొకగాథకలదు. కవిజీవితములలో నిట్లు వ్రాయఁబడియున్నది. “వేమభూపాలుడు తనకు రావుసింగభూపాలునితోఁ బనిగల్గ శ్రీనాథుని ఆతని సభకుఁ సంప నుద్యోగించెను. కాని ఆసింగభూపునకు నీవేమభూపాలునకును విశేషముగ సంతస్తాపము లుండుటంబట్టియు, సింగభూపాలునకు సర్వజ్ఞుడను బ్రసిద్ధియుండుటంబట్టియు నాతని యాస్థానమునకుం బోయినచోఁ దనకుఁ బరాజయము గల్గు నేమో యను సంశయంబు శ్రీనాథునకుం గలిగెను.

దేసటివంశ్యులగు రెడ్లకుటుంబమువారికిని, రేచర్లవంశ్యు

అగు పద్మనాయకుల కుటుంబమువారికి నాకాలమున ద్వేషమే  
కాని మైత్రిలేదు. ఉభయకుటుంబములవారు నొండొరుల  
నాశనముఁ జేసికొనఁజూచుచుండిరి. పెదకోమటివేమభూపాలు  
నకు సర్వజ్ఞచక్రవర్తి బిరుదము కలదని శ్రీనాథకవివిరచితమైన  
పొన్నపల్లి శాసనమునుబట్టియు, అభినవభట్టబాణబిరుదాం  
కితుఁ డగు వామనభట్ట విరచితమైన వీరనారాయణచరిత్ర  
మను నామాంతరముగల వేమభూపాలచరిత్రమునుబట్టి స్పష్ట  
ముగాఁ దెలియుచున్నది. అట్టిసర్వజ్ఞచక్రవర్తిబిరుదాంకి  
తుఁడగు పెదకోమటివేమభూపాలునియాస్థానమున విద్యాధి  
కారిగనుండి కర్ణాటాధీశ్వరుని కొల్వునకుఁబోయి యఖండపం  
డితుఁడగు డిండిమకవిసార్వభౌముని నోడించి యాతనిలోహ  
డిండిమమును బగులఁగొట్టించి తా నార్జించినయశోడిండిమము  
నాంధ్రమండలమం దెల్ల మ్రోగించుచున్న కవిసార్వభౌముఁ  
డగు శ్రీనాథుఁడు తనకుఁ బరాజయము కల్గునేమో యని  
సంశయముపడుట హాస్యాస్పదముగానున్నది. ఇది యెంత  
మాత్రము విశ్వసనీయముగఁ గన్పట్టదు. మఱియును పెద  
కోమటివేమభూపాలుఁడు కొంచె మించుమించుగా గరం  
మొదలుకొని గరం వజ్రకును నిరువది సంవత్సరములు పరి  
పాలనముచేసినవాఁడు. ఈ పెదకోమటివేమభూపాలునకు సమ  
కాలికుఁడైన సర్వజ్ఞ బిరుదాంకితుఁ డగు రావుసింగమహీ

౨౩౬ ఆంధ్రులచరిత్రము, మూడవభాగము.

పాలుఁ డెతఁడోనా కింతవఱకును బోధపడియుండలేదు. రావు  
సింగమహీపాలునకుంగల సర్వజ్ఞబిరుదమునుబట్టి భయపడి  
శ్రీనాథకవిసార్వభౌముఁడు రావుసింగమహీపాలునియాస్థా  
నముననున్న శారదావిగ్రహమును గాంచి యీక్రిందిపద్య  
మును జెప్పెనట.

“సీ. దీనారటంకాలఁ దీర్థమాడించితి

దక్షిణాధీశు ముత్యాలశాలఁ

బలుకుతోడై తాంధ్రభాషామహాకావ్య

నైషధగ్రంథసందర్భమునకుఁ

బగులఁగొట్టించి తుదృఢ వివాద ప్రాధి

కౌడడిండినుభట్టు కంచు ఢక్క

జంద్రశేఖరక్రియా శక్తి రాయలయొద్ద

బాదుకొల్పితి సార్వభౌమ బిరుదఁ

మెటుల మెప్పించెదో నన్ను నింకమీఁద

రావు సింగమహీపాలు ధీవిశాలు

నిండుకొలుపున నెలకొనియుండి నీవు

సకల సద్గుణ నికురంబ శారదాంబ.”

ఈపద్యమునుబట్టి శ్రీనాథకవిసార్వభౌముఁడు స్వర్ణాభిషేక  
మహోత్సవకథ నంతకుపూర్వము జరిగియున్నట్లే దెలిపి,  
యున్నాఁడు. మరియు నీపద్యమునందు రావుసింగమహీపాలు

కు సర్వజ్ఞబిరుదము కలిగి యున్నట్లు చెప్పక పోయినను,  
 కం. సర్వజ్ఞనామ ధేయము  
 శర్వునకే రావ్రసింగ జనపాలునకే  
 యుర్విం జెల్లును నితరుని  
 సర్వజ్ఞం డనుట కుక్క సామజ మనుటే.”

అను పద్యమును జెప్పి స్తుతించెనట !

ఇంతకన్న నవిశ్వసనీయమైనదియు, హాస్యాస్పదమైనదియు  
 శ్లోకారవహీనమైనదియునగు విషయము మఱియొండుగాన  
 రాదు. రావ్రసింగమహీపాలుని సర్వజ్ఞం డని స్తుతించిన స్తు  
 తించుగాక ! ఎవ్వని యాస్థానమునఁ దాను విద్యాధికారపదవి  
 ముందుండి మహోన్నతదశ ననుభవించెనో, ఎవ్వనికిఁ దాను  
 సర్వజ్ఞచక్రవర్తియను బిరుద మిప్పించెనో యట్టి పెదకోమటి  
 వేమభూపాలుని కుక్కనుగాఁబోల్చి విరోధి సభలో నిందించు  
 నట్టి యధమశాస్త్రమును శ్రీనాథకవిసార్వభౌముఁడు కృత  
 ఘోషమై ప్రదర్శించునా ? శ్రీనాథుఁడు మరలి వేమభూపా  
 లుని సభకువచ్చి యావద్విశేషములను దెలుప వేమభూపా  
 లుఁడు తన విరోధియగు సింగమసీని సర్వజ్ఞం డని వర్ణింపఁగా  
 “మేము నట్టి బిరుదున కంగీకరించినట్లుండును గదా, కార్యా  
 ర్థమే నిన్నుఁ బరిపియుంటిమిగాని నిజముగ నతని వర్ణించి  
 యతనివలన బహుమానమంది రాఁబంపలేదే, నీవెట్లుగ నతని



—౨౩౮— ఆంధ్రులచరిత్రము, మూడవభాగము.

సర్వజ్ఞుఁ డని నుతియించితివి, నీతాకికప్రజ్ఞకులోపమాపాదించి  
తి"వని యధిక్షేపించెనట! అందులకు శ్రీనాథుఁ డిట్లు ప్రత్యు-  
త్తర మిచ్చెనట!

“నే నీవలనం బ్రే రేపింపఁబడి యచ్చటికింబోయి యున్నచో  
నీకవమానకరమగు పనింజేసి వత్తునా? అటులొనరింపలేదు.  
నేను యథార్థముం జెప్పినదానిని సర్వజ్ఞుఁడును నాతని యాస్థా-  
నపండితులును గ్రహింపలేక వారి సర్వజ్ఞత్వమును వారే  
పోఁగొట్టుకొనిరి. అనుఁడు సర్వజ్ఞుఁడను పద్యమున కేమి  
యర్థము చెప్పితి వనుడు నాపద్యమునే మఱియొకవిధంబునఁ  
జదివి చెప్పెనట! ఎట్లన్నను—

కం. సర్వజ్ఞనామధేయము

శర్వునకే రావుసింగజనపాలునకే

యర్విం జెల్లును? నితరుని

సర్వజ్ఞం డనుట కుక్కసామజమనుటే.”

ఇట్లర్థము భేదించి చదువఁగా దూషణముగ నేర్పడినందున  
వేమభూపాలుఁడు మిక్కిలి సంతసించెనట!

ఇట్లు విరుద్ధార్థమునుబోధించి వేమభూపాలుని సంతోష-  
పెట్టఁ గలిగినను ఈమహత్కార్యము శ్రీనాథునకు యశో-  
భూషణము కాఁజాలదు. అక్కడట్లు భూషించి యిక్కడిట్లు  
సమాధానము చెప్పకోవలసినంత దురవస్థ యేమి సంభవించి

1. ఇట్టివి విశ్వాసపాత్రములు కాజాలవు. సర్వజ్ఞచక్రవర్తి  
 2. రుదాంకితుఁ డగు పెదకోమటివేమభూపాలునకు సర్వజ్ఞవిరు  
 3. డాంకితుఁ డగు రావుసింగమహీపాలుఁడు సమకాలికుఁడుగాఁడే.  
 4. ని నెట్లు సమన్వయింపవలయును? రేచెర్లవంశములోఁబదవ  
 5. తరము సింగమనాయని సర్వజ్ఞుఁడని యొప్పుకొంద మన్నను  
 6. గాతఁడు పెదకోమటివేమభూపాలునకు సమకాలికుఁడుగాఁడు.  
 7. పదవతరము సింగమనాయఁడు ప్రౌఢదేవరాయల కడపటి  
 8. భాగముననో, తరువాతనొ యుండియుండును. అప్పటికి  
 9. శ్రీనాథుఁడు బ్రదికియున్నవాఁడో లేడో చెప్పజాలము. ఒక  
 10. వేళ బ్రదికియున్నను డెబ్బదియేండ్ల వృద్ధుఁడై యుండవల  
 11. యును. శ్రీనాథుఁడు రావుసింగమహీపాలునిసభకుఁ బో నిమి  
 12. త్తమేమని విచారింపఁగాఁ గవిజీవితముల నొకవిపరీతపు హే  
 13. తువు వక్కాణింపఁబడియున్నది. అది యెట్లన్న:—

“అట్టికార్య మతినీచకార్యమైనను నిటఁ జెప్పకతీరదు.  
 గావున దాని నిట వివరించెదను. వేమారెడ్డికిని సింగమనీనికిం  
 గలవైరముందీర్చు కొనుటకనేకమార్గము లిర్పర కున్నను  
 సింగమనీడుదానిందీర్చుట కొక పడిగెముంజేయించి దానికి  
 వేమారెడ్డి యను నామముంచి, ఊచవలెను వేమారెడ్డిందేరా,  
 అని తనభృత్యునితోఁ జెప్పుచుఁ బ్రతినిముసమందు వేమారెడ్డి  
 పేరు స్మరింపుచు నెన్ని పరియాయము లూచినను నీవేమారెడ్డి

౨౪౦ ఆంధ్రులచరిత్రము, మూడవ భాగము.

కిఁ దృష్టి లేదనియును వేమా రెడ్డివాతను సభ్యులందఱును నుమి  
సినఁగాని యతనికడుపునిండదనియు నిట్టివే కొన్ని కార్యంబు  
లు చెప్పి వేమారెడ్డిని గేళిసేయుచుండెను. అది వేమారెడ్డివిని  
యును సర్వజ్ఞసింగమనీని దండించుటకు దగిన శక్తి లేకుండుటకు  
ఘన్నుఁడై శ్రీనాథునిసింగమనీని కడకుంబంపి యాతనిమాను  
షింప యత్నించె. అట్లుగావున శ్రీనాథుఁడుసింగమనీనిమనస్సు  
ముందుగ రంజిల్లుపద్యములం జెప్పి తనయభీష్టంబు తెలు  
పుమని యడిగిన సింగమనీనితోఁ బై యనుచితకార్యము  
మానుటయే తనయభీష్టమనియె. ఆమాటలకు సింగమనీడు  
రసికుఁడును బండితుఁడును గావున నితరమూర్ఖభూషతులవలె  
గాక దానిని వెంటనే తీసివేసి యింక నెప్పుడు నట్టియకర్మంబు  
గావింపనని పక్కెనట! సర్వజ్ఞునిరుదు నందినభూషతియే యిట్టి  
దుర్మీతిగ నడిచెనని చెప్పియుండఁగా నింకభూషతుల దుర్మీతుల  
నేమనిచెప్పవచ్చును. ఇది దేశచారిత్రముగావున నెట్టివృత్తాంత  
ముల నైనం జెప్పక తప్పదు. దేశస్థులందఱు నిట్టివి భావిజ  
నోపకారులుగావున వీనిని బ్రకటించుట కనుజ్ఞనీయఁ గోరఁబ  
డు చున్నాడు..”

ఇట్టిదుర్మయకార్యమువలనఁ దన కేమియవమాన మని  
వేమభూషాలుఁడు శ్రీనాథునిఁ బంపెను? ఇట్టిపనులు గావించు  
వారు రసికులును, పండితులు, సర్వజ్ఞులు నెట్లగుదురు? సర్వజ్ఞు

లిట్టి దుష్కార్యముల కొడిగట్టుదురా? ఇట్టి దుష్కార్యము మత్సరగ్రస్తుడైన యేభూపతియైనఁ జేసినఁ జేయవచ్చునుగాని చేసినభూపతి సర్వజ్ఞబిరుదమున కర్హుఁడుమాత్రము గాఁడు. రావుసింగమహీపాలుని యాస్థానపండితులు “కుక్కవో, నక్కవో, పులివో, కోతివో, పిల్లివో, భూతపిల్లివో,”

అను సమస్య నొకదానిని శ్రీనాథున కిచ్చి పూర్తి కావించు మనినఁట!

శ్రీనాథుఁడు దాని నీక్రిందిరీతిని బూర్తిచేసి మెప్పించెనట.  
“ఉ. తక్కక రావు సింగవసుధావరుఁ డర్థుల కిర్థమియ్య నే  
దిక్కునలేని కిర్ణుని, దధీచిని, భేచరు, వేల్పుచెట్టుఁ బెం  
పెక్కిన కామధేనువు, శిబింద్రునివేడఁగనేల యాచకా!  
కుక్కవోనక్కవోపులివోకోతివోపిల్లివోభూతపిల్లివో.”  
అపుడు సింగమహీపాలుఁ డర్హసత్కారమును గావించి  
పంపెనట.

పెదకోమటివేముని యంత్యదశ.

పెదకోమటివేముభూపాలునిపరిపాలనము సర్వవిధములచేత శ్లాఘాపాత్ర మైనదిగానున్నది. అతఁడు మిక్కిలి సమర్థుఁడు. ప్రజ్ఞావంతుఁడు. అతని మంత్రు లెల్లగును ప్రజ్ఞావంతులు. బాహుబల విక్రమసంపత్తి కలవాఁ డగుటచేత శత్రురాజు లెవ్వరెన్నివిధములఁ దనరాజ్య మాక్రమించు కొనవలయునని

౨౪౨ ఆంధ్రులచరిత్రము, మూడవభాగము.

ప్రయత్నించినను వారలను బరాజతులను గావించి నైపుణ్యము  
మీఱ జనరంజకముగా ధరాపాలనము గావించెను. క్రొత్త  
సుంకములను వేయక ప్రాతపద్ధతులనే బలపఱచి సుంకములు  
రాఁబట్టుచుండెను. ఆర్యమతము, వర్ణాశ్రమధర్మములను  
బోపించెను. వేదాధ్యయన సంపన్నులను శాస్త్రవేత్తలునగు  
బ్రాహ్మణోత్తములకు భూదానములు మొదలగు వానిచే  
సత్కరించుచు సమస్త విద్యలను బోపింపుచుండెను. దేశ  
మున వర్తకవ్యాపార మభివృద్ధియగు మార్గములను వెదకు  
చుండెను. బావులు, చెరువులు త్రవ్వించి ప్యవసాయకులకు  
మహోపకారములను గావించెను. దేశమున ననేకమతప్రతి  
ష్ఠాపనలను గావించెను. ఈతనిపరిపాలనము సర్వోత్కృష్ట  
మైనది నుటకు సందియములేదు. కడపట కాటయవేమునికి  
నీతనికిని యుద్ధములు జరుగుచువచ్చి యాయుద్ధములలోఁ బెద  
కోమటివేముఁడు నష్టముపొందుచు వచ్చెను. మొత్తమున  
నీపెదకోమటివేమభూపతి సద్వృత్తముగలవాఁడైనట్లు గన్పిం  
చును. ఇతనితరువాత రాజ్యభారమును వహించిన యీతని  
కుమారుఁడు రాచవేమన తన దుష్ప్రవర్తనముచేతఁ దండ్రాడికి  
నపయశస్సు కలిగించుటయెగాక తుదకుఁదనరాజ్యమునంతయుఁ  
గోల్పోయెను. పెదకోమటి వేమభూపాలుని లింగమనాయఁడు  
చంపినట్లు వెలుగోటివారివంశచరిత్రము చెప్పుచున్నదిగాని  
యెంతమాత్రము విశ్వాసప్రాతము గాదు.

రాచవేమారెడ్డిపరిపాలనము.

(౧౪౨౦—౧౪౨౪)

పెదకోమటివేమభూపాలుని యనంతరము రాచవేమారెడ్డి  
కొండవీటిరాజ్యమున కభిషిక్తుడయ్యెను. ఇతఁడు పెదకోమటి  
వేమభూపాలుని పుత్రుఁడనియును, తండ్రి బ్రదికియున్నకాల  
మున నెక్కి. శ. ౧౪౧౩వ సంవత్సరమున జగనాబ్బగండ  
కాలువను ద్రవ్వించి శాసనము వ్రాయించె ననియు నింతకుఁ  
బూర్వము తెలిపియున్నాఁడను. ఇతఁ డేనంతరమున సింహా  
సన మెక్కినో, ఏసంవత్సరమున మరణము నొందెనో నిశ్చ  
యముగాఁ జెప్పఁజాలము. ఇతఁడు నాలుగు సంవత్సరములు  
మాత్రమే పరిపాలనము చేసెనని కొండవీటిదండకవిలెయందు  
వ్రాయఁబడినది. మఱియు నాగంధమును బట్టి యీతని పరి  
పాలనము జనరంజకమైనదిగాఁ గనుబట్టదు. ఇతఁడు తనపూర్వు  
ల మార్గమునుగాని తండ్రిమార్గమునుగాని యవలంబింపక  
తా నొక కొత్తమార్గ మవలంబించి క్రొత్తపన్నులనువిధించి  
ప్రజలను బాధింపుచుండెనని యాచరిత్రము వాకొనుచున్నది.  
రాచవేమన ప్రజలపై పురుటిపన్ను విధించి యక్రమముగా  
రాబట్టు చుండెననియు, తన భృత్యుఁడగు సౌరము ఎల్లయ్య  
యను బలిజనాయకునిపై పురుటిపన్నువేసి బలాత్కారముగా  
వసూలుచేసినందున నాతఁ డాగ్రహించి యొకనాఁడు ముత్తా

౨౪౪ ఆంధ్రులచరిత్రము, మూడవభాగము,

లమ్మగుడికడ నాతనిఁ గఠారితోఁ బొడిచి చంపె ననియుఁ  
బైదండకవిలె నుడువుచున్నది. దీనిని స్థిరపరచునట్టి ప్రమాణ  
గ్రంథ మేమియుఁ గానరాదు. ఇది యెట్టిదైనను నితని పరి  
పాలనము జనరంజక మైనది కాదనియు, నత్యల్పకాలములోనే  
కడముట్టె ననియు మాత్రము మనము విశ్వసింపవచ్చును.

మల్లారెడ్డిపంశము—కందుకూరురెడ్డు.

అద్దంకిరాజధానిగాఁ గొండవీటిరాజ్యమును బరిపాలించిన  
వేమభూపాలునకుమల్లారెడ్డియనుతమ్ముడుగలఁడనియునతఁడు  
రామునకు లక్ష్మణుఁడువలె విధేయుఁడై సహాయుఁడై సేనాప  
తియై, యుండెనని యంతకుఁ బూర్వప్రకరణమునఁ జెప్పి  
యున్నాఁడను. ఇతనికిఁ బినకోమటియను పుత్రుఁడుగలఁడు.  
అనవేమరెడ్డికాలమున కందుకూరుదుర్గముననుండి పూంగి  
నాటిసీమను బరిపాలనము సేయుచుండెను. ఈపినకోమటి  
భూపాలునకు గౌరాంబికయందు శ్రీగిరిరెడ్డి, రాచవేమారెడ్డి,  
మాచారెడ్డి, అన్నదేవరెడ్డి, పెద్దిరెడ్డియను నేవురు పుత్రులు  
జనించిరి. శ్రీగిరిరెడ్డి మిక్కిలి పరాక్రమవంతుఁడై శత్రువులను  
ఋంఛెను. ఇతఁడు సంగీతమునందుఁ బ్రవీణుఁడుగనుండెను.

యనకు శ్రీమత్ ఒడియరాయశ్రీగిరి గురువుగా నుండెను.

తఁడు మహాదాతయై హేమాద్రిదానచింతామణి యని  
ప్రఖ్యాతిఁగాంచెను. ప్రసిద్ధములైనపంటలను పండించుటకై



గొప్ప చెఱువులను త్రవ్వించి శాశ్వతయశమును సంపాదించెను. ఇతని పెద్దతమ్ముఁడు రాచవేమన శ్రీగిరికిఁ బిమ్మట ప్రభుత్వ భారమును వహించి జనరంజకముగఁ బరిపాలనము చేసెను. ఇతఁడు తన యన్నయగు శ్రీగిరిరెడ్డికి పుణ్యముకొఱకు కందు కూరులోని (స్కందపురి) జనార్దనస్వామి కై యొక చెఱువును బద్దెపూడిగ్రామములో త్రవ్వించి శా. శ. ౧౩౨౦ అనఁగా క్రీ.శ. ౧౩౯౮ దవసంవత్సరమున సూర్యగ్రహణపుణ్యకాలమున సమర్పించెను. అనఁగా కందుకూరిజనార్దనస్వామివారి బద్దె పూడిగ్రామములోని పంటభూములు ఫలించుటకుగాను పెద్ద చెఱువును త్రవ్వించెనని భావము. ఇతనితమ్ముఁడు మాచారెడ్డి తనతాత మల్లారెడ్డివలెనే తురుష్కులతో యుద్ధముచేసి జయించినట్లు శాసనములు దెలుపుచున్నవి. శ్రీగిరిరెడ్డికి కోమటి రెడ్డి, మాలారెడ్డి, అనవేమ రెడ్డి, నారాయణ రెడ్డియను నల్వరు పుత్తులుగలరు. రాచవేమనకుఁ బిమ్మట శ్రీగిరిరెడ్డిప్రథమ పుత్తుఁడైన కోమటిరెడ్డి ప్రభుత్వభారమును వహించెను. పెదకోమటివేమభూపాలుఁడును నతనికుమారుఁడు రాచవేమ భూపాలుఁడును స్వర్గస్థులైనపిమ్మట నీశ్రీగిరి కోమటి భూపాలుఁడు విద్యానగరసామ్రాజ్యచక్రవర్తియగు ప్రౌఢదేవరాయలవారిచే జయింపఁబడి యాతనికిఁ గప్పము గట్టుసామంతుఁడుగ నున్నట్లు గన్పట్టుచున్నది. ఈకోమటిభూపాలుని

౨౪౬ ఆంధ్రులచరిత్రము, మూడవభాగము.

తమ్ముడు మల్లారెడ్డి శా. శ. ౧౩౩౦నకు సరియైన క్రీ. శ. ౧౪౦౫దవ సంవత్సరమున చుండిగ్రామమున జన్మార్థనస్వామిని ప్రతిష్ఠాపనజేసి యాలయప్రాకారములును మండపమును నిర్మాణముచేసి స్వామి కనేక సువర్ణాలంకారములను సమర్పించి నిత్యకైంకర్యాదులకై నాటుగుప్పట్లన్నర ధాన్యము ఫలించు మెరకసొలమును, రెండు నివర్తనముల మాగాణి భూమినిదానముచేసెను. వీరికాలమునననగా శా. శ. ౧౩౨౬ వ సంవత్సరమునకు సరియైన క్రీ. శ. ౧౪౦౪ గవ సంవత్సరమునఁ బెదకోమటి వేమభూపాలుఁడు సోమోపరాగమహా పుణ్యకాలమునందు శాండిల్య కౌళిక గోత్రసంభవులగు ఎల్లై పెద్దిలక్ష్మణదీక్షితులవారికి, షడ్దర్శనాలవల్లభ సోమయాజులు గారికిని పెదపూడిగ్రామమును నగ్రహారముగా నొసంగి తామ్రశాసనము వ్రాయించి యిచ్చెను. శ్రీగిరిరెడ్డి తమ్ముడైన మాచారెడ్డి మనుమఁడును, కోమటిరెడ్డి పుత్తుఁడునగు శివలింగభూపతి ప్రౌఢ దేవరాయనికాలమున, శ్రీగిరి కోమటిరెడ్డి యనంతరమున స్కందపురి రాజధానిగఁ బరిపాలనము చేసినట్లు గన్పట్టుచున్నది. ఇతఁడు పండితుఁడై సంస్కృత భాషలో గిరీశశ్రుతిసూక్తిమాలయను గ్రంథమును రచించి ప్రఖ్యాతిఁ గాంచెను. శ్రీగిరికోమటిరెడ్డిభూపాలునకు మైత్రావరుణగోత్రుఁడును, ఆపస్తంబసూత్రుఁడును, దూబగుంట

మారమరాజుపౌత్రుఁడును, రామరాజునకు బ్రహ్మసానికిఁ  
బుత్తుఁడును పాకనాటినియోగిబాహ్మణుఁడును నగు కొమ్మ  
నామాత్యుఁడు ప్రధానమంత్రిగ నుండి రాజ్యవ్యవహారముల  
నడుపుచు వచ్చెను. ఇతఁడు తొకక కార్యములయందు మాత్రమే  
గాక వైదికకార్యములయందు నసమానప్రజ్ఞ గలవాఁడై  
వేదవిద్యల నభ్యసించి, అగ్నిష్టోమము, అతిరాత్రము మొద  
లగు యజ్ఞకార్యముల నిర్వర్తించి సోమమాజియై తుమిలేఱు  
తొంపేఱులమధ్యను చుండికోటకు నుత్తరదిక్కున యజ్ఞేశ్వర  
దేవుని ప్రతిష్ఠాపించెను.

ఇతఁడు తనకు లక్ష్మిమాంబయంపు జనించిన రామచం  
ద్రుఁడు, నారాయణుఁడు ననునిర్వరుకొమాళ్ళసహాయముతో  
శ్రీశైలములోని సాతాళగంగనుండి స్వయంభూలింగము నీపవి  
త్రస్థలమునకుఁ గొనివచ్చి వైశిష్టినరీతిని బ్రతిష్ఠాపించెను.  
ఈదేవునికి తాళ్ళతో నొకయాలయమును మండపమును  
గట్టించెను. దీనిచుట్టును విఘ్నేశ్వరుని, దుర్గను, గోపాల  
దేవుని, భైరవదేవునివిగ్రహములను బ్రతిష్ఠగావించి శిలలతో  
నాలయములను గట్టించెను. శిలాప్రాకారములోపల నొక  
చక్కనియారామమును నెలకొల్పెను. తాను యజ్ఞము చేసిన  
తావులలో జ్ఞాపకార్థముగ రెండు శిలాస్తంభములను నిల్పెను.  
ఈయజ్ఞేశ్వరప్రతిష్ఠాపన శా. శ. ౧౩౫౨ సాధారణసంవత్సర

౨౪౮ ఆంధ్రులచరిత్రము, మూడవభాగము.


ఫాల్గుణ శుద్ధ ౧౧ గురువారమునాడు జరుపఁబడినది. ఈప్రతి  
ష్ఠాపనల కన్నిటికిని కొమటిరెడ్డిపుత్రులు తిప్పయరెడ్డి,  
శ్రీగిరన్న, రామయ్య, దేవరాయఁడు, నారాయణదేవుఁడు  
ననునేవురును గలిసి తుంగభద్రాతీరమున నున్న విరూపాక్ష  
దేవుని సమ్ముఖమున ననేకభూదానములను జేసి యుండుట  
చేత నప్పటికి వీరలు పౌఢదేవరాయలవారికి లోబడిపోయి  
యుండి రని వ్యక్తమగుచున్నది. కొమ్మనసోమయాజులును  
వానిపుత్రులు రామచంద్రుఁడును, నారపరాజును, కందు  
కూరు, కోవూరు, చుండిగ్రామముల సమీపమున మంచి  
గొప్పచెఱువులను, బావులను, త్రవ్వించి ప్రజలకు మహోప  
కారములను గావించుటయెగాక యింక ననేకప్రతిష్ఠలను  
గావించి ప్రఖ్యాతిఁ గాంచిరి.\* ఈకందుకూరిరెడ్లపాలన మిం  
కటితోఁ దుదముట్టెను గావున వీరిని గుఱించి తెలిసికోఁదగిన  
శేషాంశములు మఱేవియును లేవు.

— — —

---

\*Nellore Inscriptions, Vol I, 495, Kandukur  
No 16, Vol II, Kandukur Nos, 17, 18, 19.

ఎనిమిదవ ప్రకరణము.



గాటయ వేమభూపాలుని చరిత్రము.

(క్రీ.శ. ౧౩౮౬ మొదలుకొని క్రీ.శ. ౧౪౦౦.)

ఈ గాటయ వేమభూపాలుడు కొండవీటిరాజ్యము నేలినదేసటి  
యనపోతభూపాలుని మేనల్లుడనియు, జామాతయనియు,  
కుమారగిరిరెడ్డి తోఁబుట్టువు మల్లాంబిక పెనిమిటి యనియు,  
కుమారగిరిభూపాలునికాలమున రాజకార్యనిర్వహణదత్తుఁ  
డైనమంత్రిగను సైన్యాధ్యక్షుఁడుగను నుండి యాతని  
మెప్పించి రాజమహేంద్రపురరాజ్యమును బహుమానముగఁ  
బడసె ననియు వెనుకటిప్రకరణమునం దెలిపి యున్నవాఁ  
డను. ఇతఁడు మొట్టమొదట విశాఖపట్టణమండలములోని  
సింహాద్రిపర్యంతము రెడ్డిరాజ్యమును విస్తరింపఁజేసిన మహా  
శూరుఁడు. ఆకాలమున దీనిని సామాన్యమైనకార్యముగాఁ  
దలంపరాదు. ఈదిక్కున రెడ్డిసామ్రాజ్యమునకు గర్భశత్రు  
వైనగజపతి మిక్కిలి బలాధ్యుఁడై యెప్పు డీరాజమహేంద్ర  
పురరాజ్యము నాపోశనము బట్టుదునా యని యెదురుచూచు  
చున్నకాల మై యుండెను. ఇట్టిసమయమునఁ గాటయవేమ  
భూపాలుడు సింహాద్రిపర్యంతమును రాజ్యమును విస్తరింపఁ

జేయ శక్తి గలిగినవాఁడన్న నాతనిపరాక్రమం బసమాన  
 మని యెఱుంగవలసి యుండును. కుమారగిరిమరణానంతరము  
 పెదకోమటివేమభూపాలునిఁ దిరస్కరించి రాజమహేంద్రపుర  
 రాజ్యమును స్వతంత్రుఁడై పరిపాలనము చేయ నారంభిం  
 చెను. అందువలనఁ బెదకోమటివేమభూపాలునకును, కాటయ  
 వేమభూపాలునకును మనస్పర్ధ లేర్పడి యొండొరులరాజ్యము  
 లాక్రమించుకొనుటకై యుద్ధములు గూడ జరుపుచు వచ్చిరి.  
 ఈయుద్ధములవలనఁ బ్రయోజనము లేకపోయెను. ఎవరిప్రభు  
 త్వములు వారికి నిలిచి యుండెను. ఈపోరాటములలోఁ గొండ  
 వీటిరెడ్డి జ్ఞాతి యైనఅల్లాడరెడ్డి కాటయవేమభూపాలుని  
 పక్షమున నిలిచి యాతనికి సహాయమును సలుపుచుండెను.  
 అల్లాడరెడ్డి కొండవీటిరెడ్డికు జ్ఞాతిమాత్రమే గాక కొండవీటి  
 రాజ్యపాలకుఁడైన అనవేమభూపాలుని మనుమరాలిభర్తయై  
 యుండెను. కాటయవేముని మేనమామ యగు యనపోత  
 భూపాలుఁ డీయల్లాడరెడ్డి భార్య వేమాంబతల్లికిఁ బెద  
 తండ్రియై యుండెను. అనఁగా కాటయవేముఁడును, అల్లా  
 డరెడ్డిభార్యవేమాంబతల్లియును మేనత్త మేనమామ  
 బిడ్డ లగుదురు. ఇట్టి సంబంధబాంధవ్యముచేత నల్లాడరెడ్డి  
 కాటయవేముని పక్షమున నుండి పెదకోమటివేమభూపాలు  
 నికిఁ బ్రత్యర్థియై యుండెను. కుమారగిరియనంతర మక్రమ

ముగాఁ బెదకోమటివేమభూసాలుఁడు కొండవీటిరాజ్యము  
నాక్రమించెను గావునఁ గాటయవేమారెడ్డియును అల్లాడరెడ్డి  
యును న్యాయముకొఱకే పోరాడి యుందురు. కాని యీవిరో  
ధములవలన రెడ్డిసామ్రాజ్యముయొక్క యున్నతికి భంగ  
మును గలిగించెను. కర్ణాటసామ్రాజ్యమునకు, గజపతిసా  
మ్రాజ్యమునకు, తురుష్కసామ్రాజ్యమునకు దుస్సాధ్యముగ  
నుండిన రెడ్డిసామ్రాజ్య మీవిధముగా భిన్న మై, జ్ఞాతివైర  
ములతోఁ గూడుకొనుటచేత స్వల్పకాలముమాత్రమే స్వాతంత్ర్యమును నిలుపుకొనఁగలిగి పిమ్మటఁ బరాధీన మయ్యెను.  
రెడ్డిసామ్రాజ్యమున కిట్టివిపత్తు సంభవించుటకు మూలకార  
ణము కుమారగిరి యసమర్థుఁడై రాజమహేంద్రపురరాజ్య  
మును మహాపరాక్రమవంతుఁడును, సమర్థుఁడు నగుకాటయ  
వేమునకుఁ బంచి యిచ్చిన యవివేకపుంగార్యమే యని స్పష్ట  
ముగా నుడువవచ్చును. కాటయవేముని పరిపాలనము గూడ  
పెదకోమటివేముని పరిపాలనమువలె జనసమ్మత మైనదిగ  
నుండెను.

కాటయవేముని విద్యాపరిశ్రమము.

ఇతఁడు సంస్కృతాంధ్రములయం దసమాన ప్రజ్ఞగల  
విద్వాంసుఁడుగఁ గన్పట్టుచున్నాఁడు. ఒకనాఁడొక కవి యీత  
ని యాస్థానమునకు వచ్చి యీక్రింది పద్యమును జెప్పెనట.



౨౫౨ ఆంధ్రులచరిత్రము, మూడవభాగము.

“కం. వెఱయాలు శిశువు నల్లుడు

నిలయేలిక యాచకుండు నేగురు ధరలోఁ

గలిమియు లేమియు దలఁపరు

కలియుగమునఁ గీర్తికామ! కాటయవేమా!”

అంతఁ గాటయవేమన సంతసించి వానిని సత్కరించి బహు  
మానమిచ్చి పంపెనట. ఇతని కడ రాయని బాచఁడను ప్రసిద్ధి  
కెక్కిన వ్రాయసకాఁడు గలఁడని యీక్రింది చాటుపద్యము  
చాటుచున్నది.

“చం. కలయఁబసిండిగంటమునఁ గాటయవేము సమక్షమందున  
త్ఫలముగ రాయసప్రభుని బాచఁడువ్రాసిన వ్రాల  
మోతలున్

గలుగలుగల్గుగల్గురనఁ గంటకమంతులగుండెలన్నియున్  
జలుజలు జల్లుజల్లుర నె సత్కవివద్యలు మేలుమేలనన్.”

కాటయవేమభూపాలుఁ డాంధ్రముకంటెను సాస్కృత  
మునం దెక్కువయభిమానము చూపియుండెను. ఇతఁడు కాళి  
దాసప్రణీతము లైన అభిజ్ఞాన శాకుంతలము, మాళవికాగ్ని  
మిత్రము, విక్రమోర్వశీయమను నాటకత్రయమునకు వ్యాఖ్యా  
నము రచియించెను. ఇతఁడు తన వ్యాఖ్యానమునందుఁ దలు  
చుగాఁ గుమారగిరి ప్రణీతమైన వసంతరాజీయమునుండి  
ప్రమాణవాక్యముల నెత్తిచూపెను. దీనింబట్టి రచనాసందర్భ

మున వసంతరాజీయమునకు నాటక వ్యాఖ్యానములకును దగ్గిఱ సంబంధము గలదని యూహింపఁ దగియున్నది.

కాటయవేముని గానధర్మములు.

ఇతర రెడ్డిభూపాలురువలెనే కాటయవేమూరెడ్డియు, దేవస్థానములను, వేదశాస్త్రాది విద్యలను, పోషింపవలె నను గుఱూహలముగలవాఁడు. హిందూమతాభిమానముగలనాఁడును బ్రాహ్మణభక్తియుఁ గలవాఁడునై యుండి బ్రాహ్మణులకు భూదానముల ననేకములను గావించెను. కాటయవేముని శాసనములు పాలకొలనులోని క్షీరారామేశ్వరుని యాలయములోను, సర్పవరములోని భావనారాయణస్వామియాలయములోను, ద్రాక్షారామములోని భీమేశ్వరస్వామియాలయములోను, చాళుక్య భీమవరములోని భీమేశ్వరస్వామి యాలయములోనుసింహాచలములోనినృసింహస్వామియాలయములోను గనుబట్టుచున్నవి. కాటయవేమునిభార్య రాజధానియైన రాజమహేంద్రపురమున గోదావరీతీరమున మార్కండేయేశ్వరుని బ్రతిష్ఠాపనఁజేసి యాలయమును గట్టించి శాలివాహనశకము ౧౩౩౩ వ సంవత్సరమునకు సరియైన క్రీ. శ. ౧౪౧౦ ఖరనామ సంవత్సర కార్తికశుద్ధ పూర్ణిమనాఁడు కోనసీమలోని మల్లవరమును గ్రామమును కాన్యాశాఖియుఁడైన నృసింహపండితునకు ధారవ్రాసినట్లు తుత్తరమూడి శాసనమువలనఁ దెలియు

చున్నది. మఱియు నీశాసనములనే కాటయవేమునివంశ  
మును ఆతనికిని కొండవీటిరెడ్లకుఁగల సంబంధమును, కుమార  
గిరిరెడ్డి కాటయవేమునకు రాజమహేంద్రపుర రాజ్యమిచ్చిన  
విషయమును దెలుపఁబడినది. \*

\*ఆసీదమాత్యరత్నం కాటయవేమప్రభు స్తస్య  
అతిసురగురుభార్గవ మతిరతిభార్గవవిజయ విఖ్యాతిః  
సింహాసనే నిధాయాసౌ కుమారగిరిభూషిరం  
అతేజయ స్మహాతేజా శ్రీకృష్ణ ఇవధర్మజం.  
కుమారగిరిభూనాథో యస్మై వికృమతోషితః  
ప్రపాదాత్ పాశ్చిభువం రాజమహేంద్రనగరీముఖం.  
నప్తా కాటమహీభుజో గుణగణోదారస్య మారప్రభోః  
పాత్రః కాటయవేమభూమిరమణః శ్రీవేమపృథ్వీపతేః  
దౌహిత్రఃపునరన్నపోతనృపతే ర్ధాతీశ చూడామణే  
ర్జామాతా జయతి క్షీతిం చిర మవన్ దొడ్డాంబికానందనః.  
కాటయవేమకటాక్షే ప్రభవతి సదయే చ నిర్దయేచ  
గజపతిముఖిన్యప తీనాం చిత్రం ముక్తాతపత్రతా భవతి.  
భూపాలాన్న చయన్ ప్రజాన్నియమయన్ కాంతాజనంకామయన్  
భూదేవాన్ రమయ న్నరీన్విరమయన్ మిత్రాణి విశ్రామయన్  
కీర్తిం విభ్రమయ న్నఘాని శమయన్ ధర్మం సమాయామయన్  
సోయం వేమమహీపతి ర్విజయతే కాటావనీశాత్మజః.  
అభూత్కాటయవేమస్య జాయా మల్లాంబికా సతి  
అశేషగుణ సంపూర్ణపాతివ్రత్యధురంధరా.  
రాజదాజమహేంద్రనామనగరే గోదావరీతీరగం

కాటయవేముఁడు కొండవీటి రెడ్లు వహించిన బిరుదములను  
అనఁగా జగనొబ్బగండ, అప్పనగోపయదిశాపట్ట, రాయచే  
కోలుగండ, జగదగోపాల, భుజబలభీమ, పాండ్యరాయగజ  
సింహ, సంగ్రామధనంజయ, పల్లవత్రినయన, పల్లవాదిత్య,  
జగదక్షపాల, రాయవేశ్యాభుజంగ, ఇత్యాది బిరుదములను  
వహించెను. ఇతఁడు బ్రదికి యున్నంతకాలము శత్రువుల కజే  
యుఁడై యుండెను. ఇతఁ డేసంవత్సరమువఱకుఁ బరిపాలనము  
చేసెనో స్పష్టముగాఁ జెప్పటకుఁ దగిన యాధారము గాన్పిం  
పదుగాని యితఁడు పెదకోమటివేమభూపాలునితోడఁబోరాడు  
చున్న కాలమునచే అనఁగా క్రీ. శ. ౧౪౧౫ వ సంవత్సర  
ప్రాంతమున మరణమునొంది యుండెను.

కాటయవేముని సంతతి.

కాటయవేమభూపాలునకు కుమారగిరి రెడ్డి తోఁబుట్టు

మార్కండేయశివాలయం పతిహితా మల్లాంబికా ధార్మికా  
కృత్వాశుద్ధసువర్ణరత్నఖచితం బ్రహ్మప్రతిష్ఠాస్తదా  
సత్కార్యధ్వనిచప్రపాద జయతే నేకాస్తతాకానపి.  
శ్రిశాకేగుణరామవిశ్వగణితే కార్తిక్యహేబ్దే ఖరే  
ప్రదా త్కాటయవేమయస్యవనితా మల్లాంబికా నామతః.  
గ్రామం మల్లవరం నృసింహవిసుషే కాణ్వాద్విజా యాదరా  
దాచంద్రార్కముదర్కలాల సమతే సైశ్వర్య భోగాష్టకం.  
కోనదేశాగ్రహారోయం భాతి మల్లవరాభిదః  
తీరేచ వృద్ధగౌతమ్యాః పుణ్యేముక్తేశ్వరాంతికే.

వగు మల్లాంబ భార్య యని తెలిసికొనియుంటిమి. మఱియును  
అల్లాడవేమారెడ్డి కోరుమిల్లి శాసనమున కాటయవేమునకు  
కాటప్రభు వను కుమారుడు కలఁ డనియును, అతఁడు హరి  
హరరాయల కొమార్తయగు హరిహరాంబను వినాహము  
జేసి కొనియె ననియుఁ జదివియుంటిమి. కాటయవేమునకు  
మల్లాంబ మాత్రమెగాక దొడ్డాంబికయను మఱియొక భార్య  
కల దనియు, ఆమెకు అనితల్లియను కొమార్తయు, కుమారి  
గిరి యను పుత్తుఁడును గల రనియు, అనితల్లి శాసనమువలన  
విదిత మగుచున్నది\* కాటయప్రభుని పేరును మల్లాంబపేరున  
దొడ్డాంబికపుత్రిక యైన అనితల్లిశాసనమునఁ గానరావు  
అల్లాడవేమారెడ్డిశాసనమున కాటయప్రభుని పేరు మాత్రమె  
గాక అనితల్లి పేరుకూడగలదుగాని కాటయప్రభువు యొక్కయ  
అనితల్లియొక్కయు, తల్లులపేరులు పేర్కొనబడియుం  
లేదు. కాటప్రభువు మల్లాంబ కుమారుఁ డని గాని లే  
మల్లాంబికకు సంతతి కలదని కాని యెచ్చటను జెప్పబడియుం

\* ౪౨ వ శ్లోకము.

యస్యా వేమనృపాలో జనకో దొడ్డాంబికా తు జనయిత్రీ  
సాదీవ్యత్యనితల్లీనమూర్తి రివ దేవభూమిదేవత్త్విః

౪౩ వేమక్షితీశ తిలకేధ కథావశేషే

భర్తా కుమారగిరి రస్యసుతోభువోభూత్.







తేదు. కాని, అనితల్లిశాసనము బయలుపడువఱకును అనితల్లి మల్లంబికపుత్రి యని భావించుచుండిరి.

—:0:—

తొమ్మిదవ ప్రకరణము.

అల్లాడభూపతి

కాటయవేమభూపాలుడు స్వర్గస్థుఁ డైనపిమ్మట నతని బంధు వల్లాడభూపాలుడు రాజమహేంద్రపురరాజ్యము నాక్రమించుకొని పరిపాలనముచేయ నారంభించెను. అల్లాడ భూపతి రాజమహేంద్రపురరాజ్యము పరిపాలనము చేసినట్లు శ్రీనాథకవివిరచితములైన భీమేశ్వరపురాణము, కాశీఖండ మువలననేగాక అల్లాడవేమారెడ్డిశాసనమువలనఁగూడ సువ్యక్తమగుచున్నది.\*

పశ్చాద్ధరాధిపతిభావజుగుప్సయేవ

స్వప్తానయేవసకుమారగిరీశ్వరోపి.”

ఈశాసనము ప్రియుత దుగ్గిరాల వేంకటసూర్యప్రకాశరావు పంతులుగారిచే ఆంధ్రభారతి మాఁడవ సంపుటములో ౫, ౬ సంఁకలు కలిపికుట్టిన సంచికలోఁ బ్రకటింపఁబడినది.

\* చతుర్థకులమాలిమండనం బై కీర్తివిహారఘం టూప థం బై న పట దేసటిమహాన్వయంబున పాకనాటిదేశంబున భద్రసీతంబు నధి

కాటయవేమభూపాలుఁడు కాలధర్మముఁ జెందినవెనుకఁ బెదకోమటివేమభూపాలుఁడు రాజమహేంద్రపుర మాక్రమిఁ చుకొనుటకై దండెత్తి రాఁగా నల్లాడభూపతి రామేశ్వరము కడ నెదుర్కొని యుద్ధముఁజేసి కోమటివేమునిసైన్యముల

వసించి సింహవిక్రమనగరదువ్వూరుగండవరాలి పట్టణంబులు నిజనివాసం బులుగా భూరితాదప్తాప్తదశ ద్వీపాంతరాశులగు భూపాలగ్రామములన్ దిగ్విలింగభూమండలాఖండలురను బోలయవేమాన్నపోతాన్నవేమకుమార గిరీశ్వరాదులం బూజ్యసామ్రాజ్యపీఠస్థులంగాంచె. తత్సంబంధబాంధవం బున వసుంధరాభారథౌరంధర్యంబునం గంధసింధురఘటాకూట కపట కిటి కచ్చపావతార నారాయణభుజంగ భూధరంబులకుఁ దోడుజోడై రాయగురుపరమేశ్వర సాధుజనవిధేయ ఘోడెరాయ సకలకళాధామాది బిరుద భాస్వరుండై భీమయగురువరేణ్య పుణ్యకారుణ్య కరుణాకటాక్ష వీక్షాలబ్ధ సుస్థిరైశ్వర్యధుర్యుండై విజయధాటీసమాటీకనంబుల దిశ లల్లాడ నల్లాడభూపల్లభుండు రాజమహేంద్రంబు రాజధానిగా సింహాద్రి పర్యంతంబు...బరిపాలించె. ”

“ భీమేశ్వరపురాణము. ”

“తేషాం కనిష్ఠోపి చ జన్మనాభూత్ జ్యేష్ఠో గుణై రల్లధరాతలేంద్రః. చంద్రో ప్యదోషాకరతా ముపేత స్సోమ్యాపి భూనందనతామపన్నః. జిత్వా నల్పవికల్పకల్పితబలం తం చాత్మభానుం రణే మిత్రీకృత్య సమాగతం గజపతిం కర్ణాటభూపం చ తం హత్వా కోమటివేమసైన్యనికరం భూయోపి రామేశ్వరాత్ రాజ్యం రాజమహేంద్రరాజ్య మకరో దల్లాడభూమిశ్వరః ”

“అల్లాడవేమరెడ్డి కోరుమిల్లిశాసనము”

హతముగావించి యోడించెననియు, కర్ణాటగజపతి భూమిశ్వ  
రులతోడఁ జెలిమిగలిగియుండెననియు నల్లాడరెడ్డిశాసనమువ  
లన స్పష్టమగుచున్నది. కొమ్మనామాత్యవిరచితమై అల్లాడ  
దొడ్డభూపాలున కంకితమియఁబడిన శివలీలావిలాసమున  
“వెదకోమటి వేమపృథివీశు వెనుసొచ్చి యతనిసంపదలెల్ల  
నపహరించె” నని వ్రాయఁబడియుండెను. అల్లాడభూపతి  
కాటయవేముని శత్రువును వినాశముగావించెనని పలివెల  
శాసనమున వక్కాణింపఁబడినది. కాటయవేమని శత్రువు  
వెదకోమటివేమభూపాలుఁ డనుట నిశ్చయము. కాఁబట్టి  
అల్లాడభూపతి వెదకోమటివేమభూపాలుని జయించి రాజమ  
హేంద్రపురరాజ్యము నాక్రమించి పరిపాలింపనారంభించెన  
నుట సత్యము. కాటయవేమభూపాలునికిఁ గాటయ, కుమార  
గిరియను నిరువురు కొమాళ్ళుగలరని యిదివఱకుఁ దెలిసికొని  
యున్నారము. కాటయవేమున కిరువురుపుత్రులుండఁగా నల్లా  
డభూపతి రాజమహేంద్రపురరాజ్యమును బలాత్కారముగా  
గైకొనకున్నఁ బ్రభువెట్లగును? కాటయవేమారెడ్డికిని అల్లా  
డరెడ్డికిని బూర్వపుబాంధవ్యమెగాక కాటయవేముఁడు తనకు  
దొడ్డాంబికయందు జనించిన యనితల్లి యనుకొమార్తను  
అల్లాడరెడ్డికి వేమాంబికవలన బుట్టినకుమారులు నల్వరలోను

రెండవవాడైన వీరభద్రరెడ్డికిచ్చి వివాహముఁ గావించెను.\*  
 ఇట్టిసమీపబంధుత్వము గలిగి యుండుటవలన నల్లాడభూ  
 పతి కాటయవేముని యనంతరమున నతనికొమాళ్ళపక్ష  
 మునఁ జెడకోమటివేముని జయించి స్వతంత్రుఁ డై రాజను  
 హేంద్రపురరాజ్యమునకుఁ దానే పట్టము గట్టుకొని పరిచాల  
 నము చేయఁ బ్రారంభించి యుండవచ్చు నని విశ్వసింప  
 పచ్చును. ఇతనిపరిపాలనము క్రీ. శ. ౧౪౧౬ వ సంవత్సరము  
 నుండి ప్రారంభమయ్యె నని యాసంవత్సరముననే లిఖింప

\* ఆర్యవటశాసనము.

౪౭. “భూలోక భాగ్యోదిత కల్పవల్లీ

శిష్టాశ్రితా నిష్టవిభేదభల్లీ

పవిత్రచారిత్ర వధూమతల్లీ

వేమక్షీతీశస్య సుతాన్నతల్లీ.

౪౮. తస్యాః పతిః పతి రశేషమహీపతీనాం

వేమాంబికాల్లయ నృపాల వరేణ్యసూనుః

త్రివీరభద్ర ఇతి సర్వగుణైకభద్రః

కీర్తిప్రతాప తులితేశ్వరవీరభద్రః.”

“మ. మనుతుల్యుండగుఁ గాటభూవరుని వేమత్మాతలాధీశునం

దనఁ బాణిగ్రహణంబుచేసి ప్రియమొంది వీరభద్రేశ్వరుం

డనితల్లి నివసతామతల్లి నుదయాస్తాదీంద్ర సీమావనీ

భున సామ్రాజ్య సమర్థ సుప్రథిమ సాక్షాదిందిరాదేవతన్.”

(కాశీఖండము.)

పఁబడిన పాలకొలను క్షీరారామేశ్వరునియాలయములోని  
యొక శాసనమువలన మన యూహింపవచ్చును. అల్లాడభూపతి  
పరిపాలనము ప్రారంభమగునప్పటికిఁ గాటయవేముని కుమా  
రుఁడు కాటయప్రభువు మరణించె నని యూహింపవలసి యుం  
డును. కర్ణాటసామ్రాజ్యాధిపతి యగుహరిహరదేవరాయల  
కొమార్త హరిహరాంబవెనిమిటి యగుటవలనఁ గాటయ  
ప్రభువు తాను బ్రతికి యుండఁగఁ దనరాజ్యమన్యు లాక్ర  
మించి పరిపాలించుట కొప్పుకొనఁడు. అతఁ డసమర్థుఁ డని  
యూహింత మన్నను, హరిహరరాయల కుమారుఁ డగుచేవ  
రాయనుహరరాయలు తప్పక కాటయప్రభునకుఁ దోడ్పడి  
యాతని రాజమహేంద్రరాజ్యమునకుఁ బట్టాభిషిక్తునిఁ  
గావించి యుండును. అట్టిది జరుగనందున నప్పటికిఁ గాటయ  
మరణము నొంది యుండు నని నే నూహించుచున్నాను. ఒక  
వేళ కాటయప్రభువు కర్ణాటరాజ్యాధిపతుల ముఖ్యబంధు వగు  
టచేత నతనిఁ బట్టాభిషిక్తుని గావించిన రాజ్యము కర్ణాటకుల  
పాలగునన్నభీతిచేత అల్లాడభూపతియె దోర్దర్పము న  
రాజ్యము నాక్రమించి తనకోడలి తమ్ముఁ డగుకుమారగిరి  
బాలుఁ డగుటవలన నాతనిపేరిటఁ దానే స్వతంత్రముగాఁ బరి  
పాలనము చేయుఁ బూనుకొనియె నేమో యధార్థసితిమాత్రము  
బోధపడకున్నది.

అల్లాడరెడ్డి పూర్వులు నెల్లూరుమండలములోని దువ్వూరు నందు నివసించి యుండిరి. శ్రీనాథుఁడు కాశీఖండమునందు చతుర్థవర్ణము నభివర్ణించి యావర్ణమునందు పెరుమాడిరెడ్డి జనించి దువ్వూరుపట్టణమున వైభవశ్రీలఁ గాంచె నని చెప్పి యున్నాఁడు.\*

పెరుమాణిరెడ్డికి నన్నమాంబవలన నేవురుపుత్తులు జనించిరి. వారిలో నాలుగవకుమారుఁ డైనదొడ్డయకు నన్నమాంబవలన పోలయరెడ్డి, కోటయరెడ్డి, అల్లాడరెడ్డి యను మూవురుకొడుకులు పుట్టిరి. అల్లాడరెడ్డి రాజమహేంద్రపురరాజ్యమున కభిషిక్తుఁ డయ్యెను.

అల్లాడ భూపతి సంతతి.

అనవేమక్షితిపాలుని పౌత్రియగు వేమాంబను వివాహముఁజేసికొని యామె వలన నల్లాడ భూపతి వేమారెడ్డి, వీరభద్రరెడ్డి, దొడ్డారెడ్డి, అన్నారెడ్డి యను నల్వరు పుత్తులంగాంచి నట్లుగాఁ గాశీఖండములో నీక్రింది పద్యమున వక్రాణింపఁ బడినది.

శా. ఆవర్ణంబున నుద్భవించి గుణరత్నోన్మోనిధానంబు శ్రీ  
దూపూరం బెరుమాణిరెడ్డి యభివృద్ధు ల్లాంచె మృత్యుంజయ  
గీవాక్ష్యేశకళంకపంకహరణ కీడాకళాగర్విత  
ద్యావాపృథ్వీవకాశ పేశలయశోధారానభస్సింధువై.”

“మ. అనవేమక్షితిపాలుపౌత్రియగువేమాంబానుహదేవిక్తి  
ఘనుఁడయ్యశృడభూమిపాలునకుసం గామస్థనీగాండివుల్  
తనయు లేవమ విభుండువీరవసుధాధ్యక్షుండుదొడ్డప్రభుం  
డును నన్నయ్యయుబాహు విక్రమ కళాటోపప్రతాపోన్ద  
తుల్.”

ఈపై పద్యమునందలి పౌత్రి యను శబ్దమునకు దాహిత్రి  
(పుత్రత్యాః పుత్రి) యని యర్థము గ్రహింపవలయును. అల్లాడ  
దొడ్డభూపాలున కంకితము గావింపఁబడిన శివలీలావిలాసమునఁ  
గొమ్మనామాత్యకవి యల్లాడరెడ్డి నిట్లభివర్ణించెను.

“మ. భరిత శ్రీనిధియమ్మహీరమణుఁ డొప్పన్ జోశభ క్తిక్షీతీ  
శ్వరసూనుండగు భీమలింగమనుజేశ శ్రేష్ఠ సత్పుత్రి భా  
స్వర కారుణ్యదశాజనావనవిధా సంధాత్రి వేమాంబికన్  
వరియించెంబతిభ క్తి గౌరవదృఢవ్యాపారనిత్యాంబికన్.”

మఱియుం గోరుమిల్లి శాసనమున (౧౪౩౪)

“శచీవశక్రస్య శివేవ శంభోః పద్మేవ సా పద్మవిలోచనస్య  
వేమాంబికా చోశకులేందుభీమభూపాత్మజా భూస్మహి  
శాస్య జాయా.”

అని భక్తిశ్వర చోశనృపాలుపుత్తుండు భీమభూపాలుని  
పుత్రియగు వేమాంబికను వివాహముఁజేసికొనియెననిచెప్పఁ  
బడి యుండుటచేత భీమరాజు అనవేమక్షితినాధుని యల్లుఁ



డినియర్థము చేసికొనక తప్పదు. పదునేనవశతాబ్ది ప్రారంభము నంగూడఁ గొండవీడు, రాజమహేంద్రపురముఁ బాలించిన రెడ్లకును రాచవారికిని సంబంధ బాంధవ్యములు గలవని పై దృష్టాంతములు వేనోళ్ళఁ జాటుచున్నవి.

బెండపూడి లింగనామాత్యుఁడు

కాశ్యపగోత్రసంజాతుఁ డగు బెండపూడి దేవనమంత్రి పుత్తుఁ డగు లింగనామాత్యుఁడు అల్లాడభూపాలునకుఁ బ్రిధాన మంత్రిగ నుండెను. ఇతఁడు పరాక్రమవిద్యుభితుండగు శూరశిఖామణియు రాజ్యాంగవేత్తయు సగుటచలన నాకాలమునఁ గడుం బ్రఖ్యాతిఁగొంచి తన ప్రభువర్యునకు సమర జయములను సమకూర్చుచు నచ్చెను. ఆకాలమున నియోగి బ్రాహ్మణులలో నెంతటిప్రతిభావంతు లుండిరో యీలింగనామాత్యుని చరిత్రమునుబట్టి సులభముగాఁ దెలిసికొనవచ్చును. శ్రీనాథుఁడు భీమేశ్వరపురాణమున బెండపూడి లింగనామాత్యు నిట్లభివర్ణించి యున్నాఁడు.

“సీ. రుగ్గడేశ వనసప్తమాడ బారుపాదొంతి

వంతు నాది క్షీతీశ్వరులఁ గెలిచి

యొడ్డాది మత్స్యవంశోద యాప్తునుచేతఁ

బల్లవాధిపుచేతఁ బలచ మంది

డండకారణ్య మధ్యపులిండ్ రాజరం

బాహివంశజులకు నభయ మొసంగి  
 భానుమత్కుల వీరభద్రుని దేవేంద్ర  
 గర్వసంరంభంబుఁ గట్టిపెట్టి  
 గీ. యవనకర్ణాట కటక భూధవులతోడ  
 బలిమి వాటించి యేలించెఁ దెలుఁగుభూమిఁ  
 దననిజస్వామి నల్లాడ ధరణినాథు  
 బళిరె ! యరియేటి లింగన ప్రభువరుండు.”

ఈపై పద్యమునందుఁ బేర్కొనఁబడిన రాజ్యము లన్నియు  
 ను, విశాఖపట్టణము, గంజాము మండలములలోను, జయ  
 పురము, ఒత్తరు సంస్థానములలోనున్నవిగాన లింగనామా  
 త్యుఁడు వానిని జయించి తురుష్క కర్ణాట కటక రాజులకుఁ  
 బ్రతిస్పర్ధిగ నిలిపి యల్లాడ భూపతిచేతఁ దెలుఁగు భూమి  
 నేలించె నని శ్రీనాథుఁ డీతని ప్రతిభావిశేషమును దెలిపి  
 యున్నాఁడు.

ఇట్లు ప్రతిభతోడ లింగనామాత్యుఁడు తెలుఁగు భూమి  
 నల్లాడరెడ్డిచేఁ బరిసాలించఁ జేసిన విధమును మాత్రమె  
 గాక లింగనామాత్యుని ప్రజ్ఞా పౌరుషముల శ్రీనాథుఁ డిట్లభి  
 వర్ణించి యున్నాఁడు.

“సీ. వాహ్యభి భూమి రేవంత నైషధులట్లు  
 హయరత్నములనెక్కి యాడనేర్చుఁ

గవిబుధ శ్రేణికిఁ జెవులు పండువులుగా

నాస్థానమున మాట లాడనేర్చు

శక్తిత్రయంబునఁ జతురుపాయంబుల

షాడ్డుణ్యములబుద్ధి జరుపనేర్చుఁ

గై నేసి ప్రత్యక్ష కంఠర్పమూర్తియై

నిర్వికారంబున నిలుననేర్చు

తే. నిష్ఠురాటోప విసున్నర్తి నృహరి కరణి

నతికఠోర కుతార ధారాచలమున

నైరివక్షస్థలము వ్రచ్చి నైవనేర్చు

సంగరార్జునుఁ డరియేటి లింగవిభుఁడు.”

ఇట్టి ప్రజ్ఞావిశేషములను గలిగి యుండుటయ గాక  
లింగనామాత్యుఁడు దైవభక్తియు బ్రాహ్మణభక్తియుఁగలిగి  
భూపాలునిచేత దేవబ్రాహ్మణులకు సర్వమాన్యములుగా  
ననేకభూదానములను ధారపోయించెను. కవిద్విజబంధురక్షణ  
కై అన్నచోడవరమును మహాగ్రహారమును అల్లాడవేమభూ  
పాలునిచేఁ బడసెనని యొక్కిందిపద్యమునఁ జెప్పఁబడినది.  
చ. అవర ప్రతాప వేమనసుధాధిపుదే నృసపట్టభద్రుచే  
భువనమనోహ రంబయిన బోడనకుర్తి మహాస్థలంబునకొ  
దివిరి పరిగ్రహించె మనదేవయలింగన మంత్రీ యన్నచో  
డవర మహాగ్రహారముఁగడంకఁ గవిద్విజబంధురక్షకై.”

ఈలింగనామాత్యుని పితామహుడగు అన్నామాత్యుడు  
కాకతిప్రతాపరుద్రచక్రవర్తిమంత్రుల లో నొక్కఁడుగా  
నుండె నని భీమేశ్వరపురాణములోని యీక్రింది పద్యము  
వలనఁ దెలియుచున్నది.

“సీ. కాకతిత్నోపాలగంధదంతావళ

ధ్వజినీమహాధురం ధరుడనంగ

నవలక్ష కోదండనాథరాజ్యాభోధి

సంపూర్ణపూర్ణిమాచంద్రుడనంగ

నంధ్ర భూమండలాధ్యక్షసింహాసన

సంప్రతిష్ఠాపనాచార్యుడనంగ

వీరరుద్రా శేష విశ్వంభరాధీశ

వృధుల దక్షిణభుజావీరమనంగ

తే. యవనసంహార విలయకాలాగ్నియనంగ

ధాటి విఘటిత కుమ్మరోద్యానుడనంగ

విశ్వలోక ప్రశస్తుఁడై వినుతికెక్కె

నతుల బలసీరి పోలయ యన్నశౌరి.”

లింగనామాత్యుడు రుక్మాంగదుని వలె ద్వాదశీపుణ్య  
వేళల బ్రాహ్మణులకు భక్తితోడ భోజనము పెట్టి తృప్తులం  
గావించు చుండెనట!\*

\* సీ. ఖండశర్కర జున్ను కండ చక్కెరలు రో

సెలు వడ లేవె పాసెములతోడఁ

౨౬౨ ఆంధ్రులచరిత్రము, మూడవభాగము.

లింగనామాత్యునకుఁ దల్లనయు నన్నయ్యయు ననునిరువు  
రు సోదరులు గలరు. వీరిలో అన్నామాత్యుఁడు అల్లాడవేమ  
వీరభద్ర నృపాలురకు మంత్రియై ప్రఖ్యాతిఁ గాంచినవాఁడు.  
లింగనామాత్యునకుఁ గంగాంబయం దిరువురుపుత్తులుజనించిరి.  
గాని వారలు పెద్దవారగు నప్పటికి రెడ్డిసామ్రాజ్య మన్యా  
కాంతమైనది.

అల్లాడ వేమభూపతి-అల్లాడ వీరభూపతి.

(క్రి. శ. ౧౪౨౬ మొదలుకొని ౧౪౫౦ వఱకు)

అల్లాడభూపతి క్రీ. శ. ౧౪౧౬ మొదలుకొని ౧౪౨౬  
వఱకును బరిపాలనముచేసి యుండును. అల్లాడభూపతి స్వర్ణ  
స్థంభాన వెనుక నతని పుత్తులలో జ్యేష్ఠుఁడగు వేమారెడ్డి

---

గమ్మఁగాఁ గాచిన కఠియాల నేతితోఁ

గమనీయపంచ భక్త్యములతోడ

సంబారములతోడి కాకపాకములతోఁ

బక్ష్మమైన పెసరపప్పుతోడఁ

దేనియధారతోఁ బానకంబులతోడ

శిఖర పాద బరహ శ్రీనితోడ

తే. నచ్చలనబాది కముతోడ నమృతఖండ

పాండరంబైన దధితోడ వ్రాహ్మణులకు

భోజనము పెట్టు ద్వాదశి పుణ్యదేశ

లింగమంత్రినవీన సుకాంగదుండు. "

పట్టాభిషిక్తుఁడు గావలసి యున్నను, రాజ్యము కాటయ  
వేముని వలన సంక్రమించిన దగుటచేతనో, కాటయవేముని  
రెండవ కుమారుఁడు కుమారగిరి వీరభద్రరెడ్డికిమఱియైవీరి  
సంరక్షణములో నుండుటచేతనో, తనకును తమ్మునకును నైర  
ములేకుండఁ జేసికొనవలయును తలంపుచేతనో వేమారెడ్డి  
వివేకియుఁ బ్రజ్ఞావంతుఁడు గావున నేవిధమైన యుపద్రవముఁ  
గలుగకుండఁ గుటుంబకలహము జనింపకుండ రాజమహేం  
ద్రపురరాజ్యమునకుఁ దమ్ముఁడు వీరభద్రరెడ్డికిఁ బట్టముగట్టి  
తాను సహాయుఁడై వానిచేత ధర నేలించెనని భీమేశ్వర పురా  
ణములోఁ—

“ఉ. తమ్ముని వీరభద్రనసుధాధిపు విక్రమ వీరభద్రునికొ  
నమ్మదలీల రాజ్యభరణస్థితిఁ బట్టముగట్టి బాహుద  
ర్పమున వేమభూవరుఁడు వ్రాసె జగద్విజయప్రశస్తి వ  
ర్ణములు దిద్దురంధరసురద్విపకుంభ విషాణమండలిక.”

అను పద్యమువలన విస్పష్ట మగుచున్నది. ఈసోదరు లిరు  
వురును సమర్థులును, ప్రజ్ఞావంతులును, విక్రమాఢ్యులునై  
ప్రతిభాసంపత్తిచే నొప్పియున్న వారగుటచేత నొండొరుల  
మెడ నన్యోన్యానురాగముఁ జూపుచు నెల్లనారును మెచ్చు  
కొనునట్లుగా నైకమత్యముతో వ్యవహరించినది యాంధ్ర  
దేశ చరిత్రమునం దొక విశేషవిషయముగా నున్నది. అయి

౨౭౦ ఆంధ్రులచరిత్రము. మూడవభాగము.

నను బలాధ్యములై దక్షిణహిందూదేశమున నేకచ్ఛత్రాధి  
పత్యమునకై పెనగులాడుచున్న యననకర్ణాటకటకసామ్రా  
జ్యముల నడుమ వీరిరాజ్యము ప్రవర్ధమానమై చిరకాల  
ముండుటకు మాత్రము సాధ్యమైనది కాదు. ఈభూపాలుర  
విక్రమాతిశయముచేతను, మాత్రిపుంగవుని ప్రజా విశేషము  
చేతను ఇరువదిసంవత్సరములకాల మయినను జనరంజక  
ముగాఁ బ్రజాపాలనము చేయఁగలిగిరి. అట్టి కుష్మాలమున  
మహాసామ్రాజ్యముల నడుమ వేమత్కూనరుడును, వీరత్కూ  
నరుని నెట్టి స్వాతంత్ర్యవృత్తితో రాజమహేంద్రపురరాజ్య  
మును బరిపాలించినదియు నీక్రిందిపద్యమాలన సువ్యక్తము  
కాఁగలదు.

సీ. పాండువాసురతాణి సావజం బిచ్చిన

భద్రదేభములు వీధి గౌలె ముండు

నొడ్డభాత్రీనాథుఁ డుపదఁ బుత్తైంచిన

బింబారుగోష్ఠినం బెల వహించుఁ

గర్జాట భూపతి కానుక యనిపిన

ముక్తాశిషత్రంబు మ్రోల మెరియు

యవనాధిపతి యుపాయనముగా నొసఁగిన

పాగాహయంబులు వాగవచ్చు

శే. దూరమం తంత గౌరుహదొంతి మన్నె



సస్తమాషీయ రాజస్య సమితి మ్రొక్కు  
రాయ వేశ్యాభుజంగ సప్రగామ పార్థ  
గాయ గోవాళ వేమన క్షౌధవునకు.”

రాజమహేంద్రపురరాజధానీ వర్ణనము.

ఇమ్మహా ప్రభునమ్మల పరిచాలనాకాలమున రాజధానిగ  
నున్న రాజమహేంద్రపుర నైభవ మెట్టిదిగ నుండెనో శ్రీనా  
థుని కాశీఖండము, భీమఖండములలోని యీక్రింది వర్ణనము  
లబ్బితి గ్రహింపవచ్చును.

సీ. ఉండునేలీల మార్కండేయమునినాథ

సజ్జలింగ మనంగళాననుండు

ప్రసహించునేరీతిచ్చిమచ్చికార

మొరసి గంగమ్మ సాగరముకొమ్మ

యావిర్భవించినాఁ డరీతికోటలో

పల భేదిమదన గోపాలమూర్తి

పాలించునేరీతి చాగునక్కోణంబు

నుమపొడి శ్రీముల్లగూరిశక్తి

ప్రబలధారాసురత్సాగ భద్రజాతి

కరిఘటాపైస్య దుస్సాధకనకలోహ

గోపురద్వార కవాటప్రదీపిత మతి

సాంద్రవిభవంబు రాజమహేంద్రపురము. “కాశీ”

౨౧౨ ఆంధ్రులచరిత్రము, మూడవభాగము,

“స్త్రీ కమలాచలాగ్ర మార్కండేయ శివశిర

శ్శశిచంద్రికా ధౌతసాధవీధి

గోదావరీపుణ్య కూలంకషా జల

స్ఫారిత శ్రీరుద్రచంద్రాగళి

బలవదభ్యున్నత ప్రకారపరివేష

గంఢూషితా జండనుండలంబు

గంధదంతానళ గ్రైవేయఘంటికా

తంకారముఖర ఘంటాపథంబు

తే. రాజబింబాననా నూత్నరత్నపేటి

వీరరాహుత్తసుభట కంఠీరవాద్రి

వేమభూపాల రాజ్యాభివృద్ధికరము

సాంద్రవిభవంబు రాజమహేంద్రపురము.”

వేమవీరవిభుల మతము.

అల్లాడభూపతికుటుంబమునకుఁ గులగురువు ఘోడారాయ  
భిమేశ్వరుఁ డనితెలియుచున్నది. ఈయన యారాధ్యుఁడు.  
శైవబ్రాహ్మణుఁడు. రాజగురుపరంపరలోనివాఁడు. అల్లాడ  
వేమవీరభద్రనృపాలుర మతము శైవము. వేమవీరభద్రనృప  
తులుచేయు శివార్చనావిధానమిట్లభివర్ణింపఁబడియెను.

సీ. త్ర్యంబకాచల కన్యకాంబుపూరంబున

నఘమర్షణ స్నానమాచరించి

## తొమ్మిదవ ప్రకరణము.

నిద్దమైన మడుంగు నీర్కావిదోవతి

కనకమేఖలతోడఁ గడిఘటించి

మూలమంత్రాక్షరంబుల బూతి మంత్రించి

పుండ్రకంబుగ ఫాలమున ధరించి

క్రొత్త ముత్యముఁతో గుద్రాక్షమాలిక

లష్టోత్తరశతంబు లఱుతఁదాల్చి

గీ. పుండరీకాజినమునఁ గూర్చుండి శంభు

నర్చనము సేయునపుడు మహాప్రమథుఁడు

చాల నొప్పారు రెండవశంభునట్లు

వీరనారాయణుఁడు రెడ్డివేమవిభవము”

..నీ గోదావరీపావనోదకంబుల హేమ

కలశశతంబుల జలకమార్చుఁ

గర్హారకస్తూరికాకుంకుమంబులః

గలసంబుఁగూర్చి శ్రీగంధ మలదు

సప్తగోదావరీ స్వర్ణపుష్కరహేమ

సౌగంధికముల నర్చన మొనర్చుఁ

గలధౌతపాత్రలఁ గాలాగరుచ్ఛేద

బహులధూపంబులు పరిధవించు

గీ. వేనవేలునివాళుల విస్తరించు

నమృతదివ్యాన్నముల నుపహారమిచ్చు

సంఘటించు నశేషోపచారములును

బ్రమథనాయకునకు వీరభద్రనృపతి "

వీరలు శైవమతావలంబకు లైనను పరమతములను సయితము సహనభావముతోఁ జూచుచుండిరిగాని యెన్నఁడును ద్వేషబుద్ధితోఁ జూచినట్లు గన్పట్టదు.

అల్లాడదొడ్డభూపతి విజయధాటికి.

వేమవీరనృపతులకు సోదరులైన దొడ్డనృపతీయు, నన్ననృపతీయు సేనాపతులుగనుండి రాజ్యమును విస్తరింపఁజేయుటయం దన్నలకుఁ దోడ్పడుచుండిరి. వీరిలో దొడ్డభూపతి స్వారిచేయుటయం దాఱితేటినరాతుగ నుండెను. అనేకజయములచేతఁ బ్రఖ్యాతిఁగాంచెను. ఇతఁడు గుఱ్ఱమునెక్కి స్వారిచేయుచు నిరువదినాలుగుమూళ్ళమేర భూమిని దాటించి యశమునుగాంచినవాఁ డని కాశీఖండములోని యీక్రిందిపద్యమువలనఁ దెల్లమగుచున్నది.

“మ॥ హరిదాఁటించెఁ బురోపకంఠమునవాహ్యశ్రిప్రదేశంబునం॥ దిరుదేయశ్శయరెడ్డినందనుఁడు దొడ్డయ్యక్షమాధీశ్వరుం॥ డిరువైనాలుగుమూళ్ళమేర యదిపో లెక్కింపఁగా నేల య॥ ధరణీనాథుని కీర్తి దాటెఁ గడునుద్దండించి బ్రహ్మాండమున్ ॥

ఇతఁడు చిల్కసముద్రమువఱకుఁగల దేశమును జయించి .

జయ స్తంభములు నాటించినట్లుగా నీక్రిందిపద్యమువలనఁ దెలియుచున్నది.

“శా. బౌరాయశ్లయ రెడ్డి దొడ్డవసుధాధ్యక్షుండు ధాటీచమూ  
భేరీభాంకృతి ఘోర ఘోషమున నిర్భేదించె నొడ్డాదిశ్శం  
గారం కోటయు లోతుగడ్డయును నుద్ఘాటించెనత్యుద్ధతిన్  
క్షీరాంభోధితటంబునన్నిల పెరిక్కిమాజయ స్తంభముల్.”

కనుకనే శ్రీనాథ కవి సార్వభౌముఁడు చిల్కసముద్రము  
వఱకు వీరభద్రనృపాలుఁడు రాజ్యమును విస్తరింపఁ జేసి పరి  
పాలించుచున్న ట్లిక్రిందిపద్యమునఁ జెప్పియున్నాఁడు. ఎట్లన్నను  
ఉ. ప్రాకటవిక్రమస్ఫురణ రాజమహేంద్రమురాజధాని గా  
నేకసితాతపత్రమున నేలను వీరనృపాలుఁ డుత్తమ  
శ్లోకుఁడు వేమశౌరియనుజుండు సమున్నత వైభవాధ్యుడై  
చీకటియుగళింగ మునుజిల్కసముద్రముసింహశైలమున్”

అగ్రహార బ్రాహ్మణవర్ణనము.

శాతమితటమునందు వేమభూపాలుఁ డనుజన్ముడైన  
వీరభద్రనృపాలునిచేత ధాత్రినేలించుకాలమున నగ్రహార  
ములలోనిబ్రాహ్మణు లెట్టి యైశ్వర్యములతో నొప్పుచుండి  
రోయావివరమును గూడ శ్రీనాథకవిసార్వ భౌముఁ డీక్రింది  
రీతి నభివర్ణించి యున్నాఁడు.

“సీ. ధరింపనేర్చిరి ధర్మ వైట్టెడువేళు

లీలనూణిక్యాంగులీయకములు

కల్పింపనేర్చిరి గంగమట్టియ మీఁదఁ

గస్తూరికాపుండ్రకములకొసల

సవరింపనేర్చిరి జన్నిదంబులమోలఁ

దారహారములు ముత్యాలసరులు

చేర్పంగనేర్చిరి శిఖల నెన్నడుములఁ

గమ్మని క్రొత్తచెంగల్వవిరులు

తే. ధామముల వెండియును బైఁడిదడబడంగ

బ్రాహ్మణోత్తము లగ్రహారములలోన

వేమభూషాలుఁ డనుజన్మువీరభద్రు

ధాత్రయేలింప గౌతమీతటమునందు.”

అనఁగానంతకుఁ బూర్వము బ్రాహ్మణు లంతయైశ్వర్యవంతులుగా లేరని భావము తేటతెల్లమగు చున్నది.

బెండపూడిఅన్నామాత్యుఁడు.

అల్లాడభూషాలునకును, అల్లాడవేమభూషాలునకును మంత్రిగనుండి విఖ్యాతి గాంచిన బెండపూడిలింగనామాత్యుని కెండవతమ్ముఁడును, అఖిలవిద్యా విరించియు, అర్థిజనకామధేనువునగు అన్నామాత్యుఁడు లింగనామాత్యునికిఁ బిమ్మట వీరభద్ర వేమపృథ్వీ ధవులకుఁ బ్రధానమంత్రియై, తదా

జ్యాభివృద్ధి కారణమై అసదృశమగు కీర్తినంపాదించెను. శ్రీనాథకవిసార్వభౌముఁ డీయమాత్యశేఖరుని భీమేశ్వరపురాణము నంది ట్లభివర్ణించెను.

“సీ. ఏమంత్రీకులదైవ మిందు శేఖరుఁడు ద

తూరామభీమేశుఁ డఖిలకర్త

యేమంత్రీయేలిక యిత్వౌకుమాంధాత్య

రామసన్నిభుఁడైన వేమనృపతి

యేమంత్రీసితకీర్తి యేడువారాసుల

కడకొండయపులచీకటికిగొంగ

యేమంత్రీసౌభాగ్య మిగురుఁ గైదువజోదు

లాలిత్యలీలకు మేలుబంతి

తే. యతఁడు కర్ణాటలాటబోటాంగవంగ

కురుకుకురుకుంతలావంతిఘూర్జరాది

నృపసభాస్థాన బుధవర్ణ నీయసుగుణ

మండనుఁడు బెండపూడన్న మంత్రీవరుఁడు.”

“సీ. ధారాసురత్రాణధాటీసమారంభ

గర్వపాథోరాశి కలశజులకు

సప్తమాడియరాజర్షూడియత్మౌపాల

వందితశ్రీపాద వనరుహులకు

సింహాద్రిపర్యంతసీమాంధ్రమేదిసీ



మండలీపాలనాఖండలురకు

హరిదంతదంతిదంతావళీలిఖ్యమా

నానేకజయశాసనాక్షరులకు

గీ. వీరభద్రదేశ వేమప్పధీధవులకు

ననుగుమంత్ర మహాప్రథానాగ్రగణ్య

బెండపూడన్న జగనొబ్బగండ బిరుద

సచివదేవేంద్రుగృతి కధీశ్వరునిజేసి. ”

భీమేశ్వరపురాణము రచించునాటికి వీరభద్రదేశవేమప్పధీపాలురరాజ్యము సింహాద్రిపర్యంతముమాత్రమే వ్యాపించియుండినను కాశీఖండము రచించునాటికి చిల్కసముద్రమువఱకు వ్యాపించినట్లు గన్పట్టుచున్నది. అన్నామాత్యుడు బహుభాషలనేర్చి రాజాస్థానమునకు వివిధదేశములనుండి యేతెంచిన రాయబారులతో వారిభాషలతోనే ప్రసంగములు సలుపుచుండుననియు, పారశిభాష చక్కగవ్రాయునట్టి వ్రాయసకాడనియు, బహుమనీసుల్తానగు అహమ్మదుషాతో నుత్తరప్రత్యుత్తరములు జరుపుచుండు వాడనియు, శ్రీనాథకవిసార్వభౌముడీక్రిందిపద్యములతో నభివర్ణించియున్నాడు.

“మ. అరబీభాష తురుష్కభాష గజకర్ణాటాంధ్ర గాం

ధారఘూర్జరభాషల్ మళయాళభాష శకభాషాసింధు

సౌవీర బర్బరభాషల్ కరహటభాషమఱియుంభాషావికే

షంబు ల| చెచ్చెరువై వచ్చున రేటియన్ననికి గోష్ఠీసంపా  
యోగంబులన్ || ”

౩. అన్నయమంత్ర శేఖరుఁ డహమ్మదుశాసన దాన  
భూమిభృ| త్వన్నిధికి న్మది స్సముచితంబుగ వేమమహీ  
సురేంద్రరా| జ్యోన్నతి సంతతాభ్యుదయ మొండఁగఁ  
బాహుసీభాషవ్రాసినం| గన్నులపండువైయమరుఁ గాకిత  
మందలి వర్ణపద్ధతుల్. ”

ఈయమాత్యశిఖామణి యెప్పుడును వేమధాతీశ్వరుని  
సృక్కనుగూరుచుండి పసిడిగంటముతో నయకావ్యసరణి  
వ్రాయునతులగుణహారి యని తెలుపఁబడియెను. నిరంతర  
శివపూజాధురంధరుండగు నీతఁడుచేసిన ప్రతిష్ఠాపనల నీక్రింది  
పద్యములొ శ్రీనాథుఁ డేకరువు పెట్టియున్నాఁడు.

“సీ. రాజను హేంద్రదుర్గమున గావించె శ్రీ

వీరభద్రునినకుఁ బ్రాకారరేఖ

నిలిపె మార్కండేయ నీలకంఠనిమ్మోల

రామేశుఁ డమతల్లి నామకముగ

సంగమేశ్వరదివ్యశంభులింగమునకుఁ

గల్పించెఁ గళ్యాణ గర్భగృహము

దక్షవాటికయందుఁ దరుణేందుమాళికి

మొగలివాకిట ధామమును రచించెఁ

శే. బౌద్ధశావసగోపుర ప్రింగణమున  
 సప్తమునిసింధుసోపాన సరణికెలనఁ  
 దీర్చెభవనంబు భీమయదేవునగర  
 మంత్రదేవయ యన్నయామాత్యవరుఁడు”  
 శ్రీనాథకవిసార్వభౌమునిరాక.

పెదకోమటివేమభూపాలుఁడు స్వర్గస్థుడైనపిమ్మట సకల  
 విద్యాసనాధుండగు శ్రీనాథకవిసార్వభౌముఁడు కర్ణాటసా  
 మ్రాజ్యసార్వభౌముఁడగు ప్రౌఢదేవరాయనికి సామంతనృప  
 తులుగనున్న యంద్రవల్లభునికడఁ గొంతకాలమును, పంటమై  
 లారవిభునికడఁ గొంతకాలమునుండి రాజమహేంద్రపురరా  
 జ్యము ప్రవర్థమానముగనుండుటయు, తనకు మిత్రుఁడును  
 బాంధవుఁడు నగుబెండపూడి యన్నామాత్యుఁడు వేమవీర  
 భద్రప్రధ్వీశ్వరులకు మంత్రయై పండితపక్షపాతియై విద్యాభి  
 మానియై విఖ్యాతిఁగాంచుచుండుటయుఁ దలపోసి తనకర్తృస  
 త్కారము లారాజ్యమునఁ గలుగఁగలవని యూహించి రాజ  
 మహేంద్రపురమునకు విచ్చేసెను. రాజమహేంద్రపురవిద్య  
 జ్ఞనముతోడి ప్రథమసమావేశ మంత యుత్సాహకరమైనదిగ  
 శ్రీనాథునకుఁ గన్పట్టలేదు. రాజాస్థానమున నీతనికిఁ బ్రవేశ  
 ముగల్గినఁ దమయాధిక్యతకు లోపముగల్గునని పెక్కండు  
 పండితులు భయపడుచుండిరి. అయినను అన్నమంత్రి యొక్క

నాఁడు విద్యజ్ఞనపరివేష్టితుండై కొలువుకూటముననుండి శ్రీనా  
థునిరప్పించినవిధ మిట్లులు వర్ణింపఁబడెను.

“సీ. భాట్టప్రభాకరప్రసాదసంవేద్యు  
లుద్దండపాండిత్య లొక్కవంక  
ఫణిపభాషితభాష్యఫక్కికాభావజ్ఞ  
లు త్తమప్రాగల్భ్య లొక్కవంక  
గణభుజ్మతగ్రంథ గాఢార్థ విధులబా  
హుశ్శుత్య సంపన్ను లొక్కవంక  
వేదాంతవాసనా విశ్రాంత హృదయజ్ఞ  
లు సనిషత్తత్వజ్ఞ లొక్కవంక  
తే. నుభయ భాషా కవీశ్వరు లొక్కవంక  
వేశ్యలొకవంక నొకవంక వీరభటులు  
బలసికొలువంగఁ గొలువుండి పిలువఁబంపె  
బెండపూడన్న మంత్రీశ్వరుండునన్ను.”

అట్లు విద్యజ్ఞన మహాజ్ఞనులచే నలంకరింపఁ బడిన యాస్థాన  
మంటపమునకు సకలవిద్యాసనాథుండగు శ్రీనాథుని రప్పించి  
సముచితాసనమునఁ గూర్చుండఁజేసి యామంత్రి పుంగవుఁడు  
గంభీరధీరసంభాషణములతోడ నామహాకవిసార్వభౌమునితోడ  
నిట్లనియెనట.

౨౦౨ ఆంధ్రులచరిత్రము, మూడవభాగము.

శ్రీ. వినుపించినాడవు వేమభూపాలున

కఖిలపురాణ విద్యాగమములు

కల్పించినాడవు గాఢపాకంబైన

హర్షనైషధకావ్యమాంధ్రభాష

భాషించినాడవు బహుదేశబుధులతో

విద్యాపరీక్షణవేశలందు

వెదచల్లినాడవు విశదకీర్తిస్ఫూర్తి

కర్పూరములు దిశాంగణములందు

తే. బాకనాటింటి వాడవు బాంధవుడవు

కమలనాభునిమనుమడ వమలమతివి

నాకుఁగృపసేయు మొకప్రబంధంబు నీవు

కలితగుణగణ్య శ్రీనాథ కవివరేణ్య. ”

X X X X X X

మ. అరవిందాప్తకృత ప్రతిష్ఠుడగు దక్షరాము భీమేశ్వరే!

శ్వరు మాహాత్మ్యముతోడఁ గూడి భువనశ్లాఘాస్పదంబై

[యభం

గురమైస్కాందపురాణసారమగుశ్రీగోదావరీఖండమున్!

బరివాటిన్ రచియింపుమంధ్రజగతిభాషాప్రబంధంబుగన్ ”

అనిపలికి పుబహుమానముగాఁ గర్పూరతాంబూలజాం

బూనదాంబరాభరణంబు లొసఁగి వీడు కొల్పెను. అంతటఁ

బండితులును గవులును నీకవిసార్వభౌమునియెడ నీర్వాళువులై  
ప్రవర్తించినట్లు గన్పట్టుచున్నది. పండితమ్మన్యులును గుక  
వులు నగువారు గొందఱు శ్రీనాథుని కవిత్వ మాంధ్రకవి  
త్వము గాదనియు భాష కర్ణాట భాషయనియు వెఱ్ఱి మొఱ్ఱి  
యాక్షేపణలుచేయనారంభించిరి. శ్రీనాథుఁడు సకలవిద్యా  
సనాథుఁడని యెఱుంగక శాస్త్రపండితులనేకులు వినాదములు  
పెట్టుకొని యెట్టులైన సీతని వంచించి సాగనంపవలయునని  
ప్రయత్నించిరి గాని తుదకు శ్రీనాథుఁడే విజయమునొంది  
రాజమహేంద్రపురమునఁ బాదుకొనియుండి యాపురంబునకుఁ  
బాతకాపయ్యెను. అందుకొఱకే శ్రీనాథుఁడు పండితమ్మ  
న్యులను, కుకవుల సీవిధముగా నింజించి ప్రత్యుత్తర మిచ్చుట  
సంగభవించెను.

తే. “బోధ మల్పంబు గర్వ మభ్యున్నతంబు

శాంతి నిష్పచ్చరంబు మచ్చరము ఘనము

కూపమండుకములు బోలె గొంచె మెఱిగి

పండితమ్మన్యులై న వైతండికులకు. ”

తే. “నికటమున నుండి శ్రుతిపుటనిఘోరము గ

నడరి కాకులు బిట్టు పెద్దఱచినప్పు

డుదధిరాయంచ యూరక యుంట లెస్స

సైప రాకున్న నెందేని జనుట యొప్పు. ”

౨౮౪ ఆంధ్రులచరిత్రము, మూడవభాగము,

తే. “ప్రాధి పరికింప సంస్కృతభాష యండ్రు  
పలుకునుడికారమున నాంధ్రభాష యందు  
రెవ్వ రే మన్న నందుగా కేలకొఱత  
నాకవిత్వంబు నిజము కర్ణాటభాష ”

ఇట్టికుకవినిరాకరణప్రకరణమునందే మనయాంధ్రకవి  
సార్వభౌముడు తనకవిత్వంబు కర్ణాటభాషయని పలికినది.  
దీనింబట్టి యీతడు కర్ణాటకుండని నిర్ధారించుట హాస్యాస్ప  
దము. రాజమహేంద్రపురమునందలి పండితు లొక్కొక్కఁ  
డొక్కొక్కశాస్త్రమునందుఁ బ్రవీణులై యుండఁగా శ్రీనాథుండు  
సకలవిద్యాసనాథుండుగావున ననుస్తాశాస్త్రములం బ్రవీణు  
డై యెట్టిపండితునైన నవలీల జయించుచుండెను. శ్రీనాథుని  
విద్యాబలము నాతనికూర్చిమఱఁదియు శిష్యుడు నగుదగ్గు  
బల్లిదుగ్గనామాత్యకవి తన నాచికేతూపాఖ్యానమునం దీవిధ  
ముగా నభివర్ణించియున్నాఁడు.

“సీ. సంస్కృతప్రాకృత శౌరసేనీముఖ్య  
భాషాపరిజ్ఞాన పాటవంబు  
పన్నగపతిసార్వభౌమభాషితమహా  
భాష్యవిద్యాసమభ్యాసబలము  
అక్షపాదకణాదపక్షలోదీరిత  
న్యాయకళాకాశలాతిశయము



(శుతిపురాణాగమస్మృతి సాంఖ్యసిద్ధాంత  
కబళనాత్యుత్పత్తిగౌరవంబు

తే. పూర్వకవిముఖ్యవిరచితాపూర్వకావ్య  
భావరససుధాచర్వణప్రాప్తతయును  
గందళింపంగఁ గాశికాఖండ నైవ  
ధప్రముఖ వివిధప్రబంధము లొనర్చి. ”

ఇట్టి విద్యామహత్వంబును గవితాసంపత్తియుఁ గలిగి  
యుండుటచేతనే అల్లాడవేమభూపాలుఁడు తన్నుఁ జూచి పలికి  
నట్లుగా నీక్రిందిపద్యమును గాశీఖండమునఁ జొప్పించి  
యున్నవాఁడు.

శా. ఈక్షోణిన్నినుఁబోలు సత్కవులు లేరీ నేటికాలంబునకా  
దాక్షారామచళుక్యభీమవరగంధర్వాప్సరోభామినీ  
వక్షోజద్వయగంధసారఘసృణ ద్వైరాజ్యభారంబున  
ధృక్కించుంగవిసార్వభౌమభవదీయప్రాథ సాహిత్యముల్”

తనతాత కమలనాభామాత్యుఁడు వారిధితటీకాల్పట్టణా  
ధీశ్వరుండనియు, కాకతిసార్వభౌమునిచేఁ బూజింపఁబడినవాఁ  
డనియు శ్రీనాథుఁడు తనభీమేశ్వరపురాణములో నీక్రిందిపద్య  
ములోఁ జెప్పియున్నాఁడు.

\* “మ. కనకత్కాధరధీరు వారిధితటీకాల్పట్టణాధీశ్వరుఁ |  
 ఘనునిఁ పద్మపురాణసంగ్రహకళాకావ్యప్రబంధా  
 ధిపుఁ | వినమత్కాకతిసార్వభౌముఁ గవితావిద్యాధ  
రుం గొల్తు మా | యనుగుందాతఁ బ్రదాతశ్రీకమల  
 నాభామాత్యచూడామణిఁ ||

శ్రీనాథుఁడు భీమేశ్వరపురాణము రచించు నాటికి రాజమ  
 హేంద్రపురమునకుఁ గొత్త వాఁడుగ నున్నను, కాశీఖండము  
 రచించునాటికిఁ బ్రాంతవాఁ డయ్యెను. వేమవీరభద్ర  
 పృథ్వీశ్వరుల యాస్థానకవియై విశేషసన్నానములం బొందు  
 చుండెను. అన్నామాత్యుని వలననే యీతనికి నాస్థానమునం  
 బ్రవేశము గల్గెను. శ్రీనాథుఁడొక్కనాఁడు:—

\* ఈపద్య మీరీతిని ముద్రితపత్రియైన భీమేశ్వరపురాణములో  
 నున్నది. “వినమత్కాకతిసార్వభౌము” అనుపాఠమునకు బదులుగా  
 నాంధ్రకవులచరిత్రములో “వినమధ్యాంతరసార్వభౌము” అనియు,  
 ఇట్లే కవిజీవితములయందును, ఉమాకాంతముగారి పల్నాటివీరచరిత్ర  
 పీఠికయందలి పద్యములో “వినమజ్జ్యాంతరసార్వభౌము” అని మఱియొ  
 కపాఠాంతరభేదము గన్పట్టుచున్నది. కావున ముద్రితపత్రిలోని  
 “వినమత్కాకతిసార్వభౌము” అనుపాఠమే సరియైనది కావచ్చును.  
 అట్లయినయెడల శ్రీనాథునితాత కాకతిసార్వభౌముఁడగు రెండవ  
 ప్రతాపరుద్రుని యాస్థానమునలంకరించియున్న వాఁడనుట సమంజసముగా  
 నుండును.

“సీ. చిన్నారి పొన్నారి చిటుతకూకటినాఁడు  
 రచియించితి మరుత్తరాట్పరిత్ర  
 నూనూఁగు మీసాల నూత్నయావనమున  
 శాలివాహనసప్తశతి నొడివితి  
 సంతరించితి నిండుజవ్వనంబునయందు  
 హర్షనైషధకావ్య మాంధ్రభాషఁ  
 బ్రాథనిర్భరనయఃపరిపాకమునఁగొని  
 యాడితి భీమనాయకుని మహిమఁ  
 బ్రాయమింతకు మిగులఁ గైవ్రాలకుండఁ  
 గాశికాఖండమను మహాగ్రంథమేను  
 దెనుఁగుఁ జేసెదఁ గర్ణాటదేశ కటక  
 పద్మవనహేళి శ్రీనాథ భట్టసుకవి.”

అని యాత్మగతంబున వితర్కించి కావ్యముగా నొనర్ప  
 సమకట్టెను. అమ్మహా ప్రారంభమును గర్ణాకర్ణికా వశంబున  
 విని వీరభద్ర భూపాలుఁ డొక్కనాఁడు:—

“సీ. త్రైలోక్య విజయాభిధంబైన సాధంబు  
 చంద్రశాలా ప్రదేశంబునందు  
 సచివసైన్యాధీశ సామంత నృపవార  
 సీమంతినీజనశ్రేణి గొలువ  
 శాస్త్రమీమాంసయు సాహిత్య గోష్ఠియు

౨౦౮ ఆంధ్రులచరిత్రము, మూడవభాగము.

విద్యత్క పీఠదుర్లు విస్తరింపఁ  
గర్హారకస్తూరికాసంకుమదగంధ  
సారసారభము దిక్పూరితముగ  
నిజభుజా విక్రమంబున నిఖిలదిశలు  
గెలిచి తను రాజ్యపీఠ మెక్కించినట్టి  
యన్నవేమేశ్వరుని యంక మాశ్రయించి  
నిండుకొలువుండె గన్నల పండువగుచు”

అట్టి సమయంబునఁ దనతమ్ముఁడు పీఠభద్రనృపాలుని  
యభిమతంబెఱింగి వేమభూపాలుఁడు శ్రీనాథకవి సార్వభౌము  
ని రప్పించి సముచితాసనంబునఁ గూర్చుండనియమించి యిట్లు  
పలికెనట.

“సీ. వచియింతు వేములవాడభీమనభంగి

నుద్గండలీల నొక్కొక్కమాటు

భాషింతు నన్నయ భట్టుమార్గంబున

నుభయ వాక్పాఠి నొక్కొక్కమాటు

వాక్రుత్తు దిక్కయజ్ఞప్రకారము రసా

భ్యుచితబంధముగ నొక్కొక్కమాటు

పరిధవింతు ప్రబంధ పరమేశ్వరుని రేన

సూక్తివైచిత్రి నొక్కొక్కమాటు

శ్రీ. నైషధాది మహా ప్రబంధములు పెక్కు  
చెప్పినాఁడవు మాకు నాశ్రితాఁడ వనఁడు  
యిపుడు చెప్పఁదొడంగిన యీ ప్రబంధ  
మంకితము సేయు వీరభద్రయ్య పేర”

వేమవిభునకుఁ దనతమ్ముని పట్ల నెంతయనురాగము గలిగి  
యుండెనో దీనింబట్టియే గ్రహింపనగును. అట్లాడ వీరభద్ర  
శృవతివిగ్రహము కొలువున్న సమయమున నెట్లుండునో  
యారీతి నీక్రింది పద్యమున నిట్లభివర్ణించెను.

“సీ. మకరకుండల వజ్రమాణిక్యదీపులు

చెక్కుటద్దములపైఁ జీఱువాఱు  
డాకాలిగండ పెండారంబుదాపున

బొమ్మలై వైరిభూభుజులు వేలఁ  
గలయంగ నలఁదినకస్తూరినెత్తావి

యష్టదిక్కులయందు నవఁగుళింప  
మొగముచూచినమాత్ర మూర్ధాభిషిక్తులు  
మోక్షుఁజేతులు మస్తములఘటింప

శ్రీ. మెఱుఁగు దీగెలఁబోలు భామినులు గొలువ  
నిండుకొలువుఁడె గన్నులపండు వగుచు  
రాయవేశ్యాభుజంగ వీరప్రతాప  
విభవుఁ డల్లాడభూపతి వీరవిభుఁడు.”

ఇట్టిప్రభువర్మలవలనఁ గర్పూరతాంబూలసహితంబుగా  
జాంబూనదాంబరాభరణంబులు పరిగ్రహించి తాను గావ్యరచ.  
నకుఁ గడంగినవిధము నీక్రిందిపద్యములోఁ దెలిపియున్నాఁడు.

“సీ. ఆంధ్రక్షమామండలాఖండలుండై న

వేమభూపతికృపావీక్షణంబు

ఘోడెరాయాంక సద్గురురాజభీమేశ్వ

రస్వామిపదసమారాధనంబు

కమలాదినిలయమార్కండేయశివమౌళి

చంద్రాశునవసుధాసారధార

వేదాద్రినరసింహవిపులవక్షస్థస్థలీ

కల్వారమాలికాగంధలహరి

గీ. కారణంబులు నుద్బోధకములుగాఁగ

సంభవించిన సాహిత్యసౌష్ఠవమున

వీరభద్రేశ్వరుఁ బ్రబంధవిభునిఁజేసి

కాళికాఖండము దెనుఁగుగా నొనర్తు.”

ఇతఁడందందు నిజప్రభావంబుఁ గొంత దెలుపుకొన్నను  
తిక్కనాదులకంటె నెక్కువ ప్రౌఢముగను రసోదంచితముగఁ  
గవనము చెప్పుదుననికాని డిండిమకవిసార్వభౌమాదుల ను  
ద్భటవివాదమున గెలిచిననాడయ్యును నాడంబరముగా నట్లే  
ప్రబంధమునను జెప్పుకొనక వైనఁజెప్పినవిధముగా సాహిత్య

తొమ్మిదవ ప్రకరణము.

సౌప్యవమును బడసి కాశికాఖండము.

చెప్పుటెంతయు నొచితని దెలుపుచున్నది.


నిశ్చంక కొమ్మనామాత్యకవి.

రాజమహేంద్రపురము. బాలించిన రెడ్లయాస్థానము.

కరించిన మహాకవులలో శ్రీనాథకవిసార్వభౌముడుగాక మఱియొక ప్రసిద్ధకవికూడఁ బేర్కొనఁబడవలసి యుండెను. ఆతని ఘేరు నిశ్చంక కొమ్మనామాత్యుడు. ఆపస్తంబసూత్రుడును శ్రీవత్సగోత్రుడునగు నీకొమ్మనామాత్యుడు శివలీలావిలాసమును మహాప్రబంధమును రచించి వీరభద్రభూపాలుని తమ్ముడుగు దొడ్డభూపాలుని కంకితము గావించెను. శివలీలావిలాసమును రచించినవాడు తిక్కనసోమయాజితండ్రియగు కొమ్మనామాత్యుడని యాంధ్రకవులచరిత్రములో వ్రాయఁబడినదిగాని శివలీలావిలాసమును రచించిన మహాకవి పదునే నవశతాబ్దిలోనున్న నిశ్చంకకొమ్మనామాత్యుడేగాని పదుమూడవశతాబ్దిలోనున్న కొమ్మనామాత్యుడుకాఁడని శివలీలావిలాసకృతిపతిగై న దొడ్డభూపాలుని కాలమునుబట్టియు, ఏతద్గ్రంథములోని యవతారికనుబట్టియు నిర్ధారంపఁగలుగుచున్నాము. కొమ్మనామాత్యునికవిత్వము ప్రౌఢమైనదిగఁ గన్పట్టుచున్నది. ఇతఁడవతారికలో—

“ఉ. అందుజనించి మించిరి సమగ్రనిరూఢిఁగ్రమక్రమంబునన్

మందఁ ధీరు లాగత సమస్త (విచారులు) తంతతప్రజా





౨౯౨ ఆంధ్రులచరిత్రము, మూడవభాగము.

నందన కార్యకారులు గుణస్ఫుటహారులు ధర్మరక్షణా  
మందవిచారు లంగజితమారులు దేసటు లత్యుదారులై”

అని వీరలు దేసటివంశ్యులని యెఱ్ఱావెగ్గడయు శ్రీనాథుఁడు  
ను హరివంశము కాశీఖండములలోఁ జెప్పినదానిని నిశ్చయక  
కొమ్మనామాత్యుఁడు ధ్రువపతిచి యన్నాఁడు గావునఁ గొం  
డవీడు రాజమహేంద్రపుర రాజ్యములఁ బరిపాలించిన రెడ్డి  
రాజులు దేసటివంశ్యులుగాని స్థానికచరిత్రముల వ్రాసినట్లు  
దొంతివారు కారని స్థిరపడుచున్నది.

అవతారికలోఁ గృతిపతివంశవర్ణనమును శ్రీనాథునివలెనె  
కొమ్మనామాత్యునికివియు విశేషవర్ణనాంశములతో నించెను.  
అల్లాడభూపతి ధారాసురత్రాణుని, గజపతిందుని, పెదకో  
మటివిభుని జయించెననియు, నాకవరము, నొడ్డాదిని వశపతి  
చుకొనియెననియు వ్రాసియున్నాఁడు. మఱియు బహుపద్యము  
లతో వేమభూపాలుని పరాక్రమం బభివర్ణించుటయె గాక  
నేముఁడు తనతమ్ముఁడైన వీరభద్రునికిఁ బట్టముగట్టెనని యీ  
గ్రంథపద్యముచే విస్పష్టము చేయుచున్నాఁడు.

“ఉ. తేజమెలర్ప నవ్వసుమతీధవ శేఖరుఁ డొప్పు సర్వధా  
తీజనరక్షణ క్రమధురీణుని తమ్ముని వీరధీమణిన్  
రాజమహేంద్రనామ నగరంబునఁ బట్టముగట్టె నంచిత

శ్రీజయకీర్తి సారభవిశేష విజృంభితదిక్స్మేతుఁడై... \*

రాజమహేంద్రపుర రాజ్యవిస్తీర్ణము.

*Handwritten signature and date 11/3/34*

అల్లాడవేమభూపాలుఁడు వీరభద్రస్యచాలునకుఁ బట్టముగట్టి సైన్యాధిపతియుఁ దనతమ్ముఁడనైన దొడ్డభూపాలునిసాహాయ్యముతోఁ గళింగదేశములోని యొడ్డాది, నాకవరము, లోతుగడ్డ, నందాపురము, సింహాద్రి, చీకటి, చిల్కసముద్రము మొదలగు ప్రదేశములనాక్రమించి సప్తమాడేములు, రూఢేశవనము, బారుహదొంతి, జంతరునాడు మొదలగు కొండదేశములను జయించి దండకారణ్యమధ్యమునందు (బస్తరు ప్రాంతము) పుళిందరాజరగభాహివంశజులకు నభయమొసంగి

\* శివలీలావిలాసముయొక్క ప్రతి శీర్షియుత మానవల్లి రామకృష్ణకవిగారిచే నాకొసంగఁబడినది. ఇది మిక్కిలి శిథిలమై ద్వితీయాశ్వాసము మాత్రము సంపూర్ణముగా నున్నది. తక్కినవి లేవు. అవతారికపద్యములు పెక్కులు కలవు గాని యవన్నియు లేఖనదోషములతో నిండియున్నవి. అవతారికలోఁ గవి తనగోత్రమును నామమును మాత్రమే తెలుపుకొనియెనుగాని తండ్రితాతలపేరులుగాని వంశనామముగాని యవతారికలో మాత్రమేగాక యాశ్వాసాంతగద్యమున సహితము దెలుపుకొనియుండలేదు. ద్వితీయాశ్వాసాంతగద్య మిట్లున్నది. “ఇది శ్రీమదప్రభాషాకవితాప్రవీణ నయవిబుధస్తుత్య నిశ్చంకకొమ్మనామాత్యప్రణీతంచైన శివలీలావిలాసంబునందు ద్వితీయాశ్వాసము.” ఈగ్రంథముయొక్క సంపూర్ణమైన ప్రతిని సంపాదించి యెవ్వరైనఁ బ్రకటింపఁగల భాషకు మహోపకారము నుజేసిన వారగుదురు.

౨౯౪ ఆంధ్రులచరిత్రము, మూడవభాగము.

కటకాధిపతియు, కళింగగాంగవంశజుడను, గజపతియునగు భానుదేవుని నోడించి తమరాజ్యమును మహానదివఱకు విస్తరింపఁజేసిరి. అనఁగాఁదూర్పుతీరమున గోదావరి మొదలుకొని మహానదివఱకుఁగల కళింగదేశమంతయు నాక్రమించి పరిపాలింపఁగలిగిరి. ఈప్రదేశమంతయుఁ గళింగదేశమని పూర్వము వ్యవహరింపఁబడినను శ్రీనాథకవిసార్వభౌముఁడు వీరభద్రనృపాలుని మధ్యాంధ్రక్షమామండలేశ్వరుండని వ్యవహరించి యున్నాఁడు. అనాటికే కళింగదేశము సంపూర్ణముగా నాంధ్రదేశములోనిభాగముగా నేర్పడినది. ఈరెడ్డిరాజులు పరిపాలించినభూభాగ మంతయును ముప్పదివేలమైళ్ల వైశాల్యము గలదియై యుండెననుటకు సందియములేదు. అల్లాడరెడ్డి పుత్తులు నిరంకుశులై యవకృపరాక్రమంబున నిరువదేండ్ల కాలము మధ్యాంధ్రదేశమును బలిపాలించిన వెనుక దేశము ఘోరయుద్ధములకు రంగస్థల మయ్యెను.

రెడ్లధర్మకార్యములు.

అల్లాడవేమభూపాలుని శ్రీనాథకవిసార్వభౌముఁడు “దేవబ్రాహ్మణభక్తివర్ధితధరిత్రీచక్రసామ్రాజ్యలక్ష్మీవాస్తోష్పతి” యని వర్ణించియుండఁగా నాతనిధర్మకార్యము లెట్టివై యుండునో వేఱుగఁజెప్పనక్కఱలేదు. ఇతఁడనేకభూదానములను గావించి కాంచి శ్రీగిరికాశీపంచారామాది దేవభవనంబు

అలో శాసనములు వ్రాయించెనని యీక్రింది పద్యమువలన  
వేద్యముకాగలదు.

కం. కాంచీ, శ్రీ, గిరి కాశీ

పంచారామాది దేవభవనంబుల వా

యించెను వేమన్నాపతి

యంచిత భూదానశాసనాక్షరపట్టుల్ ”

భీమఖండమున: —

గీ. ధర్మశాసనఘనశిలాస్తంభ మెత్తె

శ్రీముకుందోద్భవస్వామిశివునిమోల

వీరభద్రదేశుఁ డాచంద్రతారకముగ

నగ్రహారాళి నఖిల మాన్యంబు లొసఁగి ”

అనుపద్యము గన్పట్టుచున్నందున వీరనృపాలుఁడు సైతము  
మతసంరక్షకు లగుబ్రాహ్మణులకు నగ్రహారములు మాన్య  
ములు నొసంగుచుండెననుట విదితము కాగలదు. ఇట్లుకొండ  
వీటిరెడ్లు, రాజమహేంద్రపురమురెడ్లు బ్రాహ్మణులకు  
భూదానములు చేసినా రన్న కుక్షింభరమాత్రు లయిన  
బ్రాహ్మణులకు వ్యర్థముగా భూదానములు చేయుచుండిరని  
సవనాగరకులు కొందఱు తలంచి పరిహసింపవచ్చును గాని  
యట్లు తలంచుట న్యాయముగాదు. విద్యలన్నియు బ్రాహ్మ  
ణులయాధీన మై యుండుటచేత వేదశాస్త్రాదివిద్యలపోష

తార్థము పర్వకాములందు పుణ్యము వేరుచెప్పకొని వేడ  
 వేదాంగవేత్తలైన బ్రాహ్మణులకుమాత్రమే భూదానము  
 మొదలగు దానములను జేయుచుండిరని భావింపవలయు  
 ను. వారియుద్దేశముగూడ నట్టిదైయుండెను. వీరభద్రభూపా  
 లునిపట్టమహిషియగు అనితల్లిదేవి ఆయుర్వేదపరంగతుఁ  
 డైన పరహితాచార్యుఁడను బ్రాహ్మణునకు కలువచేరను  
 గ్రామమునకు అన్నవరమని పేరిడి దానముచేసియుండెను.  
 ఈగ్రామ మిప్పుడు గోదావరిమండలములోని రామచంద్రపు  
 రము తాలూకాలో కలవచెర్లయని వ్యవహరింపఁబడెడి  
 గ్రామముగా నున్నది. పరహితుని పూర్వులెల్లరు నాయుర్వేద  
 పరంగతులైన భిషజ్జుణులని శాసనమునందభివర్ణింపఁబడిరి.  
 అట్టి యుత్తమవిద్యను నేర్చి ఒహజనోపకారకరులై ప్రసిద్ధి  
 నొందిన బ్రాహ్మణోత్తములఁ బోషించుట యాయుర్వేద  
 విద్యను బోషించుట కాదా? ఇట్టి యుత్తమశాస్త్రములు  
 నశింపకుండఁ జేయుటకే వారాకాలమునందు గ్రామములు,  
 భూములు మొదలగువానిని బ్రాహ్మణోత్తములకు దానము  
 చేయుచుండిరి. వైదానము శాలివాహనశకము ౧౩౪౫  
 (1423) శోభకృద్వర్ష శ్రావణకృష్ణాకాశీ దినంబున శ్రీమార్కం

దేయేశ్వరుని సన్నిధానమునఁ జేయఁబడినది \*

\* అనితల్లి శాసనము

ఋగతి సదుపకర్తా జాహ్నువీ శుద్ధిభతాః  
సతతసుకృతకర్తా సత్యవాక్యోపహర్తా  
కృతపరశివసఖ్యః కుత్సితా శేషసౌఖ్యః  
ప్రథితపరహితాఖ్యః పావనోనైద్యముఖ్యః (౫౩)

జననావనసంహరణేష్వంత్యస్యాహం కథంవిధాతా స్మి  
ఇతిపరహితతను మీశం సూనంప్రమాస్మయా తుమారూపా  
పితాపరహితస్యాస్య మల్లినాథోభిషగ్వరః  
పితామహః పరహితః సర్వవ్యాధిచికిత్సకః (౫౪)

దీర్ఘస్థిస్యాతవక్త్రోభయపుటమసకృద్దర్శయం తూస్వమాస్యం  
దృష్ట్వనల్మీకపార్శ్వభుజగవరము పేత్యా భయో యః కృపాశుః  
కృత్వాసమృక్చికిత్సా వచిరమపరుజా తే వదత్తాభయశ్శి  
రస్యారోపక్రమత్తాత్సరహిత భిషజోనామతస్యార్థయుక్తం (౫౫)

శ్శిమత్సరహితనామాచార్య స్సర్వాగమార్థతత్త్వజ్ఞః  
సర్పచికిత్సామకరోత్తదుపజ్ఞో పరహితోభిధానశ్శిః (౫౬)  
తతఃపరహితాచార్య తనయో విశ్రుతశ్శ్శితః

నైద్యవిద్యానవద్య శ్శిరామనామాఖ్యయోదభూత్ (౫౭)  
శ్శిరామనాథతనయా వినయావసమా

స్త్రీతాగ్ని తుల్య మహాస స్తులితస్త్రీవేదాః  
విశ్వోత్తరపరహితోధచ దేవనార్య  
శ్శికాశనాథభీషగీశ ఇతిప్రసిద్ధాః (౫౮)

తేషాంసవి శేషగుణశ్శికా శ్శికాశనాథభీషగీశాత్  
జాతా పుత్రాః రామాయపరహితందేవార్యవరద నామానః (౫౯)

## మధ్యాంధ్రదేశ విప్లవము.

అల్లాడభూపతిపుత్తులు క్రీ. శ. ౧౩౮౫ వఱకు నవక్రమ  
రాక్రమంబున శత్రురాజుల నదిమిపట్టి యవనకర్ణాట కటక

అత్రిగోత్రకమలాకరభానుః తేషుసాధుజనతాసురధేనుః  
రుక్పతీకరణకర్మణిబంధు ర్జ్వంభ తేపరహితోగుణసింధుః (౬౦)

శ్రీమద్వైదికకర్మకర్మత మతిశ్చైవార్చనా తత్పరః  
శశ్వదీనజనావనో విమలధీ రాయుర్యజుర్వేదవిత్  
శాంతస్సత్పురుషఃప్రియశ్శుచియశోదాతా కళాకోవిదో  
లక్ష్మీస్థైర్యనిధిః కృతీ పరహిత శ్రీకాళనాధాత్మజః (౬౧)

సరసాసుసంహితా రసదానవసిద్ధాభిహిత చికిత్సాసు  
నరసురదనుజాది కృతాస్సవినరయోగ్యాసు పరహితోజయతి  
ఉభౌకువలయప్రియా కరగతావౌషధప్రసిద్ధికృతికోవిదా  
సుమనసాంచసంజీవినా సదాశివవతంసకా సుమహాసౌ  
ధృతాత్రేయతోశచీపరహిత శ్చతావపిచకాళనాధాత్మజౌ  
విశుద్ధగుణభూషణో విహితదోషసంభాషణః

ప్రకాశితయశోధనః ప్రవితతాత్మ చిద్బోధనః

శ్రుతార్థనిధికం ధీరన్సుభగధీరతామందరః

ప్రభుర్జయతిదేవనః పరహితానుజః పావనః (౬౨)

శైవశ్శాంతమనాః కళాతిచతురో వేదే యజుష్యగ్రణీ  
రాధివ్యాధిచికిత్సకస్సుకృతినాం దాతా వివేకీ శుచిః

ధీరఃసత్పురుషో నదీనహృదయో దీనార్థిసార్థప్రియో  
ధన్యోదివ్యతికాళనాధతనయ శ్రీదేవనార్యన్సుధీః (౬౩)

విద్యాసవద్యహృదయో వినయోన్నతశ్రీః



భూధవులతోడ బలిమివాటించిరాజమహేంద్రపుర రాజ్యమును  
బరిపాలించిరని తెలిపియున్నాడను. వీరిరాజ్యము గజపతి  
రాష్ట్రమునకుఁ బ్రక్కలోబల్లె మైయుండెను. ఈరెడ్డిరాజ్యము  
ప్రవర్ధమానమై యున్నంతవఱకు గజపతుల కభివృద్ధిలేక  
యుండెను. వీరికి కర్ణాటకులు శత్రువులుగ నుండిరి. కర్ణాట  
కులును రెడ్లు నప్పటప్పట మైత్రిగలిగి యుండుచువచ్చిరి.  
అదియుఁ గూడ నొక విరోధకారణమై యుండెను. పశ్చిమ  
మున బహమనీరాజ్యము వర్ధిల్లుచుండెను. అహమ్మదుషాహ

సుభ్రాతృభావ నుభగ స్స జ్ఞనైకబంధుః

శ్రీకాళనాథతనయః శివపాదభక్తో

వశ్యాత్మనాం హి పరదోవరదార్యవర్యః (౬౬)

సంతంసద్గుణశాలినం శుచిమనోవాక్కాయకర్మాన్వితం

రాగద్వేషవివర్జితం వితమసం విద్యాధనంధార్మికం

వైద్యం వైదికమాశ్రితం పరహితం గ్రామేణసంభావయ

న్త్యార్యాభావుక సన్నిధౌపతియుతాప్రితాన్నతల్యంబికా (౬౭)

శాకాజ్దేశరవేదరామశకభృత్సం ఖ్యే శుభేభోభక్య

ద్వైతేత్రావణకృష్ణ విష్ణుదివసే శ్రీకల్వచేరుంశుభం

గ్రామందత్తువతీ పరహితాచార్య శైలాధిప

శ్రీరామేశ్వరసన్నిధౌ పతిహిత శ్రీరన్నతల్యంబికా (౬౮)

గ్రామస్యకలువచరోరన్న వరాఖ్యం విధాయనిజనామ్నా

పరహితభిషజే ప్రాధాదనితల్లి గ్రామమర్ధభూతయుతం

అంధభారతి సంపుటము కి పేజీలు ౩౪౭; ౩౪౮.

వల్లి మరణమునొందఁగా అల్లాఉద్దీన్ పాహా ౧౪౩౫ వ సంవత్సరమున రాజ్యారాధుఁడై కర్ణాటక సామ్రాజ్యచక్రవర్తియగు పౌఢ దేవరాయనితో యుద్ధములు ప్రారంభించెను. పౌఢ దేవరాయలుతురుష్కుఁడై నబహమనీసుల్తానుమాత్రమే గాక హిందువైన గజపతికూడ శత్రువుగనుండుటచేత నొక ప్రక్క గజపతులతోడను మఱియొకప్రక్క తురుష్కులతోడను యుద్ధములు చేయవలసివచ్చెను. యవనకర్ణాట కటక భూధవులు సమానబలులు సమర్థులుగావున దక్షిణహిందూ దేశమునఁదమతమసామ్రాజ్యములనుసుస్థిరముగానిలుపుటకై ఘోరముగాఁ బోరాడుచునచ్చిరి. ఇట్టి యుద్ధతుల నడుమ రెడ్డిరాజ్య మెంతో కాలము నిలువఁజాలకపోయినది. గజపతులు రెడ్డిరాజ్యమును మ్రింగివేయవలయునని చలముపట్టి యుండిరి. అందులకుఁ గాలముకర్మమునమకూడినది. ఇట్లుండఁగా ౧౪౩౫ వ సంవత్సరమున గజపతుల రాజధానియైన, గటకపురమున విష్ణవము తటస్థించి రాజైన భానుదేవుఁడు సహరింపఁబడియెను. ఈతనితోఁ గలింగగాంగవంశమంతరించినది. మంత్రియగు కపిలేంద్రగజపతి రాజ్యారాధుఁడయ్యెను. ఇతఁడు మిక్కిలి సమర్థుఁడు, విక్రమాధ్యుఁడునగుట చేతఁ దనరాజ్యమును విస్తరింపఁజేయ సంకల్పించెను. రెడ్డిరాజ్యము నాపోసనఘఁ బట్టినఁగాని తనసంకల్పమునెఱవేఱఁ

జాలదు. అందులకై పదిసంవత్సరములు కృషిచేసెను. గరగర  
గన సంవత్సరమునఁ గపిలేంద్రగజపతి రాజమహేంద్రపుర  
ముపై దండయాత్ర వెడలివచ్చెను. ప్రౌఢదేవరాయలు  
రెడ్లకు సాహాయ్యముఁ జేయవచ్చెను. ఉభయపక్షమువారికి  
యుద్ధములు జరిగినవి. కపిలేంద్రగజపతి యుద్ధమున గెలువఁ  
జాలక యాతడొక మరలిపోయెనుగాని తనపట్టువిడిచినవాఁడు  
గాఁడు. ప్రౌఢదేవరాయ లాసంవత్సరమున దక్షిణరామభీమ  
శ్వరుని సంవర్ధించి యొకదానశాసనమును వ్రాయించి వెడలి  
పోయెను. తరువాత రెండుసంవత్సరము లైనతరువాత  
విద్యానగరమునందు ప్రతాపదేవరాయలుమృతుండయ్యెను.  
ఇట్టిమహాసమర్థుఁ డైనశత్రువు మరణము నొందినందునఁ గపి  
లేంద్రగజపతికి బలమెక్కువ యయ్యెను. అతఁడు కర్ణాట  
సామ్రాజ్యమును స్వాధీనపఱచుకొని పిమ్మట తురుష్కులను  
జయించి దక్షిణహిందూదేశమున నేకసామ్రాజ్యమును  
స్థాపింపవలయునని సంకల్పించి కృషిచేయుచుండెను.

అన్నదేవచోడుని వీరకృత్యములు.

ఇట్లుండఁగా మధ్యాంధ్రదేశమున నొకమహావీరుఁడవిర్భ  
వించెను. అతఁడు చోడవంశమున జనించినక్షత్రియుఁడు. ఇతని  
శాసన మొకటి రాజమహేంద్రపురము మ్యాజియములో  
నుండెను. ఈతామ్రశాసనముతోని కొన్ని పలకలుపోయినవి.

అయినను గొంతవఱకు నీతనిచరిత్రముఁ దెలిసికొనవచ్చును. చోడవంశమున జనించిన యొక రాజు అన్నమాంబను వివాహముఁ జేసికొన వారికి నెఱువ భీమరాజుజనించెను. అతఁడు ప్రోలాంబికను వివాహముఁ జేసికొనియెను. అతని మునిమనుమఁడు గంగాధరుఁడు. అతనికి అరిగండర గండఁడనుబిరుదము గలదు. అతనికుమారుఁడు కామరాజు. అతనికి భక్తిశ్వరుఁడను నామాంతరముగలదు. భక్తిశ్వరుఁడు బాలుఁడుగానున్న పుడే గులపూండిపురసమీపమున బొగ్గరాడియధిపతులైన మహమ్మదీయనాయకుల జయించెను. పంచభారకడ గజపతిని నోడించి కొప్పులభూపతికిఁ బట్టముగట్టెను. భరణిపాడునకు సమీపమునకు సింగనాయనిఁజంపెను. పెదకొండాపురముకడ డబరుఖాను మొదలగు తురుష్కునాయకుల నోడించెను. సూరవరపట్టణమునందు రణశూరుఁడైన అనపోతనాయని సులభముగా నాశనముగావించెను. కామభూపాలుఁడన్నమాంబను వివాహముఁ జేసికొని యాంధ్రదేశములోఁ దన పేరిట కామపురియనియొక పట్టణమును నిర్మించెను. కామభూపాలుని పుత్తుఁడే అన్నదేవచోడుఁడు. సూర్యవంశమున జనించిన పిన్నుండిరాజుయొక్క సోదరియగు ఇరుగాంబికను వివాహముఁ జేసికొనియెను. ౧౩౮౩ వ సంవత్సరప్రాంతమున నుండ్రాజు శూరవరపట్టణము రాజధానిగాఁ గలిపెను.

నము చేయుచుండెనని పూర్వప్రకరణమునఁ దెలిపియున్నాఁ  
డను. \* ఈపిన్నుండి యనునాతఁడాయుండాజువంశమునజనిం  
చిన వాఁడుగఁ గన్పట్టుచున్నాఁడు. వీరికి సంతానములేని  
హేతువుచేత వీరభద్రుఁడనువానిని దత్తుచేసికొన్నట్లు గన్పట్టు  
చున్నది. అన్నదేవచోడుఁడు బహమనీసుల్తానగు అల్లాఉద్దీన్  
షాహతో నొకంబడిక చేసికొని తురుష్కసైన్య సాహాయ్య  
ముతో రాజమహేంద్రపుర రాజ్యములోఁ గొంతభాగమాత్ర  
మించుకొనియెను. రాజమహేంద్రపురమునకుఁ దూర్పుభాగ  
మున గజపతికిని వీరభూపాలునకును ఘోరయుద్ధములుజరుగు  
చుండెను. దక్షిణమునుండి లింగమనాయఁడు, సింగమనా  
యఁడు మొదలగు పద్మనాయకులు కర్ణాటనృపతులకు  
సామంతులుగావున కర్ణాటసైన్యములతో దండెత్తివచ్చిరి.  
రాజమహేంద్రపురరాజ్యమిట్లు యవనకర్ణాట కటకసైన్యము  
లతో నొక్కమూలం పోరాడవలసివచ్చెను. ఈ ఘోరయుద్ధము  
లలో వేమవీరభద్రపృథ్వీశుల సైన్యము హతమయ్యెను. వీర  
శిఖామఃపత్రుల సోదరులు మూవురును వీరస్వర్గమును జూటఁ  
గొనఁబోయిరి.

---

\* కూరవగపట్టణము. బెజవాడకు ఈశాన్యములను పదునెనిమిది  
మైళ్ళదూరమున నున్నట్లు సూయల్ దొరగారి గ్రంథమువలనఁ దెలియు  
చున్నది.

అత్తిలి కాకరపర్తుల యుద్ధములు.

ఈమహాసంగోభకాలమునందు అన్న దేవచోడుడు తురుష్కసైన్యముల సాహాయ్యముతో నొకప్రక్క గజపతుల సైన్యమును, మఱియొకప్రక్కనుండి కర్ణాటసైన్యములను నెదుర్కొని అత్తిలి దుర్గముకడను, గౌతమీతీరమునఁ గాకర పతికడను మహాఘోరసంగ్రామమును సలిపెను. హతశేషమైన కాటయవేముని కుటుంబమువారు తనకాళ్ళపైఁబడి శరణువేడఁగాఁ గీతికాముడనై సంరక్షించితిని అన్నదేవచోడుడు తనశాసనమునందు వ్రాయించెను. కాటయవేముని పక్షమువారు పదివేలమందికి నభయహస్తమిచ్చికాపాడెనట. ఈయుద్ధమునందు దనకుఁ దనమఱదియగు పిన్నుండిరాజుతోడుగానుండెనట. కపిలేంద్రగజపతి సైన్యముల నోడించి తఱిమెను. కర్ణాటసైన్యముల హతముగావించుటయెగాక సైన్యాధీశులను కాకరపతియుద్ధమున సంహరించెనట. ఎట్లయినను ఈయుద్ధములయం దన్నదేవుడు విజయములను గాంచెను. రెడ్లతరువాత పదిసంవత్సరము తీతఁడు రాజ్యపరిపాలనము చేసినట్లు గన్పట్టుచున్నది. గౌతమీతీరముననున్న ముమ్మడిపోలవర మీతనికి రాజధానిగ నుండెను. గౌతమీతీరమునఁ బట్టినవీరభద్రేశ్వరుని సముఖమున ననేక గోదానములను గావించెను. మఱియును షోడశమహాదానములలో నొ



క్కటియగు సప్తసాగరదానములను గావించెనట. గోముఖ  
గిరిలోని వీరభద్రునిదేవాలయమును సువర్ణముతోఁ గప్పెను.  
దత్తాత్రేయభీమేశ్వరుని యాలయమునకు సువర్ణకలశము నెత్తించి  
యాంధ్రదేశకిరీటమున కొకయలంకారముగా నుండునట్లు  
గావించెనట. గంగాతీరమున (గోదావరి) వీసరినాడులో పిన్న  
సానిగంగకు సమీపమున ఉత్తమగంజచోడన్న దేవవర మను  
గ్రామమును బ్రాహ్మణులకు దానము చేసెనని శాసనముయొక్క  
ప్రధానాంశమై యుండును. అన్నదేవుఁడు విశేషకాలము  
రాజ్యపరిపాలనము చేయకపూర్వమే యీదేశమంతయును  
కపిలేంద్రగజపతిచే జయింపఁబడి పరిపాలింపఁబడినట్లు శాసన  
ములు సాక్ష్యమిచ్చుచున్నవి.

శ్రీనాథునికృతులు.

రెడ్లసామ్రాజ్యచరిత్రము ముగిసినదిగావున శ్రీనాథ  
కవిసార్వభౌమునిచరిత్రశేషమును గూడ వినిపించి యతని  
చరిత్రము ముగింపవలసియున్నది. శ్రీనాథుఁడు మరుద్రాజ  
చరిత్ర, సప్తశతి, పండితారాధ్యచరిత్రము, శృంగారనైషధ  
ము, భీమేశ్వరపురాణము, హరవిలాసము, కాశీఖండము మొ  
దలగు గ్రంథములను రచించి యాంధ్రప్రపంచమునఁ బ్రఖ్యా  
తికెక్కినవాఁడగుటచేత నపకీర్తినిగలిగించు మఱికొన్నింటి  
గ్రంథములకర్తృత్వముగూడ శ్రీనాథున కారోపింపఁబడుచు



న్నది. వానిని బరిశోధనముతోఁగూడిన విమర్శలేక విశ్వసింపరాదు. పల్నాటివీరచరిత్రమును శ్రీనాథుఁడు రచించెనని చెప్పెదరుకాని శ్రీనాథకవిరచితమైన పల్నాటివీరచరిత్రముయొక్క సంపూర్ణగ్రంథమెచ్చటను గానరాదు. చెన్నపురిప్రాచ్యలిఖితపుస్తకభాండాగారమున శ్రీనాథవిరచితమని వ్రాయఁబడిన పల్నాటివీరచరిత్రములోని యొకభాగముమాత్రము గన్పట్టుచున్నది. ఆభాగమైనను శ్రీనాథవిరచితమని విశ్వసించుటకు ప్రతిబంధకములు చాలఁగలవు. శ్రీయుతులైన ఉమాకాంతముగారు ప్రచురించిన పల్నాటివీరచరిత్రభాగము శ్రీనాథకవిరచితముకాదని తోచుచున్నది. ఉమాకాంతముగారు పల్నాటివీరచరిత్రమును శ్రీనాథుఁడు వార్ధకదశయందు వ్రాసెనని వ్రాయుచున్నారనికొక్కముగా నాతఁడాచరిత్రమును రచియించియుండునేని బాల్యముననే వ్రాసియుండునుగాని యాతప్పలతడిక వార్ధకదశయందు నల్లియుండఁడు. నందనందనచరిత్రము రచించెనని చెప్పెదరుగాని యాగ్రంథము నాకులభించియుండలేదు. వల్లభాభ్యుదయమను నొకగ్రంథమును రచియించి తెలుఁగురాయని కంకిత మీయఁబడినట్లు గన్పట్టుచున్నది. ఇది బందరుసమీపముననుండు శ్రీకాకుళక్షేత్రముయొక్క మాహాత్మ్యమైయున్నది. తెలుఁగురాయఁడు ప్రాథమికదేవరాయనికాలమున శ్రీకాకుళము ముఖ్యపట్టణముగా నెల

నాటిసీమను బరిపాలించిన యొకప్రభువు. వల్లభాభ్యుదయము యొక్క కవనమును, అందలివిషయమును బరిశోధించిన పక్షమున నాగ్రంథము శ్రీనాథకవిసార్వభౌమ విరచితముకాదని తేటపడగలదు. వల్లభునితిరుణాశ్మలోజుగు జారిణీజారులవృత్తములన్నియు విశేషముగా వర్ణింపబడిన వని గ్రంథమును జదివినవారు నాకుచెప్పి యాగ్రంథము శ్రీనాథవిరచితమగునాయని సందేహించుచున్నారు. ఇదియునుగాక 'వీధినాటక' మనుపేరిట నొకగ్రంథము శ్రీనాథవిరచితమైనట్లు గన్పట్టుచున్నదిగాని యందలిపద్యములన్నియు పెక్కండుకవులు రచించిన చాటుపద్యములు గొన్నిటిని శ్రీనాథునిచాటుపద్యములతోఁజేర్చి 'వీధినాటక' మనిపేరువెట్టి ప్రచురింపబడినదిగాని యాగ్రంథము శ్రీనాథవిరచిత మనిచెప్ప వలనుగాదు. వీధినాటక మెప్పుడట్లుండదు. వీధినాటక మెట్లుండునో క్రీడాభిరామమును గ్రంథమునుజదివినవారికి బోధపడగలదు. శ్రీనాథుఁడే క్రీడాభిరామమును వీధినాటకమును వల్లభామాత్యుని పేరిట రచించెనని శ్రీయుక్త మానవల్లి రామకృష్ణకవిగారు కొన్ని హేతువులను జూపియున్నారు. శ్రీనాథునిగూర్చినకథలనేకములుగలవు. ఏతత్కవిత్రయము ప్రత్యేకముగా వ్రాయఁబూనుకొన్నందున నిందువినరింప మానుకొనుచున్నాఁడను. శ్రీనాథుఁడు రచించిన చాటుపద్యములు వందలకొలదిగలవు.

ఇంతటిపలుకుఁబడియుఁ బ్రఖ్యాతియుఁ గలిగియున్న యాంధ్ర  
కవి మఱియొక్కఁ డాకాలమునఁ గానుపింపఁడు.

శ్రీనాథునిచరమదశ.

శ్రీనాథునియెడ మిక్కిలి శౌరవము సూపినరెడ్డిరాజు  
లును వారి మంత్రులును స్వర్గస్థులైరి. రెడ్డిరాజులప్రభుత్వ  
మునకు మాటుగా నొడ్డిరాజులప్రభుత్వము ప్రారంభ మై  
రెడ్డిరాజులకు గర్భశత్రువులగు నొడ్డిరాజులు విద్యాశౌరవము  
లేక శ్రీనాథునిఁ బలుబాములకుఁ బాల్పఱిచి వంచింపఁగాఁ  
గడుపు కక్కుర్తిచేఁ గృష్ణాతీరమున బొడ్డుపల్లె యనుగ్రామ  
మును గుత్తకుఁ గొని శ్రీనాథుఁడు కృషిచేయ నారంభించెను.  
శ్రీనాథుఁ డీక్రిందిపద్యములోఁ దన దురవస్థనంతయును వెల్ల  
బోసికొని యాంధ్రసారస్వత మున్నంతకాలము నొడ్డిరాజు  
లకు నపకీర్తిని నెలకొల్పెను.

“సీ. కవిరాజుకంతంబు కౌగిలించెను గదా

పురవీధి నెదురెండ పొగడదండ

ఆంధ్రనైషధకర్తయంఘ్రియుగ్గంబునఁ

దగిలియుండెను గదా నిగళయుగము

వీరభద్రారెడ్డివిద్వాంసుముంజేత

వియ్య నుండెను గదా వెదురుగొడియ

సార్వభౌమునిభుజాస్తంభ మెక్కినుగదా

నగరివాకిట నుండునల్లగుండు

గీ. కృష్ణవేణమ్మ గొనిపోయె నింత ఫలము  
బిలబిలాక్షులు తినిపోయెఁ దిలలు పెసలు  
బొడ్డుపల్లెను గొడ్డేరి మోసపోతి  
నెట్లు చెల్లింతు టొకంబు లేడు నూర్లు.”

ఇట్టికష్టముల ననుభవించి శ్రీనాథకవిసారస్వభాముఁడు  
తన యవసానకాలమునః—

“సీ. కాశికావిశ్వేశుఁ గలిసె వీరారెడ్డి  
రత్నాంబకంబు లేరాయఁ డిచ్చు  
రంభఁగూడఁ దెనుంగురాయరాహుత్తుండు  
కస్తూరి కేరాజుఁ బ్రస్తుతింతు  
స్వర్గస్థుఁ డయ్యె విస్సనమంత్ర మఱి హేమ  
పాత్రాన్న మెవ్వనిపంక్తి గలదు  
కైలాసగిరిఁ బండ్ల మైలారువిభుఁ డేగి  
దినవెచ్చ మేరాజు తీర్పఁగలఁడు

గీ. భాస్కరుఁడు మున్నె దేవునిపాలి కరిగె  
గలియుగంబున నిక నుండఁ గష్ట మనుచు  
దివిజకవివరుగుండియల్ దిగ్గు రనఁగ  
నరుగుచున్నాఁడు శ్రీనాథుఁ డమరపురికి.”

అను పద్యమును జెప్పి ప్రాణములను విడిచె నట.

“అవసాన దశయం దిట్టి కష్టముల కెల్లను గారణము

యావనదశయందుఁ గామవశముచేత స్వేచ్ఛముగావిహరించి  
దేహమును ధనమును బోఁగొట్టుకొన్న పాపఫలము తక్కు  
వే తొక్కటి గానరాదు.” అని యాంధ్రులచరిత్రమునం  
దొక యపూర్వవ్యాఖ్యానము చేయఁబడినది. ఇట్టి సిద్ధాంత  
మునే మనము సాహసించి చేయజలసినపక్షమున లోకము  
లో సిగ్గును విడనాడి ప్రబంధములలోఁ గామోద్రేకము గలి  
గించువిధమున మిక్కిలి పచ్చిగా స్త్రీవర్ణనములఁ గావించి  
రసికజనమనోరంజనము గావించెడు కవులను, లోకములోని  
విటపురుషుల దుర్వర్తనముల హాస్యప్రబంధరూపమునను,  
ప్రహసనరూపమునను వెల్లడించెడు కవులను కామపరవశు  
లనియు, వ్యభిచారులైన మహాపాపులనియు, వారలు శ్రీనా  
థునికంటె ఘనులు కాఁజాల రనియు మనము సిద్ధాంతము  
చేసి చెప్పవలసి వచ్చును గదా!

“శ్రీనాథకవీశ్వరుఁడు తన పలుకుఁదేనియల నెందఁ జెంద  
ఁజొర రాజులకు రాజమంత్రులకు నామెతలు వెట్టి బహుధన  
మార్జించెను. ఎంత మార్జించిన నేమి? తుద కామహాసీయుని  
మనువు కడతేరు దనుక నైన నిలుకడ చెంద దయ్యెను.  
ఆనాటి క్కానాఁ డేదో కృత్రిమపుఘనత కూర్చుధన మేమి  
ధనము? ధంధనము! కీర్తిధనమే ధనము. శ్రీనాథకవీశ్వ  
రునిఁ గన్నులఁ జూచి యెఱుఁగము. మన కాలఁ డెట్టి చుట్ట

మును గాఁడు. కాని యాంధ్రలోకమున కామహాశయుని మూర్తి కనులకుఁ గట్టినట్లు నాటికి నేటికిఁ బొడకట్టుచునే యుండును. ఆతని యెడ స్నేహమో, బాంధవమో, గౌరవమో, యాంధ్రలోకమున కెడలెగనిదే. ఇంతకుం గారణ మాతఁ డార్జించుకొన్న కీర్తి ధనమే గదా!” అని శ్రీయుత వేటూరు ప్రభాకరశాస్త్రిగారు కనకాభిషేకముతుడను వ్రాసిన రసపూరితవాక్యము లెంత యా ద ర ణ పా త్ర ములుగా నున్నవో చదువరులకే విదితము కాఁగలదు.

పదవ్రపకరణము.

నూత్న కర్ణాటరాజ్యచరిత్రము.

రాష్ట్రనామము.

తురుష్కులు దండయాత్రలుసలుపుటకు మున్ను దక్షిణ హిందూస్థానంబున మూఁడు స్వతంత్రరాజ్యము లుండినవి. అందు మొదటిది సేవుణరాజ్యము. దీనిరాజధానిదేవగిరి. ఇది మహారాష్ట్రదేశమున నుండుటచేతదీనిని మహారాష్ట్రసామ్రాజ్యమని వ్యవహరించిరి. రెండవది కాకతీయ సామ్రాజ్యము. దీని రాజధాని యోరుగల్లునెడు నేకశిలానగరము. ఇది యాంధ్రదేశమున నుండుటచేత దీనినే యాంధ్రసామ్రాజ్యమని వ్యవహరించిరి. మూడవది హొయిసలసామ్రాజ్యము. దీనిరాజధానిద్వారసముద్రము. ఇదికర్ణాటదేశములోఁ బశ్చిమసము

ద్రతీరమున నుండుటచేత దీనినికర్ణాటసామ్రాజ్యమని వ్యవహరించిరి. తురుష్కుల దక్షిణదేశదండయాత్రల మూలమున నీసామ్రాజ్యములు మూడును క్రమముగా నస్తమించినవి. ఓరుగల్లునుండి వచ్చిన యొకకుటుంబముచే మఱియొక సామ్రాజ్యము నూతనముగా స్థాపించఁబడినది. దీనిరాజధానియగు పిద్యానగరము నిర్మింపఁబడిన ప్రదేశము కర్ణాటరాజ్యములో నిభాగమగుటచేత నీసామ్రాజ్యమునకుఁ గర్ణాటసామ్రాజ్యమను పేరునిలిచినది గావున నీసామ్రాజ్యమునే నూత్నకర్ణాటసామ్రాజ్యమని వ్యవహరించుచున్నాను. ఈనూత్నకర్ణాటసామ్రాజ్యమునే మనవారు విజయనగరసామ్రాజ్యమని వ్యవహరించుచున్నారు. దీని కీపేరు మహమ్మదీయులవలనఁ గలిగినది. ఆంగ్లేయులు నిట్లేవ్యవహరించినకతమున నేటికాలపు వారు విజయనగరసామ్రాజ్యమని వ్యవహరించుచున్నారు గాని గ్రంథములలో నేమి శాసనములలో నేమి యీరాజ్యము కర్ణాటరాజ్యమనియె వ్యవహరింపఁబడియెను గాని విజయనగరరాజ్యమని వ్యవహరింపఁబడి యుండలేదు. అట్లుండుటకుఁ గారణ మారాజ్యమంతయుఁ గర్ణాటదేశమునకు సంబంధించి యుండుటకాదు. కర్ణాటులగు రాజులచే మాత్రము పరిపాలింపఁబడుటయును గాదు. ఈరాజ్యము ప్రవర్ధమానమై వర్ధిల్లుచున్న కాలమునఁ గర్ణాటభాగముకంటెఁ దదితరభాగ



ములె వెక్కుమడుంగు లధికముగా నుండినవి. ఈరాజ్యమును బరిపాలించినవంశము సంగమవంశమును సంజ్ఞగలది. ఈవంశము కన్నడవంశమో, తెలుఁగువంశమో చెప్పట సాధ్యముగాదు. ఈసామ్రాజ్యమును బరిపాలించిన తక్కినసాళువవంశమును, తుళువవంశమును, ఆర్వీటినంశమును ఆంధ్రవంశములనుటకు, సందియములేదు. అయినను ప్రారంభమునందీ సామ్రాజ్యమునకుఁ బైని చెప్పినకారణముచేతఁ గర్ణాట సామ్రాజ్యమును పేరుగలిగి రాజ్య మెంతవిస్తరించినను, రాజులెందఱు మాటిపోయినను కర్ణాటసామ్రాజ్యమును సంజ్ఞవిడిచి యుండలేదు. \*

\* ఆంధ్రదేశమును బరిపాలించినకర్ణాభిధానులగు చక్రివర్తులు పాండ్య రాజులనుండి గైకొని పరిపాలించిన భూభాగమునకే మొదట కర్ణాటముని వ్యవహారనామముగలిగి క్రమముగానది యుత్తరదిశకుఁ బ్రాకినది. అందలి ప్రజలే కర్ణాటులైరిగావునఁ గర్ణాటులు నాంధ్రులలో నివారే. చాళుక్యపరిపాలనారంభకాలమున నాంధ్రులలోఁ దూర్పుననుండువారికిని పశ్చిమమున నుండువారికిని భాషాభేదములేర్పడి మదిరిపోయినందున పశ్చిమమున నుండువారిభాషహలెగన్నడమనియుఁ దూర్పున నుండువారి భాష తెలుగుగన్నడమనియు (తెలుఁగు) వ్యవహారనామములను బొంది ప్రత్యేకసారస్వతముల సృష్టికి హేతుభూతములైనవని కొందఱు యభిప్రాయము. అనేకతాబ్దములు కర్ణాటులు తెలుఁగువారు నొక్కకుటుంబములోనివారినలెనె కలసి మెలసి యుండిరి. కావున జాతీయత్వమువిషయమునఁ గర్ణాటులు త్రేలింగులుచర్చులు పెంచుకొననక్కరలేదు.

సంగమవంశము-రాజ్యస్థాపనము.

ఈనూత్నకర్ణాట సామ్రాజ్యమును స్థాపించి పరిల్లఁ జేసిన వారు సంగమరాజపుత్రులు. వీరరాజ్యమును స్థాపించినవిధమును గూర్చి పెక్కండు పెక్కువిధములుగాఁ బెక్కుగాఁ లను వ్రాసియున్నారు. మనకు యాదార్థ్యము తెలియునంత వఱకు నీక్రిందిగాఁగల మాత్రమే విశ్వాసార్హమైనదిగాఁ బరిగణింపవలసియుండును. ఆంధ్రచక్రవర్తియగు రెండవప్రతాపరుద్రునికడ కోశాధ్యక్షులుగనున్న హరియప్ప, బుక్కప్ప అను నిరువురు సోదరులు కాకతీయసామ్రాజ్యము లేక యాద్రాసామ్రాజ్యము భగ్నమైనవెనుక యానెగొంది సంస్థానాధీశ్వరుని మొద్దికిఁబోయి వారి శౌర్యసాహసప్రభావముల మంత్రితవ్వకోశాధ్యక్షత్వమును సంపాదించిరి. \*

\*(1) Buchanan in his "Travels in Southern India," (Mysore III, p. 110) visited Beidur in Mysore in A. D. 1801. A Brahmin by name Ramappa Varmika, showed him a sanskrit book in his possession called the 'Vidyaranya Sikka' which related that the founders of Vizianag were Hukka and Bukka, guards of the treasury of Pratapa Rudra. They fled from Warangal sought the help of Vidyaranya and established a new dynasty and founded the city of Vizianag.

(విద్యారణ్యశిక్షయను నొక సంస్కృతగ్రంథములో హక్క, బుక్క, అనిరువురుసోదరులు ప్రతాపరుద్రుని ధనాగారరక్షకులుగానుండి పాఠిపో

అనెగొందిపురాధీశ్వరుఁడైన జంబుకేశ్వరరాయలు డిల్లీ చక్రవర్తితో జరిగినయుద్ధమున వీరమరణము నొందినతరువాత డిల్లీచక్రవర్తి యాతనిమంత్రి యైనహరియప్పవడయరునకుఁ బట్టము గట్టినని మహమ్మదీయ చరిత్రకారులు తెలియఁజేసియున్నారని ప్రథమప్రకరణములో వ్రాసియున్నాఁడను. ఏదియెట్లు జరిగినను నూత్నకర్ణాటసామ్రాజ్యమును స్థాపించుటకు మున్ను 'హరి యప్పవడయర్' అనె

విద్యారణ్యుల నాశ్రయించి యాతనిసాహాయ్యమున నూత్నసామ్రాజ్యమును, విజయనగరపట్టణమును నిర్మాణముచేసినట్లున్నదని యాగ్రంథముమైనూరులో 1801వ సంవత్సరములో వాఙ్మికరాసుప్పయను బ్రాహ్మణుఁడు తమకుఁ జూపించెనని బుకొనక అనువారు తమ "దక్షిణసాందూదేశయాత్రలు" అను గ్రంథములో వ్రాసియున్నారు.

(2) Ferista writes:—"Warangal had fallen and the eastern territories of the Andhras had been annexed but a branch of this family appears to have removed to Bijanagar, on the Tungabhadra, and founded a Kingdom there which long resisted the Mahammadans of the Deccan and rose to great power and eminence." ఓరుగల్లుపడిపోయినది. ఆంధ్రుల ప్రాగ్దేశము కలుపుకొంటున్నది, కాని యీ(యాంధ్ర)కుంటుంబములో నొక శాఖవారు తుంగభద్రాతీరముననున్న విజయనగరమునకుఁబోయి దక్కనులోఁ జాలకాలము మహమ్మదీయుల నెదుర్కొనుచుండి బలాధ్యమై యుచ్చస్థితికి రాఁగలిగిపట్టి సామ్రాజ్యము నొకదానిని స్థాపించినట్లుగన్నట్లు చున్నది.

గొందిలోనుండి రాజ్యపరిపాలనము చేయుచున్నమట్లుమహా  
దీయుల గ్రంథములలోనెగాక స్థానిక గాథలలోఁ గూడనట్లే  
చెప్పఁబడియెను. మఱియు నిందునకు శాసనప్రమాణము  
గూడ లేకపోలేదు. కాపలూరు తామ్రశాసనములో హరి  
హరుఁడు కుంజరకోనలో (ఆనెగొందికి సంస్కృతనామము)  
నుండి రాజ్యపరిపాలనము చేయుచుండెనని వ్రాయఁబడి  
యున్నది. \*

విద్యానగర నిర్మాణము.

సంగమరాజపుత్రులైన హరిహరరాయ బుక్కరాయ  
లిరువు రానెగొండెలో నుండి రాజ్యపరిపాలనము చేయుచుండ  
విద్యారణ్యస్వాములవారి ప్రేరణముచే నానెగొందికి నెదు  
రుగాఁ దుంగభద్రానదీదక్షిణతీరమున నాసోదరశ్రేష్ఠు లిరు  
వురు నొకపట్టణమును నిర్మించి విద్యారణ్యుల పేరిట విద్యా  
నగరమని పేరుపెట్టి తమరాజధాని యానగరమునకు మార్పు  
కొని యందుండి పరిపాలనముచేయుచుఁ గర్ణాట సామ్రాజ్య  
మును భుజబలదర్పముచే విస్తరింపఁజేసియాపట్టణముమహా  
న్నతస్థితికిఁ దెచ్చి రని చరిత్రజ్ఞులు వేనోళ్లఁ జూచుచున్నారు.  
ఇందుకు విరుద్ధముగా శ్రీయుత జయంతి రామయ్యగారు „ఈప  
ట్టణమునకు విజయనగరమనియు, విద్యానగరమనియు రెండు

పేళ్లు మొదటినుండి వాడుకలో నున్నట్లు శాసనముల వలనఁ గనబడుచున్నది. విద్యాస్థానమును నూహచే విద్యానగరమని యు, విజయమున కాకరమను నూహవలన విజయనగరమని యు నామములు కల్పింపఁబడిన ట్లూహింపఁదగియున్నది. విద్యారణ్యస్వాముల ప్రోత్సాహము వలనను, సాహాయ్యము వలనను గట్టినదగుటచే విద్యానగరమను పే రాపట్టణమునకు వచ్చినదని యొక వదంతి. ఆయినను గావచ్చును” అని యొక చోటను, “హరిహరఁడు ముందు కాలధర్మము నొందఁగా బుక్కరాజు రాజ్యభారము వహించి, 1380 వ సంవత్సరము వఱకు రాజ్యము చేసెను. తదనంతరమాతని కొడుకు, ఇమ్మడి హరిహరరాజు రాజయ్యెను. ఈతనిరాజ్యకాలమందే విజయ నగరపట్టణము కట్టినట్లు కనుపట్టుచున్నది” అని మఱి యొకచోటను వారిచేత రచియింపఁ బడిన కర్ణాట రాజ్యకథా సారమనియెడు నొకవ్యాసములో వ్రాసియున్నారు.\* వీరిట్లు వ్రాయుటయెగానియిందులకు హేతువులను గనుబఱచియుండిన యెడల వీరి యభిప్రాయము విశ్వసనీయ మని గ్రహింప వచ్చును. ఆనె గొందిపురవరా ధీశ్వరుడైన విజయధ్వజుని కాలమునాఁడు విజయధ్వజుని పేరిటనేవిజయనగరమని యొక

\*అంధ్రసాహిత్య పరిషత్ప్రతిక ౪గవ సంపుటకము 3వ సంచికలోకర్ణా ట్టరాజ్య కథాసారము” అనువ్యాసమును జరుపునది.

పట్టణము గట్టఁబడియుండెననియు, నయ్యది విద్యారణ్యుల  
వారి ప్రేరణముచే విస్తరింపఁజేయఁబడివిద్యానగరమని మఱి  
యొకనామముంచఁబడి కర్ణాటరాజులకు రాజధానిగఁ జేయఁ  
బడినదనియు రాయవంశావళియను గ్రంథమున నున్నదనియు  
సామ్రాజ్యచరిత్రమును వ్రాసినవారిలో నొకరగు శ్రీయుత  
బెంగుళూరు సూర్యనారాయణరావుగారు వ్రాసియున్నారు.\*

కాఁబట్టి విజయనగరము విజయధ్వజుని కాలమునందనఁగాఁ  
బండ్రొండన శతాబ్దిమధ్యమునఁ గట్టఁబడియెనా లేక రెండవ  
హరిహరరాయల కాలమునందనఁగాఁ బదునాలగనశతాబ్దం  
త్యభాగమునఁ గట్టఁ బడియెనా విద్యానగరమని పేరెప్పుడెట్లు  
వచ్చినది మొదలగు విషయములను జర్పించి సత్యములిను దె  
సికొనుట కర్తవ్యము. వీరియభిప్రాయములు శాసనప్రమాణ  
ములతోఁ బోల్చి పరిశోధించినప్పుడెంత వఱకు విశ్వసనీయ  
ములుగ నుండఁగలవో చూతము గాక.

---

\* 'Raya Vamsavali' ascribes the founding of Vizianagar to Vijayadhwaja, the second son of Chalukya Maharaja, who ruled in Kiskindha. Vidyananya called the revived city Vidyanagar after his own name, and apparently must have ruled there without any king for about ten years." ("The Never To Be Forgotten Empire" page. 15.)



హరిహరరాయలును వానిసోదరుడు బుక్కరాయలును రాజ్యపరిపాలనము చేయుచున్న కాలమున నొకనాడు మృగ యావినోదార్థము బయలు వెడలి తుంగ భద్రానదికి దక్షిణ పుటాడ్డున నున్న యరణ్యములో విహరించు చుండిరట! ఆప్రదేశమున నుండు కుందేళ్లకు జంకి వేటకుక్కలు పలు విడుచుండుటఁ గాంచి యచ్చెరువందుచు నాసోదరు లిరువురు విద్యారణ్యస్వాముల వారికిఁ జెప్పఁగా నాప్రదేశమునఁ బట్టణము గట్టిన జయప్రదమగునని యామహాపురుషుఁడుసూచింపఁగా వారాప్రదేశమున నూత్ననగరమును నిర్మించి యాతని పేరట విద్యానగరమని పేరుపెట్టి వ్యవహరించినట్లొక గాథ బహుశతాబ్దముల నుండి వాడుకలో నున్నది. దీనికి మాతృక లేక యూరక కల్పింపఁబడినగాథ కాదు. ఒక శాసన మీ గాథకు నాధారమై యున్నది. హరిహరరాయలు విద్యానగరమునందు పట్టాభిషిక్తుఁడైన పిమ్మట క్రీ. శ. ౧౩౩౬-౩౭ న సంవత్సరమున చంద్రగిరి రాజ్యములో పడనాటిసీమలో సువర్ణముఖినదీతీరమున నున్న కాపలూరు గ్రామమునకు హరిహర పురమని పేరుపెట్టి బ్రాహ్మణులకు ధారపూసి తామ్రశాసనము వ్రాయించెను. ఆశాసనమున పైగాథ యొక్కిందివిధముగాఁ దెలుపఁ బడినది. “ చంద్రవంశమున జనించిన సంగమరాజునకు నైదుగురు పుత్రులు గలరు. వారిలో జ్యేష్ఠుఁ



జైన హరిహరరాయలు కుంజరకోన (ఆనెగొండి)లో రాజ్యము చేయుచుండి యొకనాడు వేటనిమిత్తము సైన్యముతో బయలువెడలి తుంగభద్రను దాటిదక్షిణమున నున్నయరణ్యమునకుఁ బోయి విహరించుచుండ నొకకుందేలు మిక్కిలి శౌర్యముతో గుక్కవైఁ బడి కఱచుటనుగాంచి యచ్చెరువందెను. అప్పుడతఁ డాక్షేత్రమును పుణ్యక్షేత్రమునుగా గ్రహించి విరూపాక్షదేవాలయముకడ నున్న విద్యారణ్యస్వామికి విన్నవించుకొఁగా నతఁడు, రాజా! ఈప్రదేశము మిక్కిలి జయప్రదమైనది. ఇచట నొక నగరమును నిర్మించి విద్యానగరమని పేరువెట్టి రాజధానిగఁ జేసికొని రాజ్యపరిపాలనముఁ జేసెదవేని నీకు శ్రేయస్సును నీరాజ్యమునకభివృద్ధియును గలుగు నని చెప్పఁగా హరిహరరాయలు విధేయుఁడై యామహానీయుని యాజ్ఞానుసారముగాఁ దరువాతను శా. శ. ౧౨౫౮ ఛాతృనామ సంవత్సర వైశాఖ శుద్ధ సప్తమినాడు పుష్యమినక్షత్ర యుక్త సింహలగ్నమున శంఖ స్థాపనము గావించి పురనిర్మాణము గావించెను. ” పట్టాభిషేక మహోత్సవము జరిగిన పిమ్మట హరిహరధరణిపాలుఁడు పంపావిరూపాక్ష మహేశ్వరుని నన్ని ధానమున విశ్వామిత్ర గోత్రుఁడును, ఆశ్వలాయనసూత్రుఁడును ఋక్కాఖ్య బ్రాహ్మణుఁడు ను సంకుకేశవ భట్టు కుమారుఁడును వగు అనంతసూరనార్యు

నకు చంద్రగిరిరాజ్యములో పడనాటిసీమలో సువర్ణ ముఖితీర  
ముననున్న కాపలూరుగ్రామమునకు హరిహరపురమని నామ  
కరణమునుజేసి యగ్రహారముగా భారపోసి యీతామ్రశాస  
నము వ్రాయించెను. ఈశాసనము నందినాగరలిపిలో లిఖి  
యింపఁబడియున్నను అక్షరములరచన యాధునికమైయుండుట  
యెగాక కొన్నియక్షరములు దేవనాగరియక్షరములను బోలి  
యున్నవి. గనుక శాసనము కల్పితమని నెల్లూరుశాసనసంపు  
టములం బ్రచురించిన సంపాదకు లభిప్రాయ మిచ్చియుండుట  
చేఁ గాపలూరుశాసనము విశ్వాసార్హమైనది కాదనియు, పర  
మప్రమాణముగా గ్రహింపరాదనియుఁ జెప్పవత్తురేమో.  
దొరతనమువారి శాసనపరిశోధనాధికారిగనుండి కీర్తి శేషులై  
చన్నరావుబహదరు వెంకయ్యగా రీశాసనముంగూర్చి యేమి  
వ్రాసియుండిరో మనము తెలిసికొన్న పక్షమున కాపలూరు  
శాసనములోని విషయము లబద్ధములు గావనియు, బ్రమాణ  
ములుగాఁ గైకొనఁదగినవనియు బోధపడక మానదు. నెల్లూ  
రుమండల ప్రాచీనచరిత్రమునందు వారిట్లువ్రాసియుండిరి.

“మనయెదుటనున్న సంపుటములో విజయనగరమునకు సంబంధించి  
నప్రాచీనశాసనము. కాపలూరుశాసనమై యున్నది. (తామ్రశాసనము  
౧౧) ఈశాసనము మొదటి హరిహరరాయల పరిపాలనములో శా. శ.  
౧౨౫౦ ధాతృనామసంవత్సరమునకు సరియైన కీర్తి. శ. ౧౩౩౬-౩౭ వ  
సంవత్సరములో లిఖింపఁబడినది. ఈ సంవత్సరములోనే విద్యానగరము

## 3-2-2 ఆంధ్రులచరిత్రము, మూడవభాగము.

నిర్మింపఁబడియెనని నన్నిజ్ఞాపింపఁబడినది. తరువాత శాసనములనుబట్టి వంశమునకు మూలపురుషుఁడైన సంగముఁడు బుక్కరాజునకును మెంగాంబికకుఁ బుత్తుఁడని కాపలూరుశాసనము దెలుపుచున్నది. చంద్రవంశమున బుధుఁడు, ఆయువు, నహుషుఁడు, యయాతి, యరు మొదలగువారు జనించిరనియు, వారివంశమున జనించిన సంగమునకు గాలాంబికయను భార్యవలన హరియణ్ణ, కంపణ్ణ, బుక్కణ్ణ, మారణ్ణ, ముద్దణ్ణ అను నేవురు పుత్తులు జనించిరనియు, వారిలో జ్యేష్ఠుఁడైన హరిహరుఁడు అంగకళింగాదిదేశములను జయించి కుంజరకోనలో (సంపాదకులు చెప్పినట్లు ఆ నెగొండికి సంస్కృతనామమగుట స్పష్టము) నుండి భూపరిపాలనము చేయుచుండెననియుఁ జెప్పఁబడినది. ఆ నెగొండి తుంగభద్రానదికి సున్నరపుటొడ్డున నుండెను. విద్యానగరముయొక్క శిథిలమైన ప్రదేశములన్నియు దానికెదురుగ దక్షిణపుటొడ్డును జేరియున్నవి. ఒకప్పుడు హరిహరరాజు వేటకొఱకు బయలుదేరి నదినిదాటి నదికిదక్షిణమున నొక యరణ్యమునుగాంచెనని శాసనము దెలుపుచున్నది. అచ్చటనొకకుండేలు వేటకుక్కును మార్కొనుటగాంచి విద్యారణ్యాశ్రమమునకుఁబోయి యావింతసమాచారమును దెలిపి యందులకేమి హేతువని ప్రశ్నించెను. అయ్యది రాజాధిరాజులకు నిలయముగానుండఁదగినప్రదేశమని యామహానుభావుఁడు దెలిపెనట. అందుమీఁద నతఁడు విద్యానగరమును నిర్మించెను. సట్టాభిషేకమైనపిమ్మట రాజు కాపలూరుగ్రామము నగ్రహారముగా గొసంగెను. ఈశాసనకాల మిదియనుట గానుపించిన హరిహరుని శాసనకాలముకంటె మూడుసంవత్సరములు పూర్వపుదిగా నుండెను. లిపిలోని భేదమునుబట్టి యీశాసనము విశ్వసనీయమైనదికాదని సంపాదకు లనుమానించుచున్నారు.

మొదటిసంగమునితండ్రి రైసుగారు ప్రచురించిన మూడుతామ్రశాసనములలోను దెలుపఁబడియుండెను. అందుకొకశాసనము మొదటిహరి

హరుని కాలములోనిది. తక్కిన రెండుశాసనములును మొదటిబుక్కరాయని కాలములోనివి. ఇచ్చట సంగముని భార్యయు, తల్లియు పేరులు కొంచెము మార్పుతోనున్నవి. మొదటిశాసనముయొక్క మాతృక గన్పట్టలేదుగాని దానినకలునుమాత్రము రైసుగారు ప్రచురించిరి. కాపలూరుశాసన మేసంవత్సరమున జనించినదో యీశాసనము నాసంవత్సరముననే జనించినది. తక్కిన రెండుశాసనములయొక్కకాలము శా. శ. ౧౨౬౬ తారణసంవత్సరమునకు సరియైన క్రీ. శ. ౧౩౪౪-౪౫ దవ సంవత్సరముగానున్నది.

కడపటి రెండుశాసనములలోను ప్రతిగ్రహీతయజ్ఞాభీయుఁడును, ఆపస్తంబనూతుఁడును, భారద్వాజగోతుఁడును నగు సోమయ్యనునాతఁడు. అతఁడు నాచనపుత్తుఁడును, సకలాగమవేదియు, అష్టదశపురాణాభిజ్ఞాతార్థవేదియు, అష్టభాషాకవిత్వశ్రీయు నగువాఁడుగానుండెను. ఇతఁ డాంధ్రకవియైన నాచనసోమయ్యుఁడుగాఁబోలు ! మొదటి శాసనమైన బాగేపల్లిశాసనములోని మొదటిశ్లోకమునుండి యిరువదియైదిమిదవశ్లోకమువఱకును కాపలూరుశాసనములోని రెండవశ్లోకముమొదలుకొని యిరువదితొమ్మిదవశ్లోకమువఱకునుగల శ్లోకములకు భేదమేమియును లేక యొక్కరీతిసే యుండి విద్యారణ్యస్వాముల ప్రేరణమున హరిహరరాయలచే విద్యానగరము నిర్మింపఁబడినదని తెలియజేయుచున్నవి. కడపటి రెండుశాసనములకూడ విద్యానగరము విద్యారణ్యకృతమని తెలుపుచున్నవి. కాపలూరుశాసనములోను రైసుగారుప్రచురించినశాసనములోను నగరనిర్మాణమునుగూర్చి వ్రాయఁబడినగాథ పదునాఱవశతాబ్దిలో ప్రథమభాగకాలమున సయితము వాడుకలోనుండెను. పోర్చుగీసుచరిత్రకారుఁడయిన ఫెర్నావోననిజ్జో విద్యానగరనిర్మాణమునుగూర్చి యిదే గాథను దెలిపియున్నాఁడు. కాపలూరుశాసన మేసంవత్సరమునఁబుట్టినదో యాసంవత్సరముననే బాగేపల్లిశాసనము పుట్టినది. ధానిమాతృక గాన

### 3-౨౪ ఆంధ్రులచరిత్రము, మూడవభాగము.

రాదు. రెంటిలోను దానమిచ్చుభాగమువఱకు భేదమేమియును గానుపిర  
పదు. ఆశాసనములలో దానముచేయఁబడిన గ్రామములు భిన్నములై  
భిన్నరాజ్యములందున్నవి. అనఁగా ఎరగుడిగ్రామము ఘనశైలరాజ్యము  
(పెనుగొండరాజ్యము) లోనిది. కాపలూరు చంద్రగిరిరాజ్యములోనిది.  
ఈశాసనము లొకదానిఁజూచి మఱియొకటి వ్రాయఁబడి యుండవలయు  
ను. కాదేని యీరెంటికిని మాతృక మఱియొకటి యుండవలయును. కా  
బట్టి మాతృక రాయలగింధభాండారమునఁ బదిలపఱచి యందలి  
యుపోద్ఘాతముమూత్రము ప్రతిశాసనమునందును జేర్పఁబడుచు నుండవల  
యును. ఈయుపోద్ఘాతము రాయల యాస్థానకవులచే రచింపఁబడియుండ  
వలయును. మొదటి హరిహరరాయల కాపలూరుశాసనమువలెనే మొదటి  
బుక్కరాయలశాసనములు రెండును నందినాగరలిపిలోనుండుట యొక  
ముఖ్యాంశము. బుక్కరాయలశాసనములను లిఖియించినవాఁడు నాగి  
దేవుఁడు. అతఁడే ఎరగుడిశాసనమును పెద్దక్కరములతో వ్రాసినవాఁడు.  
కాబట్టి మాతృకగానరాకపోయినను ఎరగుడిశాసనము క్రమమైనదని  
యూహింపవకాశ మిచ్చుచున్నది. అందువలన కాపలూరుశాసనములో  
ని విద్యానగరనిర్మాణమునుగూర్చిన గాథసైతము విశ్వసనీయమైనదిగా  
నిర్ధారింపఁబడుచున్నది. సంగమనితండి బుక్కరాజయినను అతనిభార్య  
పేరు గాలాంబికయైనను లేక మేళాంబికయైనను అతనితల్లిపేరు మెంగాం  
బికయైనను మేళాంబికయైనను చరిత్రపరిశోధకుఁ డంతగాఁ బాటింపవల  
సినపనిలేదు.”

ఇట్లు రావుబహదరు వెంకయ్యగారు విద్యానగరము విద్యా  
రణ్య కృతమని తెలుపుచున్న శాసనములు క్రమమైన వని  
బుజువు చేసియున్నారు. ఇంతియగాక బుక్కరాయల కాల

ములో అనగా క్రీ. శ. ౧౩౪౪-౪౫ దవ సంవత్సరమున  
లిఖింపబడిన శాసనములో.

“విద్యాభిదాన నగరీ విజయోన్నతిశాలినీ

విద్యారణ్య కృతాతస్యాం రత్నసింహాసనే స్థితః”

అను వాక్యములు గన్పట్టుచున్నందున విద్యానగరము  
విద్యారణ్య కృతమనివిస్పష్టమగుచున్నది. మఱియును శా.శ.  
౧౨౭౪ లో (౧౩౫౨) బుక్కరాయలు ద్వారసముద్రము  
రాజధానిగా హొయిసలరాజ్యమును బరిపాలించుచున్నట్లును,  
అక్కడనుండి హొసపట్టణమునకును, అచ్చటినుండి విద్యా  
నగరమునకును రాజధానిని మార్చుకొన్నట్లు గన్పట్టుచున్నది.  
శా. శ. ౧౨౭౬ లో (౧౩౫౪) హొయిసన దేశములోని  
హొసపట్టణమునుండియే రాజ్యపరిపాలనము చేయుచుండెను\*

అయినను శా. శ. ౧౨౭౭ లో (౧౩౫౫) తుముకూరు  
జిల్లాలోని పావగడతాలూకాలోనియొక శాసనమువలన విద్యా  
నగరములోని రత్నసింహాసన మధిష్ఠించియుండి మొదటి  
బుక్కరాయలు పరిపాలనముచేయు చుండినట్లు తేటపడు  
చున్నందున నాసంవత్సరాంతముననే బుక్కభూపతి రాజధాని  
హొసపట్టణమునుండి విద్యానగరికి స్థిరముగా మార్చుకొని  
యుండవలయు నని విదితమగుచున్నది.\*

\* Ep. Carn Vol XI ed Nos 2 and 3

\* Ep. Carn, Vol XII P. G. 74



3-౨౩.. ఆంధ్రులచరిత్రము, మూడవభాగము.

ఇట్లు వెక్కుకొననముల వలనను, చరిత్రగ్రంథముల వలనను, స్థానిక గాథలవలనను విద్యానగరము విద్యారణ్యాస్వామి ప్రేరణముచే మొదటి హరిహర రాయలవలన నిర్మింపఁబడినదనియును, రెండవ హరిహర రామలకుఁబూర్వమే మొదటిహరిహరునకు మొదటి బుక్కరాయలకు రాజధానిగ నుండెనని స్పష్టముగాఁ గన్పట్టుచుండ జయంతి రామయ్యగారు విద్యానగరము లేక విజయనగరము రెండవహరిహరరాయల కాలమునందే కట్టఁబడినట్టు కనుపట్టు చున్న దని వ్రాయుట వింతగా నున్నది. విద్యానగర నిర్మాణమునుగూర్చిన వీరి యభిప్రాయము విశ్వసనీయ మైనది కాదని నిస్సంశయముగాఁ జెప్పవచ్చును.

మాధవ విద్యారణ్యాస్వామి.

ఆది శంకరుల తరువాత శంకరాచార్య పీఠమునకు వచ్చిన వారిలో మాధవాచార్యులకుఁ బూర్వమునందుఁగాని పరమునందుఁగాని యింతటి పండితులు మఱియెవ్వరును లేరని చెప్పుదురు కాని యీమహాత్మునకుఁ బూర్వము జగద్గురు పీఠము నధిష్ఠించి నట్టి విద్యాతీర్థులు విద్యారణ్యునికంటె నధికుఁడను గురువునై యుండెను. విద్యాతీర్థులనే భారతీతీర్థులనికూడ నందురు. మాధవుఁడు తుంగభద్రాతీరమునఁ బం



పాత్రేత్రమున జనించె నని చెప్పదురు. మాధవుడు యజు  
 శ్శాఖీయుడును, భారద్వాజగోత్రుడును, బోధాయనసూత్రు  
 డు నగు మాయణు డను బ్రాహ్మణునకును, శ్రీమతి యను  
 నామెకును జనించిన జ్యేష్ఠ పుత్రుడు. ఈయనకు సాయన,  
 భోగనాథు లనువారు సోదరులుగా నుండిరి. ఈమహాపురు  
 షుడు తురీయాశ్రమము నెప్పుడు స్వీకరించెనో స్పష్టముగఁ  
 దెనియదుగాని మొట్టమొదట నీతఁడు ప్రథమహరిహరబుక్క  
 రాయలకు మంత్రిగను, హితబోధకుఁడుగనుండి విజయనగర  
 సామ్రాజ్య స్థాపనకుఁ దదభివృద్ధికిని కారణభూతుఁ డగుటయే  
 గాక వేదభాష్యాద్యుద్గ్రంథములను రచించి వైదికవృత్తము  
 నుద్ధరించెను. మాధవసాయణు లిరువురు సంస్కృతభాషలో  
 నున్న శాస్త్రము లన్నింట నపారపాండిత్యము గలవారుగానుం  
 డిరి. వీరిరువురును గలిసి రచించిన గ్రంథముల సంఖ్యనూటికిఁ  
 బైఁగా నుండును. శ్రౌతము, స్మార్తము, వేదాంతము,  
 ధర్మశాస్త్రము, మీమాంసము, జ్యోతిషము, వ్యాకరణము  
 చరిత్రము మొదలగు విషయములనుగూర్చి యుద్గ్రంథములను  
 వ్రాసియుండిరి. వీనిలో వేదభాష్యము ప్రధానమైనది. దీనికి  
 సాయన భాష్యమని నయిగలదు. శృంగేరీపీఠము నధిష్ఠించిన  
 విద్యాతీర్థు లనుమహాపురుషునిప్రసాదముననే తాను వేద  
 భాష్యమును రచింపఁగలిగితి నని సాయనాచార్యులు చెప్పు

కొనియెను. తన:గురులైన విద్యాతీర్థులను విద్యారణ్యులవారు  
తాము రచించిన గ్రంథములలో--

“యస్యనిశ్చయితం వేదాః యో వేదేభ్యోఽఖిలం జగత్  
నిర్ణమే త మహం వందే విద్యాతీర్థమహేశ్వరమ్.”

అని గురుస్తుతి యొనర్చుటఁజూడ నాయన విద్యారణ్యుని  
కంటెను మహిమాఘ్యుఁ డని బోధపడఁగలదు. మాధవుఁడు  
ప్రథమ హరిహరబుక్కరాయలకు మంత్రిగ నున్నట్లు సాయ  
నుఁడును బుక్కరాయఁ యన్నకొడు కగు సంగమునకును  
తరువాత రెండవహరిహరరాయలకును మంత్రిగ నుండెను.  
ఇట్టి ప్రసిద్ధపురుషులజీవితచరిత్ర విషయమునఁ జర్చనీయాం  
శము లనేకములు గలవు. వాని నన్నిటిని గ్రంథవిస్తరభీతిచే  
వివరించుట మానుచున్నాఁడను. “మాధవాచార్యులే విద్యా  
రణ్యులయి యుండిన నుండవచ్చును గాని యవునని చెప్పు  
టకుఁ దగిన యాధారములు నాకింతవఱకు దొరకలేదు. మా  
ధవాచార్యకృత గ్రంథములు కొన్నియు, విద్యారణ్యకృత  
గ్రంథములు కొన్నియుఁ గనఁబడుచున్నవి.” అని శ్రీయుత  
జయంతి రామయ్యగారు తమ ‘కర్ణాటరాజ్యకథాసారమున’  
వ్రాసిన వాక్యమువిద్యానగరనిర్మాణమునుగూర్చివ్రాసిన వా  
క్యమువలెనే వింతగఁ గన్పట్టుచున్నది. మాధవాచార్యులు  
తాను సన్న్యాసమును స్వీకరించకమున్ను, పరాశరస్మృతి

వ్యాఖ్యానము, మనుస్మృతి వ్యాఖ్యానము, వేదభాష్యములు, జైమినీన్యాయమాల విస్తారము, కాలమాధవ్యము, వ్యవహార మాధవ్యము, శంకరవిజయము, సర్వధర్మసంగ్రహము, మొదలగు గ్రంథములను రచించె నని చెప్పుదురు. ఈగ్రంథములలోఁ గొన్నిటఁ దన గోత్రమును తండ్రి పేరును జెప్పకొనియెను గాని సన్న్యాసమును స్వీకరించిన తరువాత చెప్పిన గ్రంథములలో నీపద్ధతిని బుద్ధిపూర్వకముగా విడిచిపెట్టెను. సాధారణముగా నీయనగ్రంథములలో మొదట “వాగీశాద్యాస్తుమనసః” అను శ్లోకము వ్రాయఁబడుచుండెను. ఆయన ‘జైమినీన్యాయమాల’ విస్తర వ్యాఖ్యానములో వైనుదాహరించిన ముద్రభూత శ్లోకము తనచే రచియింపఁబడిన దని తెలిసికొనుటకు గుర్తుగా తన గ్రంథములలోఁ బ్రయోగింపఁబడిన దని వ్రాసికొనియెను. సన్న్యాసమును స్వీకరించిన తరువాత వేదాంతపంచదశి, వివరణప్రమయసంగ్రహము, బ్రహ్మవిదాశీర్వాదపద్ధతి, జీవన్ముక్తివివేకము, దేవీ అపరాధస్తోత్రము, మొదలగు గ్రంథములను రచించెను. వీనిలో కులగోత్రనామములను దెలుపుకొని యుండలేదు. ఆధ్యాత్మికగురువైన విద్యాతీర్థులను, శంకరుని మాత్రము పేర్కొనియుండెను. ధర్మశాస్త్రవిషయమునఁ బరాశరమాధవీయమును, వేదాంతవిషయమున విద్యారణ్యకృత పంచదశియు,

చరిత్రవిషయమై శంకరదిగ్విజయమును, దర్శనవిషయమున సర్వదర్శన సంగ్రహము, జైమినీన్యాయమాల యను గ్రంథములును, మన దేశములో విద్వన్నాన్యములై ప్రఖ్యాతములై యున్నవి. మేచ్చుల దాడులవలన దేశమరాజకమగుటను గాంచియు, శ్రౌతస్మార్తకర్మములు నశించుచుండుటయు నైదికమతము జై నజంగమయవనాది మతములచే ఖండింపఁ బడుచుండుటయూ దలపోసి స్వదేశ స్వమతముల నుద్ధరించుటకై కేవలము నిరపేక్ష బుద్ధితో నొక హిందూమహాసామ్రాజ్యమును స్థాపించి వర్ధిల్లఁజేసి యద్వితీయ మహాపురుషుడై శృంగేరిలోని జగద్గురు పీఠము నలంకరించిన యీ మహానుభావుఁడు నూతేంద్రకంటె నెక్కుడు కాలము జీవించి యుండి ౧౩౩౬వ సంవత్సరమున బ్రహ్మైక్యమునుగాంచెనని తెలియు చున్నది.

ప్రథమ హరి హరరాయలు

(౧౩౩౬ మొదలుకొని ౧౩౫౫ వఱకు)

యదువంశమున జనించిన సంగమరాజ పుత్తుఁడగు నీప్రథమ హరిహర రాయలు ౧౩౩౬ వ సంవత్సరమున విద్యానగరమునఁ బట్టాభిషిక్తుఁడైనట్లు గన్పట్టుచున్నది. ఇతఁడు సింహాసనమెక్కిన కాలమున మూడవ బిల్లాల దేవుడు హొయిసల రాజ్యమును (కర్ణాటరాజ్యమును) బరిపాలనము చేయుచు

డెను. ౧౩౨౭ వ సంవత్సరములో మహమ్మదుతుఘ్లఖాన్ దం  
 డెత్తివచ్చి రాజధానియైన ద్వారసముద్రమును ముట్టడించి  
 నాశనము గావించెను. అంతట బల్లాల దేవుడు స్వరాజధానిని  
 దక్షిణార్కాడు మండలములోని తిరువణ్ణామలకు మార్చుకొని  
 యెను. మూడవ బల్లాలదేవుడు ౧౩౪౨-౪౩ వఱకు రాజ్య  
 పరిపాలనము చేసియుండెనుగాని పూర్వపు ఔన్నత్యమంతయు  
 ను గోల్పోయి పేరునకు మాత్రము చక్కవర్తిగ నుండెను.  
 వానికొడుకు నాలుగవ బల్లాలదేవునిశాసనము లొకటి రెండు  
 గన్నట్టుచున్నవి గాని యతఁడు స్వతంత్ర పరిపాలనము చేసె  
 నని విశ్వసింప నాధారము గన్నట్టదు. మూడవబల్లాల  
 దేవుడు రాజధానిని ద్వారసముద్రము నుండి తిరువణ్ణామలకు  
 మార్చుట మహమ్మదీయుల దాడివలనఁ గాక హరిహరరాయ  
 లయొక్కయు, బుక్కరాయలయొక్కయు భయముచేతఁగూడ  
 నైయుండును. అప్పటికే హొయిసల సామ్రాజ్యము నానాటఁ  
 గృశించి సన్నగిలిపోవు చుండెను. హరిహర రాయలు తాను  
 సింహాసన మెక్కునప్పటికే తానును తనసోదరులును హొయి  
 సలరాజ్యములోఁ జాలభాగము నాక్రమించుకొని యుండిరి.  
 విద్యానగరమున రత్నసింహాసన మధిష్ఠించిన తరువాత హరి  
 హరరాయలు తనరాజ్యమును నలుప్రక్కల విస్తరింపఁజేసెను.  
 ఇతనికి హొయిసల బల్లాలదేవునికి నెట్టిసంబంధము గలదో

శాసనాధారము లేవియులేవని తెలుపుచు హరిహరుడుమూడవబల్లాలదేవునికి లోబడిన సానుతుడని మార్వల్ గారెట్లూ హింపఁ గలిగిరో విదితము గాక యున్నది. \*

౧౩౩౬ వ సంవత్సరము నాటికి హొయిసల రాజ్యమునందు హరిహరరాయలచే జయింపఁబడి నూత్నకర్ణాటసామ్రాజ్యమునం జేర్పఁబడి యుండెను. హరిహరునకు రెండవ శత్రుఁడైన బుక్కన్నయను బుక్కరాయలు యవరాజుగఁ జేయఁబడియెను. తనయన్న మరణమునొందు వఱకు బుక్కరాయలన్నతోఁగలిసి పరిపాలనముచేసినట్లు శాసనములవలనఁ దెలియుచున్నది. తమ్ములు నల్వురును తనకు విధేయులై చెప్పినరీతిని బ్రవర్తించు చున్నందున హరిహరరాయలు రాజ్యమును విస్తరింపఁ జేయుట కనువయ్యెను. సోదరులతోనిట్టి యైకమత్యము కుదిరి యుండుటచేతనే వీరలు మహమ్మదీయులు మొదలగు వారిని జయించి రాజ్యమును విస్తరింపఁజేయఁ జాలిరి. ఇతఁడు తెలుఁగు దేశముతోని యుదయగిరి రాజ్యమును, చుద్రగిరి

\* It is not ascertained as yet from epigraphical records what definite position these 2 chiefs held under the Hoysals, but that they were powerful enough to exercise much influence in the Hoysala kingdom long before they could declare their independence is proved by certain known facts.

(Marshall's Report 1907—08. pp. 235)



రాజ్యమును, వెనుగొండరాజ్యమును జయించెను. ౧౩౪౪  
గవ సంవత్సరమునఁ దురుష్కులకును హిందువులకును జరిగిన  
యుద్ధములోఁ బ్రతాపరుద్రుని పుత్తునికిఁ దోడ్పడఁ బెక్కు  
సైన్యములతోఁ దన పెద్దతమ్ముడగు కంపభూపతిని బంపెను.  
ఆయుద్ధమున హిందువులుజయించి తురుష్కులను ఏకశిలానగ  
రమునుండి తఱిమివేసిరి. హరిహర రాయలు తన పెద్దతమ్ము  
డగు కంపభూపతిని ఉదయగిరి రాజ్యమునకుఁ బాలకునిగా  
నియమించెను. ఈయుదయగిరి రాజ్యమునఁ బాకనాటివిషయ  
మును, ములికినాటి విషయమును జేరియుండెను. ౧౩౪౬ వ  
సంవత్సరమునకంపరాయలకుమంత్రిగనున్న ముద్రసిద్ధిశాయన్న  
యొడయలు గావించిన దానశాసనమునుబట్టి కంపరాయ  
లీరాజ్యమును బరిపాలనము చేయుచున్నట్లు తెలియుచున్నది.  
కంపరాయనిశాసనము లెచ్చటను గానరానందునను ౧౩౫౭వ  
సంవత్సరమున నీతనికుమారుడగు సంగముని శాసనము  
గానంబడు చున్నందునను, హరిహర రాయలకుఁ బిమ్మట  
బుక్కరాయలె రాజ్యాధిపత్యము వహించినందునను నీతఁడు  
హరిహరునకు ముందుగానే మరణము నొంది యుండవలయును.  
సంగము రాజపుత్రులగు హరయన్న, కంపన్న, బుక్కన్న,  
మూరన్న, ముద్దన్న అను నేవురును బంపించుటవలె నైక  
మత్యము గలిగి దిగ్విజయము గావించి సామ్రాజ్యము ప్రవర్ధ



మానమగునట్లు చేసిరి. ఈసోదరు లేవురును బల్లప్పదండనాయకుఁడును కుమార శ్యామన్న యొడయలును గలిసి దిగ్విజయ జ్ఞాపకార్థము శా. శ. ౧౨౬౮ పార్థివ సంవత్సర పాల్గుణ బహుళ పాడ్యమినాఁడు. (౧౩౪౬) శృంగేరి పీఠాధిపతి భారతీ తీర్థ శ్రీపాదులకును, వారిశిష్యులకును, నలువండు బ్రాహ్మణులకును తొమ్మిది గ్రామములను దానములను జేసియుండిరి. కావున నాసోదరు లేవురు నైకమత్యముతో నుండిరనియు, హరిహరునికి లోబడి నల్వరు తమ్ములు స్వతంత్రపరిపాలనము చేయుచుండిరని మనమూహింప వలయునే గాని పరస్పరము సంబంధములేక యెవరికివారు స్వతంత్రులై పరిపాలనముచేయుచుండిరని తలంపరాదు.

ప్రథమ హరిహరరాయలు రాజ్యపరిపాలనము చేయుకాలముననే యోరుగల్లునుండి డిల్లీచక్రవర్తి సైన్యములను వెడలఁగొట్టిన తరువాత మూడు సంవత్సరములకుఁగా ౧౩౪౭ వ సంవత్సరములో చక్రవర్తి సైన్యాధిపతులలోనొక్కఁడగు హసన్ గంగూ అను నాతఁడు స్వతంత్రుఁడై బహమనీరాజ్యమును స్థాపించి అల్లాఉద్దీన్ షాహాఅను బిరుదునామముతో దక్కను దేశమునఁ బరిపాలనము చేయనారంభించెనని ప్రథమప్రకరణమునఁ దెలిపియున్నాఁడను. బహమనీరాజ్యము స్థాపింపఁబడిన వెనుక విజయనగర సామ్రాజ్యాధీశ్వరులకును

బహమనీ సుల్తానులకును యుద్ధములు జరుగుచువచ్చెను. అనేక యుద్ధములలో తురుష్కులను హరిహర రాయలు జయించి నట్లు శాసనములంబట్టి తెలియుచున్నది. ఈ ప్రథమ హరిహర రాయలు ౧౩౫౪ లో రాజ్యపరిపాలనము చేయుచున్నట్లొక శాసనములో గన్పట్టుచున్నందున ౧౩౫౫ వఱకు బదునెనిమిది సంవత్సరములు పరిపాలనము చేసెనని యూహింపవచ్చును. అల్లాఉద్దీన్ షాహ ౧౩౫౮ వఱకుఁ బరిపాలనము చేసెను. కాఁబట్టి వీరుభయులును సమకాలికులని చెప్పట కెంతమాత్రమును సందియములేదు\*. హరిహర రాయలు ౧౩౮౩ వఱకు మాత్రమే జీవించియుండినని సూయలుగారు వ్రాసినది విశ్వసనీయముగాదు. మఱికొందఱు హరిహర రాయలు ౧౩౯౧ వఱకు జీవించి యుండిరని వ్రాసిరి. అదియును విశ్వసనీయముగాదు.

---

\* Ep. Carn Vol VIII Sb. 104.

Archaeological Survey of India. 1907-08 The first Vizianagar Dynasty, Viceroys and Ministers. page 240.

(A Jaina Sasana dated S. 1276 (Vijaya) or AD 1354 from Soraba, distinctly says that in that year when Mahamandaleswara Hariappaodeyar was ruling the kingdom. Malagowda died and his wife Chennakka went to swurga (heaven) by her saha gamana (seti)

విద్యానగరము నిర్మింపఁబడిన తరువాత దక్కణీ సుల్తానుల దౌర్జన్యములకుఁ దాళఁజాలక స్వదేశములను విడనాడి వచ్చిన యాంధ్రకర్ణాటకుల కెల్లరకు రక్షక స్థానమై క్రమాభివృద్ధి నొందుచు దక్షిణ హిందూదేశమున విశేష ప్రాముఖ్యమును గాంచి మహమ్మదీయుల కభేద్యమై యొప్పుచుండెను. హరిహర దేవరాయలు సింహాసన మధిరోహించిన వెనుక క్రమముగా మహిశూరము, కన్నడము, వనవాసి (జయంతి) మొదలగు సీమలను జయించి రాజ్యమును విస్తరింపఁ జేసెను. మఱియు బాదామికోటను బలపఱచెను. ఇతఁడు విద్యానగరమునందుండి బరకూరు మొదలగు సీమలను బరిపాలించుచుండఁ బెద్దతమ్ముఁడైన కంపభూపతి యుదయగిరిరాజ్యమును, రెండవతమ్ముఁడైన వీరబుక్క భూపతి మధ్యదేశమును మూడవతమ్ముఁడైన మారభూపతి వనవాసిదేశమును, బరిపాలనము చేయుచుండిరి. హరిహరదేవరాయలు ఒహుభూము లాక్రమించుకొని ప్రతినిధి పాలకులను నియమించి మహారాజ పదవి యందున్నను మూడవ బల్లాలదేవుఁడు బ్రగికి యున్నంతవఱకును మహామండలేశ్వరుండనని మాత్రమె చెప్పుకొనుచు దేశమునకు నెమ్మది కలిగించి చక్కనిస్థితికిఁ దీసికొని వచ్చెను. కన్నడదేశమునందలి ప్రాచీన జైన ప్రభువులను ఖోజుఁజూచుకొని యాదేశమునఁ బన్నులు రాబట్టుకొనుట కొఱకుఁ జక్కనిపద్ధతి

తుల సేర్పటిచెను. కన్నడదేశమునందలి సముద్ర పొంత భూముల నాక్రమించుకొన్న యరబ్బులను జయించి వారివలనఁ గొప్పముఁ బడయుచుండెను. ఇతఁ డీనూత్నకర్ణాట సామ్రాజ్యము నేలుచున్న కాలమున జనుల నూనప్రాణ ధనంబులకు రక్షణము గలిగి యుండెను. వాణిజ్యము పెంపొందినది. దారిద్రోపిడులు దొంగతనములు తగ్గిపోయినవి. వసుంధర సర్వసస్యాధ్యయై వజ్రులుచుండెను.

నా చ న సో ముఁ డు.

ఆంధ్రమున నుత్తరహరిషంశ కావ్యమును రచించి ప్రఖ్యాతుఁడైన మహాకవి నాచనసోముఁడు హరిహరబుక్కరాయల కాలముననుండెను. నాచనసోముఁడనెడికవి యెఱ్ఱాప్రగడ కిరువదిముప్పదిసంవత్సరముల తరువాత నున్నవాడని యాంధ్రకవుల చరిత్రమునందు వ్రాయఁబడియుండెనుగాని యెఱ్ఱాప్రగడకు నాచనసోముఁడు సమకాలికుఁడని స్పష్టముగా బుక్కరాయని శాసనములంబట్టి తెలియుచున్నది. యజుశ్శాఖాబ్రాహ్మణుఁడును, ఆపస్తంబసూక్తుఁడును, భారద్వాజగోత్రుఁడును; నాచనవంశాంబుధిచంద్రుఁడును, సకలాగమవేదియును, అష్టాదశపురాణనామాభిజ్ఞాతార్థవేదియును, అష్టభాషాకవిత్వశ్రేయఃతుఁడు. నగుసోమయాఖ్యునకు సంగమరాజపుత్రుఁడగు బుక్కరాయలు పంపాతటంబునాదలి భాస్కరక్షేత్రం

బునందుండిన శ్రీవిరాపాక్షస్వామిసన్నిధిని శా. శ. ౧౨౬౬  
తారణసంవత్సర చైత్రశుద్ధ ౯ నాడు పినాకినీతటమునందలి  
పంచాకలదిన్న యను గ్రామమునకు బుక్కరాయపుర  
మని నామాంతరమును గల్పించి ధారపోసి శాసనము వ్రా  
యించెను. నాచనయనునది ప్రసిద్ధపురుషుని నామమైయుం  
డును. ఆతనివంశమునందు సోముడు జనించెనుగావుననాచన  
సోముడని వ్యవహరింపబడుచున్నాడు. నాచనయింటిపేరు  
మాత్రమేగాక యితని తండ్రిపేరు నాచిరాజుని యాంధ్రప్ర  
బంధములయందు వ్రాయబడియున్నది. ఒకవేళ యింటిపేరు  
నాచిరాజువారనియైనం జెప్పవచ్చును. పిల్లలమట్టిపినవీరనశ్యం  
గారశాకుంతలమున కవిస్తుతిపద్యములో 'నాచిరాజుని సోము'  
అని ప్రశంసించియున్నాడు. కూచిమంచి జగ్గకవి సుభద్రా  
పరిణయమునందు 'నాచిరాజుసోముని' యనినుడివియున్నా  
డు. ఆఱువేలనియోగియైన కోవెల గోపరాజు,

చ॥ అనఘుహుళక్కిభాస్కరు నుహామతిపిల్లలమట్టి పెద్దిరా  
జును చినవీరరాజు కవిసోముని తిక్కనసోమయాజి కే  
తనకవిరంగనాథు నుచితజ్ఞుని నెఱ్ఱిననాచిరాజు సో  
మన నమరేశ్వరుండలతు మత్కులచంద్రుల సత్కవీం  
ద్రులన్"

అని 'నాచిరాజుసోమన' యని వ్రచించుటయెగాక 'మత్కు

లచందుర్' అని అనఁగా నియోగులనికూడ వ్రాసియున్నాఁడు. దీనిం బురస్కరించుకొని నామిత్రులొకరు ఆంధ్రపత్రిక సంవత్సరాదినంచిత ప్రథమసంపుటములో నేసికవింగూర్చి 'ఇతఁడాంధ్రకవులచరిత్రమునందు నియోగియని చెప్పఁబడినను ఈశాసనమునం దితఁడు నియోగియో వైదికుఁడో స్వప్తముగాఁ జెప్పియుండకపోయినను వైదికుఁడనియే యూహించుట కాస్పదములైన వాక్యములే గానవచ్చుచున్నవి' అని వ్రాసిన వాక్యముల నధిక్షేపించియున్నారు. ఆంధ్రపత్రికయందు నేను వ్రాసినది భ్రాంతిమూలమైనది. ఈకాలమునందువలె గాక యాకాలపు నియోగిబ్రాహ్మణులుకూడ కొండఱు వైదిక బ్రాహ్మణోత్తములవలెనే వైదికమార్గవిష్టాపదులై వేదవేదాంగవేత్తలై యుండినది వాస్తవమునుటకు తిక్కనసోమయాజి మొదలగువారిని దృష్టాంతముగాఁ జూపవచ్చును. ఈమహాకవి తన కావ్యమును హరిహరనాథున కంకితమిచ్చుటచేతను, 'ఇది బుధారాధనవిరాజి కొమ్మనామాత్యపుత్ర తిక్కనసోమయాజిప్రణీతభారతకథానంతరమున' అని గద్యయందుఁ దిక్కనయెడగౌరవభావమును దెలిపియుండుటచేతను, నెల్లూరు మండలవాసియని చెప్పవచ్చును. వైశాసనము నాటికివిద్యానగరి విద్యారణ్యునిచే నిర్మింపఁబడినదనియును పంపాతటమున భాస్కరక్షేత్రమున విరూపాక్షదేవుని సన్నిధిని నాచన



సోమనకు బుక్కరాయపురమును ధారపోసెననియుఁ జెప్పి  
యుండుటచేతఁగూడవిద్యానగరని స్థానమునుఁగూర్చిజయంతి  
రామయ్యగా రిచ్చినయభిప్రాయము సరియైనదికాదని స్పష్ట  
ముగాఁ దెలియుచున్నది. విద్యానగరము నూతనముగా నిర్మిం  
పఁబడి కర్ణాటరాజ్యము మెల్ల మెల్లగ వర్ధిల్లుచుండుటచేత  
నాచనసోముఁడు నెల్లూరును విడిచి విద్యానగరముఁ జేరు  
కొని, “శ్రీమత్సకలభాషాభూషణరసపోషణసంవిధానచక్రవర్తి”  
యగుటం జేసి బుక్కరాయనిచే సమ్మానింపఁ బడియెను.  
అప్పటి కీతఁ డుత్తరహరివంశమును రచియించెనో లేదో  
తెలియదు. యెట్లాప్రగడయును నాచనసోముఁడును సమకాలి  
కులు గావున నుభయులలో నెవరిగ్రంథము ముందురచింపఁ  
బడినదో చెప్పుట సాధ్యముకాదు. కాని యెట్లాప్రగడవరచిత  
మైన హరివంశమును విన్నమిఁదట నది ప్రౌఢముగలేదను  
తలంపుతో నుత్తరహరివంశమును వ్రాసెనని యూహించు  
వకు గద్యములో “శ్రీమత్సకలభాషాభూషణ రసపోషణసంవి  
ధానచక్రవర్తి” అని పెట్టుకొన్న పెద్దబిరుదములే యవకాశ  
నిచ్చుచున్నవి.

నాచనసోమనాధునికవిత్వము : మిక్కిలి ప్రౌఢ మైనది.  
యహికవి కవిత్వ పటుత్వసంపదను బట్టి యీతనికి  
జుఁడను బిరుదు పేరువచ్చినది. అట్లునుటకు సందేహింపం



పదునొకండవ ప్రకరణము.

వీరబుక్కరాయలు.

(౧౩౫౫ మొదలుకొని ౧౩౭౭ వఱకు)

మొదటి హరిహరదేవరాయలు ౧౩౫౫దవ సంవత్సరమున మృతి నొందఁగా నతని ద్వితీయ సోదరుఁడైన బుక్కరాయలు హాసపట్టణముననుండిరాజధానిని విద్యానగరమునకు వెంటనే మార్చుకొని కర్ణాటసామ్రాజ్యసింహాసనము నధిష్ఠించెను. హరిహరదేవరాయల మరణానంతరము కర్ణాటరాజ్యాధిపత్యమునకై యాతని సోదరులలో వివాదము జనించి కంపరాయలను గాదని తుదకు బుక్కరాయలే రాజ్య మాక్రమించెనని సూయలుగారు 'విస్మృత సామ్రాజ్య' మను నర్థమిచ్చు 'ఫర్ణాటక ఎంపైర్', అను తమ గ్రంథమున వ్రాసియున్నారు. ఆయనసిద్ధాంతమును నమ్ని పండ్రెండు సంవత్సరముల క్రిందటనాచే రచింపఁబడిన 'జ్యోరకర్ణాటరాజ్యచరిత్ర' మను గ్రంథమున నట్లే నేనునువ్రాసి యున్నాఁడను. అప్పటి నాయభిప్రాయమును మార్చుకొనవలసి వచ్చినది. హరిహరదేవరాయలకు ముందే కంపభూపతి మరణముఁ జెందియుండుటచేతనే బుక్కరాయలు రాజ్యాధిపత్యమును వహించెను.

కంపరాయని దక్షిణదిగ్విజయ యాత్ర.

“బుక్కరాయలకు దేవాయి యను భార్యవలన మూవురు పుత్రులు గలిగిరి. వారిలోఁ జ్యేష్ఠుడైన కంపరాయలు తండ్రి యాజ్ఞను శిరసావహించి దక్షిణదిగ్విజయ యాత్రకు బయలుదేఱెను. ఈదిగ్విజయ యాత్రలో వైష్ణవమతావలంబి కుడైన గోపన్నమంత్రియును, సాళువమంగరాజును సైన్యాధి పతులుగ నుండి తోడ్పడిరి. తండ్రి యాజ్ఞానుసారముగా కంపభూపతి తుండీరమండల మను ద్రావిడదేశాధిపతియైన రాజనారాయణసాంబువరాయల (సాంపరాయలను) జయించుటకై ముందుగ ద్రావిడదేశముపై దండయాత్ర వెడలెను. ఈదండయాత్ర ౧౩౬౦-౬౧వ సంవత్సరములో జరిగియుండును. ఇతఁ డసంఖ్యాకములగు సైన్యములతో ముగిలికనమ నూర్గముగఁ బోలేఱునది యొడ్డున నున్న విరించిపురమునకుఁ బోయి దండు విడిసెను. ఈసమాచారమును సాంపరాయలు విని సాలేఱునదినిదాటి తన రాజ్యములోఁ బ్రవేశింపకుండ విశేష సైన్యములతో నడ్డుకొని విరించిపురముకడ ఘోర యుద్ధము సలిపెనుగాని యాంధ్రకర్ణాటకులతోఁ బోరాడఁ జాలక ద్రావిడ సైన్యములు పలాయనము కాఁగా సాంపరాయలును పలాయనుడై పడవీటి వైపునకుఁ బోతిపోయి స్వల్ప సైన్యముతో రాజగంభీర పర్వతమును శరణ్యముగాఁ

జేసికొని తగు రక్షణచేసికొనుచుండెను గాని విజయనగరసైన్యములు వెంటాడించి రాజగంభీరపర్వతమును (పడవీడు దుర్గమునకు నామాంతరము) ముట్టడించినవి. రాజగంభీరసాంబువరాయలను నాతఁడు శా. శ. ౧౧౮౦ లోఁ జరిపాలనము చేయుచున్న మూడవరాజరాజను చోళరాజునకు సామంతుఁడుగ నుండును. అతని పేరిటనే పడవీడుదుర్గమునకు 'రాజగంభీరమల్లె' అను నామము గలిగినది. అతని వంశమునందే కంపభూపతితో సమకాలికుఁడగు రాజనారాయణసాంబువరాయలు జనించి రాజగంభీర రాజ్యమును (తుండీరమండలము లేక తొండ్డి మండలమును) పరిపాలించుచుండెను. విజయనగరసైన్యములు పడవీడు దుర్గమును ముట్టడించివప్పుడు మరల వారలకు భయంకరమైన యుద్ధము జరిగెను. ఈయుద్ధములో సాంపరాయలు కంపభూపతిచేఁ జంపఁబడినటులు. ఇంగాదేవిరచితమైన మధురవిజయములేకకంపరాయచరిత్రములనఁ దెలియుచున్నది. కాని సంస్కృత కావ్యమాలగురామాసూర్యునిదయము, సాళువాభ్యుదయమునూ, ఆంధ్రకావ్యమాలగు జైమినిభారతమును, వరాహపురాణమును, సాంపరాయలు పరాజతుఁడై శరణు వేడగా విజయనగర సైన్యాధిపతులలో నొక్కఁడగు సాశ్వమంగు వానిని మరల సామ్రాజ్యమున నిలిపి సాంపరాయస్థాపనాచార్య బిరుదమునుగాంచె.

నని చెప్పఁబడి యుండుటచేత మధురవిజయములోఁ జెప్పినది  
యతిశయోక్తిగా భావింపవలసి యున్నది. ఈసాంపరాయణే  
తెలుంగాధీశుని తండ్రి యని జయంతి రామయ్యగారును,  
కొమఱ్ఱాజు లక్ష్మణరావుగారు నభిప్రాయులగు చున్నారు  
గాని తెలుఁగురాయల కుటుంబము వేఱు; ఈరాజనారాయణ  
సాంపరాయని కుటుంబము వేఱు, తెలుగురాయల కీసాంప  
రాయలకు నెనుబడిసంవత్సరములు వ్యత్యాసముగలదు.  
తండ్రి కొడుకుల కింత కాలవ్యత్యాస ముండుట యసంభవము.  
ఇట్లు కంపభూపతి సాంపరాయని జయించి తనకు లోఁబడిన  
సామంతునిగాఁ జేసికొనినతరువాత కాంచీపురరాజధాని  
వశముఁ జేసికొనుట సులభసాధ్య మయ్యెను. కంపభూపతి  
మరకతనగరమును రాజధానిగాఁ జేసికొని కొంతకాల మచట  
నుండి పిమ్మట మధురాపురతురుష్కులను జయించుటకయి  
మధురానగరముపై దండయాత్ర బయలుదేరెను. ఈదండ  
యాత్రకుఁ గారణము 'శ్రీరంగముకొయిలోలుగు' అనుగ్రంథ  
ములో నిట్లు తెలుపఁబడియున్నది. కంపరాయని బ్రాహ్మ  
ణసేనాని యగుగోపనార్యుఁడు చెంజీసీమకుఁ బాలకుఁడుగా  
కంపరాయనివలన నియమింపఁబడియెను. ఇతఁ డాపస్తంబ  
సూక్రుఁడు, భారద్వాజగోత్రుఁడు, నై నబ్రాహ్మణుఁడు.  
ఇతఁ డొకనాఁడు యాత్రార్థము తిరుపతికొండకుఁ బోయినప్పు

డు వేంకటేశ్వరుని యాలయములో లోహవిగ్రహము మఱొక్కటి యదనముగానుండుటఁ గాంచి యెక్కడిదని యక్కడివారినిఁ బ్రశ్నించెనట. అయ్యది రంగనాథుని విగ్రహమనియు, తురుష్కులు శ్రీరంగమును వశపఱచుకొన్నప్పుడవిగ్రహమును నచ్చటినుండితిరునారాయణపురమునకుఁ గొనిపోయి యచ్చటినుండి తిరుపతికిఁ గొనిరాఁబడినదనియు నచ్చటియర్చకులు చెప్పిరట. అంతట గోపన్న తురుష్కులను శ్రీరంగమునుండి తఱిసివేయువఱకును ఆవిగ్రహమును చెంజీనగరమునకుఁ గొనిపోయి పూజించుచుండ వలసినదని తనపురోహితులను బోత్సాహపఱచెనట. అట్లాతఁ డావిగ్రహమును గొనిపోయి చెంజీపురములోని శృంగవర మనుకొండపైనుంచి పూజాకైంకర్యములు జరుగునట్లేర్పాటు గావించెనట. శ్రీరంగములో నున్న తురుష్కనాయకు డు రంగనాథుని యాలయములోఁ గొంతకాలము నివసించియుండి యనారోగ్యము వలన నాప్రదేశమును విడిచి యచ్చటికి నుత్తరముగా నాలుగుమైళ్ళదూరమున నున్న సమయవర మనుగ్రామమునకుఁ బోయి యుండెనట. అక్కడి నంబులు కొందఱు తురుష్కుల సమాచార మెప్పటికప్పుడు గోపన్నమంత్రికిఁ దెలియఁజేయుచుండిరట. ఒకప్పుడు మంచినమయమును గనిపెట్టి తురుష్కనాయకుఁడు సురానప్రమత్తుఁ డై కామపరవశుఁ డై

యంతఃపురములో నొడలెఱుంగక విహరించుచున్న కాలమున  
చండెత్తి పోయి తురుష్కులను సంహరించి శ్రీరంగములో  
రంనాథునివిగ్రహమును మరల బ్రతిష్ఠాపించెనట. అదివఱకుఁ  
దురుష్కులకు వెఱచి సత్యమంగలమునకుఁ బాఠిపోయి  
యున్న వేదాంత దేశికులవారు శ్రీరంగమునకుఁ దిరిగివచ్చి రెం  
డు సంస్కృతశ్లోకములతో గోపనార్యుని నభినందించిరట.”  
తరువాత కంపరాయలు మధురనుల్తాచుని సంహరించి శా. శ  
౧౨౩౩వ సంవత్సరము నాటికి దేశమునంతయుఁ గైవశము  
జేసికొనియెనట. ఈదక్షిణదిగ్విజయయాత్రలో వీరలకు  
జయమును సమకూర్చినవాఁడు నిజముగా వీరల సైన్యాధిపతి  
యైన సాశ్వమంగరాజు. ఇతఁ డసామాన్యపరాక్రమవంతుఁడు.  
విజయనగరరాజ్యమునకు ముఖ్యాధారముగ నుండినవాఁడు.  
తనుక వరాహపురాణమునం దితఁ డిట్లుభివర్ణింపఁబడియుండెను.

“సీ. దురములో దక్షిణ సురతాను నెదిరించి

కొనివచ్చి సాంపరాయనికి నిచ్చి

సామ్రాజ్యముననిల్పి సాంపరాయస్థాప

నాచార్య బిరుద విఖ్యాతిఁగాంచె

శ్రీరంగవిభుఁ బ్రతిష్ఠించి యర్వదివేల

మాడ లద్దేవు నువ్వుడికి నొసఁగె



మధురా సురత్రాసు మడియించి వరపక్షి

సామీవబిరుదంబు జగతి నెఱవె

తే. గబ్బితసంబున దేవమొగంబుగట్టి

తఱిమి నగరంపు గవకులు విఱుంగదొల్లి

తానువేసి గొరునుద్దవిడిచెచ్చె

సాహసంబున నుప్పొంగు సాశ్వమంగు. "

ఇట్లు కంపరాయలు దక్షిణ దేశము సంతయు వశపఱచుకొని రాజగంధీర రాజ్యమును రాజ్యవిభాగ నామమునువహించిన యీ దేశమును దాను బ్రదికి యున్నంతసఱకుఁ బరిసాలించుచుండెను.\*

హరిహరబుక్కరాయలనాటి రాజ్యవిభాగములు.

హరిహర బుక్కరాయలు పరిపాలనము చేయుకాలమున రాజ్యమంతయు నామభండములుగా విభాగింపఁబడియెను.

\*మధుర విజయమును కాన్యమునుండి వైవిధ్యములను సవిస్తరముగా ట్రావెన్కూరు ఆయ్యులజకల్ సూర్యులకుఁ బంపించెడిరటగా నున్న టి. గోపినాథరావు. ఎస్. పి. గారు మ్యూసిండియా 1915 సంవత్సరము నవంబరు 22-28 తేద్యులను వెలువడినసంచికలలోఁ బ్రచురించిన వ్యాసమునుండి సంగ్రహముగాఁ జదివె యున్నాఁడను. ఈచరిత్ర మంతయు మధుర విజయమును కాన్యములోఁ జక్కఁగా వర్ణింపఁబడినదట. కంపభూపతి భార్య గంగాదేవి యీకాన్యమును వచ్చించినదట ఈగ్రంథమును తేనుజాచినవాడను గాను.



మొదటిఖండము-ఉదయగిరిరాజ్యము.

ఉదయగిరిరాజ్యములో ములికినాటివిషయమును పాకనాటి విషయమును కేరి యుండెను. ఈరాజ్యమును మొదట వీరిసోదరుఁడు కంపభూపతి (మొదటి) పరిపాలనముచేసిమరణము నొందఁగా నతని తరువాత నతనిజ్యేష్ఠపుత్రుఁడైన సంగమ రాజు (రెండవ) విక్రమసింహపురము రాజధానిగా పాకనాటి విషయమును బరిపాలనము చేసెను. కంపభూపతి ద్వితీయ పుత్రుఁడైన శావన్నయొడయలు ఉదయగిరిపట్టణము రాజ థానిగ ములికినాటివిషయమును బరిపాలనము చేసెను. వేద భాష్యకర్తయు, విద్యారణ్యుల సోదరుఁడనగు సాయనాచార్యుఁడే రెండవసంగముని మంత్రిగానుండి విక్రమసింహపు రమువందు నివసించియుండెను. విద్యారణ్యులు బుక్కరాయ నికి మంత్రిగానుండెను. సంగముఁడు ౧౫౫౭ వ సంవత్సరమున నెల్లూరుమండలములోని బిట్రగుంట గ్రామమును బ్రాహ్మణులకు దానముచేసి శాసనమువ్రావించెను. ఈశాసనములో బ్రత్యేకకాలమున దానముచేసినట్లు చెప్పియుండుటచేతనాబ్దిక సేనమని బోధపడఁగలదు. అప్పటికి కంపభూపతి మరణము గొందియుండును.

2 పెనుగొండరాజ్యము. దీనిలో గుత్తిరాజ్యమును, వందగిరిరాజ్యమును కేరియుండెను.

3 ఆరగమలెహరాజ్యము. దీనిలో వనవాసి, చంద్రగుత్తి, గోవారాజ్యములు చేరియుండెను.

అనఁగా మైసూరుమండలములోని పి.మొగజిల్లాయును, ఉత్తరకన్నడజిల్లాయును గలిసి ఆరగమలెహరాజ్యమును పేరునవ్యవహరింపఁబడినట్లు దెలియుచున్నది. దీనిని బుక్కరాయలసోదరుఁడగు మారభూపతిపరిపాలనముచేయుచుండెను. గొడబ్రహ్మణమంత్రియగు మాధవమంత్రి మొదట నితని కడనే ప్రధానిగనుండెను. శా, శ. ౧౨౬౩ లో మారభూపతి కదంబరాజ్యమును (వనవాసి) జియించి చంద్రగుత్తిపురము రాజధానిగా మాధవ మంత్రి సాహాయ్యముతో బరిపాలనము చేయుచుండెను.

4 ములువాయిరాజ్యము. దీనిలో తేకలినాడుమొదలగు నవి చేరియున్నవి. బుక్కరాయల సోదరుఁడగు ముద్దభూపతి పరిపాలనము చేయుచుండెను.

5 తుళురాజ్యము. దీనిలో బరకూరు లేక వరాహకన్యాపురరాజ్యమును, మంగటూరు లేక మంగళూరురాజ్యమును జేరియున్నవి. ఈరాజ్యమును మొదట హొయిసలరాజగు బల్లాలదేవునికి సామంతుఁడుగనున్న శంకరప్పయను వానిని జయించి బుక్కరాయలు తమ రాజ్యములోఁ గలుపుకొని మెను. మొదటి హరిహరరాయల మంత్రులలో నొకఁడగు

హడపాదగౌతరాజను నాతఁడు ౧౩౪౯ సంవత్సరమునఁ బరి-  
పాలనము చేయుచుండెను. ఈరాజ్యపాలకులకు స్వంతనాణె-  
ములు ముద్రించుకొనుట కధికారముగలదు. కనుకనే మంగ-  
టూరుగద్యాణములని బరకూరుగద్యాణములని నాణెములఁ  
గొన్నిటికి వ్యవహారనామములు గలిగినవి.

6 రాజగంభీరరాజ్యము. ఈరాజ్యమును బుక్కరాయని  
కుమారులలో నొక్కఁడగు కుమారకంపనచే జయింపఁబడి  
పరిపాలింపఁబడియె నని వైని యాతనిదండయాత్రానందర్భ-  
మునఁ జెప్పియున్నాఁడను.

మాధవమంత్రి.

పూర్వము చరిత్రకారులు మాధవమంత్రియు, మాధవా-  
చార్యులు నొక్కరే యనుకొని యొకరు గావించిన పనులు  
మఱియొకరికి ముడిపెట్టుచు వచ్చిరి. నేనును నాజీర్ణ కర్ణాట  
రాజ్యచరిత్రమున నట్లే భావించి వ్రాసియున్నాను గ నియిప్పు-  
డు వారిగువ్వరు వేఱ్వేఱు పురుషులైనట్టు స్పష్టముగాఁ దెలియు-  
చున్నది. ఈమాధవమంత్రి బుక్కరాయని కాలములోఁ  
బ్రఖ్యాతిఁగాంచిన సేనాధిపతులలో నొక్కఁడుగా నున్నాఁడు.  
ఇతఁడు గౌడ బ్రాహ్మణుఁడు. తండ్రిపేరు చౌండప్ప. గోత్ర-  
మాంగీరసము. గురువు కాశీవిలాసక్రియాశక్తిపండితుఁడు.  
శైవుఁడు. మాధవ విద్యారణ్యులుగౌడబ్రాహ్మణుఁడుకాఁడు.

తండ్రి మాయమిడు. భారద్వాజ గోత్రుడు. గురువు విద్యా  
 తీర్థులు, అద్వైతి. వీరికువు రొక్కరు కారనుట దీనింబట్టి స్పష్ట  
 పడియెను. మాధవ మంత్రీయు వేదవేదాంతార్థముల నెఱిం  
 గిన విద్వాంసుడు. కాశీవిలాస క్రియాశక్తి పండితుని బోధచే  
 నితనికి శివభక్తి పట్టువడినది. ఇతడు నాస్తికవాదములను  
 నిర్మూలనము గావించి యుపనిషత్సార్థమునుచక్కఁబఱచెను.  
 అనేకవిద్వాంసులకుఁ దానుగురువై యుండి వారికి నుపనిషత్సా  
 ర్థములను బోధించుచు బ్రహ్మపదముఁ జూపువాడని ప్ర  
 ఖ్యాతిఁగాంచెను. ఇతడు బుక్కరాయనికాలమున బళ్ళిమ  
 ఖండమున కధికారిగ నుండి పరిపాలనము చేయుచుండెను.  
 ఇతడుజయంతిపురాధిపతిగ నుండి గోవారాజ్యమును జయించి  
 తన పేరిటఁ దానువ్రాసిన గ్రంథములకుఁడోడ్పడిన యిరువది  
 బ్రాహ్మణపండితులకు భూదానములను జేసియుండెను. ఇతఁ  
 డు శైవాగమతంత్రజ్ఞుడు గావున వాని ననుసరించి లింగపూ  
 జలను గావించుచుండెను. ఇతడు రాయల యాజ్ఞను బొంది  
 నాగర ఖండములోని ముచ్చండి యను గ్రామమును వాని  
 శివారులను కాశ్మీర బ్రాహ్మణులకు దానముచేసెను. నాగ  
 ర ఖండమునకుఁ జంద్రకూటపురము రాజధానిగనుండెను. ఈ  
 యనకు వీరవసంతమాధవుడను నామాంతరముగలదు. ఇతడు  
 సూతసంహితకు తాత్పర్య దీపికయను వ్యాఖ్యానమును,

శైవామ్నాయసారమును గ్రంథమును, మాధవనిదానము మొదలగు వెక్కుగ్రంథములను రచించి ప్రఖ్యాతికెక్కినను. మాధవమంత్రి తురుష్కులను గోవానగరమునుండి తఱిమి భువనైకవీరుఁ డనెడిబిరుదమును గాంచెనని వామనశాస్త్రి వ్రాసియుండెను. ఇతనికి మాధవాంకుఁ డనియుఁ మాదిరా జనియుఁ గూడ నామాంతరములు గలవు.

తురుష్కులతోడి యుద్ధములు.

బహమనీసుల్తానగుమహమ్మదుషా యోరుగల్లురాజ్యమును బరిపాలించుచున్న అనపోతమాధవభూపాలురను జయించి రత్నసింహాసనమును, గోలుకొండదేశమును కైకొన్న తరువాత తనదృష్టినంతయువిద్యానగరలక్ష్మీనైపునకుఁ ద్రొప్పెను. విజయనగరము నెప్పుడు మింగుదునాయని యతఁడు చింతనము సేయుచుండెను. విజయనగర వైభవముఁ బలువురు పలు విధములఁ గొనియాడుచుండ మహమ్మదుషాచెవుల కాపలుకులు ములుకులై నాటుచుండెను. వేయేల! నిద్రాహారము లాతనికి దూరములయ్యెను. ఏరీతినైన నేమి గతికల వనఁవత్సరమున నైన్యముల సమకూర్చుకొనివీరబుక్కభూపాలునిపై దండయాత్రవెడలి వచ్చెను. బుక్కరాయలకు తురుష్కులతో జరిగిన యుద్ధములలో బుక్కరాయలకే విజయము కలుగుచుండెనని శాసనాదులు తెలుపుచున్నను మహమ్మదీయ చరి

త్రకారులు బుక్కరాయలకే యపజయమును బహుమనీసుల్తానులకు విజయములను జెప్పుచువచ్చిరి. మహమ్మదీయ చరిత్రకారులలో పెరిస్తా ముఖ్యుడు.

ఈయుద్ధములలో నైదులక్షల హిందువులను నటికించిర క్తనదులు పఱపించెనని చెప్పినంగాని యాతనికిఁ దృప్తి కలుగకపోయెను. ఈదండయాత్రను గూర్చి యసత్య వృత్తాంతములను గల్పించి వ్రాసెను. ఈమహమ్మదీయచరిత్రకారుఁడే యుద్ధవృత్తాంతమును వినుపింప వలసి వచ్చినను లక్షలకొలది హిందువులను మహమ్మదీయులచేఁ జంపింపక మానలేదు. ఇతఁడు వ్రాసినచరిత్రములోనుండి నే నిదివఱకు జీర్ణకర్ణాటరాజ్యచరిత్రములో భాషాంతరీకరించి పెట్టిన భాగమునే యిదిగువ నుదాహరించు చున్నాఁడను.

మహమ్మదుషాహతో యుద్ధము.

ఒకనాటిసాయంకాలమున మహమ్మద్ షాహ ప్రఖ్యాతసంగరనిమగ్నుడై నిండుశేరోలగంబున్నవేళ కొందఱు సంగీతప్రాకకులువచ్చి 'అమీరు ఖాసూ' అనువానిచే రచియింపఁబడిన రెండుగీతములను శ్రవణానందకరంబుగా వినిపింపఁగాఁ బరవశుడై మధుపానముచేసి యొడలెఱుంగని చిత్తముతో విజయనగరధనాగారమునుండి ద్రవ్యమును గొని వారలకు బహుమానము చేయవలసినదని ముఖ్యమంత్రికి నాజ్ఞ చేసెను. సారాయమువలనఁగలిగినయుద్యోగముతోఁ జెప్పినమాట గదాయని గ్రహించి యాజ్ఞాపతికను వ్రాసెను గాని విజయనగరరాజునకుఁ బంపలేదు.



అయినను మహమ్మదుషాహ యారాత్రీ యావిసయమును గుఱిచి యా  
లోచించు చుండెను. మఱునాఁడు మంత్రిని బిలిపించి యాజ్ఞాపత్రికను  
బంపితివా యని యడుగఁగానే, యాతఁడు లేదని ప్రత్యుత్తరమిచ్చెను.  
అంతట నుల్తాను, 'ఏమీ ! నా పెదవులనుండి యర్థము లేని వ్యర్థపుమాట  
జాఱఁగలదా ? సురాపానప్రమత్తుడనై నేనాజ్ఞ యిచ్చియుండలేదు.  
నాకట్టి సంకల్పము కలదు' అని హెచ్చరించెను. అంతట 'మల్లెక్ సయఫ్  
ఉద్దీన్' అను నతని మంత్రీ, యాయాజ్ఞాపత్రికపై రాజముద్రీకను  
ముద్రించి శీఘ్రగామియగు నొకదూతచేతికిచ్చి విజయనగరమునకుఁ బంపెను.  
కృష్ణరాయలాపత్రికను వీక్షించి కోపోద్దీపితుడై 'యాపత్రికం దెచ్చినదూతను  
నొక గార్ధభముపై నెక్కించి విజయనగరవీధుల దూరేగించి పేడనీళ్లుగొ  
ట్టించి యవమానపఱిచి యాతనిం బంపించుటయే కాక భామినీరాజ్యము  
పై దండెత్తుటకై సంసిద్ధులరై యుండవలసినదని తన దండనాయకుల  
కెల్లరకు సమాచారములు పంపి యుద్ధమునకై యెదురుజూచుచుండెను.  
తన దండనాయకులెల్లరును స్వసైన్యములతో విజయనగరమునకు వచ్చిన  
తరువాత కృష్ణరాయలు ముప్పదివేలగుఱ్ఱపుదళమును మాఁడువేల యేనుం  
గులును లక్ష కల్బలమును గల సైన్యముతోడ 'ఆదవాని' దుర్గము చేంత  
కుఁబోయి, యచటినుండి కొంత సైన్యమును నుల్తానుదేశమును బాడుచే  
యుటకై భామినీరాష్ట్రమునకుఁ బంపెను. వర్షాకాల మాసన్నమగుట  
చేత రాయలు కృష్ణవేణీ తుంగభద్రా నదుల సంగమస్థానమునకుఁ బడ  
మట త్రికోణాకారముగా నుండి హిందూమహమ్మదీయులకు వివాదభూ  
మియై యుండి తరువాత రెండువందల సంవత్సరములవఱకు యుద్ధరంగ  
ముగానున్న రాయచూరు మండలములోని ముఖ్యనగరమగు ముద్దకల్లునకు  
బియ్యము యాపట్టణము వట్టుకొని ప్రత్యుత్తరము లనుభేదములేకుండ నెల్లరను  
గ్రూరఖడ్గాహుతిపాల్పకాచేసి విజృంభింపఁగా నొక్కఁడుమాత్రముప్రజ్ఞా  
మెట్లో తప్పించుకొని పోయి కలుబర్ద కేఁగి నుల్తానున కీసమాచార



మంతయుఁ దెలియఁజేసెను..... ఈ మాచాకర్మ నృత్తాంతమును మహా  
 మృదుసాహ విని దుఃఖాక్రాంత చిత్తుడయ్యును కోపావ్రేక మడంచు  
 కొనలేక, యాదుఃఖసమాచారమును దెచ్చిన నిరపరాధియగు నొర్భా  
 గ్యుని రక్షణపే నంపించెనట. మహామృదుసాహ నర్భాదులో నిలువం  
 బడి మహామృదీయమతావలంబకుల సహరించినందుకు సకహారముగా  
 సాషండమతాధిమానులగు షగ్రహారాగవపదులను లక్షహిందువులను మట్టు  
 పెట్టినం గాని మతయుద్ధమును బ్రకటించు చంద్రాయుధమును మూల  
 నొరలోనికిఁ జేర్చుననియు మహాత్మనుండి ననునీయ" ననియుఁ బ్రతిజ్ఞ  
 పట్టి యా దినముననే రణభేరి మ్రోగించి చండయాత్రకు బయలు  
 పడెను.

మత యుద్ధమును బ్రకటించుచు మహామృదుసాహ కృష్ణానదీతట  
 ముఁదేరి శత్రువుల గత్తముతో ముగ్ధకల్లు పురిమునందలి రాయలఖిష్టము  
 సాలఁ బడిన వారియాత్మలకుఁ దర్పణము విడిచి సంతోషపెట్టుటకై  
 శత్రువుల కభియుధముగా నానదినదాటినఁగాని భుజించుటయు నిసిం  
 చుటయు సకాశ్రమీయమని నశ్చయించి, నిద్రాహారముల మానెదనని ప్రి  
 మాణము చేసెనట! ఏమృదు తనకొడుకగు ముబాహీదుసాకుఁ బట్టము  
 గట్టి మంత్రియగు మల్లకసయ్యనాదీనుని, పాలకునిగా నియమించి  
 యరునదియేనుఁగులనుమార్చి ముంచుకొని తక్కినయేనుఁగులనన్నింటిని  
 నతనికిచ్చి బాద్ధులుచేప్పి కలుబగ్గనగరమునకుఁ బంపివేసెనట! కాలవి  
 లంబము చేయక తరువాత మహామృదుసాహ తొమ్మిదివేలగుఱ్ఱపుదళముతో  
 నదిని దాఁకెనట! రాయ రీనార్తవిని దిగులుపడి ధనకనకవస్తునాహనా  
 చులను విజయనగరమునకుఁ బంపివేసి మఱునాడ్డు వీలుగానున్న యుద్ధ  
 ముచేయుటయొ లేనియడల నెనుదీనుటయొ జరిగింపవచ్చునని నశ్చయిం  
 చెనట! ఆరారీ ధయలకరమగు గాఢవీచుచుఁ గుంభవృష్టిగా నర్దము

గురియుచున్నందున నేనుఁగులు మొదలగు భారవాహకములగుజంతువులు  
 బురదలోఁ జిక్కుకొని శ్రమపడుచు, నేనానివాసస్థానమును విడిచి  
 నాలుగు మైళ్ళమూరమునకైన నడువశక్తికలవి కాకపోయినవి. మహమ్మ  
 దుషాహ యావృత్తాంతమును విని తనస్థానమును విడిచి తానే వారల  
 కభిముఖుఁ డయి నడువ నారంభించెను. మఱునాఁ డుదయమునను రాయ  
 లసైన్యమును సంధింపఁగానే వారలు సామగ్రినంతయు వెనుకదిగవిడిచి  
 భయంపడి యాదవాని దుర్గమునకుఁ బాటిపోయిరట ! మహమ్మద్ షాహ  
 సామగ్రినంతయుఁ గొల్లవెట్టి శిశుసహితముగా స్త్రీపురుషుల డెబ్బదివేల  
 జనులను సంహరించెనట ! నుల్తాను వేసవికాలము గడచుపర్యంతము  
 ముద్దకల్లు పట్టణమున నుండి తరువాత నేనలంగూర్చుకొని ఆదవానిదుర్గము  
 ముట్టడించెను. రాయలు తన మేనల్లుని దుర్గసమరక్షణార్థము గొంతసైన్య  
 ముతో నిలిపి తాను తుంగభద్రదానదికి దక్షిణభాగమునందు నిలిచి విజయ  
 నగరమునుండి యింకను నేనలను రప్పించుకొని యుద్ధసన్నద్ధుఁడై నిలిచి  
 యుండెను. మహమ్మదుషాహ శీఘ్రకాలములోనే తుంగభద్రానదిని  
 దాటి విజయనగరరాజ్యభూములలోఁ బ్రవేశించెను. విజయనగరము  
 పయి మహమ్మదీయులు దండెత్తివచ్చిన వానిలో నిదియే ప్రథమదండ  
 యాత్ర యని చెప్పవలసి యున్నది. ఎందుకనిన నిదివఱకు ఢిల్లీనుల్తాను  
 తుంగభద్రానదికి నుత్తరముననున్న యానగొందిని ముట్టడించెనేగాని  
 తుంగభద్రదానదిని దాటి యీవలకు వచ్చినవాఁడు కాఁడు. మహమ్మదు  
 షాహ సిరుగప్పను గ్రామసమీపమున నదిని దాటి కౌతాళమువద్ద  
 నున్నబయలులో రాయలసైన్యమును దాఁకెను. మహమ్మదుషాహనదిని  
 దాటి వచ్చుచున్నాఁడని వారులవలన విని కృష్ణరాయలు తనమంతులను  
 నేనాధిపతులను రప్పించి నుల్తాను నేప్రకార మెదుర్కొనవలసి  
 యుండునో యోచింపసాగెను.

అప్పుడందఱును జేరిరాయలముఖ్యసేనాధిపతియగుభోజమల్లునకాధిపత్యమునిచ్చిరి. అతఁడు సంతసించితురుష్కరాజకుమారునిజీవముతోఁజైదిగాబట్టుకొనితీసుకొని రావలసియుండునో అతనిశిరస్సు బల్లమునకుఁగ్రుచ్చి చూపింపవలసియుండునో రాయలచిత్తమునువినఁగోరుచున్నానని మహాగర్వముతోఁ బలికెనట! బ్రతికియున్న శత్రు వేయవస్థలో నున్నను నిష్టుఁడుకొఁడు గనుక జేత కందిచచ్చినపుడు చక్కఁడుటయే యుచితమార్గ మని రాయలు ప్రత్యుత్తర మిచ్చెనట! రాయల యనుజ్ఞనుబొంది మల్లయదండ నాథుఁడు నలువదివేల గుఱ్ఱపుదళముతోడను, లక్ష కాల్బలముతోడను, మహమ్మద్ షాహా నెదుర్కొని హిందువులచేఁ బరమ పవిత్రములుగాఁ జూడఁబడు గోవులను మహమ్మదీయులు చంపుటను గూర్చియు, వారి దేవాలయములను నిర్మూలము చేయుటను గూర్చియు ననుదినమును వర్ణించుచు సైనికుల కుపన్యాసము లిచ్చి చంద్రధ్వజులఁ జంపుటయే పరమార్థ మని తోచునట్లుగాఁ బౌరుష మెక్కింప వలసినదిగా బ్రాహ్మణోత్తముల కెల్లరకు నానతియిచ్చెను. మహమ్మదుషాహా భోజమల్లుని రాక విని తన సైన్యమున కంతకు ఖానుమహమ్మదుని నధ్యక్షునిగా నేర్పరిచి పదునైదువేల గుఱ్ఱపుదళమును, ఏబదివేల కాల్బలమునిచ్చి తాను పదివేల గుఱ్ఱపుదళముతోను ముప్పదివేల కాల్బలముతోను సమరసన్నద్ధుఁడయి యుండెను. ౧౩౬౬ వసంవత్సరము జూలై ౨౩వ తేది గురువారమునాఁడు సూర్యోదయ సమయమున నుభయసైన్యములును గలిసికొని సంకుల సమరంబునకుఁ గడంగెను. ఉభయసైన్యములును సమాద్ర తరంగములనలె నిటునటు నూగులాడుచు నొండొరులతో డీకొని సాయంకాలము నాలుగు గంటల వఱకు ఘోరయుద్ధము చేయఁగా నిరుప్రక్కలను వేలకొలది జనులు వృశినొంది రని చెప్పట యతిశయోక్తిగాదు. ఖాన్ మహమ్మదు సేనయొక్క కుడి యెడమ భాగములకు రక్షకులుగా నున్న శుభరాగ్రేసరులగుమూషి ఖానుఁడును, ఏషీ ఖానుఁడును వీరమరణము నొందగా వారి సేనలు హిందువుల ప్రతాపమునకుఁ దోళఁజాలక పలాయనము లయ్యె

ను. ఈమరవస్థ నంతను జూచి తురుష్కునైన్యములు దిగులుపడి ధైర్యమును వదిలి చెల్లాచెద రగుచుండ, మహమ్మదుసాహ నూఁడువేల గుఱ్ఱపుదళముతో వచ్చి మల్లయదండనాథునిఁ దార్కొనఁగానే, పాటిపోవుచున్న తురుష్కునైన్యములు వెనుకకు మఱలినచ్చుచుండెను. మక్రీబుఖానుఁడు ఫిరంగులను గాల్చుచు శత్రునైన్యమును జీకొకు నొందించుచు ముందుకు సాగినచ్చి శత్రువులను బాఱఁదోలుట కనుజ్ఞ యిచ్చుని ఖానుమహమ్మదు నడిగెను. అతనికి మూలబలము కొంత యిచ్చి సాగుమని యుత్తర్వుచేసెను. ఫిరంగులను గాల్చుటకు హిందువులకు కాలముచాలక పోయినందున, వీరావేశముతోఁ గత్తులు గఠారులు దూసి తురుష్కుల కభిముఖులై పిఠికితన మావంతయు లేక శత్రువులు సహితము మెచ్చునట్లుగాఁ బోరాడుచుండిరి. ఇట్లు ఖానుమహమ్మదుని యొక్క 'పులివేటకాఁడను' షేరు గల యేనుఁ గొకటి మావటీనియాజ్ఞకు లోబడక శత్రుసేనా మధ్యభాగమునం జొరబడఁగా మల్లయదండనాథుని యేనుఁగు లడ్డపడి నిలుపఁగా నాసందడి సమయములోఁ పులివేటకాని మాన టీఁడు ప్రాణములను గోలుపోయెను. తదనంతరము ఖానుమహమ్మదు యిదు సందల గుఱ్ఱపు దళమును దీసికొని సమరగజమును వెంబడించి పురికొల్పుచుండె. హిందూసేనలు క్రమము తప్పి చెల్లాచెదరగునట్లుగా నాయేనుఁగు ఘోంకృతులువెట్టుచు ధ్వంసముచేయుచుండఁగా భోజమల్లుఁడు దెబ్బతిని గాయముచు బొంది రణరంగమున నిలువలేక పరాజ్ఞుఁడయ్యెను. తదనుచులు సయితము నిలిచి యడ్డపడలేక పోయిరి. హిందువులు తమ మధ్యభాగ మిట్లకల్లోలమగుటఁ జూచి యధైర్యపడి నలుదిక్కులకుఁ బాటిపోయిరి. ఇక జెప్పవలసిన దేమున్నది? తురుష్కులు చెలరేగి తారసించిన యెల్లరను నఱికి వైచుచుండిరి. గర్భిణీస్త్రీలనుసయితము వదిలిపెట్టక హతము చేయుచుండిరి. బిడ్డల తొమ్ములఁపూడ నుంచుకొని పెనఁగులాడుచున్న తల్లుల నుండి బిడ్డలనులాగి, బిడ్డలను చచ్చునుగూడ నఱుచుచుండిరి. మహమ్మదుసాహ

యిట్టి విజయనగరములను తన రాజ్యమునకుఁ బంపియుఁ దృప్తి నొందనివాఁడయి,  
తన ప్రతిజ్ఞఁ దీర్చుకొనుటకయి రాయలను వెంబడించి మహారణ్యములమధ్యఁ  
దలుము చుండెను. కృష్ణరాయలు వానికిఁ జిక్కక హతశేషులను గూర్చుకొని  
సురక్షితముగా వచ్చి విజయనగరముఁ బ్రవేశించెను. మూడు నెలలు మహా  
మ్మదుషాహ రాయలను వెదకి నగరమును ముట్టడించెను. కాని ముప్పదిదినము  
లెంత ప్రయత్నము చేసినను రాయలు లోబడలేదు. పట్టణమును స్వాధీనము  
కాలేదు. తన ప్రయత్నము వ్యర్థముకాఁగా నతఁడు పట్టణమును విడిచి తుంగ  
భద్రానది మీఁదుగాఁ బాటిపోవుచు నడుగడుగునకు హిందువులచే నడ్డగింపఁ  
బడుచుండియుఁ బోయి పోయి యొక మైదానమున దండువిడిసి యుండెను.  
రాయలును వారిని వెంబడించినచ్చి సమీపముననే దండు విడిసి యుండెను.  
మహమ్మదుషాహ పాటిపోయిన విధముఁజూడఁ దురుష్కులికఁ దమ్ముఁ  
దలపడఁ జాలరనియు, తేటిపాఱఁ జూడనైనఁ జాలరనియు, హిందువులకు  
దృఢవిశ్వాసమును గలిగించుచుండెను. ఆహేతువుచేత హిందువులు జాగ్రత్త  
లేనివారలై పరాకు గలిగి యలత్యుస్వభావముతో నుండిరి. రాయ లొక  
వాఁడురాత్రి మధుపదార్థములను నేవించి వారకాంతా వినోదగోష్ఠిలోనుండి  
యానందాల్లి నోలలాడుచుండఁగా నకస్మాత్తుగాఁ దురుష్కులు పైబడి  
తమ కపటతంత్రమును బయల్పలుపఁగాకృష్ణరాయలుపశ్చాత్తాపము నొందుచు  
విజయనగరమునకు మఱులఁ బాటిపోయెనట ! పదివేల హిందువుల నులు  
మాడి మహమ్మదు షాహ తిరిగి విజయనగరమును ముట్టడించెను. రాయలు  
సమాధాన పఱచుటకై రాయబారులను సుల్తానుకడకుఁ బంపెనుగాని యాతఁ  
డంగీకరింపకుండెనట ! అది చూచి వాని మిత్రుఁ డొకఁడు 'మీరు లక్ష  
హిందువులను మాత్రమే సంహరించెద మని ప్రతిజ్ఞపట్టినారు కాని హిందూ  
రాతి శత్రువును జంపెద మని ప్రతిజ్ఞపట్టలేదే' యని మందలించెనట ! అందుకు  
సుల్తాను తాను ప్రతిజ్ఞపట్టిన మొత్తమును నినుమడిగా హిందువులను



జంపినను రాయలు లోబడి తానాజ్ఞచేసిన భనమొత్తమును సంగీతపాఠకులకు సమర్పించినఁగాని రాయలయెడలను నాతని ప్రజలయెడలను గరుణఁ జూపఁజాలనని బింకములు వలుకుచుండఁగా, రాయల రాయబారులు సర్వస్వాతంత్ర్యమును బొంది వచ్చినవారు గావున నాభనమొత్తమును నాతనికిఁ దత్క్షణమే చెల్లించిరి. 'రాయలయండుఁ దప్పిద మున్నయెడల నిరాధారులును నిరపరాధులునగు ప్రజలును, స్త్రీలును, బిడ్డలును గూడ దండాహ్తులగుదురా' యని రాయబారులు మందలింపఁగా నుల్తాను భగవదనుజ్ఞ యట్లుండెననియు నద్దానిని మార్పఁదనకు శక్తిలేదనియు నుడివెనఁట ! హిందూమహమ్మదీయు లిరుగుసొరుగువా రగుటవలన నవసరములగు క్రూరకృత్యములు మానుట యుచిత మనియు, లేనియెడలఁ బరస్పరద్వేషములు ప్రబలము లగుననియు రాయబారులు వాదింపఁగా మహమ్మదుషాహ వారివాదములు సహేతుకముగా నుండుటచేతఁ దానొడంబడితి ననియు, నిక నెన్నఁడును తనకు జయము లభించిన తరువాత శత్రువుని నొక్కనినైన నిష్కారణముగాఁ జంపింప ననియుఁ నెదుటివారుగూడ నట్లేచేయ బద్ధు లనియుఁ బలికి ప్రమాణముచేసెనట ! ఆపద్ధతి కొంతకాలము నటకు నవలంబింపఁబడెను. కాని తరువాతి ప్రభువు లామార్గమును మఱచి యథేచ్ఛగాఁ గ్రూరకృత్యములు చేయుచునే యుండిరి. ఈమహాయుద్ధమునందు నైదులక్షల హిందువులను జంపి కర్ణాటకభూములు నిర్జనప్రదేశములుగాఁ జేసెనని మహమ్మదుషాహనా ఫెరిస్తాల్లాఘించుచు నతిశయోక్తిగాఁ జెప్పచున్నాఁడు. తరువాత కొన్ని సంవత్సరములవఱకుఁ బోరులేకుండ రెండు రాజ్యములవారికి సఖ్యత గలిగి యుండెను."

పైనివర్ణింపఁబడిన చరిత్రాంశముల సత్యత్వమును గూర్చి ప్రశ్నింపవలసి యుండును. మహమ్మద్ షాహతోఁ బోరాడిన విజయనగరాధీశ్వరుఁడు కృష్ణమఁడని ఫెరిస్తా ప్రాముఖ్యము

3౬౨ ఆంధ్రులచరిత్రము, మూడవభాగము.

చున్నాడు. ౧౩౫౨ మొదలుకొని ౧౩౭౫ వఱకు రాజ్యపరిపాలనము చేసిన మహమ్మద్ షాహాతో ౧౫౦౯ మొదలుకొని ౧౫౩౦ వఱకు రాజ్యపరిపాలనము చేసిన కృష్ణరాయుడు సమరములు పుట యేకుతర్కముచేత సాధ్యమగును? కాబట్టి యీ కథ ఫెరిస్తాచే గల్పింపఁబడినదని చెప్పటకు సందియము గలదా? ఇయ్యది చరిత్రకారుని పొరబాటుని చెప్పఁదగునా? ఇట్టివిపొరబాటులు కావు. పదునాలుగవ శతాబ్దిమధ్యమున జరిగిన యీ కదనవృత్తాంతమును పదునేడవ శతాబ్ది ప్రారంభమునందు జనించిన ఫెరిస్తా అహమ్మదనగరములోఁ గూరుచుండి తన ప్రభువులగు సుల్తానుల చెవుల కింపఁగనట్లుగా గాథలనల్లి తన యపూర్వబుద్ధి వైశద్యమును వెల్లడించెనని విస్సప్తమగుచున్నది. బుక్కరాయని కాలమునకును కృష్ణరాయని కాలమునకు సంతరమెఱుంగని చరిత్రకారుని ప్రాతలెవ్వారికి విశ్వసనీయములుగావు. వైనివర్ణింపఁబడిన వర్ణనలలో విపరీతాంశములు మఱికొన్నిగలవు. నిజముగా నైదులక్షల జనులనే సరిహరించి మహమ్మద్ షాహానిజముగనే విజయనగరాధీశ్వరునిఁ బూర్తిగఁ బరాభవించియుండినయెడల నతఁడు సంగీతపాఠకుల కీయవలసిన వైకమును మాత్రము రాయల యొద్దినుండి గైకొని యూరకుండుట సంభవించునా? విజయాంధుడైన మహమ్మద్ షాహా విశేషధనమును సూత్ను



రాజ్యమును గైకొనక సంధికినొడంబడునా? సుల్తాను లిట్టి  
సందర్భమున స్వల్పద్రవ్యముతోఁ దృప్తిఁజేంది యూరకొన్న  
ఘోచ్చటను మనముకనివిని యెఱుంగము. కాబట్టి సంగీతపాఠ  
కులకీయవలసిన రూకలతోఁ దృప్తిఁబొంది మహమ్మద్ షాహా  
యూరకొనియెనని చెప్పినహేతువుచేతనే మహమ్మదుషా  
హాకు విజయము సంప్రాప్తము కాలేదని చెప్పవచ్చును.  
స్వల్పసైన్యముతో మహమ్మద్ షాహా వచ్చుచున్నాడని  
విన్నంతమాత్రముననే యసంఖ్యాకములగు సైన్యములతో  
నున్న రాయలు భయపడి పాటిపోవయత్నించెననుట విశ్వాస  
పాత్రముగాదు. ఆదవాని దుర్గముగోఁ దానును దనమేన  
ల్లుడును సైన్యములతో నుండియు, దన సైన్యాధ్యక్షుడైన  
భోజమల్లుడు పడిపోయినందునఁ దన సైన్యములన్నియుఁ జెల్లా  
దైరై పోవుచున్నవని వినియు రాయలుబట్టి తోడ్పడియుండ  
లేదని వ్యక్తికరించువాక్యముల నేచరిత్రజ్ఞుడవిశ్వసించును?

రాయలు మహమ్మద్ షాహాయొక్క రాయబారిని మిక్కిలి  
యవమానించెను. అట్టివానిని విజయాంధుడైన మహమ్మద్  
షాహా యవమానింపక విడిచివెట్టునా? అట్టిపనినేమియుఁ  
జేయక సంగీతపాఠకుల కీయవలసిన నాల్గురూకలనుమాత్రము  
గైకొని యూరకుండెనని ఫెరిస్తా వ్రాయుట చూడ నీయుద్ధ  
సమాచారమే యబద్ధమని తోచుచున్నది. ఒక వేళయుద్ధమే

జరిగియుండునేని మహమ్మద్ షాహాకు విజయము కలిగిన  
దనుట యసత్యమై యుండును.

ముజాహీద్ షాహాతో యుద్ధము.

మహమ్మద్ షాహాగిరిలో మరణము నొందెను. అతని  
కుమారుడు ముజాహీద్ షాహా సుల్తానయ్యెను. అతనికి  
వయస్సు పండొమ్మిదియేండ్లుమాత్రమే యుండెను. ఇతడు  
సింహాసనమెక్కినతోడనే రాయలతో వివాదము పెట్టుకొని  
యుద్ధము ప్రారంభించెను. ఈయుద్ధము మూడు సంవత్సర  
ములు జరిగెనని కొందఱు వ్రాసియున్నారు. ఫిరిస్తావ్రాసినదాని  
జీర్ణ కర్ణాటరాజ్యచరిత్రమునందలి యీదిగువ నుదాహరించు  
చున్నాడను.

“మహమ్మద్ షాహా ముజాహీదరము నతనికుమారుడు ముజాహీదు  
షాహా సింహాసనమునకు వచ్చెను. ఇతడు సింహాసన మెక్కినతోడనే కృష్ణా  
కుంగధవాసినకుమధ్యమందు యుద్ధములును, మండలములనుతమకుఁ జెందియు  
న్నవనియు, వానినినుతించి యపవదస్యదు తగవులాట గలుగు చున్నదనియు  
పట్టుకొనిగకుండఁ దుంగధవాసినది సరిహద్దుగాఁ జేసికొనిఁ దానికిఁ దూర్పున  
నుండు దేశమును వెంగాపుర (బలకాపురము) దుర్గమును గూడ విడిచిపెట్టవల  
సిందనియు, కృష్ణరాయలకువ్రాసెను. ఈవెంగాపురము ధార్వాడకు దక్షిణమున  
ఉన్నది. సముద్రతీరమునను, విజయనగరమునకును మధ్యనుండుటచేతను,  
యెక్కులు చిరకాలమునుండి యాకోటనుస్వాధీనముఁ జేసుకోవలెనని తలంచి  
రాహద్యుద్ధితోఁ గూచుచుండిరి. అందుకు కృష్ణరాయలు ‘రాయచూరు ముద్ద  
లు దుర్గము లానె’గొంది పంపానమునకుఁ జెందిన నగుటచేత రాయవారుమండల

మంతయునదలిపెట్టకలసినదనియు, కృష్ణానదియేసరియైన సరిహద్దనియు, మహా  
 మ్మదుషాహ తననద్దనుండి కైకొన్నయేనుగులను మఱలఁ దనకిచ్చివేయనలసిన  
 దనియుఁ బ్రత్యుత్తరమంపెను. సుల్తాను యుద్ధమును బ్రకటించెను. సుల్తాను  
 శెండునదులను దాటి ఆవవానిదుర్గముకడకు వచ్చిచేరెను. కృష్ణరాయలు  
 తుంగభద్రానదీతటమున దండు దిగియున్నాఁడనివినిముజాహీదుషాహతననైన్య  
 మును శెండుభాగములుగా భాగించి, యొకబలము కోటముట్టడించుటకును,  
 శింహసంబలముతోఁ దాను బోయి విజయనగరమును బట్టుకొనుటకును నిశ్చ  
 యించి, వాయవ్యమూలమార్గమున జాగరూకతగలిగి నేనలను నడిపించుకొని  
 పోవుచుండెను. కృష్ణరాయలు మొట్టమొదట సుల్తానును సంధించి సమరము  
 చేయుటయే యుక్తమనియోచించెనుగాని తరువాత నది మంచిపద్ధతికాదనితలఁ  
 చి తనరాజధానికి దక్షిణముననున్న సోంపూరు కొండలలోని యడవులలోనికిఁ  
 బోయి యుండెను. ముజాహీదుషాహ శ్రానిని వెంబడింపక, విజయనగరముసోగ  
 పైననగరమని బహుజనులు శ్లాఘించుచుండుటచేత నచటికిఁ బోవఁ జూచెను.  
 కానియది సుసాధ్యము కానిహేతువుచేత తిన్నగా కృష్ణరాయలున్న యరణ్య  
 మునకు దారితీసెను. సుల్తాను నచ్చుచున్నాఁడను సమాచారమునువిని రాయ  
 లుయరణ్యమార్గములు తురుష్కులకుఁగ్రోత్తవియగుటఁ దలపోసి యతని  
 నాకాడపులలో నాయాసపెట్టఁ దలంచుచుండ, సుల్తాను మహార్యమును  
 భేదించుకొని దారులేర్పరచుకొనుచు రాయలపైన్యమును వెంబడించుచుండ,  
 నారాయ లాస్థానమునువిడిచి మఱియొకస్థానమునకుఁ బోవుచు నీరీతిగానాఱు  
 మాసములు సుల్తానునకంబకయే చిక్కులుపెట్టుచుండెను. సుల్తానువజీరు లిది  
 ప్రియాససాధ్యమనియు, లాభములేని త్రిష్వటయనియు, పైన్యమునకు నధిక  
 కష్టము సంభవించుననియు, బహువిధముల బోధించి యతనినిమరలింపజూఁచు  
 చుండెరి. కానివారియవృష్టశశమున రాయలకారోగ్యభంగము కలిగి, యాయడ  
 వులలోని విషవాయువుల నాఘాఘాతించుటవలనఁ బాతాళపాయము కలుగ

వచ్చును గావున, నాతనినైద్యులడవిని విడిచి స్వరాజధానికి విజయంచేయవలసినదని వేడుకొనుట తటస్థించెను. కృష్ణరాయలు చేయునదిలేక వారియుపదేశమును విశ్వసించి చాటుదారులను దప్పించుకొనిపోయి విజయనగరము ప్రవేశించెను. సుల్తానాతనివెనుకను గొంతసైన్యమును బంపి తాను 'అమీరాలమా బహదూరుఖాను'తో నైదువేలసైనికులును దీసికొని, సేతుబంధరామేశ్వరమును ప్రదేశము సందర్శించుటకై పోయెను. ఈతఁడాప్రదేశమున సుల్తాను 'అల్లాఉద్దీను కిల్జీ' కట్టించిన మసీదును బాగుచేయించుటయే గాక, హిందూదేవాలయములను బెక్కింటిని గూలఁదొరియించి దేశమునంత పాడుచేసి విజయనగరమునకుఁ దిరిగినచ్చెను. ముజాహీదుషా తరువాత నెట్లో కృష్ణరాయలకు దెలియకుండఁ జాటుదారులగుండవచ్చి విజయనగరముపైఁబడె' నని ఫెరిస్తా యనంద ర్భవువాఁడతఁడు వాయించున్నాఁడు.

'తురుష్కులు విజయనగరమును బ్రవేశించుటకు నదృఢతపడి కృష్ణరాయలు వీధులను గాపాడుటకు పెక్కండ్రీ సైనికులను బంపెనట. కొని తురకలు హిందువులను దఱిమి యెట్టుకేలకుఁగోటకును పట్టణమునకు నడువనున్న చెఱువుకట్ట నాక్రమించు కొనిగఁట' ఆసమీపముననున్న కొండపై నెక్కి యచటి హిందూదేవాలయ మిడియఁగొట్టి యమూల్యములగు రత్నభరణములతోడ నలంకరింపఁబడిన సున్నములగు విగ్రహములను జూఱఁగొనెనట!' పరుల కవిలంఘ్యము లగునట్టి సప్త ప్రాకారములు గలిగి విజయనగరము లొకటికొలది ఖూరాగ్రేసరులచేఁ బరిరక్షిత మైయున్న మహానగరమని కన్నులారఁజూచిన విదేశీయచరిత్రకారులు పెక్కండ్రీ వర్ణించియున్నారు. అట్టి సురక్షితస్థానముల నన్నిటిని దాఁటియొడలుదుమ్ముగా కుండ, ననాయాసముగా సుల్తానెట్లురాఁగలిగెనో వింతగానున్నయది. ఈవృత్తాంతము జరిగిన రెండుశతాబ్దముల క్రిందనున్న యీచరిత్రకారుడగు ఫెరిస్తా స్వజాతివారిలోఁ జెప్పుకొనెడు కల్పనాకథలకుబట్టి యీచరిత్రమల్లెనుఁగాఁబోలు. "కట్టకడ ముజాహీదునకు 'జావుతప్పికన్నులాట్టపోయె' ననుసావ్యము ననుసరించి ప్రాణగండము

గలిగియుండు ప్రియమైన పోవుట తటస్థించెను. అత్యంతచింతాన్వితమున  
తురుష్కుల దౌర్జన్యమునకు నోర్వంజాలక హిందువు లెల్లరు లోనితో మానలంచు  
ప్రజ్వలింప శత్రు వినాశనమునకై కృష్ణరాయలను బోధిత్వా హతచింతల  
కొలఁది హిందూ ఘరాగ్రేసరులు ధ్వజమెత్తి వచ్చుచుండుటజూచి, ముహూ  
హీదుషాహ తనభత్రము నావలఁబాటవైచి, తన కైదయ్యెనుగనవానిగఁగి  
దేశపుఁగురుష్కుని మామూదనువానిని వెంటఁదీసుకొని, శత్రువులసంఖ్యనుగనుఁ  
గొనుటకై చిన్న సెలయేటినిదాటి యావలియొడ్డున నెలువెంటి యుండెను.

‘అప్పుడు పరాక్రమవంతుడగు నొక్కహిందువు సుల్తానుస్వామిగఁజూ  
గుఱ్ఱమునుగుర్తుపట్టి తనదేవతాస్థానముల నిర్మూలించిన పగదీర్చుకొనిప్రభాత  
నొందుటకై సుల్తానువంకకు సత్వారుఁడై యతివేగమున వచ్చుచుండెను.  
అతఁడు పొదలఁచాటుననుండియు, నొడ్డువిఱిగి పల్లముగానున్న సెలయేటియొ  
డ్డువెంటి నేరికిఁ గావరాకుండనచ్చి బయలుపడి తనవంక నతివేగమున వచ్చు  
చుండుటనవృష్టినశమున సుల్తాను వీక్షించి, మామూదునకునైగచేయఁగా నాతఁ  
డు వెంటనే గుఱిపెట్టికాల్చెను. కానితనగుఱ్ఱముదెరుసందున నతఁడు క్రిందఁ  
బడెను. ఇంతలోశత్రువు మామూదును సయంపనుద్యుక్తుడౌకఁగా ముహూ  
హీదుషాహ భుజబలాధ్యుడౌగాన నతనిరక్షణకై తత్తుణమేహాన నాహిందువు  
మామూదును జంపుటమాని సత్తువతో సుల్తానునొక్కదెబ్బతీసెను. కానియదృష్ట  
వశమున సుల్తానడ్డపెట్టిన యినుపసుత్తివలన నతఁడు జీవించిగలిగెను. కాని  
తేనియొడల నాదెబ్బతో ముజ్జాహీదు నామమాత్రావశిష్టుడగునమటకు నంశ  
యములేదు. చూపలులందఱు నాదెబ్బ సుల్తానుప్రాణముగొనెనని నిశ్చయిం  
చిరి. కాని యట్లు జరుగక సుల్తానుసుత్తిపెట్టుతో శత్రువు కెందుకుండుములై  
క్రిందఁబడిపోయెను. తరువాత మామూదును గుఱ్ఱముపైనేక్కించి సుల్తాను  
సైన్యమునుజేరుకొనెను. తదనంతరము ఘోరయుద్ధము జరిగెనది; కాని హిందు  
వులు పరాజితులయిరి. తురుష్కులు బహుళ దీర్ఘకౌసుచు డిరి. ఇంతలో



325 ఆంధ్రులచరిత్రము, మూడవభాగము.

కృష్ణరాయల సోదరులలో నొకరు (మారభూపతియో లేక ముద్దప్పయో) అటువదివేల గుఱ్ఱపుదళముతోడను, నధిక కాల్యలముతోడను రాజధానికివచ్చి రాయలను గలిసికొనఁగా భయంకర మగుయుద్ధము మరలనారంభమయ్యెను. అప్పుడు సుల్తానునకునావద కలుగునేమో యశభీతిచే నతఁడెందువు దాదు ఖానుం డనువాఁడు తనస్థానమగు ధర్మసముద్రమును విడిచి యుద్ధము జరుగు ప్రదేశమునకు వచ్చెను. తురుష్కులు వఱల జయమును బొందిరి. కానిశత్రువులు దాదుఖానుఁడు విడిచి వచ్చినధర్మసముద్రమును ముట్టడించి పట్టుకొని సుల్తాను సైన్యమునకు వెనుకనే హానిజేయుచు భీతికలిగించుచుండిరి.

‘ముజాహీదుషాహయుద్ధభూమినివిడిచిపెట్టి కొండలలోనుండితన సైన్యమును సురక్షితముగా నావలకుఁ దరలించుకొని, యరువదివేల హిందువులను ముఖ్యముగా స్త్రీలను ఖైదీలనుగాఁ దీసికొనిపోయి యాదవానిదుర్గమును తొమ్మిదిమాసములు ముట్టడించియు నయ్యది స్వాధీనము గాకపోవుటవలననాప్రయత్నమును మానుకొని స్వదేశమునకుఁబోయెను. అంతటితో యుద్ధముముగిసినది.’

ఈయుద్ధమునందును సుల్తాను విజయలాభమును బడయఁజాలక యనేక సైన్యములను బోఁగొట్టుకొని వచ్చినత్రోవను బట్టి మరలిపోవలసినవాడయ్యెను. ఇదిపరాజయముగాని సుల్తానునకు విజయముగాదు. సుల్తాను విజయనగరమునుండి రామేశ్వరమువఱకు నైదువేలసైనికులతోఁ బోయి రాయలను తఱుముకొనివచ్చెనని వ్రాసెను. విజయనగరమునుండి రామేశ్వరమునకు నైదువందలమైళ్ల దూరముండెను. వెళ్లి మరలివచ్చుటకు వేయిమైళ్లగును. అనేకరాజ్యము లీనడుమ

నుండెను. ఈ రాజ్యములన్నియు బుక్కరాయలకు లోబడిన పాలక రాజ్యములు గనుండెను. ఈ రాజ్యమునంతయు నైదు వేల సైనికులతో నెందు నెవ్వరు నడ్డుకొను వారు లేక తిరిగి వచ్చెననుట హాస్యాస్పదముగా నుండెను. ఈ సుల్తానుతోఁ గూడ యుద్ధము చేసిన వాఁడు కృష్ణరాయఁడనియే వ్రాసియుండెను. ఈ యుద్ధము తరువాత నూఁతేండ్లకుఁ గొని కృష్ణరాయఁడు జనింపలేదు.

బుక్కరాయని పరిపాలనము.

ఎవ రేమి వ్రాసినను బుక్కరాజులు సాత్రము సామాన్యపు రాజులతోఁ జేర్పవలసిన వాఁడు కాఁడు. అతఁడు సర్వస్వతంత్రుఁడు. బహుదేశములను జయించి పాలించుచున్న వాఁడు. భూరిపరాక్రమవంతుఁడు. హరిహరరాయల కాలము నుండియు సామ్రాజ్యాభివృద్ధికై సమస్తవిధములఁ గృషి చేయుచు, తన ప్రభుత్వకాలములో మహాన్నతనశకుఁ గొని వచ్చెను. సంపత్తియందును, రాజ్యవిస్తారమునందును, సామర్థ్యమునందును విజయనగర సామ్రాజ్యము బహుమనీ రాజ్యముకంటెను మిన్నయై శ్రేష్ఠత్వమును వహించియుండెననియు, సముద్రపురేవుగు గోవాపట్టణమును, మాల్ గామను దుర్గమును, తుళువరాష్ట్రములోని యనేకమండలములును విజయనగర సామ్రాజ్యమునకు వశములైయుండెననియు, మలయాళము, సింహళము మొదలగు రాజ్యమురాయల కడకు



రాయబారులనుబంపిపిలువఁగల కానుకలర్పించుచుండిరనియు,  
 విజయనగర ద్వేష్టయగు ఫెరిస్తాయే వ్రాసియున్నాఁడు. బుక్క  
 రాజు ప్రజారంజకుఁడుగ నుండెను. ప్రజలు ప్రభువునెడ భక్తి  
 విశ్వాసములు గలిగియుండిరి. బుక్కరాయలు తన పరిపాలన  
 కాలములోఁ జెలువులను, బౌవులను, కాలువలను ద్రవ్వించి  
 సస్యసమృద్ధి గలుగఁజేసి ప్రజలకు సౌఖ్యమును గలిగించెను.  
 భూమిశిస్తునుగుఱించి నియమము లేర్పఱచెను. ఇతఁడు  
 విద్యానగరమును విస్తరింపఁజేసెను. పట్టణమునందు భవ్య  
 మందిరములును పెద్దవిఘ్నేన గిడ్డంగులును వెలసినవి. దక్షిణ  
 హిందూదేశమున వర్తకమునకుఁ బ్రధానస్థానమగుటఁజేసి  
 ధనికులగు వణిస్సీఖామను లనేకులు విజయనగరమునఁ గళా  
 కళామ్యముగల భవనములను నిర్మించి కాపురముండిరి. బుక్క  
 రాయలకాలమున నీమహానగరము వీరులకును, విద్వాంసుల  
 కును రక్షకస్థానమై 'విజయనగరము, విద్యానగరము' అను  
 నామములను సార్థకపఱచుకొని వన్నెకెక్కుచుండెను. ఫెరిస్తా  
 వ్రాసినట్లు దేశమున నైదులక్షలజనులు సంహరింపఁబడి  
 రాయలు తురుష్కులచేఁ బరాభవింపఁబడి సుల్తానునకుఁ  
 గప్పము చెల్లించుచుండెననుమాటయే సత్యమైయుండినయెడల  
 దేశమిట్లుండుట యెట్లుతటస్థమగును? దీనికంతకుఁ గారణము  
 బుక్కరాయలు మానధనుఁడును, సాహసికుఁడును, మహా

యోగుఁడునగుట మాత్రమెగాక నుహిమాధ్యుఁడగు విద్యా  
రణ్యాస్వామి మంత్రిగనుండి కార్యముల నిర్వహించుట.  
తానును తనయన్నయును శైవులై శైవాగమతంత్రవేది  
యగుకాశీవిలాసక్రియాశక్తిగురునకు శిష్యులైనను వైదిక  
మతమునందును నెక్కు డభిమానముగలిగి పరమతములయెడ  
ద్వేషము లేకయుండిరి. తాను శైవమతావలంబకుఁ డైనను  
తనరాజ్యములోని శ్రావణబెల్గోలాయను పట్టణమునందు  
వైష్ణవులకును జైనులకును వివాదములు తటస్థించినప్పుడు  
తాను మధ్యవర్తిగనుండి యుభయుల కనుకూలముగాఁ  
దగవు దీర్చి సంతోషపెట్టెను. ఇతనిప్రోత్సాహముచేతనే  
సాయనమాధవులు వేదభాష్యమును జేసిరి.

పండ్రిండవ ప్రకరణము.

రెండవ హరిహర రాయలు.

( ౧౩౭౭ మొదలుకొని ౧౪౦౪ వఱకు )

వీరబుక్కభూపాలుని మరణానంతరమాతనికి శౌరాంబిక  
యందు జనించిన హరిహరరాయలనుపుత్తుఁడు రత్నసింహా  
సన మధిష్ఠించెను. ఇతఁడు ౧౩౭౭ మొదలుకొని ౧౪౦౪ వఱకు  
ప్రజారంజకుఁడై రాజ్యపరిపాలనము చేసెను. ఈతఁడు దా

ఊణాత్యపభువులనెల్లర నోడించి సామ్రాజ్యమునంతయు  
 విస్తరింపజేసి తనపూర్వులు, మహామండలేశ్వర, ఒడయర్,  
 అనుబిరుదములతోమాత్రము తృప్తి నొందియుండఁగా నీతఁడు  
 తనకు లోబడిన మాండలికరాజులనేకులు గప్పము గట్టుచు  
 న్నందున, మహారాజాధిరాజ, రాజపరమేశ్వర ఇత్యాదిబిరు  
 దములను వహించి చక్రవర్తియయ్యెను. ఇతనిశాసనము  
 లాంధ్రదేశముననేగల శత్రువులు, దార్వాడ, కాంచీనగరము,  
 చెంగలుపట్టు, తిరుచూర్, మొదలగు పరదేశములందును  
 గానంబడుచున్నవి. దీనింబట్టి యీతనిసామ్రాజ్యవైభవము  
 విస్తారమయ్యెనని తేటపడుచున్నది. తనతండ్రికివలెనే సమ  
 ర్థులగు మంత్రపుంగవుల సాహాయ్యము గలదు. అట్టివారిలోఁ  
 బ్రహ్మణుడగు మాధవాచార్యులవారి తమ్ముడగు సాయనా  
 చార్యులొకరు. రెండవయతఁడు గౌడబ్రాహ్మణుడగు మా  
 ధవమంత్రి. మూడవమంత్రి మహాప్రఖ్యాతుడైన ముద్దప  
 దండనాథుడు. నాలుగవయతఁడు గుండపదండనాథుడు.  
 ఈతనిసామ్రాజ్యములోఁ బ్రఖ్యాతిగాంచిన మంత్రులయొ  
 క్కయు, సేనాధిపతులయొక్కయు, చరిత్రములను సంపూర్ణ  
 ముగాఁ దెలుపుట కీగ్రంథము చాలదు. ఈరెండవహరిహర  
 రాయలకాలమున మహమ్మదీయుల విజృంభణము చాలవఱ  
 కుఁదగినది. గుండప్పదండనాథు డాంధ్రదేశములోని కొండవీ

టిరాజ్యమును ఓరుగంటిరాజ్యమును వశముఁ జేసికొనవలయు నని రెడ్లతోడను, పద్మానాయకులతోడను బోరాడి చూచెనుగాని యాతని ప్రయత్నములు కొనసాగలేదు. గుండపదండనాథుడు గోవానగరమునుండి మహమ్మదీయులను తఱిమెను.

రెండవ హరిహరరాయలు పరాక్రమవంతుఁడై మాత్రమే గాక సంగీతసాహిత్యవిద్యలయందుఁ బ్రవీణుఁడు. ప్రజా సుఖైక నిరతుఁడు. దేవబ్రాహ్మణ భక్తిగలవాఁడు. అయినను నిష్పక్షపాతబుద్ధియుఁ న్యాయైకదృఢియు మతాంతరులగు జైనులను సైతము పరివ్రాతమునం దున్నత పదవులందు నిలిపి యాదరించినవాఁడు. ఇరుగప్పదండాధిపుడను జైనపండితుఁడు విజయనగరమున నొక జైనాలయమును నిర్మించెను. ఇతఁడే నానార్థరత్నమాలయను నిఘంటువును రచించినవాఁడు. ఇతఁడు సేనాధిపతులలో నొక్కఁడు. హరిహరరాయలు దేవాలయములకు మాత్రమేకాక బ్రాహ్మణులకును పాఠశాలలకును గూడ మాన్యములనిచ్చి పోషించినవాఁడు. ఈతనికాలముననే విద్యారణ్యభాష్యము ముగింపఁబడినది. ఫిరోజ్ షా తుఘ్లక్ చక్రవర్తి డిల్లీనగరమున బ్రాహ్మణులను వారిగ్రంథములతోఁ దగులఁబెట్టుచుండఁగా దక్షిణహిందూ దేశమున రెండవ హరిహరరాయలు హిందూ మతోద్ధారణము సేయ సర్వవీధములఁ బాటుపడుచుండెను. ఇతనికి మల్లారబిక్ వలన

జనించిన దేవరాయ లనునాతఁడు యువరాజుగనుండి యుదయ  
గిరి రాజ్యమును రాజప్రతినిధియై పరిపాలించెను. అనఁగా విజ  
యనగర సామ్రాజ్యములోఁ జేరిన యాంధ్రదేశభాగమునఁ  
దనతండ్రియగు రెండవ హరిహరరాయల కాలమున నేగల సం  
వత్సరము లీ యుదయగిరిరాజ్యమును బరిపాలించినవాఁడు  
గావున దేవరాయలకు నాంధ్రదేశమునకు నెక్కువసంబంధము  
గలదు.

రెండవ మైత్రుగలిగి యున్నట్లు గన్నట్టుచున్నది. ఇతఁడు తనకుమార్తెయగు హరి  
హరాంబను కాటయవేమా శిష్ట కుమారుఁడగు కాటయప్రభుని  
కిచ్చివివాహముచేసినట్లు కాటయవేముని చరిత్రమున దెలిపి  
యివ్వఁడను.

వినుకొండతిప్పనామాత్యుఁడు.

ఋగ్వేదియు, ఆశ్వలాయనసూత్రుఁడును, విశ్వమిత్ర  
గోతుఁడును నగు వినుకొండ తిప్పనామాత్యుఁడు హరిహర  
రాయల రత్నభండారమునకు రక్షకుఁడుగా నుండినట్లు క్రీడా  
భిరామమును గ్రంథములోని యీక్రింది పద్యముల వలన  
విదితమగుచున్నది.

“సీ. సత్యవ్రతాచార సత్కర్త గరిమలఁ

జంద్రుతోడను హరిశ్చంద్రుతోడ.

నభిమానవిస్ఫుర్తి నైశ్వర్య మహిమల

రారాజుతోడ రేరాజుతోడ

సౌభాగ్యవైభవ జ్ఞానసంపన్నత

మాదుతోడ సనత్కుమారుతోడ

లాలిత్యనిరుషమ శ్లాఘావిభూతుల

భద్రుతోడను రామభద్రుతోడ

గీ. పాటియనఁడగు ధారుణీపాలసభల

వీరహరిహరరాయ పుత్రుల

రత్నభండార సౌధకంఠ్యగల్భ

మల్లికార్జునుఁ ద్రిపురారి మంత్రీవరుని."

వినుకొండ వల్లభామాత్యకవి.

క్రీడాభిరామమును రచియింప వల్లభామాత్యకవి

జెప్పిన వినుకొండ తిప్పనామాత్యునికి పుత్తుఁడు. క్రీడా

మములోని యీక్రిందిపద్యమున వల్లభామాత్యుఁడెట్లుభివర్ణింపఁ  
బడి యుండెను.

“సీ. మూఁడుగ్రామగ్రాసములతోడఁ గూడఁగ

మోపూరుపాలించె ముల్కినాట

నాశ్వలాయన శాఖయందు ఋగ్వేదంబు

కరతెలామలకంబుగాఁ బఠించె



బ్రత్యక్ష మొనరించి బైరవస్వామిచే  
 సిద్ధసారస్వత శ్రీవరించె  
 గామకాయన సవిశ్వా మిత్రగోత్రంబు  
 వంశగోత్రంబుగా ఘాతకెక్కె.

గీ. నెవ్వఁ డా త్రిపురాంతకాధీశ్వరునకు  
 రామనవరత్న భండారరక్షకునకు  
 బిరియతనూజుండు చందమాంబికకు సుతుఁడు  
 నెవ్వఁ డెడె వల్లభామాత్యవరుఁడు.”

నామక క్రీడాభిరామ దేశమున గ్రామమును రచించినట్లు  
 హరారామగారి గన్నట్టుచున్నను వాస్తవముచేత నీగ్రంథమును  
 కచ్చివివాదము మఱియొకఁడని మఱికొన్ని ప్రబలహేతువుల  
 ద్వారానుగంచుచున్నది. వల్లభామాత్యుఁడందు విశేషముగా  
 విష్ణుమూర్తిగాఁగ గ్రంథమున ననేక పద్యములతో  
 లలియతిశయోక్తులతో వల్లభామాత్యుని నభివర్ణించిన  
 పిమ్మట భామంత్రిశేఖరుఁడు రావిపాటి త్రిపురాంతదేవుఁ  
 డను కవీశ్వరుఁ డొనరించిన ప్రేమాభిరామ నాటికంబు నను  
 రించి క్రీడాభిరామంబును రూపకంబు తెనుంగుబాసరచియుం  
 దనవాఁడు” అనువాక్యము గన్నట్టు చున్నందునను నీతఁడు  
 వ్రాసినది కాదని స్పష్టముగాఁ జెప్పవచ్చును. దీనిని శ్రీనాథకవి  
 వల్లభామాత్యుని పేరుపెట్టిరచించెనని గ్రంథఫీఠికలో శ్రీయత



నూనవిల్లి రామకృష్ణకవి. ఎం.ఎ. గారు కొన్ని హేతువులఁగనఁబ  
 టిచియున్నారు. శ్రీనాథుని నిజమైన వీధినాటక మిదియెకాని  
 బజారులలోనమ్ము వీధినాటకము కాదని వీరియభిప్రాయము.  
 ఈవీధినాటకమునకు రంగస్థలము ఓరుగల్లు. మంచనశర్మయను  
 బ్రాహ్మణుఁడును, టిట్టిభ సెట్టియను కోమటియు నిరువురును  
 జెలిమికాండును, విటపురుషులునై యుండిరి. వీరికువుడునరుగల్లు  
 నకుఁ బోయి జారిణుల సంగతి నుందురు. ఈగ్రంథమునఁ  
 వేశ్యాభుజంగుల వృత్తములు, విధవా నమ్మ మహాత్మ  
 కూశ్యముండ్లు, అమ్మవార్లజాత  
 ములు, కోడిపుంజులయు, పో  
 రుదుర్ని యుంపుడు కత్తెయగు  
 లగునవి మిక్కిలి చమత్కారము  
 ధముం జదివినవారికి నాకాలపు సర్వ  
 మునందు వలెనె యున్నవని చక్కఁగా బోధప  
 త్వుమునారి కేశపాకముతోమిళితమై మిక్కిలిపొధ మున్నను  
 మనోరంజకమై యున్నది. ఇదిహాస్యప్రబంధ మనిచెప్పఁ  
 దగును. ఇట్టిగ్రంథమును శ్రీనాథుఁడు రచింపఁజేసినవిశ్వసింపఁ  
 దగి యున్నది.

ఫిరోజిషాహ యుద్ధము.

బహమనీసుల్తానగు మహమూద్ షాహ ౧౩౯౭ లో మర  
 నొండఁగా సింహాసనమును గూర్చి దాయాదులలో

వివాదములు జనించెను. మహామూడునకు వెనుక నతనిపెద్ద  
కొడుకు ఘియాసుద్దీనను పదునేడేండ్లబాలుడు రాజ్యభార  
మును వహించినతరువాత నిరువది దినములకు. నొక బానిస  
వాడునిందుపేరు చెప్పిరప్పించి వానిగ్రుడ్లు పెరికించెను.

పిమ్మట నాతని కనిష్ఠసోదరుడగు షాముద్దీను పట్టాభిషిక్తు  
డయ్యెను. అప్పుడుసంవత్సరములు జరిగినతరువాత సుల్తాను  
దావుద్ కుమారుడగు ఫిరోజుషాహ యనునాతడు వానిని

~~రెండవహరిహరరాయలకు~~ గవించి తాను ౧౩౯౭ వ సంవ  
త్సరము క్రిడాభిరక్షింప నిశ్చయించిరి. సింహాసన మెక్కెను.

హరిహర గన్పట్టుచున్నను షామసీసుల్తానునకును విజయనగ  
కీర్తివిషయము మఱియొక్కడని జరిగెననియు, రాయల పేర్లు

~~యెడల~~ గుచున్నది. ఇట్లు వ్రాసియున్నాడు గాని శాసన

~~రెండవహరిహరరాయలకు~~ పరిపాలన

యట్లు గన్పట్టుచున్నది. ఫెరిస్తామొక్క గ్రంథములో

కాలవివరమున దోషములే, పురుషవివరమునదోషములు

పెక్కులు గలవు. ఫెరిస్తా వ్రాసిన యుద్ధకథనము సత్యమైన

యెడల ఫిరోజుషాహకును, రెండవ హరిహరరాయలకును జరిగి

యుండవలయును. సింహాసన స్వీకరించుకొనుటకై కలు

బరగి నగరములో గల్లము జరుగుటచూచి హరిహరరాయ

లదియెమంచినమయమనియెంచిబహమనీరాజ్యమునకుఁగముకు